

مرفت



مرفت

# کی نہ جائے

متاز مفتی

Interest, Psychological, and some other factors  
of personality



فیروزسنز پرائیویٹ ملینڈ

لاہور - راولپنڈی - کراچی

بِحُمْلَهٖ حُقُوقٌ مُحْفَظٌ هُوَ

© فَيَوْنَسْتَنْشَ لَاهُور

مطبع — فَيَوْنَسْتَنْشَ لَاهُور

مجلد — 969 0 01082 4

## انتساب

جو میری زندگی کا سب سے بڑا مشاہدہ تھا جو میرے یہے اللہ کی  
سب سے بڑی دین تھا، جس نے میرے قلم کو ایک رُخ عطا کیا۔  
قدرت اللہ شہاب کے نام بعد صورت کہ بیس اپنی آلوگی کی وجہ سے  
کوئی مفت امام حصل نہ کر سکا۔

## ترتیب

۹۶	سے خوش و قتنی	،	اعتراف
۱۰۷	پھیلاؤ کی زیر بی	۹	معروف فارانی
۱۱۵	ممتا کا بھیو	۱۲	کافی کی تلاش
۱۱۲	سانپ	۲۳	اندرواں
۱۲۸	سبز پتا	۳۱	دیکھن دکھن
۱۳۱	دو ہاتھ	۳۹	چوڑا
۱۵۰	جگن ناتھ	۴۶	بھور سے
۱۵۵	بوتل کا گاگ	۵۰	۔ بیک پاٹ
۱۶۲	سے میاں	۵۹	افسر
۱۷۱	بوند بوند بنتی	۷۳	۔ شام نواس
		۸۶	۔ آدھے چرے

## اعتراف

۱۹۸۳ء میں میں نے اپنا پہلا مجموعہ "ان کی" بڑے زعم سے پیش کیا تھا کہ میں دلوں میں چھپی ہوئی ان کھیال، کہہ دوں گا۔

آج ۱۹۸۹ء میں میں اپنا آخری مجموعہ "کی نہ جائے" پیش کر رہا ہوں۔ مجھے اعتراف ہے کہ:-

"دل کی بات جو گھنٹے گھنٹے منہ تک آئے کہی نہ جائے"

۱۹۸۳ء میں میری کمائنیوں کا جائزہ لیتے ہوئے قدرت اللہ شاہ نے کہا تھا "روغنی پتلے کے صنم خانہ آزری میں ادب کے ٹین ایجر کے لئے بہت بڑا سرمایہ نشاط، جنت نگاہ اور فردوس فخر و انبساط ہے۔

لیکن ممتاز مفتی جیسے تخلیق کار کو اب تک آتش نمرود کی بھٹی سے گذر جانا چاہئے تھا۔

تو اے شرمندہ ساحل  
اچھل کر بے کراں ہو جا" ---

مجھے افسوس ہے کہ میں اپنی انکلی سلگائی ہوئی بھٹی سے نکل نہ سکا۔  
مجھے میں اچھل پیدا نہ ہو سکی کہ بیکراں ہو جاتا۔

## معروف فارانی

معروف فارانی سے میری ملاقات اتفاقاً ہوئی تھی۔ ویسے میں اسے جانتا تھا۔ میں نے اس کی دو کتابیں پڑھی تھیں اور خاصاً متاثر ہوا تھا۔ اس کی تحریر میں دلچسپی تھی۔ شوخی تھی۔ چھیڑ تھی۔

پھر اخبار میں اس کی تصویر دیکھی تو میں حیران ہوا۔ اس قدر عمر سیدہ اور اتنی جوان تحریر۔

اس روز میں پیدل تھا۔ چلتے چلتے تھک گیا۔ ستانے کے لئے کنٹونمنٹ پارک میں رک گیا۔ پارک ویران تھا۔ سامنے بینچ پر ایک بوڑھا بیٹھا ہوا تھا۔  
”میں یہاں بیٹھ سکتا ہوں کیا؟“ میں نے پوچھا۔

اس نے سراٹھا کر میری طرف دیکھا اور اثبات میں اشارہ کیا۔  
اڑے یہ تو معروف معلوم ہوتا ہے میں نے سوچا۔ ”آپ معروف فارانی ہیں نا۔“ - میں نے پوچھا۔

اس نے سراٹھات میں ہا دیا۔  
”آپ کی تحریر دیکھ کر یقین نہیں آتا کہ آپ بوڑھے ہیں۔“ -

”یہ میری بد یقینی ہے۔“ وہ بولا۔  
”اڑے ہم تو اسے خوبی سمجھتے ہیں۔“

”میں بھی خوبی سمجھتا ہا۔“ اس نے مدھم آواز میں کہا ”میں نہیں سمجھتا۔“ میں نے حیرت سے کہا۔

”آپ نہیں سمجھیں گے۔“ وہ بولا۔ ”کوئی بھی نہیں سمجھتا۔“ سیدھی بات پر کوئی نہیں سوچتا جب تک اس میں نہیں نہ ہو۔ ”سامنے پڑی ہو پھر تو وہ در خور انتہا ہی نہیں ہوتی چاہے کیسی بھی ہو۔“

اس نے میری طرف دیکھا۔ سمجھ گیا کہ بات میرے پلے نہیں پڑی۔ ”آپ کا نام؟“ اسے پوچھا۔

سعید۔ میں نے جواب دیا

”سعید صاحب!“ وہ بولا۔ دیکھئے نا۔ سید ہمی بات ہے۔ میری تحریر کو مجھ سے ہم آہنگ ہونا چاہئے۔ لیکن ایسا نہیں ہے۔ تحریر اور ہے۔ میں اور ہوں یعنی میں ایک نہیں دو ہوں۔ وہ نہیں ہوں جو مجھے ہونا چاہئے۔ ہپو کریٹ کہ سکتے ہیں۔“

”آپ عجیب باتیں کر رہے ہیں؟“ میں نے کہا  
”ہاں۔“ وہ بولا ”ہم سچائی سے اس قدر بیگانہ ہو چکے ہیں کہ پچھی بات عجیب لگتی ہے۔“

”مطلوب ہے کہ آپ مطمئن نہیں ہیں۔“ میں نے پوچھا  
”ہوں۔ بہت مطمئن ہوں۔ نہیں ہونا چاہئے مگر ہوں۔ یہ اطمینان خود ساختہ ہے۔ خود فرمبی ہے۔ مجھے وہ کیفیت حاصل نہیں جسے ”یونی سن“ کہتے ہیں۔“ وہ رک گیا۔ کچھ دیر کے لئے خاموش رہا۔ پھر بولا۔

”سیانے کہتے ہیں بی دائی سلف۔ چج“ کہتے ہیں۔“ میں اپنا سلف نہیں بھی رہا۔ ایک نمائشی سلف جی رہا ہوں۔ جو میں نے خود بڑی محنت سے بنار کھا ہے۔“ وہ بھیانی نہیں ہستا اور پھر آہ بھر کر بولا

”میں ایک نہیں رہا، مسٹر سعید۔ دو ہو گیا ہوں۔ ایک وہ جو سمجھتا ہوں کہ ہوں۔ دوسروں کے سامنے پیش کرتا ہوں۔ سعید صاحب گھر میں دونج پڑ گئی ہے۔ گھر میں دونج پڑ جائے تو جینا مشکل ہو جاتا ہے۔“ وہ پھر خاموش ہو گیا۔ دیر تک کھویا رہا۔ پھر دفتا سراٹھایا۔ بولا۔ ”اور یہ سب آپ کا قصور ہے۔“  
میں گھبرا گیا۔ میرا قصور۔

”ہاں۔ آپ کا۔“ وہ بولا۔ ”آپ قاری ہیں نا۔ آپ کا مطالبہ ہے کہ نوجوان خیالات ہوں۔ شوخیاں ہوں۔ رنگ رس کی ہوئی کھیلوں۔ پھل جھریاں چلاوں۔ آپ تالی بجائے رہے۔ میں فریب کھاتا رہا۔ جی کہ دو ہو گیا۔

”سعید صاحب“ وہ تازہ دم ہو کر بولا۔ ”یہاں کوئی بھی کسی کو اپنی عمر کے مطابق جینے نہیں دیتا۔ نوجوانوں سے مطالبہ کرتے ہیں کہ وہ عمر سیدہ بن کر جیئ۔ بوڑھوں کو اس بات پر مائل کرتے ہیں کہ وہ نوجوان بن کر جیئ۔

ہم زبردستی ایک کو دو بنا دیتے ہیں۔ ” دونج ڈال دیتے ہیں۔ اس رات میں معروف کی باتوں پر سوچتا رہا۔ کبھی لگتا کہ وہ چج کہ رہا تھا۔ پھر خیال آتا ہوا۔ ایک بڑھے خطی کی باتوں پر کیوں خود کو پریشان کر رہے ہو؟۔ ”

دو ایک دن میں اس کی باتوں پر سوچتا رہا پھر اس کا خیال ذہن سے نکل گیا۔ پھر ایک ایسا واقعہ ہوا کہ مجھے معروف یاد آگیا۔  
یہ ایک معمولی سا واقعہ تھا۔

ایک روز اتفاق سے میں بچوں کے کمرے میں داخل ہوا۔ اس وقت وہاں بھی لوگ بیٹھے تھے۔ میری بیوی، دو جوان بیٹیاں اور چھوٹا بیٹا۔ وہ سب سرجوڑ کر بیٹھے تھے۔ کوئی اہم بات زیر بحث نہ تھی۔ میں داخل ہوا تو وہ ایک دم چپ ہو گئے۔ یوں جیسے کوئی بیگانہ آگیا ہو۔ اس پر مجھے دھچکا لگا۔ سوچ میں پڑ گیا کہ ایسا کیوں ہوا۔ پھر مجھے یاد آیا کہ پہلے بھی دو ایک بار ایسا ہوا تھا لیکن کیوں، ایسا کیوں ہوا، ایسا کیوں ہوتا ہے، گھر میرا ہے، بیوی میری ہے، بچے میرے ہیں، میں بیگانہ تو نہیں ہوں۔

میں نے شدت سے محسوس کیا کہ گھر میں ہم نہیں رہتے بلکہ وہ رہتے ہیں اور میں رہتا ہوں۔  
وہ چار ہیں میں اکیلا ہوں۔ اپنے گھر میں اکیلا۔

جوں جوں میں اس بات پر سوچتا، میرے دل میں دونج پیدا ہوتی گئی۔  
دفعتا مجھے معروف کی بات یاد آگئی جس گھر میں دونج پیدا ہو جائے وہاں رہنا مشکل ہو جاتا ہے۔ کیا وہ چج کرتا ہے کیا ہم ایک سے دو بن جاتے ہیں۔ اس روز مجھے معروف سے ملنے کا اشتیاق پیدا ہوا۔ شام کو میں کنٹونمنٹ پارک جا پہنچا۔ وہ اسی بیچ پر بیٹھا تھا۔ میں نے سلام کیا۔

اچھا آپ ہیں۔ کیا نام ہے؟۔ ہاں سعید صاحب۔ بیٹھنے مجھے نام یاد نہیں رہتے۔ میموری کا فیوز اڑ چکا ہے۔ صرف حال ہی حال رہ گیا ہے وہ بھی ایک لمحہ۔ ماضی مت گیا ہے۔  
آپکے مزاج اچھے ہیں۔ میں نے پوچھا۔

بیکار ہوں۔ وہ بولا۔ بہت بیکار ہوں۔ یوں سمجھ لو کہ آپ بیکار پڑتے ہیں۔ میں بیکار جیتا ہوں۔ اس عمر میں بیکار یوں کے ساتھ جینا سیکھنا پڑتا ہے۔ بیچارے اعضاء۔ چل چل کر تھک گئے ہیں۔ کہتے ہیں اب بس کرو۔ بہت ہو گیا۔

لیکن آپ بیار دکھتے نہیں۔ میں نے کہا۔  
ہاں دکھتا نہیں۔ لیکن سعید صاحب۔ بیماری اندر کی چیز ہے۔ باہر کی نہیں۔ پھر یہ بھی ہے کہ  
اس نے مجھے ایک گفت دے رکھا ہے۔ بیماری کے باوجود ورگنگ فٹ نس قائم رہتی  
ہے۔

آپ اسے مانتے ہیں۔ میں نے اسے چھیڑا۔  
وہ مسکرا یا۔ کہنے لگا جس نے تمہیں چاروں طرف سے گھیر رکھا ہو۔ باہر سے۔ اندر سے  
بھی۔ اسے کون نہیں مانے گا۔ سب مانتے ہیں۔ جو نہیں مانتا وہ جھوٹ بولتا ہے خود فربی  
میں بتتا ہے۔ وہ رک گیا پھر بولا۔

آپ ماننے کی بات کر رہے ہیں۔ میں بھی تو اس سے لباب بھرا بیٹھا ہوں۔ جیسے گھڑا پانی سے  
بھرا ہوتا ہے۔ اگرچہ میں اس کے احکامات کا عامل نہیں ہوں۔ لیکن یہ سرکشی نہیں۔ نافرمانی  
نہیں۔ سستی ہے۔ بے عملی ہے۔ اس کے باوجود اس نے مجھے ریجیکٹ نہیں کیا۔ مجھ سے  
رابطہ قائم رکھا ہے۔

آپ کی کیا عمر ہو گی؟ میں نے پوچھا۔  
۸۵ سال۔ وہ بولا۔ یہ چینج اور کی عمر ہے اس عمر میں مجھے خود کو ادھر سے کاٹ کر ادھر  
سے جوڑنا چاہئے۔ ادھر سے بے تعلق ہو کر ادھر سے تعلق پیدا کرنا چاہئے۔

تو آب ادھر بے تعلق پیدا کرنے کے لئے یہاں پارک میں آبیٹھتے ہیں۔ میں نے پوچھا۔  
نہیں۔ وہ بولا۔ بالکل نہیں۔  
تو کیا آپ منظر دیکھنے کے لیے آتے ہیں۔

نہیں۔ وہ بولا۔ دراصل میں اپنی بیوی سے جان چھڑانے کے لئے یہاں آتا ہوں۔ گھر میں  
صرف ہم دو میری بیوی اور میں۔ سارا گھر میری بیوی سے بھرا ہوا ہے۔ اس قدر بھرا ہوا  
ہے کہ میرا سانس رکنے لگتا ہے اور میں گھبرا کر یہاں آبیٹھتا ہوں۔

گھر میں بچے نہیں کیا۔ میں نے پوچھا۔

ایک بیٹا تھا۔ ایم۔ اے کرنے کے بعد ایک دن اس نے کہا۔ بابا میں آپ سے ایک بات پوچھ  
سکتا ہوں کیا۔  
میں نے کہا۔ پوچھو۔

کہنے لگا۔ بابا۔ میں نے تمیں سال آپ کے خیالات کے مطابق زندگی بسر کی ہے۔ اب اگر آپ اجازت دیں تو باقی زندگی میں اپنے خیالات کے مطابق بسر کروں۔ جواب میں میں کیا کہہ سکتا تھا۔ میں نے کہا۔ بے شک بصد خوشی۔

وہ کینیڈا چلا گیا۔ وہاں اس نے شادی کر لی۔ چار چھ مینے اس کے خط آتے رہے۔ پھر بند ہو گئے۔ بس۔ جب سے میں اور میری بیوی اکیلے رہ گئے ہیں۔

آپ اپنی بیوی سے جان کیوں چھراتے ہیں۔ میں نے پوچھا۔ آئی ہیئت ہر۔ وہ بولا۔ مجھے اس سے نفرت ہے۔ کھولتی ہوئی نفرت۔ یہ سن کر میں گھبرا گیا۔ گردن جھکا کر بیٹھا رہا۔

کچھ دیر کے بعد وہ بولا۔ سعید صاحب۔ بیوی سے صرف دو قسم کا تعلق ہو سکتا ہے۔ یا آپ اس سے محبت کر سکتے ہیں یا نفرت۔ بیشتر میاں اسے برداشت کرتے ہیں سعید صاحب۔ نائبیت شد کی طرح ہوتی ہے۔ جب شد چو جاتا ہے تو پیچھے کھارہ جاتا ہے۔ میری بیوی عرصہ دراز سے ایک کھکا ہے۔ کہتے ہیں کسی نے دالش ور سے پوچھا کہ زندگی میں سب سے حسین چیز کیا ہے۔ اسے جواب دیا کہ عورت۔ پوچھنے والے نے پھر پوچھا کہ زندگی میں سب سے بد صورت چیز کیا ہے۔ اس نے کہا۔ عورت۔ پچ کہا اس نے۔ کیوں سعید صاحب۔ دراصل دنیا میں سب سے حسین چیز نائبیت ہے جب عورت میں سے نائبیت ختم ہو جاتی ہے تو وہ نہ عورت رہتی ہے نہ مرد۔ پتہ نہیں کیا بن جاتی ہے۔

میری بیوی اور میں ہم دو غیر جنس ہیں جو سالہا سال سے ایک پنجرے میں قید ہیں۔ ایک کوا اور ایک کچھوا۔

وہ بولے جا رہا تھا۔ اور میں چپ چاپ سن رہا تھا۔ ایسا لگتا تھا جیسے اسکے اندر بہت سی باتیں بھری ہوئی تھیں۔ بہت دیر سے اسے کوئی سننے والا نہ ملا تھا۔

آپ یہ باتیں تحریر میں کیوں نہیں لاتے۔ میں نے اسے چھینڑا۔ کیسے لاوں۔ وہ بولا۔ اوگ مخملی باتیں سننا چاہتے ہیں۔ کہتے ہیں۔ چلچڑیاں چلاو۔ تلخ باتیں سننے کے لئے کون تیار ہے۔

سعید صاحب۔ لوگ سمجھتے ہیں کہ بڑھا پا عمر کا ایک محترم دور ہے۔ پر سکون۔ مطمئن۔ کہتے ہیں تم سلامت رہو ہزار برس۔

انمیں پتہ نہیں کہ بڑھاپے میں جینا کس قدر مشکل ہے۔ اک عذاب ہے۔ صرف وہی لوگ اس عذاب کو جھیل سکتے ہیں جو "اس" سے لوگا لیتے ہیں۔ یہ سلاعذاب "میں" کا ہے "میں" سے توجہ ہٹالو تو عذاب مدھم پڑ جاتا ہے لیکن یہ ایک مشکل کام ہے۔ بہت مشکل۔ کاش کہ میں ایسا کر سکتا۔ اس نے لمبی آہ بھری۔

اب ایک ہی صورت ہے سعید صاحب مجھے چلا جانا چاہئے۔ وہ کہتے ہیں نا، گو وہاں دی گوینگ از گڈ۔ پیشتر اس کے کہ موت رحمت بن جائے۔ میرے لے دعا کرو سعید صاحب آپ دعا کو مانتے ہیں معروف صاحب میں نے پوچھا۔  
بہت بہت، وہ بولا۔ بے حد۔ وہ رک گیا۔ پھر کہنے لگا۔ شکر ہے وہ ہماری دعائیں منظور نہیں کرتا ورنہ مصیبت پڑ جائے اور  
میں سمجھا نہیں۔ میں نے اس کی بات کاٹی۔

بھی ہم بڑے کنفیوز ڈیں۔ اس نے جواب دیا۔ ہمیں پتہ نہیں کہ ہمیں کیا مانگنا چاہئے۔ ہم ایک نہیں دو ہیں۔ ایک ہوتے تو پتا ہوتا نا لیکن ہم تو بے ہوئے ہیں۔ اچھا۔ وہ انٹھ کر کھڑا ہو گیا مجھے اب جانا چاہئے۔ تکلیف بڑھتی جا رہی ہے۔  
چلنے میں چھوڑ آؤں۔ میں نے کہا۔ میرے پاس گاڑی ہے۔  
نہیں نہیں وہ بولا۔ وہ سامنا گھر تو ہے میرا۔ سڑک کے پار۔ میں نے اسے سہارا دیا اور ہم دونوں چل پڑے۔

اس ملاقات کے بعد میں نے محسوس کیا کہ معروف سچ کرتا ہے میرے اندر کی کشمکش مجھے نظر آنے لگی۔ ڈھکی چپھی دوچ بہرنکل آئی۔ میں نے محسوس کیا کہ میں بھی اپنی بیوی کو صرف برداشت کر رہا ہوں۔ چار ایک دن کے بعد مجھے پھر شوق چرا یا کہ معروف سے ملوں۔ پارک میں پہنچا تو بتیخ خالی پڑا تھا۔ سوچ میں پڑ گیا کہ گھر جاؤں یا نہ جاؤں۔ اتنے میں باغ کا مالی آگیا۔ کہنے لگا۔ وہ بڑھا کئی دن سے نہیں آیا۔ بیکار پڑا ہے۔  
یہ سن کر میں نے جادرووازہ کھٹکھٹایا۔

ایک خاتون بولی۔ کون ہے؟  
میں نے کہا۔ میں سعید ہوں معروف صاحب کو دیکھنے آیا ہوں۔  
کچھ دیر خاموشی رہی پھر آواز آئی۔ آجائیے۔

میں اندر داخل ہوا۔ گاؤں تکنے کا سارا لئے وہ بیٹھا ہانپر رہا تھا۔ سانس اکھڑا ہوا تھا۔ کرب میں بتلا تھا۔

مدھم آواز میں بولا۔ اب بھی پردہ کرتی ہے جیسے اس کے پاس دیکھنے کے قابل کوئی چیز ہو۔

کیا حال ہے آپ کا۔ میں نے پوچھا

مر رہا ہوں۔ وہ بولا۔ دورے پڑ رہے ہیں۔

کچھ دیر کے بعد پھر دورہ پڑا۔ کرب کی کیفیت طاری ہو گئی۔ نہیں نہیں۔ وہ دیوانہ وار چلایا۔ میں نہیں مرؤں گا۔ نہیں مرؤں گا۔ کیسے مر سکتا ہوں۔ ظاہر تھا کہ وہ جان کندن کے خلاف لڑ رہا تھا۔ اپنی پوری ول پاور سے موت کے خلاف جدوجہد کر رہا تھا۔

دورہ مدھم ہوا تو اس نے چھت کی طرف دیکھا۔ بولا۔ تو دیکھا نہیں۔ نظر نہیں آتا تھے میں کیسے مر سکتا ہو۔ بے شک میرے لئے رحمت ہے لیکن اسکا کیا ہو گا۔ مر گیا تو کیا کرے گی۔

میں نے رسما کہا۔ اللہ ان کو سارا دینے کی کوئی صورت پیدا کر دیں گے۔

آپ فکر نہ کریں۔

نہیں نہیں وہ بولا۔ کیا نام ہے آپ کا۔ آپ نہیں سمجھتے۔ اسے سدا لینے کی ضرورت نہیں۔ یہ عورت ہے، عورت۔ یہ اپنے لئے نہیں جیتی دوچے کے لئے جیتی ہے کسی دوچے کا ہونا ضروری ہے جس کے لئے یہ جی سکے۔

یہ میرے لئے جی رہی ہے۔ میرا دھیان رکھنے کے لئے۔ میری مثل سیوا کرنے کے لئے۔ میں مر گیا تو یہ کس کے لئے جنے گی۔ نہیں میں نہیں مرؤں گا۔ مجھے اس کے لئے جینا ہے۔ اگر چہ جینا مشکل ہے۔ بہت مشکل ہے لیکن کیا کیا جائے، مجبوری ہے۔ دروازہ بجا۔

میں نے انٹھ کر کنڈی کھوی۔

ایک جوان لڑکا ہاتھ میں بیگ پکڑے اندر داخل ہوا۔

ہائی ڈیڈی۔ اس نے معروف کی طرف دیکھ کر کہا۔

بڑے وقت پر آئے ہو۔ معروف نے زیرِ لب کہا اور پھر آرام سے اپنا سر سرمانے پر بیگ دیا۔

خاتون بیٹے کی آواز سن کر باہر نکل آئی تھی۔ لڑکے نے دوڑ کر ماں کو آغوش میں لے لیا۔

میں نے سوچا۔ اب یہاں ٹھہرنا مناسب نہیں۔ میں انھاں مجھے اجازت دیجئے۔ میں نے معروف سے کہا۔

اس کے چہرے پر ہلکی سی مسکراہٹ تھی۔ میں قریب گیا۔

ارے وہ تو جا چکا تھا۔

## کمانی کی تلاش

تلاش میں مارا پھر رہا تھا۔ تھک کر چور ہو گیا تو میں رک گیا۔ وہ بھی رک گیا۔  
سرک کے کنارے ایک تھڑے پر میں بیٹھ گیا۔ وہ بھی بیٹھ گیا۔  
مجھے اس کا ساتھ پسند نہیں۔ بڑا نکتہ چین ہے۔ بات بات پر ٹوکتا ہے۔ لیکن وہ میری  
مجبوری ہے۔ میں اس سے پیچھا چھڑا نہیں سکتا۔  
میں نے گرد و پیش پر نگاہ ڈالی۔ پاکستان کا حصہ تین شر اسلام آباد میرے ارد گرد پھیلایا  
ہوا تھا کیوں نہ اسلام آباد پر کمانی لکھوں۔ دفتار مجھے خیال آیا۔  
اونسو۔ وہ بولا۔ یہ شر ہمارا شر نہیں ہے۔  
کیوں۔ میں نے غصے سے اسے دیکھا۔  
اس میں اپنوں کا رنگ نہیں ہے۔ بیگانہ ہے۔  
اسلامی مملکت کا دار الخلافہ ہے بھی۔  
حرف نام کا اسلامی ہے۔ مساوات کا بیری ہے۔  
ذات پات کا شوقیں۔ اوچ پچ کا مارا ہوا۔  
کون سی ذات پات۔ میں نے پوچھا۔  
عمدوں کی۔ گریڈوں کی۔ تم اس پر کمانی نہیں لکھ سکتے۔  
کمانی تو اپنوں کی ہوتی ہے۔ بے گانوں کی نہیں۔  
میں نے اسکی بات کا جواب نہ دیا۔  
دیر تک ہم دونوں چپ چاپ بیٹھے رہے۔  
میری مشکل یہ ہے کہ جب تک مرکزی خیال نہ ہو میں کمانی نہیں لکھ سکتا۔ اگر کمانی کے  
پاس کچھ کہنے کو نہیں ہے تو کیا فائدہ۔ گونگی کمانی کو کوئی کیا کرے۔ پھر یہ بھی ہے  
کہ کمانی چیخ کرنے بولے۔ لب نہ کھو لے۔ آنکھ سے بولے۔ اکھ نال گل کر گئی۔

کئی ایک دن سے میں کمانی کی تلاش میں تھا۔ کیا لکھوں، کسی موضوع پر لکھوں۔ ایسی بین  
بجاوں کہ سانپ نکل آئے۔  
وہ ہنسا۔ بولا۔ بغل میں کٹورہ۔  
کماں ہے کٹورہ۔ میں نے پوچھا۔

اس نے پیچھے کی طرف اشارہ کیا۔ تم اس موضوع پر کیوں نہیں لکھتے۔ سارے لکھاڑاں پر  
لکھتے ہیں۔ آج کے دور کامن بھاتا موضوع ہے۔ آج کے بوئے پر لگا ہوا پھل ہے  
میں نے مژ کا دیکھا، درختوں کے پیچھے کچھی آبادی تھی۔ انتظامیہ نے اسے درختوں اور  
دیواروں کے پیچھے چھپا رکھا تھا کہ دودھ میں کمھی کوئی دیکھنے لے۔  
میں سڑک کے نیچے اتر گیا۔ درختوں کے جھنڈ سے دیکھا، وہاں بیس تیس جھونپڑے تھے۔  
دور ویہ مکانوں کے درمیان میں کھلا میدان تھا۔ میدان میں یہاں وہاں چار پائیاں پیچھی  
ہوئی تھیں۔ لوگ بیٹھے تھے۔ حقے چل رہے تھے۔ پچھے چار پائیوں کے ارد گرد دوڑ رہے  
تھے۔ چیخ رہے تھے۔ چلا رہے تھے۔ عورتیں اپن ایر باور پی خانوں میں چولموں پر ہانڈیاں  
چڑھائے بیٹھی تھیں۔ ہاتھ چل رہے تھے۔ چوڑیاں چھنک رہی تھیں باقیں ہورہی تھیں۔  
اے بابو! قریب ہی سے آواز آئی۔ دیکھا تو پاس ہی ایک بڑھا بیٹھا جوتے گاٹھ رہا تھا۔  
کس سے ملتا ہے؟ مجھے اس نے پوچھا۔  
کسی سے بھی نہیں۔

پھر دیکھ کیا رہا ہے تو؟  
دیکھ رہا ہوں کتنی غربت ہے۔ کتنا دکھ ہے۔  
کماں ہے دکھ۔ وہ بولا۔ یہاں تو میلہ لگا ہوا ہے۔ بابو جا۔ سارے اسلام آباد کا چکر لگا۔  
گھوم پھر کے دیکھ۔ کیسی بھی ایسا میلہ نہیں لگا ہو گا۔ سب کروں میں بند ہیں۔ نہ بول نہ  
بلارہ۔ بو ہے بند، ہونٹ بند، دل بند۔

اور بابو یہ کچھی آبادی جو تو دیکھ رہا ہے یہ آبادی نہیں ہے۔ یہ تو ایک کنبہ ہے۔ ایک کو پیڑ  
ہووے ہے تو دو جاورد سے ہائے ہائے کرے ہے۔ ایک کا چولہا نہیں جلتے ہے تو دو جاہانڈی  
میں ایک منٹھ دال اور ڈال لے ہے۔ تو غربت کو کیا سمجھے ہے بابو۔ غربت میں لوگ اک  
دوچے کے نیڑے آ جاویں ہیں۔ امارت میں دور ہٹ جاویں ہیں۔

اور تجھے پتہ ہے بابو۔ پاکستان پر کیا پتا پڑی ہوئی ہے ہمیں جنے کی ضرورت تھی۔ اس سے زیادہ مل گیا ہے۔ زیادہ مل جائے تو شرجاگ اٹھے ہے۔ فاد کے بلبلے پیدا ہو جاویں ہیں۔

تو مسلمان ہے کیا؟ بذھے نے پوچھا۔

میں نے اثبات میں سرہلا دیا۔

پھر تو اس کو جانتا ہے۔

کس کو۔

وہ جو سب سے بڑا بندہ تھا۔ جو اللہ کا پیارا تھا۔ اللہ نے کما میرے پیارے۔ بول تو کیا چاہتا ہے۔ تو جو مانگے گا۔ ملے گا۔ جو چاہے گا۔ ہو گا۔ بتا ماردت میں رہنا چاہے گا یا غربت میں۔ اس نے غربت مانگ لی۔ غربت میں کوئی صفت ہو گی ہی ناکہ اس نے غربت مانگی۔

مایوس ہو کر میں پھر چل پڑا۔

کمانی کی ڈھونڈ میرے سر پر جنون بن کر سوار تھی۔

چلتے چلتے میں رک گیا۔ وہ بھی رک گیا۔

میرے سامنے وہ کھڑی تھی۔

گلاب کا ایک بوتا۔ اوپر ایک ڈوڈی۔ ادھ کھلی ادھ بند۔ ادھ گلابی ادھ ہری۔

ہونٹ بند تھے۔ آنکھیں باٹیں کر رہی تھیں۔

انگلیوں سے میکینک لمریں نکل رہی تھی۔

آؤ۔ وہ بولی۔ میں ہوں وہ کمانی جسے تم ڈھونڈ رہے ہو۔

اونھوں۔ مت جاؤ۔ مت جاؤ۔ میرا ساتھی زیر لبی میں بولا۔ اس کی کمانی تو تم سالہا سال سے لکھ رہے ہو۔

میری کمانی۔ وہ بولی، بھی لکھ رہے ہیں۔ نہ جانے کب سے لکھ رہے ہیں۔ لیکن کوئی لکھ نہیں پایا۔

اگر میری کمانی لکھی جاتی تو آج میں صرف آرائش و زیبائش نہ سمجھی جاتی۔ میری حیثیت دیکھنے تک محدود نہ ہوتی۔ تیرے بھائی بند مجھے خوش وقت نہ سمجھتے اس نے ایک سرد آہ بھری۔ مجھے سب باہر سے دیکھتے ہیں۔ کسی نے میرے اندر جھانک کر نہیں دیکھا۔ کسی نے مجھے نہیں جانا۔ وہ خاموش ہو گئی۔ دیر تک خاموشی چھائی رہی۔ دفعتاں اس نے سراخایا اور میرے سامنے تن کر کھڑی ہو گئی۔ میں تجھے جانتی ہوں۔ وہ بولی۔ تو ایلی ہے نا۔ میں الین ہوں۔ ساتونے۔ میں الین ہوں۔ اس نے ایک پوز بنایا اور یوں کھڑی ہو گئی جیسے مٹھاں اس کی اک پھوار ہو۔ مجھے ایسے لگا جیسے ورق میں لپٹی ہوئی مصری کی ڈلی ہو۔ جی میں آیا کہ منہ میں ڈال کر چوس جاؤں۔

دفعتاً میرا ساتھی بولا۔ ہوش کر میرا تو منہ ہی نہیں ہے۔ جب تھا تب جرأۃ نہ تھی۔ اب خالی جرات کا جھنجھنا بجانے سے فائدہ؟ دیکھا۔ وہ بولی۔ مجھ میں دونوں روپ ہیں۔ دیوی بھی ہوں۔ ناری بھی ہوں۔ انگاروں سے بھسم بھی کر سکتی ہوں۔ سوکھے کو ہرا بھرا بھی کر سکتی ہوں۔ میں تیری کمانی ہوں۔ میرے ہوتے ہوئے تو کسی اور پر کمانی نہیں لکھ سکتا۔ میں لکھوں گا تجھ پر کمانی۔ میں نے کہا۔

رک جا۔ میرا ساتھی بولا۔ اس نے میرا بازو تھام لیا۔ بے شک یہ رنگ رس بھری کمانی ہے۔ لیکن یہ ایسی کمانی ہے جسے صرف بیتا جا سکتا ہے۔ لکھا نہیں جا سکتا۔ تو بتئے میں کھو جائے گا۔ لکھنے کا ہوش نہیں رہے گا۔

شام پڑ چکی تھی۔ پڑھ نہیں شام اتنی اداس کیوں ہوتی ہے۔ مدھم اداہی میٹھی اداہی ایسے لگتا ہے جیسے شام نے بال بکھیر کھے ہوں۔ چراستا ہوا ہو۔ انتظار۔ ماہی بھرا انتظار۔

رآگ ودھیا والوں نے شام کے رآگ میں آگ لگا رکھی ہے۔ پڑھ نہیں کیوں۔ وہ تو بڑے سیانے ہیں پر مجھے ایسا لگتا ہے جیسے شام آگ نہیں سلگن ہے۔ مدھم سلگن جیسے دیئے میں تیل

نہ رہا ہو۔ سوکھی بقی سلگ رہی ہو۔  
دکان میں اندر ہرا گاڑھا ہوتا جا رہا تھا۔ ایک بقی سلگ رہی تھی۔ وہ تجوہی کھولے بیٹھا گئے رہا تھا۔

میرا ساتھی بولا۔ رک جاؤ۔ اس سینٹھ کو دیکھ رہے ہو نا۔  
دیکھ رہا ہوں۔ میں نے کہا۔

تم نے اس پر کبھی کمانی نہیں لکھی۔  
اس میں کوئی کمانی ہو تو لکھوں۔  
بھی لکھتے ہیں۔

ہاں لکھتے ہیں پر وہ کمانی نہیں ہوتی۔ غم و غصے کا اظہار کمانی نہیں ہوتی۔ کمانی نظرے نہیں لگاتی۔ اودھم نہیں مچاتی۔ اشتعال پر نہیں ابھارتی۔ مزاحمت کے جھنجھٹ میں نہیں پڑتی۔  
کمانی تو اک چھوٹا سا چشمہ ہوتی ہے جو دھرتی سے ابلا نہیں۔ رستا ہے، بوند بوند رستا ہے۔  
ہمدردی کا چشمہ، دکھ بھرے لگاؤ کا چشمہ، بھیگ ہی بھیگ۔  
جھوٹ بولتے ہو۔ اس نے مجھے ڈانٹا۔ تمہاری کسی کمانی میں بھیگ نہیں ہوتی۔ سوکھی  
کاٹھ۔

چ کہتے ہو۔ میں اپنی کسی کمانی میں بھیگ پیدا نہ کر سکا۔ قاری کو بھگونہ سکا۔ لاکھ کوششیں کی  
پر بات نہ بنی۔ بیسیوں لکھیں پر کمانی نہ لکھ سکا۔  
جھک مارتے رہے۔ وہ بولا۔  
نہیں جھک نہیں مارا۔

تو پھر  
چمکیلی باتیں کرتا رہا۔ دکھاوے کی باتیں۔ توجہ طلبی کی باتیں۔ پھل جھڑیاں چلاتا رہا۔ دیکھو میری  
طرف دیکھو۔

اپنی ڈگڈگی بجا تمارہانا۔ کمانی اپنی بات نہیں ہوتی۔ وہ بولا۔ دو جوں کی بات ہوتی ہے۔ کیا تم  
اپنی بات کرنے سے کبھی نہیں اکتا تے؟۔  
کیا مطلب؟ میں نے غصے سے پوچھا۔

اب بھی تو کمانی کے پردے میں تم اپنی بات کر رہے ہو۔ سینٹھ کی بات کیوں نہیں کرتے۔

کیوں کہتے ہو کہ اس میں کوئی کمانی نہیں ہے۔

یہ تو دولت کا قیدی ہے۔ دولت نے اسے ہائی جیک کر رکھا ہے۔ اس بیچارے میں تو میں بھی نہیں رہی۔ دل کی جگہ پیسہ ٹک ٹک کر رہا ہے۔ دنیا سے بھی گیا۔ خود سے بھی گیا۔

**بیچارہ مظلوم**

اس کی مظلومیت پر کمانی لکھو۔

نہ نہ نہ نہ

کیوں۔ کیا لکھ نہیں سکتے؟  
لکھ سکتا ہوں۔

پھر لکھتے کیوں نہیں۔

ڈرتا ہوں۔

کس سے ڈرتے ہو؟

ان سے ڈرتا ہوں۔ جو اسے ظالم سمجھتے ہیں۔

کھڑاک سے دکان کا دروازہ بند ہو گیا۔

وہ دیکھو۔ وہ۔ وہ چلایا۔ تیرا موضوع۔

میں نے سراٹھایا۔ سامنے دربار جملہ جملہ کر رہا تھا۔

نہیں۔ میں نے زیر لب کہا۔ یہ میرا موضوع نہیں ہے۔ یہ داتا لوگ ہیں۔ بزرگ ہیں۔

الله والے ہیں۔ یہ چوتھی سمت میں جیتے ہیں۔ زیادہ دیکھتے ہیں۔ زیادہ سنتے ہیں زیادہ

محسوس کرتے ہیں۔ زماں اور مکاں سے بے نیاز ہیں۔ ان کا میں احترام کرتا ہوں لیکن میں

ان کو سمجھ نہیں سکتا۔ ان کے بارے میں میں منہ کھولوں۔ نہ نہ نہ بھائی چھوٹا منہ بڑی

بات۔

تم داتا کو کیوں دیکھتے ہو۔ بزرگ کو کیوں دیکھتے ہو۔ وہ بولا۔ کرامتوں کو کیوں دیکھتے ہو۔

مجزروں کو کیوں دیکھتے ہو۔

تم اس بندے کو کیوں نہیں دیکھتے جو داتا کی اوٹ میں بیٹھا تھا۔ جو اتنا عظیم تھا کہ اس نے داتا

کامرتہ پالیا۔

سب داتاؤں کی باتیں کرتے ہیں۔ سرکار قبلاؤں کی باتیں کرتے ہیں۔ باباؤں کی باتیں کرتے ہیں۔ کرامتوں کے چھنکنے چھنکاتے ہیں۔ اس عظیم بندے کی بات کوئی نہیں کرتا جس نے انہیں بابا بنادیا۔ سرکار قبلہ بنادیا۔ سلطان السند بنادیا۔ داتا بنادیا۔ تو اس بندے کی بات کیوں نہیں کرتا۔ اسکی آواز میں غصہ کھول رہا تھا  
ہم دونوں درگاہ میں داخل ہو چکے تھے۔

ہمیں دیکھ کر درگاہ کا متولی بوڑھا اٹھ کر کھڑا ہو گیا۔ وہ زیر لب بڑ بڑا یا۔ وہ بندہ تو ایک ہی ہے۔ ایک ہی ہے جسے دو جہانوں کا مالک بنادیا گیا پر وہ بندہ بن کر جیا۔ صرف بندہ بن کر۔ نہ بابا بنانہ سرکار قبلہ بنا، نہ داتا بنانہ کرامتیہ بنانہ مجرماً بن۔ صرف بندہ۔ صرف بندہ۔ صرف بندہ۔ صرف بندہ۔ گنبد چلا یا۔

صرف بندہ، صرف بندہ۔ باہر سے یوں آواز آئی جیسے آسمانوں میں گنبد کی آواز کی گونج تھر تھر رہی ہو۔

ساری کائنات اس گونج سے بھری ہوئی تھی۔ صرف بندہ۔ صرف بندہ۔

## اندر والی

انیس اور ساوونی کی ملاقات ایک حادثے کی وجہ سے عمل میں آئی تھی۔ وہ ملاقات بذات خود ایک حادثہ تھی۔ اس رات گھن گھر ج والی گھٹا چھائی ہوئی تھی۔ وہ دونوں اپنی اپنی کار میں الگ الگ سفر کر رہے تھے۔ انیس ساون گڑھ جا رہا تھا ساوونی جھنڈے والا۔ جب وہ دھاری وال کے قریب پہنچے تو بھلی کوندی۔ خوفناک دھماکہ ہوا اور پہاڑ سے دو تدوے سڑک پر آگئے۔ ایک آگے ایک پیچھے۔ نہ ادھر کے رہے نہ ادھر کے۔ مجبوراً انیس وھاریوال کے ریسٹ ہاؤس میں پناہ، لینی پڑی۔ ریسٹ ہاؤس میں دو ڈبل بیڈ کمرے تھے۔ انیس ریسٹ ہاؤس کے کمرے میں داخل ہو کر دھم سے بستر پر پڑ گیا۔ ”ڈیش اٹ۔ وہ غصے میں بولا۔ پتہ نہیں یہ بلاک ایڈ کتنی دیر چلے گا۔ شر سے بلڈوزر آئے گا پھر..... سدا پروگرام گذمہ ہو گیا۔“

انیس اسی سوچ میں پڑا تھا کہ دروازہ بجا۔ ”اس وقت کون آئے گا۔ شاید چوکیدار ہو۔“  
دروازہ کھولا۔ تو ساوونی کھڑی تھی۔  
آپ کون ہیں؟ اس نے گھبرا کر پوچھا۔

فی الحال تو پناہ کیا ہوں۔ اس نے اندر داخل ہوتے ہوئے کہا اور بڑی بے تکافی سے کرسی پر بیٹھ گئی۔

میں آپ کے لئے کیا کر سکتا ہوں؟ انیس نے پوچھا۔  
میں اس کمرے میں اکیلی نہیں سو سکتی۔ مجھے ڈر لگتا ہے۔ وہ بولی۔  
تو پھر۔ انیس نے پوچھا۔

میں آج رات آپ کی مہمان ہوں۔  
یہ سنکر انیس کے ذہن کا فیوز اڑ گیا۔

اونہوں۔ گھبرا یئے نہیں۔ وہ بولی۔ میں آپ کو ڈشرب نہیں کروں گی۔  
یہ پنگ گھسیٹ کر ادھر لگا دیجئے پلیز۔

پنگ گھستے ہوئے اس نے سوچا۔ لگتا ہے کوئی آوارہ عورت ہے۔ اگرچہ آوارہ عورتوں سے اسے نفرت تھی۔ چلو مفت میں ایک عیاشی کی رات ایسا کیا جاتا ہے۔ اس نے سوچا۔

”کہاں جا رہی تھیں آپ۔“ انیس نے پوچھا۔

”جھنڈے والا جا رہی تھی۔ وہاں چوکی دینی ہے۔“

اوہ! انیس نے سوچا۔ طوائف ہے۔ مجرما کرنے جا رہی ہے۔ لیکن ہے بڑی جاذب نظر اور کلچرڈ بھی۔ جب وہ جوتا اتار رہی تھی تو انیس نے اپنی نگاہیں اس پر گاڑ دیں اور گلیڈ آئی چمکائی۔

اونسوں۔ اس نے سراٹھا کر کما۔ مجھے ایسی نظروں سے نہ دیکھئے۔ کیوں؟

اپنا وقت ضائع کریں گے آپ خواہ مخواہ۔ وہ بولی۔

یہاں کرنے کو اور ہے ہی کیا۔ وہ مسکرا یا۔

ساری۔ مسٹر۔ وہ بولی آج میری باہروالی چھٹی پر ہے۔

باہروالی چھٹی پر ہے۔ اس نے جیرانی سے دہرا یا۔

ہاں وہ بولی آج اندر والی کا دن ہے۔

میں سمجھا نہیں۔

ابھی آپ کو اندر والی سے ملاتی ہوں۔ ذرا صبر کیجئے۔

آپ ڈرتی ہیں کیا؟

نہ آپ سے نہ خود سے۔ وہ بولی۔ صرف بادل کی گھن گرج سے ڈر آتا ہے

اور وہ نہیں۔ یہ دو گھری کامیلا جو ہوتا ہے۔ ملائپ میلا۔ ہمارے لئے میلانہیں رہا۔

روئیں ہے۔ اور روئیں سے ڈرتے نہیں۔ اکتا جاتے ہیں۔

انیس شرمندہ ہو گیا۔

جی برانہ کیجئے۔ وہ مسکرائی۔ ایک منٹ کپڑے بدل لوں۔ اس نے انگلی سے اشارہ کیا اور

سوٹ کیس انٹھا کر باتحہ روم میں داخل ہو گئی۔

چار ایک منٹ کے بعد جب وہ باہر نکلی تو انیس حیران رہ گیا۔ اس کا خیال تھا۔ رات کا لباس بڑا

چھل مل ہو گا۔ ریشمی نائی، امپورڈ پھولدار میکسی۔ بنن کھلے ہوں گے۔ اندر سے ادھ نگا

گلابی جسم جھا نکے گا  
ارے یہ کیا۔ میلی میلی شلوار قیص۔ بکھرے بکھرے بال، پلاسٹک کے سلیپروں کو یوں گھٹئی  
ہوئی باہر نکلی جیسے باورچی خانے سے آلوچھیلتی آئی ہو۔

پتہ نہیں ایسے کیوں ہوتا ہے لیکن ایسے ہوتا ہے کہ خواتین فریم کو اس قدر جھٹکیلا بنادیتی ہیں  
کہ تصویرِ دب جاتی ہے۔ غسلنامے سے نکل کر وہ اور بھی نکھر آئی تھی۔  
کرسی پر بیٹھ کر کہنے لگی۔ تبھے اب اندر والی ملاحظہ تکھے۔  
انیس نے حیرت زدہ نگاہوں سے دیکھا۔

کیسی ہے۔ وہ بولی  
سبحان اللہ۔ کیا بات ہے۔ انیس نے جھوٹ بول دیا۔  
وہ مسکرا کر کہنے لگی۔ اگر مرد اندر والی کو سبحان اللہ کہنا شروع کر دیں تو باہر والی چوک میں  
راون بن کرنے کھڑی ہو اور اندر والی گھونگھٹ نکالے نہ بیٹھی ہو۔ سارا قصور مردوں کا  
ہے۔ وہ باہر والی کو ڈھونڈتے ہیں اسی پر نثار ہوتے ہیں اور عورت کا کیا ہے؟ یچاری۔ جو  
پیا من بھائے وہی سماگن کملائے۔

آپ کی باہر والی میں تو بڑی بن ٹھن تھی۔ وہ بولا۔

وہ مسکرائی۔ بولی۔ بن ٹھن ہماری مجبوری ہے۔ باہر والی کے پاس بن ٹھن کے سوا ہے ہی  
کیا۔ مسکرانا۔ خوشی کا نہیں، بلاوے کا، بھانا۔ ٹو پلیز اورز۔ بس۔

آپ پڑھی ہوئی ہیں؟ انیس نے پوچھا۔

کچھ کچھ

کتنا کچھ

سنئر کیمبرج۔ وہ بولی

اوہ۔ اتنا کچھ

ہمارے ہاں آجکل جب تک سنئر کیمبرج نہ ہو "میڈھی" نہیں کھلواتے  
میڈھی کیا؟

افتتاح۔ اس نے سن کر کہا۔ ان آگریشن۔ حیرت سے انیس زیر لب بولا۔  
اونسوں۔ وہ بولی حیرت نہیں ضرورت ہے۔ ایڈٹ کو متوجہ کرنے کے لئے ضروری ہے

نا۔ عین اس وقت بجلی پھر کڑکی۔ زور کا دھماکا ہوا۔ ساوی نے سردونوں ہاتھوں میں تھام لیا۔ بولی۔ اللہ جی اب معافی دے دے۔  
اللہ سے دوستانہ ہے کیا؟ وہ مسکرا یا۔

بہت

وہ کیے

جتنی باہروالی اللہ سے دور ہوتی جاتی ہے اتنی ہی اندر والی قریب آ جاتی ہے اور جو ایک بار اللہ کے قریب آ جائے پھر وہ کب چھوڑتا ہے۔ سینے سے لگایتا ہے۔  
ساوی کی باتیں سن کر انیس بھیگ گیا۔ کتنی سادگی تھی۔ کتنی سچائی۔ اب وہ اس کے لئے عورت نہ رہی تھی۔ اسکے عزائم صابون کے جھاگ کی طرح اڑ چکے تھے۔ وہ ریلیکس ہو گیا۔ کہنے لگا اک بات پوچھوں؟  
پوچھئے؟ وہ بولی اب پوچھنے اور کہنے کے سوارہ بھی کیا گیا ہے۔

ساوی نے ٹھنڈی سانس بھری۔ بولی۔ اندر والی کو باہر آنے اور بات کرنے کا موقعہ ہی کب ملتا ہے۔ آج دو سال کے بعد۔۔۔ وہ رک گئی  
دو سال۔ انیس نے دھرا یا۔ تمہارے ہاں اتنی پابندیاں ہیں کیا؟  
صرف ایک پابندی۔ اس نے جواب دیا۔ کڑی پابندی کہ باہروالی کا کوئی رستہ نہ کاٹے۔  
ہمارا تو دھندا ہی باہروالی کے زور پر چلتا ہے۔ باہروالی کو بناؤ سجاو۔ اس پر پھول پتیاں لگاؤ۔  
وہ اندر والی کی بات نہ نہیں۔ اسکی طرف توجہ نہ دے اور اندر والی کسی پرسی میں دم توڑ دے۔

آپ کی اندر والی میں توبڑی جان ہے۔ وہ مسکرا یا۔

یہی میری بد نسبیتی ہے۔ ساوی نے کہا۔ میں نے بڑی کوشش کی کہ وہ سوکھ کر جھٹر جائے۔  
لیکن۔۔۔ وہ رک گئی۔ کمرے پر خاموش چھا گئی۔ باہر بڑی بڑی بوندیں پڑ رہی تھیں۔  
گھن گرج مدھم پڑ گئی تھی۔

آپ کی اندر والی تو ہری بھری ہے۔ انیس نے اسے پھر چھیڑا۔ اسے ساوی کی باتوں میں لذت آنے لگی تھی۔ اسکا جی چاہتا تھا کہ وہ باتوں کی پھل جھڑیاں چلاتی جائے حتیٰ کہ دن چڑھ جائے دیر تک وہ خاموش بیٹھی رہی۔ اسکی خاموشی بھیگی بھیگی تھی۔

کبھی محبت بھی ہوئی ہے آپ کو؟ انیس نے پھر اسے چھیڑا۔ اس نے سر اٹھایا اور زہر خند نہیں  
ہنستے ہوئے کما۔ ہمارے ہاں محبت پر میں ہے۔ نھیک ہی تو ہے۔ نزکی کا کام تو محبوبہ بن کر  
جینا ہے۔ اگر وہ کسی کی لگن لگائے تو۔۔۔

وہ رک گئی۔ یوں بیٹھی رہی جیسے خواب دیکھ رہی ہو۔ دکھی خواب۔ پھر وہ آپ ہی آپ  
بولی۔ آپ طوائف کو نہیں سمجھتے۔ صراف طوائف ہی محبت کو سمجھتی ہے سمجھ۔ سکتی ہے۔  
محبت کو صرف وہی سمجھ سکتا ہے جس میں سے جسم کا کانٹا نکل چکا ہو۔  
وہ خاموش ہو گئی۔ پھر آپ ہی آپ گنگنا نے لگی۔

بھاویں تو جان نہ جان وے  
وہیڑے آوس میرے  
اس نے چار ایک مرتبہ اس لکھڑے کو دھرا یا۔ اس قدر ڈوب کر گایا کہ آنکھیں بھر  
آئیں۔

پہلی مرتبہ انیس کو ساونی کے دکھ کا اندازہ ہوا۔  
اس وقت وہ کہہ دینے کے موڑ میں تھی۔۔۔ مددم خواب آلود آواز میں بولی۔ طوائف کے  
دل میں صرف ایک خواہش ہوتی ہے کہ وہ کسی ایک کی ہو کر جیئے۔ ہر کسی کی نہ رہے۔  
ایسیاں بھی ہیں جن کی یہ خواہش تذپر تذپر کر مرجاتی ہے۔ کاش کہ میری بھی مرجاتی۔  
اس نے لمبی سانس بھری۔

آپ کو محبت ہو گئی نا۔ انیس زیرِ لب بولا  
اس نے سر اٹھا کر انیس کی طرف بھیگی بھیگی نظرؤں سے دیکھا۔ کہنے لگی۔ پتہ نہیں وہ محبت  
تھی یا کیا تھی۔ اک لگن لگ گئی۔ وہ مجھے اچھا لگتا تھا۔ اٹھتا بیٹھتا اچھا لگتا تھا۔ بولتا اچھا لگتا  
تھا۔ وہ میری طرف یوں دیکھتا تھا جیسے مجھ سے گھن آتی ہو۔ پھر بھی وہ مجھے اچھا لگتا تھا۔  
میرے دل میں ایک خواہش جاگی۔ ساونی بولی۔ یوں جاگی جیسے بوقت سے جن نکلتا ہے کہ  
میں اسکی ہو کر جیوں۔ وہ جائے تو دروازے تک چھوڑنے جاؤ۔ آئے تو اسے لینے  
آؤں۔ دروازے پر بیٹھ کر اسکا انتظار کروں۔ اسکی جرایں دھوؤں۔ کپڑے استری  
کروں۔ اسکے لئے روٹی پکاؤں۔ وہ بیٹھ کر کھائے تو اسے پکھا کروں۔ لینے تو اسکے پاؤں  
دباؤں۔ میری خواہش تھی کہ ہم دونوں ایک گھر میں رہیں۔ وہ گھر والا ہو میں گھر والی۔

زندگی بھر نہیں تو چھ میئنے۔ تم میئنے ہی سی۔ بس یہی آرزو تھی میری۔ وہ خاموش ہو گئی۔

باہر ہوا درختوں سے پٹ پٹ کر روری تھی۔ پتے آہیں بھر رہے تھے۔

دنعتاً اس نے سراٹھایا۔ بولی۔

میں نے بڑی مشکل سے اسے منایا پہلے تو وہ مانتا ہی نہیں تھا۔ بڑی متیں کیں۔ آخر وہ مان گیا۔ اسے مجھ پر ترس آگیا۔ میں۔ وہ ٹھنڈی آہ بھر کر بولی۔ میں جس کے چوبارے پر موڑوں کی لائیں لگ جاتی تھی۔ بڑے بڑے سینھے ہاتھ جوڑتے تھے۔ وہ میں چلو ترس ہی سی۔ میرے لئے یہی بہت ہے۔ پندرہ دن ہم اکھٹے رہے۔ پندرہ دن میری زندگی کا سرمایہ ہیں۔

صرف پندرہ دن کے لئے میری اندر والی برا جمان رہی۔ پندرہ دن باہر والی ڈیوڑھی کی دہلیز پر کھڑی میرا منہ تکتی رہی۔

ان پندرہ دنوں کے سمارے میں ساری زندگی بتا سکتی ہوں۔ اس نے آہ بھری اور چپ ہو گئی۔

بجلی زور سے کڑکی تو انیس جاگ پڑا۔ وہ سب کچھ بھول چکا تھا۔ ساوی کی بیتی میں اسقدر ڈوب گیا تھا کہ اسے یاد نہ رہا تھا کہ وہ کماں بیٹھا ہے۔ کس سے بات کر رہا ہے۔ پھر سے بات چلانے کے لئے وہ بولا۔ آپ نے تو تم میئنے اکٹھے رہنا تھا۔

ہاں تم میئنے۔۔۔ ان پندرہ دنوں میں وہ میرے قریب آگیا تھا۔ اتنا قریب کہ ساری زندگی اکٹھے رہنے کا امکان پیدا ہو گیا تھا۔ وہ مجھ سے کما کرتا تھا۔ میں تجھے کیا سمجھا کرتا تھا۔ پر تو تو کچھ اور نکل آئی۔

کیا سمجھا کرتا تھا؟ میں پوچھتی۔

میں سمجھتا تھا تو بائی ہے۔ لیکن تو تو عورت نکلی۔ اس بات پر مجھے نہیں آتی۔ میں اسے کہتی۔

دیکھے ہر بائی میں عورت ہوتی ہے جسے وہ دو پٹے کے پلو میں باندھے رکھتی ہے۔

حد ہو گئی۔ وہ کھتا تو تو بازار کی نہیں دکھتی۔ گھر والی دکھتی ہے۔

میں کہتی۔ شکر ہے میں تجھے نظر تو آئی۔ یونہی ہم دونپٹے باتوں کے غبارے اڑاتے رہتے۔

وہ پھر خاموش ہو گئی۔

تمہارا نام کیا ہے؟ انیس نے پوچھا  
اس وقت وہ پندرہ دنوں کی یاد میں اس قدر بھیگی ہوئی تھی کہ اس نے انیس کی بات نہ سنی اور  
اپنی ہی دھن میں بولتی رہی۔ پھر ہماری جنت میں سانپ آگھا۔  
وہ ان کا دوست تھا۔ اسے بازار والیوں سے شاید نفرت تھی۔  
انیس نے لمبی آہ بھری۔ شاید اس لئے کہ اسے پتہ نہ تھا کہ عورت بالی کی کنی میں بندھی ہوتی  
ہے۔

وہ کبھی میرے سامنے نہ آیا تھا۔ جو ایک بار مجھ سے مل لیتا تو شاید اسے بھی مجھ پر ترس آ  
جاتا۔ شاید۔ اس نے آہ بھری۔

سو لھویں دن وہ آیا۔ اس نے نیچے سے آواز دی۔ میں نے کہا اسے اوپر بلا لو۔  
نہیں۔ وہ نہیں آئے گا۔ میں اس کی بات سن لوں۔ ابھی آیا۔ وہ بولے۔ اور چلے گئے۔  
میں بیٹھی ان کا انتظار کرتی رہی۔ دن گزر گیا۔ ہفتہ گزر گیا۔ مہینا گزر گیا لیکن وہ نہ آئے۔  
اگر وہ لوٹ آتے تو میں کچھ دن اور جی لیتی۔ چلو۔ وہ آہ بھر کر بولی۔ پندرہ دن ہی سی۔  
پندرہ دن بھی بست ہوتے ہیں۔ میرے اللہ کی کرم نوازی ہے کہ مجھے پندرہ دن عطا کر  
دیئے۔ اسکی آواز کانپی۔ آنکھوں میں پھوار اڑی۔

انیس اٹھ بیٹھا اور مضطربانہ کمرے میں شلنے لگا۔ بولا شاید وہ اپنے دوست کا بھلا چاہتا  
ہو۔

وہ مسکرائی۔ بھلا چاہنے کے پردے میں کیا کیا خود غرضیاں چھپی ہوتی ہیں۔ کون جانے  
شاید۔ وہ حسد کامرا ہوا تھا۔ ساونی رک گئی۔

آپ کو تکلیف تو ہو گی۔ وہ بولی۔ مجھے ایک گلاس پانی کا دیجئے۔ انیس نے جگ سے گلاس  
بھرا۔

وہ بولے گئی۔ مجھے انہوں نے خود بتایا تھا کہ وہ چھانگلا ہے۔ چھانگلا بڑا حاسد ہوتا ہے۔  
انیس کے ہاتھ سے گلاس چھوٹ کر گیا۔ اس نے فٹ سے اپنا ہاتھ جیب میں ڈال لیا۔  
باہر ہوا درختوں سے لپٹ لپٹ کر کر رہا رہی تھی۔

شاخیں ایک دوسری کے کندھے پر سر رکھ کر آہیں بھر رہی تھیں۔ پتے آنسو بہا  
رہے تھے۔

## دکھن دکھن

لڑکیوں کا آخری ٹولہ کثیا سے نکلا۔ ٹیلے سے نیچے اترتے ہوئے وہ ایک دوسرے سے کتر کتر کر باتیں کر رہی تھیں۔ شوخیاں کر رہی تھیں۔ فضاں کے قسموں سے بھری ہوئی تھی۔ وہ زندگی سے بھر پوری تھیں۔ لگتا تھا جیسے دکھ درد سے قطعی طور پر ناواقف ہوں۔ لیکن جب وہ باری باری ہاتھ دکھانے کے لئے اکیلے میں جگن جو تشی سے ملتی تھیں تو دکھ سے بھیگی ہوتیں۔

ایک آہ بھر کر کہتی۔ جو تشی جی دیکھو تو میرا بیاہ ہو گایا زندگی یونہی اکیلے میں بس رہو گی۔ دوسری کہتی۔ کیا وہ مجھے مل جائے گا جسے میں چاہتی ہوں۔ کوئی اپنے مجازی خدا کی بے وفائی کی کتھا سناتی۔ کوئی ظالم سماج کا رو ناروتی۔ کوئی سخت ماں باپ کا۔

جگن جو تشی سوچ رہا تھا کہ ایسا کیوں ہے۔ مل پٹھتی میں تو زندگی شوخی سے بھر پور ہوتی ہے لیکن اکیلے میں دکھ سے چور چور۔ یہ کیا بھید ہے۔ سوچتے سوچتے وہ کثیا سے باہر نکل آیا۔

سامنے بیچ پر بنواری بیٹھا تھا۔ ٹھوڑی ہاتھ میں پکڑے، گمری سوچ میں ڈوبا ہوا تھا۔ ارے یہ کس سوچ میں ڈوبا ہوا ہے۔ یہ توجہ بے کاغلام ہے۔ اسے سوچ سے کیا واسطہ۔

پندرہ بیس دنوں کی بات ہے کہ بنواری اپنی قسمت کا حال جاننے کے لئے جگن جو تشی کی کثیا میں آیا تھا۔ اس نے ایک انوکھا سوال پوچھا تھا۔ کہنے لگا۔ جو تشی جی میرا ہاتھ دیکھ کر یہ بتاؤ کیا مجھے کوئی ایسی زنانی ملے گی جو جیسی دکھتی ہو ویسی ہی ہو۔ میں اس زنانی کی ڈھونڈ میں ہوں۔ اس سوال پر جگن حیران ہوا۔ ایسی بات تو کسی نے کبھی پوچھی نہ تھی۔ جگن نے غور سے بنواری کا جائزہ لیا۔

وہ ایک خوبصورت جوان تھا۔ لیکن اسکا حسن پوری طرح سے دکھنا نہ تھا۔ بن ٹھن سے بے

نیاز، منہ ان دھلا، بال بکھرے ہوئے، موٹالباس  
جگن جو تشی کی سمجھ میں نہ آیا تھا کہ اس گاہک سے کیسے نبٹا جائے اس نے سوچا کہ کنفیوزڈ  
آدمی ہے۔ اسے مزید کنفیوز کر دوں تو شاید بات بن جائے۔ بولا۔ پہلے یہ بتا کہ تیرے  
دیکھنے میں خرابی ہے یا اسکے دکھن میں۔

نہ نہ نہ۔ بنواری نے کہا۔ میرے دیکھنے میں تو خرابی نہیں۔ میں عینک لگا کر غمیں دیکھتا۔  
سارا جھلکڑا زنانی کے دکھن کا ہے۔

جگن بولا۔ بھائی میرے دیکھنے اور دکھن کچھڑی سماں نہیں ہوتے کہ دال الگ کر او اور  
چاول الگ۔ وہ تو شربت سماں ہوتے ہیں۔ میٹھا اور پانی یوں گھل مل جاتے ہیں کہ الگ نہیں  
ہو سکتے۔ جگن نے اسے کنفیوز تو کیا مگر ساتھ بہلا یا بھی جیسے ہر جو تشی پر گاہک کو بہلانا لازم  
ہوتا ہے۔ آخر میں جگن بولا۔ تجھے ایسی عورت ضرور ملے گی جو ویسی ہی ہوگی جیسی دکھے گی  
اور تم دونوں نہیں خوشی دن گزارو گے۔

کب ملے گی؟ وہ بولا۔ میں تو پانچ سال سے گلیوں اور محلوں میں در بدر ہو رہا ہوں۔ لیکن  
آج تک نہیں ملی۔

مل جائے گی جلدی۔ مل جائے گی۔ جگن بولا۔ پر تو در بدر کیوں ہوتا ہے؟ یہاں آبیٹھا کر۔  
یہاں عورتوں کی بھیڑ لگی رہتی ہے۔

اچھا۔ بنواری بولا۔ پر یہاں بیٹھ کر کروں گا کیا؟  
کرنا کیا ہے۔ در بدر ہو کر نہیں۔ بیٹھ کر ڈھونڈ۔ میرا بالکابن جا۔ جو عورت آئے اس کا  
انٹرو یو کر۔ اسے پوچھ کہ وہ چاہتی کیا ہے۔ پھر اسکی پرچی بنادے اور میں صرف اسے ملوں  
گا جس کے ہاتھ میں تیری دی ہوئی پرچی ہوگی۔

بنواری کی باچھیں کھل گئیں۔

جگن نے بات پکی کرنے کے لے کہا اور جس روز تجھے وہ مل جائے۔ بے شک لے جانا۔  
بول تیری فیس کیا ہے۔ بنواری نے پوچھا۔

اونسوں۔ جگن بولا۔ کبھی بالکے سے بھی فیس لیا کرتے ہیں؟

عجیب آدمی ہے یہ۔ بنواری۔ جگن نے سوچا۔ پر یہ کس سوچ میں ڈوبا ہوا ہے۔ جگن بنواری کے قریب جا بیٹھا۔ بولا۔ کس سوچ میں پڑا ہے تو۔ بنواری نے ٹھنڈی آہ بھری۔ بولا۔ اپنے نصیبے میں تو سوچیں ہی سوچیں ہیں۔

کیوں کیا پیسے کی تنگی ہے؟

نمیں جو تشی پیسہ تو بنواری کے ہاتھ کامیل ہے۔ جتنا چاہوں کمالوں۔ کل رات تین سو کمایا تھا۔

کیا کام کرتا ہے تو؟

چھابڑی لگاتا ہوں۔ دو گھنٹے میں سارا مال بک جاتا ہے۔ چاہے جتنا بناؤں۔ اللہ کا کچھ ایسا کرم ہے کہ گاہک انتظار کرتے ہیں کہ کب بنواری چھابڑی لگائے۔ کیا بناتا ہے تو؟ جگن نے پوچھا۔

پہلے کلفی بناتا تھا۔ پھر ایک رات خواب میں ایک بابا کو دیکھا۔ بابا نے کما و لکھ بنواری وہ چیز نہ بن جسکی مانگ گھٹ رہی ہے۔ وہ بناء جو فیشن میں ہے۔ میں نے کہا۔ کیا بناؤں۔ بابا بولا۔ تجھے خود پتہ لگ جائے گا۔ پھر پتہ لگا کیا؟ جگن نے پوچھا۔

بنواری بولا۔ اگلے دن جی اداں تھا؟۔ باہر جانے کا موذنہ تھا۔ ہل ٹاپ ہوٹل کا بیرا ادھر سے گزر اتو میں نے کمایا کچھ کھانے کو بھیج دے لڑکے کے ہاتھ۔ باہر جانے کا موذن نہیں ہے آج۔ تو اس نے برگر بھیج دیا۔ اسے کھانے لگا تو بابا کی بات یاد آگئی۔ فٹ سے اسے کھول کر دیکھا کہ کیا کیا مصالحہ پڑا ہے اس میں۔ پھر ایک ہفتہ برگر بناتا رہا آزمائے کے لئے۔ پہلے روز چھابڑی لگائی تو گوروں کے بچوں نے بھیڑ لگا دی۔ ہوٹل والے ۲۰ روپے لیتے تھے میں نے دس کا لگا دیا۔ جو تشی۔ پیسے کے معاملے میں اللہ نے مجھے دین دے رکھی ہے کہ جتنا چاہے کمالے۔ پر کمال کافی دہ۔ جب گھر رہی نہ بناؤ کمال کس کام کی۔

پر تو اتنا مایوس کیوں ہے؟ جگن نے پوچھا۔

تجھے نہیں پتہ جو تشی کہ میں وہ بوٹ ہوں جو آلنے سے گر پڑا ہے اور جو آلنے سے گرا وہ سدا رلے گا۔

یہ بھلیاں کیوں بوجھوارہا ہے مجھ سے۔ مجھے بتا کہ تیرے ساتھ کیا بیتی؟۔

کیا بتاؤں جو تشی۔ پسلا قدماں ہی غلط پڑا۔ یوں سمجھ لے کہ پہلی ایسٹ ہی نیر ہمی رکھ دی۔ اب

جو اس پر مینار بناؤں تو وہ نہذا ہی ہو گانا۔

جچے محبت ہو گئی کیا؟ جو تشی نے پوچھا۔

ہاں۔ بری طرح سے گھاہیل ہوا۔ پر میری بد قسمتی۔

ن زنانی سے گھاہیل ہوتا تو نپٹ لیتا کسی ناکسی طرح، پر وہ زنانی تو وجود ہی نہیں رکھتی تھی۔

ارے یہ کیسے ہو سکتا ہے؟ جگن بولا۔

ارے یہی تو ہوا۔ بنواری نے جواب دیا۔ وہ زنانی نائک میں جیتی تھی۔ جب تک نائک چلتا، وہ اٹھتی بیٹھتی، چلتی پھرتی، بولتی چالتی تھی۔ نائک ختم ہو جاتا تو ساتھ ہی وہ بھی ختم ہو جاتی۔ پر جو تشی، میری عقل پر پھر پڑ گئے۔ میں سمجھا کہ جو لڑکی نائک میں کماری بتتی ہے۔ وہی کماری ہے۔ بس جی اس کے مکان کے پھیرے لیتا رہا۔ بڑا کھجول ہوا۔ بنواری چپ ہو گیا۔ دیر تک وہ بیتی ہوئی بالتوں کو پھر سے بتیا تارہا۔

جگن سمجھ گیا کہ بنواری پھوڑا بنا بیٹھا ہے۔ اسے چھیڑنا اچھا نہیں۔ جگن خود زخم خور دہ تھا۔ اسے پتہ تھا کہ جوانی کی بھول کا زخم زندگی بھر رستارہتا ہے اس لئے وہ بھی چپ بیٹھا رہا۔

صدیاں بیت گئیں

پھر بنواری نے سرا اٹھایا۔ آہ بھر کر بولا۔

اگر وہ مجھے نہ ملتی تو اچھا ہوتا۔ ملی تو ایک ہی نظر میں پتہ چل گیا کہ وہ تورنڈی ہے۔ کماری نہیں۔ اور رنڈی بھی دو نکے والی۔ مردار جسکے پنڈے پر گدھوں کی چونچوں کے نشان تھے۔ بس سمجھ میں آگیا کہ کماری اور ہے روزی اور ہے۔ اور کماری تو وجود ہی نہیں رکھتی۔ اسے کے ڈھونڈوں۔ وہ پھر خاموش ہو گیا۔

ٹیلے کے ارد گرد کی بتیاں بجھ گئی تھیں۔ ہوا چلنے لگی تھی۔ رات نے اپنا کالا تمبوたں لیا تھا۔ مال روڈ کی فیشن پر یہ ختم ہو چکی تھی۔

صدیاں بیت گئیں وہ دونوں چپ چاپ بیٹھے رہے۔ پھر بنواری نے سرا اٹھایا اور اپنی ہی لگن میں گنگنا نے لگا۔ پھر آہ بھر کر بولا۔ نائک میں کماری اک گیت گایا کرتی تھی۔

کامکھ لے گھر جاؤں

وہ اپنی بھدی مگر بھیگی آواز میں۔ مکھڑے کو گنگاتارہا۔ بس یہ گیت جب وہ گاتی تو سمجھو میں مر جاتا تھا۔ روز نائک دیکھتا، روز مرتا۔ پھر اک دن نائک یہاں سے چلا گیا اور جاتے ہوئے

مجھے یہ بول دے گیا۔ دو سال میں یہ بول گنگنا تا پھرا۔ پاگلوں کی طرح گلیوں میں۔ ایک دن جب میں تھک کر بنگلے کی ایک کھڑکی کے نیچے ستارہاتھا تو کیا سنتا ہوں کہ بنگلے میں کوئی یہی بول گنگنا رہی ہے۔ سن کر میں تو پاگل ہو گیا۔ مجھے ایسے لگا جیسے کماری میں جان پڑ گئی ہو۔

بنگلے کے چوکیدار سے ملا۔ پتہ چلا کہ بنگلے میں کوئی وڈیرا اور اس کی بیگم رہتے ہیں۔ میں نے چوکیدار کی منتیں کیں کہ ایک بار مجھے بیگم سے ملا دے۔ وہ نہ مانا۔ پھر میں نے اس کی مشہی گرم کی اور وہ مان گیا۔

بیگم باہر دروازے پر آگئی۔ غصے میں بولی۔ کون ہے تو اور کیا چاہتا ہے؟۔ میں نے کہا۔ بیگم صاحبہ، غصہ نہ کھائیں۔ میں کچھ نہیں چاہتا۔ ابھی ابھی جو گیت آپ گنگنا رہی تھیں، میں اس گیت کا دیوانہ ہوں۔

پھر میں کیا کروں، وہ غصے میں بولی۔

جو تو کبھی کبھی یہ بول گنگنا دیا کرے تو میرا جیون سپہل ہو جائے۔ غصے میں وہ لوٹ جانے کے لئے مری تو میں نے منت کی۔ میں نے کہا۔ دیکھ میں بنگلے میں نہیں آؤں گا۔ باہر کھڑکی تلے بیٹھ کر سن لیا کروں گا۔ تیری مریانی ہو گی۔ تو صرف اک بار گنگنا دیا کر روز کے روز۔ حسنہ نے میری بات کا جواب نہ دیا۔ اسکا نام حسنہ تھا۔ پورا ایک ہفتہ میں نے اسکی کھڑکی کے نیچے بیٹھ کر گزار دیا۔ لیکن اس نے مجھے گھاس نہ ڈالی۔

بنواری نے لمبی آہ بھری۔ بولا۔ پھر اسے مجھ پر ترس آگیا۔ ایک روز وہ کھڑکی میں آ کھڑی ہوئی اور کامکھ لے گھر جاؤں، گنگنا نے لگی۔ اتنا بھیگ کر گایا کہ میرا دل ڈوب گیا۔

پھر یوں ہوا کہ جب بھی میں وہاں پہنچتا۔ کھڑکی بجادیتا اور وہ مجھے گیت سنادیتی۔

پھر وہ کھڑکی کھول کر مجھ سے باتیں کرنے لگی اور ایک دن جب وڈیرا شر سے باہر گیا ہوا تھا، اس نے مجھے اندر بلا لیا۔ باتیں کرتی رہی۔ اس روز مجھے پتہ چلا کہ وہ بیگم نہیں ہے۔

وڈیرے نے اسے گھر ڈال رکھا ہے۔ مجھے اس پر بڑا ترس آیا۔ جی چاہا کہ اسے کچھ دوں۔

دو دن شر میں گھوم پھر کر میں نے اسکے لئے ایک ہار خریدا۔

ہار کو دیکھ کر حسنہ کی آنکھوں میں آنسو آ گئے۔ بولی، نہ بنواری تو تو ایسے نہ کر جیسے دوسرے مرد کرتے ہیں۔ تو پہلا مرد ہے جس نے مجھے دیکھا نہیں۔ محسوس کیا ہے، جانا ہے۔

تو نے اس حسنہ کو جانا ہے جسے کسی مرد نے بھی نہیں جانا تھا۔ تو نے تو مجھے یہ بات بھلا دی ہے کہ میں بکاؤ مال ہوں۔ تو مجھے تخفے دیتا اچھا نہیں لگتا۔ جو تشی، بنواری بولا۔ دو میں ہم ملتے ہے، روز کے روز، وہ بھی کیا دن تھے۔ آہ بھر کر پھر خاموش ہو گیا۔

ایک دن وہ بڑے پیار سے کہنے لگی۔ بنواری، کیوں اپنی جان ہلکان کر رہا ہے۔ تجھے مجھ میں کیا نظر آتا ہے؟

میں نے کہا، کچھ نظر آتا ہی ہے تو شار ہو رہا ہوں۔

بولی، دیکھ بنواری، میں وہ نہیں ہوں جو تجھے دکھتی ہوں۔ میں نے کہا۔ کیوں نہیں ہے وہ۔ تو۔

بولی، صرف میں ہی نہیں۔ کوئی عورت بھی وہ نہیں ہے جو دکھتی ہے۔ پر کیوں؟ میں نے پوچھا۔

مجھے نہیں پتا کیوں۔ عورت دکھن پر مجبور ہے۔ کوئی اس کے اندر لٹھ لئے بیٹھا ہے۔ کہتا ہے دکھ۔ اکتا ہوئی بیٹھی، خود کونہ دکھانا چاہے۔ پھر بھی دکھنے پر مجبور کر دی جاتی ہے اور کلی بیٹھی ہو تو بھی زبردستی ہونٹوں پر مسکان آ جاتی ہے۔ پھر جب وہ آخری بار مجھ سے ملی تو کہنے لگی، بنواری۔ تو واحد مرد ہے جو مرد بن کر مجھ سے نہیں ملا۔ مجھے دیکھن دکھن کے چکر میں نہیں ڈالا

میں نے کہا، دیکھ حسنی۔ میں نے اس روز پہلی بار اسے حسنی کہہ کر بلا�ا تھا۔ میں نے کہا حسنی میں نے کبھی تجھے نظر بھر کر نہیں دیکھا۔ میں تو آنکھیں بند کر کے تیرے پاس بیٹھ جاتا ہوں اور مجھے لگتا ہے جیسے میرے قریب کوئی ہے۔ کوئی میرا ساتھ دے رہی ہے۔ گھر پر بھی جب میں بیٹھتا ہوں تو تو ساتھ ہوتی ہے۔ میں تو کبھی اکیلا نہیں ہوا۔ ان دنوں جواب میں وہ بولی۔ بنواری، تو تو میری ہڈیوں میں بیٹھ گیا ہے۔ پتا نہیں میں تیرے بغیر رہ بھی سکوں گی یا نہیں۔ اگر تو دیکھن دکھن کا چکر چلا دیتا تو۔ تو میری ہڈیوں میں نہ بیٹھتا۔

مجھے نہیں پتا کہ حسنی آخری بار مجھ سے مل رہی ہے۔ بنواری نے آہ بھر کر کہا۔ اگلے روز میں بنگلے پر گیا تو بنگلہ خالی پڑا تھا۔ پھر آوارہ پھرتے پھرتے میں تیرے پاس آیا۔ میں نے سوچا چلو جو تشی سے پوچھ دیکھو۔ تو نے میرا حوصلہ بندھایا کہ وہ ضرور ملے گی۔ تو میں آس کی

دھونی رما کر یہاں بیٹھ گیا۔ اس نے ایک لمبی آہ بھری اور خاموش ہو گیا۔  
دیر تک دونوں خاموش بیٹھے رہے۔

دفعتا جگن چلایا۔ نہیں، نہیں، نہیں، جیسے اسے کسی نے زبردستی بولنے پر  
مجبور کر دیا ہو، بنواری چونکا۔ کیا نہیں؟

میں بھی وہ نہیں، جگن بولا۔ جو تجھے دکھتا ہوں۔ میں جو تشویشی نہیں ہوں۔ مجھے نہیں پتہ کہ کل  
کیا ہونے والا ہے۔ مجھے نہیں پتہ کہ ہاتھ کی لکیریں کیا کہتی ہیں۔ میں نے تو جو تشویشی کا سوانگ  
بھر رکھا ہے۔ میں تو لوگوں کو وہ کچھ بتاتا ہوں جو وہ سننا چاہتے ہیں۔ تیرا دل رکھنے کے لئے  
میں نے کہہ دیا تھا کہ وہ تجھے ضرور ملے گی۔ یہ سن کر بنواری کو دھچکا لگا۔ بولا جو یہ بات ہے  
تو میں یہاں کس آس پر بیٹھا ہوں۔

میں بھی خود سے یہی سوال پوچھا کرتا ہوں کہ جگن جی تم یہاں کس آس پر بیٹھے ہو۔ جگن  
نے کہا۔ مجھے اس سوال کا کبھی جواب نہیں ملا۔ لگتا ہے ہم سب آس کی دھونی رمائے بیٹھے  
ہیں۔ جانتے ہیں کہ اس دھویں سے کچھ برآمد نہیں ہو گا۔ پھر بھی بیٹھے ہیں۔ جگن نے  
ایک ٹھنڈی آہ بھری اور اپنی کمانی سنانے لگا۔ بولا۔ بنواری میں بھی دکھن دیکھن کاما را ہوا  
ہوں۔

اسے دیکھتے ہی میں تن من دھن سے اسکا ہو گیا۔ وہ بھی میری ہو گئی۔ ہم روز ملتے تھے۔  
ایک سال کے بعد اس نے میری بات مان لی۔ وہ میری ہو گئی۔ ہم نے بیاہ کر لیا۔ ایک  
سال ہم اکٹھے رہے۔ یوں رہے جیسے دو بچے مل کر کھیلتے ہیں۔

پھر ایک دن وہ مجھے چھوڑ کر دوچے کے ساتھ چلی گئی۔ پیچھے ایک رقعہ چھوڑ گئی۔ لکھا  
تھا،

اب میں نے جانا ہے کہ تو وہ نہیں ہے جو دکھتا تھا۔ میں نے دیکھن میں بھول کی۔ میں جارہی  
ہوں۔ میرا پیچھانہ کرنا۔ جگن خاموش ہو گیا۔ دیر تک دونوں خاموش بیٹھے رہے پھر جگن  
نے بات شروع کی۔ بولا۔ ماں نے کہا۔ بیٹھے۔ میں تیرا دو جا بیاہ کر دیتی ہوں۔ گھر بسا کر  
بیٹھ جا۔ میں نے کہا۔ نہیں۔ ماں، میرا دل ٹھکانے پر نہیں رہا۔ مجھے جانے دے۔ آوارہ  
پھروں گا تو شاید دل ٹھکانے لگ جائے۔ پھر گاؤں کا بابا فقیر آگیا۔ ماں نے اسے ساری  
بات سنائی، کہنے لگی، بابا۔ اسے سمجھا کہ یہ بیاہ کر لے۔ گھر بسائے در بدر نہ پھرے۔

بابا فقیر نے ساری بات سن کر سر جھکا لیا۔ دیر تک خاموش بیٹھا رہا۔ پھر بولا۔ نہ بی بی اسے نہ روک۔ اسے جانے دے۔ شاید باہر جا کر پھر دیکھن دکھن کے چکر میں پھنس جائے۔ جب تک یہ دیکھن دکھن کے چکر میں نہیں پھنسے گا، آباد نہیں ہو گا۔

بaba۔ میں نے پوچھا یہ دیکھن دکھن کا چکر ہے ؟  
بولا۔ پڑیہ دیکھن دکھن کا چکر اک پرده ہے۔

پرده، کس کا پرده ؟

بولا پتھروہ جو ڈال ڈال پات میں دکھتا ہے، جو ذرے ذرے میں دکھتا ہے وہ نہیں چاہتا کہ ہم اسے دیکھیں، اس لئے اس نے ہمیں دیکھن دکھن کے چکر میں ڈال رکھا ہے کہ ہمارا دھیان ادھر لگا رہے ادھرنہ جائے۔

اور جس کا دھیان دیکھن دکھن کے چکر سے نکل جائے اسے ہوتا ہے بابا؟۔  
جو دیکھن دکھن کے چکر سے نکل جاو تو پھر کچھ بھی نہیں رہتا۔ نہ میں رہتا ہے نہ تو۔ نہ دکھ نہ سکھ، نہ روشنی نہ اندر ہیرا، کچھ بھی نہیں رہتا۔ صرف وہ رہ جاتا ہے۔ صرف وہ، جگن کی بات سن کر بنواری کی گردن لٹک گئی۔ اسے ایسے لگا جیسے کچھ بھی نہ رہا ہو۔ کچھ بھی نہیں۔

عین اس وقت روشنی کی اک کرن چمکی۔ کوئی آرہا تھا۔ اسکے ہاتھ میں مارچ تھی۔  
بنگلے کا چوکیدار بنواری کے سامنے آ کھڑا ہوا۔ بولا۔ یہ تجھے شام سے ڈھونڈ رہی ہے۔  
حسنہ بنواری کے سامنے آ کھڑی ہوئی۔ بولی، بنواری، میں آگئی۔ آئے بغیر رہانہ گیا۔ مجبور ہو گئی۔ اب تو جان نہ جان۔ وہ بتیخ پر بیٹھ گئی۔ بولی، میں نے خود کو بست سمجھایا کہ نہ جا کیوں؟ بنواری نے پوچھا۔

حسنہ نے اپنا سر بنواری کے کندھے پر رکھ دیا اور گنگنا نے لگی۔

کامکھ لے گھر جاؤں

اس کی آواز میں اتنی بھیگ تھی کہ یوں لگا جیسے ٹیلے پر بوندیاں برس رہی ہوں۔

## چوہا

اس بنے بجے آرام دہ کمرے میں ہم دو تھے۔ لیکن دونوں ہی اکیلے، تنہا۔ اگر ہم دونوں اکیلے اکیلے ہوتے تو یقیناً اس قدر اکیلے نہ ہوتے۔ ہم دونوں ایک دوسرے سے بہت دور تھے۔ بہت دور۔ وہ مجھ سے بیزار تھی، میں اس سے بیزار تھا۔ چالیس سال ہم ایک دوسرے کے ساتھ رہتے آئے تھے۔

چالیس سال پہلے ہمیں ایک دوسرے سے محبت تھی، عشق تھا۔ ایک دوسرے کے بغیر دم نکلتا تھا۔ مجھے ایک فکر دامن گیر تھی اگر وہ مجھے نہ ملی تو میں کیا کروں گا۔ اسے ایک غم تھا۔ اگر ثاپ نہ ہوا تو زندگی اجیرن ہو جائے گی۔ خوش قسمتی سے بات بن گئی۔ ہم رشتہ ازدواج میں نسلک ہو گئے۔ ایک چل جھڑی سی چل گئی۔ پھر کئی ایک سال ہم محبت میں لٹ پت رہے۔ لٹ پت۔ وہ میرے لئے جیتی تھی۔ میں اس کے لئے جیتا تھا۔

پھر پتہ نہیں ہوا۔ آہستہ آہستہ اسے پتہ چلتا گیا کہ میں وہ نہیں ہوں جو وہ سمجھتی تھی کہ ہوں۔ آہستہ آہستہ مجھ پر انکشاف ہوتا رہا کہ اس کی کچھ عادتیں ناقابل برداشت ہیں۔ پھر جھگڑے شروع ہو گئے۔ کئی ایک سال ہم ایک دوسرے سے لڑتے جھگڑتے رہے۔ لڑتے جھگڑتے رہے۔ یہ صورت حال اس قدر بڑھ گئی کہ لڑنے جھگڑنے کے سوا ہمیں ایک دوسرے کے ساتھ کوئی سرو کار نہ رہا۔

اور اب، اب ہم دونوں بوڑھے ہو چکے ہیں۔ لڑک، جھگڑ جھگڑ کر تھک گئے ہیں۔ اب اتنا تعلق بھی نہیں رہا کہ ایک دوسرے سے لڑیں جھگڑیں اب ہم ایک دوسرے کو برداشت کر رہے ہیں۔ وہ مجھے گوارا کر رہی ہے۔ مجبوراً میں اسے گوارا کر رہا ہوں۔ مجبوراً۔ وہ کہتی ہے۔ اس کا تو دماغ خراب ہے۔ یہ سمجھے گا۔ میں کہتا ہوں، اس کا تو دماغ سرے سے ہے، ہی نہیں۔ سمجھانے کی کوشش عبث ہے۔

یوں ہم ایک دوسرے کے ساتھ لیکن ایک دوسرے سے دور گاؤں کی حوالی میں بڑے سکون سے زندگی بسر کر رہے تھے۔

میرے پاس اسے کہنے کے لئے کوئی بات نہ تھی۔ وہ مجھ سے بات کرنے کی روادر نہ تھی۔ دن میں دو ایک بار بات کرنے کی ضرورت پڑ جاتی۔ وہ آلوچھیتے ہوئے چاقو سے مناطب ہو کر کہتی، آلو میں بینگن ڈال لوں۔ میں شیو کرتے ہوئے استرے سے کھتا، ڈال لو۔ اکثر بولنے کی نوبت ہی نہ آتی تھی۔ بات اشاروں کی مدد سے ہو جاتی۔ وہ بن بولے سمجھا دیتی۔ میں بن کے سمجھا دیتا۔

اب جب سے ہم دونوں کراچی اپنے بیٹھے سکندر کے گھر آئے ہیں۔ ایک دوسرے سے بات کرنے کی ضرورت ہی نہیں رہی۔ وہ چپ چاپ اپنے بستر پر بیٹھ کر کھڑکی کو گھورتی رہتی ہے۔ میں کرسی میں بیٹھ کر نیچے سرک پر چلنے والی ٹریفک کو دیکھتا رہتا ہوں۔ کتنا سکون ہے، کتنا اطمینان ہے۔ کے ربا کے کارے نہ باشد۔

پہلے ہم گاؤں میں رہتے تھے۔ تھی توحیلی لیکن سال ہا سال سے مرمت نہیں ہوئی تھی۔ ٹوٹ پھوٹ گئی تھی۔ سکندر سے کئی بار مرمت کے لئے کما۔ اس نے پرواہ نہ کی۔ بات ٹال دی۔ سکندر ہمارا اکلوتا بیٹھا ہے۔ وہ گاؤں میں زیادہ دیر نہیں رہا۔ پہلے شر میں پڑھنے کے لئے بورڈنگ میں رہا پھر بڑا افسر بن گیا۔ یہی بھی شرکی ملی۔ اس نے ہم سے پوچھے بنا خود ڈھونڈلی جیسے میں نے ڈھونڈلی تھی اور اب اس کی محبت میں لٹ پت ہو رہا ہے جس طرح میں ہوا تھا۔ سکندر اور اس کی یہی دونوں کراچی میں صاحبوں کی طرح ٹھانٹ سے رہتے ہیں۔ بال بچہ ہے نہیں۔ بس ایک دوسرے میں ہی ڈوبے رہتے ہیں۔

گاؤں کی حوالی کے مغربی حصے کے تین کمرے ٹھیک ٹھاک ہیں۔ وہاں ہم دونوں رہتے تھے۔ گاؤں سے ذرا فاصلے پر، شور شراب سے دور حوالی سے سوچاں قدم پر سائیں دروٹ کامزار تھا۔ ہماری کھڑکیوں سے صاف نظر آتا تھا۔ انہیں سائیں چپ شاہ بھی کہتے ہیں۔

مشور ہے کہ انہوں نے زندگی بھر کسی سے بات نہیں کی تھی۔ بس اشاروں سے ہی بات کہہ دیتے تھے۔ میں پیروں فقیروں کی نہیں مانتا۔ لیکن دو ایک بار میں آتا پتا گانے کے لئے مزار پر گیا تھا۔ وہاں جا کر پتہ چلا کہ سائیں جی کا اصل نام۔ دڑ۔ ٹوٹ تھا۔ جو غلط العام ہو کر دروٹ بن گیا۔ سائیں جی نے عمر بھر دڑوٹی رکھی تھی۔ یہ جان کر مجھے سائیں جی سے دلچسپی ہو گئی۔ اس لئے کہ ہم بھی سائیں جی کی طرح دڑ۔ ڈوٹی۔ زندگی بس رکر رہے

تھے۔

مزار پر ایک شخص باقاعدہ حاضری دیتا تھا۔ اور جھاڑ پونچھ میں لگا رہتا تھا۔ اس کا نام فضلا شر میں رہتا تھا۔ مگر جب بھی چھٹی ملتی مزار کی طرف چل پڑتا۔ مجھے فضلے پر برا ترس آتا ہے۔ بے چاراً حمق خواہ مخواہ سائیں کی لگن لگائے بیٹھا ہے۔

پھر ہم دونوں۔ میں اور میری بیوی میں چوہے کی بات چل نکلی۔ ایسی چلی، ایسی چلی کہ سب الٹ پلٹ ہو گیا۔ پتہ نہیں کیا، ہوا، نہ وہ، وہ رہی نہ میں، میں رہا۔ چوہے کی بات ابھی چل ہی رہی تھی کہ سکندر آگیا اور وہ ہمیں زبردستی کراچی لے آیا۔

کراچی میں تین چار ہفتے تو ہم جگہیں دیکھنے میں مصروف رہے۔ ہوا بندر، منگوپیر، کیماڑی اور پتہ نہیں کیا کیا۔ لیکن آخر جگہیں ختم ہو گئیں اور ہم اس بنی بھی انڈے کی طرح چمکتی ہوئی فلیٹ میں اکیلے رہ گئے۔

سکندر اور اس کی بیگم صبح اپنے اپنے دفتر چلے جاتے شام کو کوئی پارٹی یا ڈنر ہوتا۔ گھر میں صرف ہم ہوتے یا نوکر ہوتے۔

پھر وہ بنی بھی تھائی کھلنے لگتی۔ وہ کمرے کی سجاوٹ، وہ آرام زده صبح و شام، وہ تکلف دہ رکھ رکھاؤ، وہ سب کچھ اک بوجھ بن جاتا۔ دم گھٹنے لگتا، گاؤں میں یہ بات نہ تھی۔ وہاں تھائی تو تھی پر دم نہیں گھستتا تھا۔ وہاں ہم دونوں اس قدر اکیلے نہ تھے۔ بے زاری اتنی گاڑھی نہ تھی۔

گاؤں میں وہ میرے لئے چائے بناتی تھی۔ کھانا پکاتی تھی، میں کبھی کبھار بازار سے سودا لے آتا۔ کراچی میں نہ کھانا پکانے کی بات تھی نہ سودا لانے کی۔ اس لئے ہم ایک دوسرے سے بالکل بے نیاز ہو گئے تھے۔ میں سارا دن برآمدے میں بیٹھ کر نیچے چلتی ہوئی شاہراہ کا نظارہ کرتا رہتا۔ وہ پتہ نہیں اندر بیٹھی کیا کرتی رہتی۔

ایک دن جب میں سڑک کا نظارہ کر رہا تھا تو اس کی آواز سنائی دی۔ بولی شروں میں چوہے نہیں ہوتے کیا۔ میں نے حیرت سے مرکر دیکھا۔ وہ نائیلوں کے فرش پر نگاہیں گاڑے بیٹھی تھی جیسے مجھ سے نہیں بلکہ ان سے پوچھ رہی ہو۔

چوہے کی بات سن کر میرا دل ڈوب گیا۔ لویہاں بھی چوہا آپنچا۔ کتنی مشکل سے گاؤں میں اس سے جان چھڑائی تھی۔

ہوتے ہوں گے۔ میں نے سڑک سے نظریں ہٹائے بغیر کہا۔  
 دیر تک خاموشی چھائی رہی پھر اس کی آواز آئی۔ یہاں تو چوہا نہیں آیا کوئی۔  
 یہاں نہیں آیا تو میں کیا کروں۔ یہ کیا میرا قصور ہے۔ مجھے غصہ آگیا۔ مذکور  
 دیکھا۔ عابدہ گملے پر جھلکی ہوئی تھی یوں جیسے یہ سوال اس نے گملے سے کیا ہو۔  
 میں نے اپنے سلیپر کو مخاطب کر کے کہا۔ چوہا یہاں نائیلوں میں بل کیسے بنائے۔  
 کمرے میں دیر تک خاموشی طاری رہی۔

پھر وہ چھت سے مخاطب ہو کر بولی۔ بے شک بل نہ بنائے پر آئے تو سی۔  
 اس پر مجھے بہت غصہ آیا۔ اس عورت کا کچھ پتہ ہی نہیں چلتا۔ جب گاؤں میں تھی  
 تو کہتی تھی چوہا کیوں آتا ہے۔ اب کہہ رہی ہے چوہا کیوں نہیں آتا۔  
 گاؤں میں چوہے کی بات اچانک چل پڑی تھی۔ ہوا یوں کہ گاؤں میں ایک رات  
 میں جا گا تو دیکھا کہ عابدہ چار پائی پر گٹھڑی بن کر بیٹھی ہے۔ میں نے سوچا چلو بیٹھی ہے تو بیٹھی  
 رہے۔ اپنا کیا جاتا ہے۔ پھر جو میں نے غور سے دیکھا تو وہ تھر تھر کانپ رہی تھی۔  
 کیا ہوا۔ میں نے پوچھا۔

خوف زدہ آوز میں بولی۔ چوہا ہے۔  
 اس پر مجھے غصہ آگیا۔ چوہا ہے تو پڑا ہو۔ گاؤں میں چوہا تو ہو گا۔ میں نے کوئی  
 جواب نہ دیا۔ رضائی لی اور پھر سے سو گیا۔

دوبارہ جا گا تو دیکھا کہ وہ جوں کی توں بیٹھی ہے۔

سوتی کیوں نہیں۔ میں نے کہا۔

نیند نہیں آتی۔

کیوں نہیں آتی؟

ڈر لگتا ہے۔

ڈر کیسا؟

چوہا جو ہے۔

کیا کرے گا چوہا؟

کاٹ لے گا۔

لا حول ولا قوت۔ یہ محترمہ سمجھتی ہے کہ اس کا گوشت اس قدر لذیذ ہے کہ چوہا اسے کانٹے کے لئے اتنی دور سے چل کر آیا ہے۔

اگلے روز اس نے مجھے ایک سوراخ دکھایا، کہنے لگی۔ چوہا یہاں سے آتا ہے۔ میں نے اس سوراخ کے مطابق ایک پھر تلاش کیا اور بھوڑے سے پھر کو اس سوراخ میں ٹھونک دیا۔ لو میں نے اسے مخاطب کئے بغیر کہا۔ اب چوہا، نہیں آئے گا۔

رات کو اس نے مجھے جگا دیا۔ بولی چوہا تو آیا ہوا ہے۔ ذرا سنو تو۔

میں نے سنا۔ واقعی نک نک کی آواز آرہی تھی۔

اگلے دن اس نے ایک اور سوراخ ڈھونڈ لیا بولی، یہاں سے آتا ہے۔ آٹھ دس دن ہم سوراخ ڈھونڈتے اور بند کرتے رہے۔ اس کے باوجود چوہا آتا رہا۔

پھر میں نے ایک ترکیب سوچی۔ میں نے کہا۔ دیکھ چوہا تجھے کانٹے کے لئے نہیں آتا بلکہ کچھ کھانے کے لئے آتا ہے۔ اگر ڈیوڑھی میں کھانے کے لئے کوئی چیز رکھ دی جائے تو وہ نہ تو باور پھی خانے میں جائے گا نہ ہمارے کمرے میں آئے گا۔

اس نے میری بات مان لی۔ دو تین دن وہ سارے گھر میں بڑ بڑ کرتی پھری۔ چوہا کون سی چیز خوشی سے کھاتا ہے۔ مجھے کیا پتہ تھا کہ چوہا کیا کھاتا ہے اس لئے میں خاموش رہا۔ تیسرے دن پتہ نہیں وہ کہاں سے سن آئی کہ چوہا پنیر بڑے شوق سے کھاتا ہے۔ روز وہ رو مال میں وہی باندھ کر لٹکا دیتی تاکہ شام تک پنیر تیار ہو جائے۔

اگلے روز صبح سویرے وہ دوڑی دوڑی آئی۔ بولی، چوہے نے سارا پنیر کھالیا ہے۔ اس کے بعد جب بھی میں باہر نکلتا تو ڈیوڑھی میں چوہے کی تھالی کو غور سے دیکھتا کہ چوہے نے کچھ کھایا ہے یا نہیں۔ رات کو آنکھ کھلتی تو کان لگا کر آواز سنتا رہتا کہ چوہا نک نک کر رہا ہے یا نہیں۔

دس پندرہ دنوں کے بعد عابدہ منہ لٹکائے ہوئے کمرے میں داخل ہوئی۔ بولی، چوہا نہیں آیا۔

چوہا نہیں آیا؟ میرے منہ سے نکل گیا۔ کیوں نہیں آیا؟

دیکھ تو، وہ بولی۔ روٹی اور پنیر دیئے ہی پڑے ہیں تھالی میں۔

میں انٹھ کر ڈیوڑھی میں گیا۔ دیکھا تو چوہے کی تھالی پر ایک چڑیا بیٹھی ٹھونگے مادرہی

ہے۔ میں نے عابدہ کو آواز دی۔ یہ دیکھو چوئے کا پنیر چڑیا کھارہی ہے۔  
وہ دروازے میں آکھڑی ہوئی، بولی۔ کھانے دو جبے چادری بھوکی ہے۔  
اس کے بعد روز صبح عابدہ مجھے آواز دیتی۔ چوہا آج بھی نہیں آیا۔ انہی دنوں سکندر  
آگیا اور زبردستی کراچی لے آیا۔

کراچی میں آنے کے بعد میں چوہے کو بالکل بھول چکا تھا۔ اس روز اچانک اس نے  
چوہے کی بات چھیڑ کر مجھے پریشان کر دیا۔ دراصل میں اس بات پر شرمندگی محسوس کر رہا تھا  
کہ گاؤں میں اس نے چوہے کی بات چلا کر مجھے احمق بنایا تھا۔ میں نے فیصلہ کر لیا کہ چوہے کی  
بات کا جواب نہیں دوں گا۔

دور روز وہ کسی نہ کسی بہانے چوہے کی بات کرتی رہی مگر میں نے جواب نہ دیا۔  
تیرے دن واپس گاؤں جانے کے لئے تیار ہو گئی۔ سکندر نے بڑی کی کوشش کی  
کہ وہ رک جائے لیکن وہ نہ مانی۔ اگلے روز ہم گاڑی میں سوار ہو گئے۔  
رات میں وہ بار بار اپنے آپ سے کہتی رہی۔ چوہا ہماری راہ دیکھ رہا ہو گا۔ لیکن میں  
نے جواب نہ دیا۔

اگلے روز ہم ریل گاڑی سے شیش پر اترے جہاں سے تانگہ پر بیٹھ کر گاؤں جانا  
تھا۔ تو وہاں فضلامل گیا۔

میں نے کہا۔ فضلے تو کہاں سے آ رہا ہے؟  
وہ بولا۔ شر سے آیا ہوں۔ سائیں جی کی حاضری دینے گاؤں جا رہا ہوں۔  
میں نے کہا۔ فضلے تو سائیں دروٹ کو مانتا ہے کیا؟  
اس نے نفی میں سر ہلا دیا۔ بولا۔ میں نے سائیں کو دیکھا ہی نہیں تو مانا کیسا؟  
پھر تو مزار پر حاضری کیوں دیتا ہے۔ باقاعدہ؟ میں نے پوچھا۔

اس میں ایک بھید ہے۔ وہ بولا۔  
کیا بھید ہے؟ میں نے پوچھا۔

بس اتنا سا بھید ہے۔ فضلے نے کہا کہ دھیان خود سے ہٹا کر دو جبے پر لگادو چاہے وہ  
پیر ہو فقیر ہو یا چوہا ہو۔  
چوہا ہو۔ میں نے حیرت سے اس کی طرف دیکھا۔

ہاں وہ بولا۔ چاہے چوہا ہو اور پھر معنی خیز مسکراہٹ سے میری طرف دیکھا۔ بولا  
آپ چلیں چودھری جی۔ میں نذر نیاز لے کر گاؤں پنج جاؤں گا۔  
تانگہ چلنے لگا تو میں نے صوبہ تانگا والے سے کہا ذرا رک جا۔ اور پھر بے سوچے سمجھے  
بولا عابدہ۔

عبدہ نے حیرت سے میری طرف دیکھا۔ پتہ نہیں کتنے سالوں بعد میں نے نام لے  
کر اسے بلا یا تھا۔ میں نے کہا عابدہ، اس کے لئے کچھ لے جائیں یہاں سے۔  
اس کی آنکھوں میں تمبسم کی ایک لمحہ جھلکی۔ بولی، میں لے آئی ہوں۔ یہ کہہ کر اس  
نے تھیلے سے ولائی پنیر کا ایک ڈبہ نکالا۔ اور فکر مند آواز سے بولی۔ سکندر کے ابا، وہ ولائی  
پنیر کھا لے گا کیا؟

## بھور سے

پیاری انو

دیکھو تو بھور سے آ رہا ہے۔ دبے پاؤں۔ پگ، پگ، مدھم مدھم۔ پتہ نہیں کون، گوری پائل کی جھنکار کے بغیر، کس پیتم سے ملنے آ رہی ہے۔ دیکھو تو کیا مدھ بھری چال ہے، کیا چھب ہے۔

یہ بھور سے بھی کیا سے ہے انو۔ مہک میں رچا بسا ہوا، تازگی شگفتگی کی پھوار اڑاتا ہوا، مدھم دھڑکنوں سے بھرپور، بے نام سکون بکھیرتا ہوا دو دھیا سوریا جیسے ماں کی گود کھل کھل کر دھرتی پر چھائے جا رہی ہو۔ جیسے اجابت دعا کے لئے اپنے مندر کے دوار کھول رہی ہو۔ جیسے اللہ میاں آ کاش سے نیچے اتر آئے ہوں زیر لبی میں کہہ رہے ہوں، ”بندے، آ مجھ سے باتمیں کر۔“

کاش کہ تو یہاں ہوتی انو اور میرے پاس بیٹھ کر دیکھتی، ہم ہاتھ میں ہاتھ دیئے اکٹھی دیکھتیں۔

صح کے چار بجے ہیں انو، اور میں گھر کے باہر باغیچے میں بیٹھی تجھے خط لکھ رہی ہوں۔

گھر والے گری نیند سوئے ہوئے ہیں۔ رفیق پل پریئے ہیں۔ رات دیر تک جا گتے ہیں۔ جوں جوں رات بھیگتی ہے ان کی حیات جاگتی ہیں۔ پھر دو بجے کے قریب گویا غبارے سے ہوانکل جاتی ہے۔ صح دیر تک بے خبر پڑے رہتے ہیں۔ انہوں نے کبھی بھور سے نہیں دیکھا۔

میں پچھل پھری ہوں، جب پوچھوٹتی ہے تو مجھے جگا دیتی ہے۔ اٹھ صبو اٹھ دیکھ۔

میں کیا کیا دیکھوں انو، ہر طرف سے زیر لبی اٹھتی ہے، ادھر دیکھ ادھر، دیکھ دیکھ کر میں بوند بوند بھر جاتی ہوں پھر جی چاہتا ہے کوئی ہو جسے میں دکھاؤں اور ہم دونوں ہاتھ میں ہاتھ دیئے اکٹھے دیکھتے رہیں، دیکھتے رہیں۔

وہ دیکھ انو، پھول انگڑا ایاں لے کر جاگ اٹھے۔ سمی سمنی ہوئی پیسوں نے سبز چنیاں اوڑھ لیں۔ آنے والے سے کے سواگت کے لئے۔

دیکھ انو دیکھ۔ کھلکھل نے بو ہے کھول دیئے۔ مکھیاں نکل آئیں۔ پھولوں نے سفید لباس اوڑھ لئے کہ مکھیاں دیکھ لیں۔ مکھیوں کا پریم سند لیں بن کر اپنی سونا بھری کٹوریوں کے سروپوش اتار دیئے۔

اوہ جھولنے اٹھائے آگئی کہ بھور سے کو جھولن سے بنادے۔ انو ایک ایسا ہی بھور سے میرے اندر چھایا ہوا ہے۔ دل کے انگ انگ میں رچا بسا ہوا ہے میرا جی چاہتا ہے کوئی اندر جھانکے، دیکھے، جانے۔ اس آرزو نے مجھے اکیلی کر دیا ہے انو۔ اکیلی تھا۔ اک میں ہی نہیں انو۔ تو بھی اکیلی ہے۔ ہم سب اکیلیاں ہیں۔ کوئی جان لیتی ہے کہ اکیلی ہوں۔ کوئی نہیں جانتی۔ کوئی سمجھ لیتی ہے کہ یہی ہمارا مقدر ہے۔ کوئی نہیں سمجھتی۔ کیوں سمجھے۔ کیوں خود کو دکھی کرے۔ پر سمجھنے نہ سمجھنے سے مقدر نہیں بدلتے انو۔

پتا نہیں یہ بھور سے دیکھن کب دبے پاؤں میرے اندر آبسا جیسے دریا نیچے ہی نیچے سے آتا ہے۔ اور پھر "سیما" بن کر باہر نکل آتا ہے۔ اس "سیما" نے مجھے بھگو دیا۔ ڈبو دیا۔ اب میں نے جانا ہے انو کہ یہ دیکھن باہر سے نہیں آیا۔ اندر سے پھوٹا ہے۔ اب میں نے جانا ہے کہ یہ دیکھن عورت کا نسبیا ہے۔ پہلے دبادبا بیٹھ رہتا ہے پھر ہولے ہولے نکلتا ہے، چھا جاتا ہے۔

جب میں جوان ہوئی تھی تو ایک دم مجھ پر دکھن کا جنون طاری ہوا تھا۔ میں دکھوں، روشنیوں میں دکھوں، اندھیرے میں دکھوں، بیٹھی ہوئی دکھوں، چلوں تو دکھوں، بولوں تو دکھوں، جھرمٹ میں دکھوں، اکیلے میں دکھوں۔ ایسی دکھوں کہ دو جا چونک جائے۔ انو میں دکھنے کی اتنی دیوانی ہوئی کہ بار بار دیکھتی کیسی دکھتی ہوں۔

میں سمجھی عورت کے جیون کا مقصد صرف دکھنا ہے۔ مجھے کیا پتہ تھا کہ دکھنا تو پہل جوانی کا ایک پڑاؤ ہے منزل نہیں، چار سال میں دکھتی رہی۔

تو بے ایسی جوانی آئی کہ جو بھی سامنے آتا جو توں میں کھڑا حیرت سے دیکھتا۔ جو گزر جاتا مژہ کر دیکھتا۔ جو بات کرنے کے لئے آتا بات بھول بھول جاتا۔ انو تو تو جانتی ہے کہ نگاہوں کی گود میں ایک جھولن ہوتا ہے۔ میں اس جھولنے پر ایسی چڑھی کہ سدھ بدھ کھو

بیٹھی، چار سال ہلاروں میں جیتی رہی۔

پھر رفیق آگئے۔ رفیق میرے کزن ہیں۔ ولایت پڑ گئے ہوئے تھے۔ مجھ دیکھ کر بھونچکے رہ گئے۔ کئی ایک دن بے پتوار کی ناؤں کی طرح ڈولتے رہے۔ ڈمگاتے رہے۔ پھر انہوں نے نگاہوں کا ایسا تار باندھا دیا کہ میں ان جانے میں پروائی گئی۔ جھولن میں ایسی لے آگئی کہ رنگ پیدا ہو گیا۔ اس کی بوندیوں کی پھوار اڑنے لگی۔ مجھے بھگو دیا۔ میں سمجھی یہی محبت ہے۔

پھر ہماری شادی ہو گئی۔

شادی ہو گئی تو پتا نہیں کیا ہوا۔ کچھ ہو گیا۔ آنا فانا ہو گیا جیسے بھڑپروانہ بن جائے۔ ساری دنیا ہی بدل گئی دکھن، دیکھن میں بدل گیا، انہیں دیکھ دیکھ کر جینے لگی انہیں بت بنالیا، خود بھینٹ بن گئی۔ ہر وقت آرتی اٹھائے رکھتی، پھول بر ساتی رہتی۔

پھر آہستہ آہستہ وہ بت پھیل کر گردو پیش پر چھا گیا۔ ہر چیز میں انہیں دکھن لگی۔ پھولوں میں، پتیوں میں، بادلوں میں، ہوا کے جھونکوں میں، ہر جگہ ہر اور

انووہ۔ میرے بند بند میں سما گئے اور میرے اندر بھور سے پیدا ہو گیا۔

میری ساری سہیلیاں کہتی ہیں صبو، تو بڑی خوش نصیب ہے۔ تجھے ان کی محبت حاصل ہے۔ دو سال میں بھی یہی سمجھتی رہی تھی۔ پھر جیسے میری آنکھوں سے پردہ ہٹ گیا۔ نہیں یہ تو محبت نہیں۔

ہماری شادی کو تین سال ہو چکے ہیں۔ اب ان کی نگاہوں کا تار ٹوٹ چکا ہے۔ میں انہیں وقوف سے دکھتی ہوں۔ لیکن جب دیکھتے ہیں، آنکھوں پر اٹھا لیتے ہیں۔ پھر ایک شرازہ اڑتا ہے۔ بھس میں آگ لگ جاتی ہے۔ اک بھانبر ابھرتا ہے جو والا کمھی جاگتا ہے۔ ان کی آغوش میں میرے اندر پھل جھڑیاں چلتی ہیں۔ گھنٹیاں بجتی ہیں۔ رنگ رس پچکاریاں چھوٹتی ہیں۔ پھر ایک ہوائی شوں کر کے چل جاتی ہے۔ وہ دھم سے زمین پر آگرتے ہیں۔ یوں آنکھ کھل جاتی ہے جیسے خواب سے بیدار ہوتے ہوں۔ پھر میں انہیں نہیں دکھتی۔ ان کی وہ نگاہ سوچ آف ہو جاتی ہے۔ میں پیش منظر سے پس منظر میں چلی جاتی ہوں لیکن

میری نگاہ میں وہ کبھی پس منظر میں نہیں جاتے۔ سدا پیش منظر میں رہتے ہیں۔  
اب میں نے جانا ہے انو۔ یہ آگ آگن تو محبت نہیں یہ تو لگن کی شدت کو ختم کرنے  
کا ایک طریقہ ہے۔ خود کو دو بھے سے الگ کرنے، محفوظ کر لینے کی اک چال ہے۔

مرد کے دل میں محبت کا بھور سے پیدا نہیں ہوتا۔ انو وہ تو جلا دیتا ہے۔ محبت تو بناتی  
ہے، بگاڑتی نہیں۔ یہ تو کپالنڈھا دینے والی بات ہے۔ محبت تو پلی پلی جوڑن کا نام ہے۔  
انگ انگ میں دیپ جلانے رکھنے کا نام ہے۔ ایسے دیپ جوان بجھ ہوں۔ ہلکی ہلکی لروں کا  
نام ہے جو بند بند میں روائی دواں رہیں۔ جوار بھائے کا نام نہیں۔

اب مجھے یاد آتا ہے انو باجی کما کرتی تھی صبو عورت سے دھوکہ ہوا ہے۔ مرد کا  
پریم تو جیون پیالی بھری رکھنے کے لئے قدرت کی اک چال ہے۔

اب میں نے جانا انو باجی سچ کہتی تھی۔ اب مجھے پتہ چلا ہے کہ محبت کی دین تو صرف  
عورت کو ملی ہے۔ مرد تو خالی جوار بھاتا ہے، سکندر ہے آتا ہے فتح کرتا ہے، چلا جاتا ہے۔  
مرد تو انوداری کا طوطا ہے۔ تو پ چلاتا ہے اور پھر آرام سے بے تعلق جھولنے پر جا بیٹھتا ہے  
اور عورت اپنے بند بند میں متا کے دیپ جلانے بیٹھی رہتی ہے، بیٹھی رہتی ہے۔

نہیں انو نہیں۔ میں قدرت کی چال کے جال میں چلنے والا پنچھی نہیں بنوں گی۔ مجھے  
تو اک ساتھی چاہئے جس کے انگ انگ میں محبت کی بھیگ رچی بسی ہو۔ تار بندھا رہے۔  
مدھم لریں روائی دواں رہیں۔ بند بند میں دیپ جلتے رہیں۔ محبت بھرے دیپ جیسے  
بھور سے میں جلتے ہیں۔

مجھے ایسا لگتا ہے انو جیسے یہ بھور سے، چاروں اور چھایا ہوا بھور سے، سے بنانے  
والے کا اپنے بندوں کے نام محبت بھرا پیغام ہے۔ اسے سو کے مت گنا، اٹھ، اٹھ کر  
میرے ساتھ باتیں کر، محبت بھری باتیں۔

انو میرا جی چاہتا ہے کوئی ہو۔ جو میرے ساتھ بھور سے کو دیکھے، اس کے پیغام کو  
سے، اسے بیتے اور ہم دونوں ہاتھ میں ہاتھ دیئے دیکھتے رہیں، دیکھتے رہیں۔

تمہاری

صبو

Comparison between  
New and Old Generation and  
Time -

## بلیک پاٹ

آپ تو انہیں جانتے ہی ہوں گے۔ دونوں مون مارکیٹ میں گھومنے پھرتے ہیں۔ جواد اپنے چوکور چہرے پر اتنا بڑا کالا چشمہ لگائے ہوتا ہے۔ یوں سماں سماں جیسے کالے چشمے کی اوٹ میں چھپا بیٹھا ہو۔

ایون پونی ٹیل لٹکائے پھرتی ہے۔ سانوںی سلونی، کھڑی کھڑی، آکڑی گردن، ابھری چھاتی نیچے ستواں، ہی ستواں۔ ماتھے پر گھوری۔ ہٹوپچو کا انداز۔

جواد کا اتنا بڑا سکینر کٹ چہرہ ہے بھرے بھرے شانے۔ پمبوانی جسم، لیکن بیچارہ جوہجہک کامارا ہوا سماں سماں۔ سماں سماں، آنکھ اٹھا کر دیکھنے میں جوہجہک، ہاتھ بڑھانے میں جوہجہک، کچھ کرنے میں جوہجہک، نہ کرنے میں جوہجہک۔

ایون بڑی بے جوہجہک ہے۔ اتنی بے جوہجہک کہ راہ چلتے اس کی طرف دیکھنے میں خود کو مجبور پاتے ہیں۔ دیکھتے ہیں پھر گھبرا کر نظریں جھکایتے ہیں۔ پھر مژمزہ کر دیکھتے ہیں چوری چوری۔

پرانے زمانے میں لڑکی شرما کر لجا کر متوجہ کرتی تھی۔ ایون بے دھڑکی سے متوجہ کرتی ہے۔ لیکن جب وہ متوجہ ہو جاتے ہیں تو غصے میں گھورتی ہے۔ ہاوڈیر یو۔

بہر حال وہ دونوں مون مارکیٹ میں گھومنے پھرتے ہیں۔ آگے آگے ایون، با ادب با ملاحظہ ہوشیار چیچھے چیچھے جواد۔

مارکیٹ سے نکل کر وہ گرین ایونیو پر مڑ جاتے ہیں۔ گرین ایونیو گرین بھی ہے، ویران بھی، اندھیری بھی۔ یہ ایونیو کپڑے کی ایونیو ہے جہاں پہنچ کر فاصلے مت جاتے ہیں۔

لیکن ایون اور جواد کا فاصلہ برقرار رہتا ہے۔ ان کے لئے مون مارکیٹ اور گرین ایونیو میں چند اس فرق نہیں۔ ایون کی پیشانی بدستور تیوری زدہ رہتی ہے۔ انداز میں ہٹوپچو جوں کا توں قائم رہتا ہے۔ حالانکہ وہاں کوئی ہٹنے والا ہوتا ہے نہ نپنے والا۔

جواد کی جیجھیک کچھ اور بڑھ کر گھن بن جاتی ہے اور بند بند جھن جھن کرنے لگتا ہے۔ یوں جیسے بلیک کافی کا پیالہ پر رکھا ہو۔ پھر وہ بولنے پر مجبور ہو جاتا ہے۔ مقصد بات کرنا نہیں ہوتا، پوچھنا نہیں ہوتا۔ جانانا نہیں ہوتا۔ قریب آنا نہیں ہوتا۔ صرف بولنا ہوتا ہے۔ تھائی میں لوگ بولتے ہیں۔ خود سے بولتے ہیں تاکہ اپنی آواز سن کر حوصلہ ہو۔ وہ ائک ائک کر بولتا ہے۔

وہ فٹاک سے جواب دیتی ہے۔ نفی یا اثبات میں نہیں۔ جواب خود ایک سوال ہوتا ہے۔

سوالیہ جواب دینا مادرن لڑکی کی ایجاد ہے۔ پرانے زمانے میں لڑکی خاموشی کے ذریعے جواب دیا کرتی تھی۔ آج کل سوال میں جواب دیتی ہے۔ پرانے زمانے میں مثل مشہور تھی کہ لڑکی کے نہیں تو مطلب ہوتا ہے شاید۔ شاید کے تو مطلب ہوتا ہے ہاں۔ اور اگر ہاں کہ دے تو جان لو کہ وہ لڑکی نہیں کوئی اور جنس ہے۔

آج کل لڑکی نہیں کے تو مطلب ہوتا ہے نہیں۔ شاید کے تو مطلب ہوتا ہے شاید۔ ہاں کے تو صاحبو جان لو کہ لڑکی ہی ہے کو اور جنس نہیں۔

ضرب الامثال کتنی بدل گئی ہیں۔ محاورے نہیں چلتے، نہ دل باغ باغ ہوتا ہے نہ کوا مسمان کی خبر لاتا ہے، نہ دودھ کا جلا چھاچھ پھونک کر پیتا ہے۔ دودھ کا جلا تو دودھ بھی پھونک کر نہیں پیتا۔ چھاچھ کی بات چھوڑیے۔ برعکس جواد کے سوال بے معنی ہوتے ہیں۔ مبہم ہوتے ہیں۔

وہ پوچھتا ہے ریکس بار میں بر گر کھاؤ گی؟

وہ کہتی ہے وہائی ناث۔

وہ کہتا ہے کل مینا بازار پر چلو گی؟

وہ کہتی ہے نہ جاؤں کیا؟

وہ کہتا ہے ڈیڈی ممی مان گئے کہ نہیں؟

وہ کہتی ہے کیا فرق پڑتا ہے؟

وہ کہتا ہے یہ کالی شال کتنی اچھی لگتی ہے۔

وہ کہتی ہے کیسے نہ لگے۔

چلتے چلتے وہ ڈیوس، سریٹ میں داخل ہو جاتے ہیں۔ ڈیوس سریٹ میں جواد کا گھر  
ہے

گھر کے قریب جا کر وہ رک جاتی ہے۔  
رکوگی۔ وہ پوچھتا ہے۔

وہاں فار۔ وہ منہ موڑے بغیر کہتی ہے پھر بائی کہ کر چل پڑتی ہے۔  
وہ کھڑا دیکھتا ہے۔

اسے ایسے لگتا ہے جیسے بلیک کافی سے بھری ہوئی پاٹ جا رہی ہو۔ اکٹھی گردن  
ابھری ٹونٹی اور نیچے ستواں ہی ستواں۔

منہ کھولے وہ یوں کھڑا کا کھڑا رہ جاتا ہے جیسے خالی پیالہ دھرا ہو۔  
وہ چلے جاتی ہے، مرکر دیکھے بغیر چلے جاتی ہے۔  
جواد کو حضرت ہے کہ وہ مرکر دیکھے۔

ایون سے پوچھو تو کہے گی کیا فرق پڑتا ہے۔  
جواد کے بڑا فرق پڑتا ہے۔

بھی سمجھتے ہیں کہ ہاں فرق پڑتا ہے، اگر ایون مرکر دیکھے تو شاید جواد اتنی دری بنگلے  
کے گیٹ پر یوں نہ رکارہے جیسے سامنے "انتظار کرو" کی تختی لگی ہو۔ شاید یہ چج ہو  
شاید یہ چج ہو یا شاید ان کا ساتھ اسی لئے قائم ہو کہ وہ یک لفظی جواب دیتی ہے۔  
فاصلہ قائم رکھتی ہے۔

ہٹوپھو کا آسن جمائے رہتی ہے۔ مرکر نہیں دیکھتی یا شاید اس لئے کہ جواد کو مرکر  
دیکھنے والی سے سابقہ نہیں پڑا۔

در اصل دونوں ہی زندگی کی شاہراہ سے کٹے ہوئے ہیں۔ دونوں ویرانے میں رہتے  
ہیں۔ امارت کے جزیرے کے رہنسن ہیں۔ دونوں نے طوٹے پال رکھے ہیں۔ ایک نے  
ناک پر بٹھا رکھا ہے دوسرے نے بلیک پاٹ پر دونوں ایک ہی محلے میں رہتے ہیں۔ دیدہ  
زیب۔ ویل کیٹ، سنسان ویران محلہ، جہاں دن کے وقت موڑیں بھونکتی ہیں، رات کو  
اوپنجی ذات کے کتے جماں جی صاحب کے سوانان کی آواز سنائی نہیں دیتی۔ اس بہشت میں  
کوئی آزار نہیں، کسی کو کسی سے سرو کار نہیں۔

ایون اونچے اہل کار کی بیٹی ہے۔ گھر بھی نک چڑھا۔ گھروالے بھی۔ دراصل اس کا نام ایمن تھا۔ گھروالوں نے ساؤنڈ اینکٹ کی وجہ سے چنا تھا۔ انہیں کیا پتہ کہ ایمن کا مفہوم کیا ہے۔ راگ ہے یا راگنی۔ مفہوم جانو نہ جانو، سمجھو نہ سمجھو۔ نام اپنارنگ جمائے بنائے چھوڑتا ہے۔ جبھی ایمن میں سارے سر تیور لگ گئے۔ مدھم کی گنجائش نہ رہی۔ بربا بھی پھوٹ نکلا مگر جانا نہیں ان جانا۔

برہا جانا ہو تو منزل سامنے آ جاتی ہے۔ مقصود او جھل نہیں ہوتا۔ ان جانا ہو تو منزل نہ راست۔ بے کلی ہی بے کلی۔ بے نام بے کلی۔

پھر جب کالج میں ایمن نے عنفوں شباب کی پہلی انگڑائی لی تو لڑکوں نے شور مچا دیا ارے یہ ایمن نہیں یہ تو اے ون ہے۔  
یوں وہ ایمن سے اے ون بن گئی۔

اے ون بن کروہ اس قدر خوش ہوئی کہ اس نے وہ انگڑائی مستقل طور پر خود طاری کر لی۔ یوں وہ کھڑی کھڑی، تنی تنی بن گئی۔ اکڑی گردن ابھری چھاتی۔ نیچے ستواں ہی ستواں۔

پرانے معیار سے جانچا جائے تو وہ اے ون نہ تھی اگرچہ خدوخال کھڑے کھڑے تھے لیکن وہ ایک دوسرے کے ساتھ بیٹھتے نہ تھے۔ رنگ تھا تو گندمی مگر امریکی گندم سامیلا میلا۔ آنکھیں روشن تو تھیں مگر کچھ زیادہ ہی روشن تھیں اور ترت پھرت ایسی جیسے قدم توں کر رکھتی ہو مگر راستہ کھو بیٹھتی ہو۔

اس کی تمام تر کشش جسم میں تھی اور جسم تحرص کا اندازہ کنواں ہوتا ہے جو گرا وہ پھر نہ ابھرا۔

پرانے زمانے میں حسن چہرے سے پھوٹا تھا۔ ذات تک پہنچتا تھا۔ آج کل چہرے سے پھوٹتا ہے اور جسم میں دفن ہو کر رہ جاتا ہے۔

جواد اور ایون کا یہ بندھن شاید اس لئے تھا کہ جواد کو بلیک کافی سے لگاؤ تھا۔ بچپن ہی میں یہ لگاؤ عشق میں بدل گیا تھا۔ چونکہ بچپن میں ممی نے اس کے لئے بلیک کافی منوع کر دی تھی۔ اس کے سامنے ڈیڈی روز چار بار پیتے تھے۔

ممی خود اپنے ہاتھوں سے بناتی اور بلیک پاٹ میں ڈال کر خود ڈیڈی کے پاس لے

جاتی تھی اور وہ دیکھتا رہ جاتا تھا۔ وہ پاٹ بھی کیا پاٹ تھی۔ جب شی رنگ، کھڑی کھڑی آکری گردن، ابھری ٹونٹی اور نیچے ستواں ہی ستواں۔ بالکل ممی جیسی تی تی۔ ممی کے ہاتھ میں بلیک پاٹ ہوتی ڈیڈی کے سامنے خالی پیالہ دھرا ہوتا۔

ڈیڈی خالی پیالے کی طرح ہر وقت کرسی میں دھرے رہتے تھے۔ منتظر کہ کب ممی آئے اور بھردے۔

بچپن سے جواد یہی منظر دیکھتا چلا آیا تھا۔

بیچارہ خود سالہا سال خالی پیالہ بنابیٹھا رہا۔ منتظر کہ کب بندش ٹوٹے۔ کافی کی بندش کے خلاف احتجاجاً اس نے دودھ اور مٹھائی کے خلاف الرجی پال لی تھی۔

بی اے کرنے کے بعد جب بندش ٹوٹی، پیالہ بھرا تو پسلے ہی گھونٹ نے اسے جھنجھنا کر رکھ دیا۔ پتہ نہیں یہ بلیک کافی کامزا تھا یا بندش ٹوٹنے کا۔ کئی ایک دن وہ جھن جھن کرتا رہا۔

جواد کے لئے کافی بلیک پاٹ میں نہیں بنتی تھی۔ نہ ممی خود بنائے کر لاتی۔ خانام ایک بھوری بھوری، بیٹھی بیٹھی بھدی چائے دانی سامنے دھر دیتا جس سے مٹھے دودھ کی بو آتی پھر بھی چلو بلیک کافی تو تھی۔ شاید کسی روز بلیک پاٹ میں میر آجائے۔ اور وہ آگئی۔

ہوا یوں کہ ایک روز جب وہ اپنے دوست کے ساتھ بس ٹاپ پر کھڑا تھا تو دوست نے کسی لڑکی کو چھیڑا۔ معا جواد کے منہ پر زناٹے دار تھپڑ پڑا۔ وہ حیران رہ گیا پھر غصہ آیا یہ کیا بات ہوئی کہ کرے کوئی بھرے کوئی۔ اس نے بھنا کر اوپر دیکھا۔ سامنے وہ کھڑی تھی۔ سانولارنگ، تی تی آکڑی گردن، ابھری ٹونٹی نیچے ستواں ہی ستواں۔ جواد جوں کا توں کھڑا کا کھڑا رہ گیا۔

پھر یوں جھن جھن کرنے لگا جیسے بلیک پاٹ سے کافی پی کر آیا ہو۔ پھر اس نے نظریں جھکالیں۔

پتہ نہیں ایسے کیوں ہوتا ہے مگر ایسے ہوتا ہے۔ اگر کوئی کسی کے منہ پر تھپڑ مار دے اور دوسرا بے بسی سے اسے دیکھے اور پھر آنکھیں جھکالے تو دونوں کے درمیان ایک

بندھن بندھ جاتا ہے، اٹوٹ بندھن۔

پرانے زمانے میں مرد تھپڑ مارتا تھا اور عورت بے بسی سے نگاہیں جھکایتی تھی۔ آج کل لڑکی تھپڑ مارتی ہے اور لڑکا آنکھیں جھکایتا ہے۔ اگرچہ محرکات بدل گئے ہیں لیکن چھویشن میں کوئی فرق نہیں آیا۔

اس واقعہ کے بعد جواد نے بہانے بہانے یوں ایون کے گھر آنا جانا شروع کر دیا جیسے وہ تھپڑ نہیں بلکہ آنے جانے کا دعوت نامہ تھا۔ البتہ ابتدائی دور میں وہ جب بھی ایون کے رو برو جاتا تو ان جانے میں گال پر ہاتھ رکھ لیتا جیسے اسے کسی خاموش محبت کی یاد دلارہا ہو۔ اے ون یوں نارمل رہتی جیسے کوئی بات ہی نہ ہو۔ میر آف فیکٹ انداز سے باسیں کرتی۔ جوا کلب چلو گے آج جوا چلو بار پر بر گر کھائیں۔

اس واقعہ سے پہلے وہ سیدھا سادا جواد تھا۔ اپنے نام پر مطمئن تھا لیکن اے ون جب اسے جو اکمیتی تو اس کی ایڑیاں ہوا میں انٹھ جاتیں۔ چھاتی تن جاتی جیسے وہ مرد بن گیا ہو۔ جو اکتنا مردانہ نام تھا۔ نانیٹ ایرینٹ جیسا کھڑا کھڑا مردانہ وار۔ اس کے مقابلے میں جواد تو بالکل لینا لینا محسوس ہوتا تھا۔

اس ایک تھپڑ نے جواد کو جوابنا دیا تھا۔

پھر ایک دن بیلو مار کیٹ میں گھومتے گھومتے گرین ایونیو کی طرف مڑنے کے بجائے وہ بس شاپ کی طرف چل پڑی۔ وہ حیران ہوا لیکن پیچھے پیچھے چلتا رہا۔ وہ رک گئی۔ وہ بھی رک گیا۔ اس نے مڑکر دیکھا۔ وہ نہ کہا یہ کیا ہوا۔ مڑکر دیکھنا تو خارج از امکان تھا ارے یہ بلیک پاٹ تو نہیں۔ یہ تو کوئی سفید جینک ہے جس کے پیچھے پیچھے میں چل رہا ہوں۔ یہ تو بھول ہو گئی۔ پر ہوئی کیسے وہ سوچ رہا تھا کہ وہ قریب آگئی۔ وہ بھی رک گیا۔

کیا آپ بتا سکتے ہیں کہ ای این کواڑز کہاں ہیں؟

”ای این کواڑز۔؟“ وہ سوچ میں پڑ گیا۔ ہاں۔ میرے خیال میں ادھر ہی ہیں۔

”مجھے بتائیے پلیز میں ناواقف ہوں۔“ سفید جینک بولی۔

لڑکی کی پیشانی فلیٹ تھی۔ کوئی تیوری نہ تھی۔ بے جان گالوں میں بھنور پڑ رہے تھے ہونٹ ادھ مسکراہٹ میں کھلے تھے۔۔

کتنی ان کلپڑہ ہے۔ اس نے سوچا۔ ان ڈگنی فائیڈ۔ خامخواہ مسکرائے جا رہی ہے۔ چیپ ”ہاں ہاں آئیے“ وہ بڑے پولایٹ لبھ میں بولا۔ ڈھونڈھ لیتے ہیں اور آگے چل پڑا۔ دو ایک قدم چلنے کے بعد جواد نے آگے دیکھا۔ آگے کوئی بھی نہ تھا۔ جس کے پیچھے پیچھے وہ چلتا۔ وہ تو پیچھے پیچھے چلنے کا عادی تھا ایسا تو کبھی نہ ہوا تھا۔ اس کے قدم لڑکھڑانے لگے۔

پھر اسے یاد آیا کہ وہ پیچھے آ رہی ہے۔ مذکر دیکھا کچھ فاصلے پر وہ سمی کمٹی آ رہی تھی۔

لڑکی کو احساس ہوا کہ وہ مذکر دیکھ رہا ہے تو مسرت کی پھواری اڑی۔ جواد کامنہ بھیگ گیا۔ اسے غصہ آگیا۔ خامخواہ اڑیکٹ کرنے کی کوشش کر رہی ہے۔ ان لوگوں کلاس لڑکیوں کی کسی ساعت بھوتا ہی نہیں کہ وہ لڑکیاں ہیں۔ ہر وقت ہونٹوں پر لڑکی کا بورڈ لگائے پھرتی ہے۔ ہاؤ چیپ۔

لڑکی کو متوجہ دیکھ کر اس نے سوچا کہ گڈ مینز کا مطالبہ ہے کہ کوئی بات کروں۔ بولا آپ اس شر سے واقف نہیں کیا۔

اونھوں۔ لڑکی نے ہونٹ نکال دیئے۔ فیصل آباد سے آئی ہوں بھائی کے پاس۔ وہ ای این کواڑز میں رہتے ہیں۔ ای این نمبر چھ۔

اوہ جواد نے شانے جھنکے۔ لوگوں کلاس پینٹ۔

یقیناً ادھر ہی ہیں۔ کبھی ادھر آیا ہی نہیں موقعہ نہیں ملا۔ وہ رک گیا۔ لڑکی قریب آگئی۔ میں نے ناحق آپ کو تکلیف دی۔

اث از آل رائٹ۔ نوبادر۔

دفعتا جواد نے محسوس کیا کہ وہ بڑی روانی سے بول رہا ہے۔ جیسے گھشن ختم ہو گئی ہوا اور وہ کھلے میدان میں آگیا ہو۔ وی ول ٹرائی۔ اس نے شانے جھنکے۔ جی۔ لڑکی نے سرجھ کالیا۔ گالوں پر رنگ جھلکا۔

خامخواہ رنگ جھلکا رہی ہے۔ سلی فول۔ اس نے ناک چڑھائی اور آگے چل پڑا۔

دفعتا اسے خیال آیا کہ وہ آگے چل رہا ہے اور وہ پیچھے آ رہی ہے۔ اس

نے محسوس کیا۔ جیسے وہ خود اے ون ہو۔ ایک احساس برتری تن بدن پر چھا گیا۔ ماتھے پر تیوری چڑھ گئی۔ گردن اکڑ گئی۔ چھاتی تن گئی۔ یہ عجیب احساس تھا جس سے وہ قطعی ناواقف تھا۔

چار ایک ساعت کے لئے وہ دونوں چپ چاپ چلتے رہے پھر مریانہ جذبے سے مغلوب ہو کر جواد بولا۔ آپ پڑھتی ہیں کیا؟ جی۔ جبھی تو یہاں داخلہ لینے آئی ہوں۔ کالج میں۔ جی نہیں۔ وہ بولی۔ یونیورسٹی میں۔

یونیورسٹی کا نام سن کرو وہ چونکا۔ مژکر دیکھا۔ بیٹھی بیٹھی چینک سے دودھ کی پھوار اڑ رہی تھی۔ کسی کورس میں داخلہ لیں گی آپ؟ جی نہیں فنتھ ایر میں۔ فنتھ ایر، وہ گھبرا گیا۔ جی، فنتھ ایر۔

اگرچہ اس کی جی جی بڑی چیپ تھی لیکن اس کی جی جی سے اس کی اپنی حیثیت پیدا ہوتی جا رہی تھی۔ ایڑیاں ہوا میں انٹھ جاتیں۔ چھاتی ابھر آتی۔ اس کی طبعی جھیجک دور ہوئی جا رہی تھی جیسے سورج کے نکلنے پر اوس اڑ جاتی ہے۔

دفعتاً وہ اس ایریا میں داخل ہوئے جماں کواڑز بنے ہوئے تھے۔ ایک فراخ گلی میں لڑکے کر کٹ کھیل رہے تھے اور بالکنوں میں لڑکیاں کھڑی تھیں۔ کواڑزوں کے دروازے کھلے تھے۔ اندر سے قہقہوں کی آوازیں سنائی دے رہی تھیں۔ وہ گھبرا گیا۔ یہ رہائش گاہیں ہیں یا جمعہ بازار لگا ہے۔ اتنا شور۔

انیں گلی میں داخل ہوتے دیکھ کر سب کی نگاہیں ان پر مرکوز ہو گئیں۔ لڑکوں نے کھیل روک لیا۔ سب ان کی طرف متوجہ ہو گئے۔

جواد از سر نو گھبرا گیا۔ لڑکی کھلاڑیوں سے اپنے بھائی کا پتہ پوچھ رہی تھی۔ بالکنوں میں تمام لڑکیوں کی نگاہیں جواد پر گلی ہوئی تھیں۔ اس نے یوں محسوس کیا جیسے کوئی ہیرو ہو۔

اردو گرد فنیز کا جہنم کھنہ لگا ہو۔ مائی گاؤ۔ میں تو سلمز میں آگیا۔ اس کے دل میں نفرت کا ایک ریلا اٹھا۔ گرد و پیش دھندا گیا۔

پھر اسے یاد نہیں ایک دھند لکے میں وہ اس کے رو برو کھڑی ایک پلیٹ میں اسے گلاب جامن پیش کر رہی تھی۔ نونو نو تھینک یو۔ وہ منھائی کو دیکھ کر ناک چڑھا رہا تھا۔ وہ اس کا شکریہ ادا کر رہی تھی۔ سو کانند آف یوسر۔ چیپ تبسم کی پھوار سے اس کا منہ گیلا ہو رہا تھا۔ ڈیش اس نے غصے میں بل کھایا۔

جب وہ گھر پہنچا تو خانہ میں اس کا منتظر تھا۔ غیر از معمول اس کی باچھیں کھلی ہوئی تھیں۔ کافی صاحب، وہ بولا۔ تیار ہے صاحب۔ پھر وہ دوڑا دوڑا گیا اور ٹرالی لے آیا۔ بنا دوں، وہ بولا۔

نہیں میں خود بنالوں گا۔

اس نے ٹرالی کی طرف دیکھا۔ سامنے بلیک پاٹ پڑی تھی۔ ارے وہ حیران رہ گیا۔ بلیک پاٹ، آج بلیک پاٹ کیسے آگئی۔ حیرت سے کے علاوہ اس کے دل میں خوشی کی لہر دوڑ گئی۔ کواٹر کی ساری کوفت کافور ہو گئی۔ اس نے ہاتھ بڑھایا دفعتاً اس کی نگاہ پاٹ کے پیچھے جا پڑی۔ ایک پلیٹ میں منھائی رکھی ہوئی تھی۔ منھائی۔ اس نے تحقیر سے پلیٹ کی طرف دیکھا۔ یہ میڈیا کر چیز کیسے آگئی۔ لیکن اس کا جی چاہ رہا تھا کہ گلاب جامن کھائے۔ ان جانے میں اس کا ہاتھ گلاب جامن کی طرف بڑھا۔

تراخ آواز آئی۔ بلیک پاٹ فرش پر گر کر چور چور ہو گئی۔

## افسر

معلوم نہیں یہ خوش قسمتی تھی یا بد نصیبی؟ کون جانتا ہے۔ کون کہہ سکتا ہے۔ بہر حال بسی یک زبان ہو کر کہہ رہے تھے کہ قائم دین کی قسمت کا ستارہ چمک اٹھا ہے۔ خود قائم دین اور اس کی بیوی عائشہ بھی سمجھتے تھے۔ کیسے نہ سمجھتے۔ جب یہ واقعہ عمل میں آیا تھا تو رشتہ داروں اور دوستوں کی مبارک بادوں کا تانتا بندھ گیا تھا۔ قائم کی بیوی نے محلے میں لڈو بانٹے تھے۔ قائم دین کے اسنیک کارنر کے دوستوں نے اسے ایک شاندار پارٹی دی تھی۔

اسنیک کارنر سیکرٹریٹ کے باہر الگ تھلگ سرخ رنگ کی ایک منزلہ عمارت میں ایک سستی قسم کا چائے خانہ تھا۔ جہاں سیکرٹریٹ کے گلرک، اسٹنٹ، اشینو، سپرنڈنڈنٹ اور دوسرے نچلے درجے کا اضافہ اکٹھا ہوا کرتا تھا۔ جہاں لوگ چائے پینے کے بہانے دل ہلاک کرنے کے لئے آتے۔ پیالیوں کی اوٹ میں بات چل نکلتی۔ بات سے بات نکلتی۔ بڑھتی۔ حتیٰ کہ باتوں کا جھاڑ بندھ جاتا۔ پیالیاں ختم ہو جاتیں۔ پھر سے چلتیں۔ لیکن بات ختم نہ ہوتی۔

اسنیک کارنر میں حالات حاضرہ پر تبصرہ ہوتا سرکار کے نئے اصلاحی اقدامات پر نکتہ چینی ہوتی۔ جدید ادب پر اظہار خیال ہوتا۔ لیکن یہ سب کچھ وقتی طور پر ہوتا۔ دیباچے کے طور پر، منہ کا ذائقہ بد لئے کے لئے یا وریفرنس ٹوڈی کائیں۔ اسنیک کارنر کا اصل موضوع تودفتریات تھا۔ دفتر انکشافات روئیم کے چنکلے، پیویسی کی گتھیاں، افسروں کی مضمکے خیزیاں، فائلوں کے راز ہائے دروں، نوٹوں کی خانہ جنگیاں وغیرہ۔

اب سب باتوں پر اسنیک کارنر میں ہر وقت رنگ کنٹری چلتی تھی۔ صبح ہو یا شام۔ دفتر کا وقت ہو یا چھٹی کا دن، ہر وقت ایک نہ ایک ٹولہ اسنیک کارنر میں بیٹھا رہتا تھا۔

در اصل اسنیک کارنر سیکرٹریٹ کا سیفی والو تھا۔ جہاں ہر شخص دل کا بخار نکال سکتا تھا۔ اپنی قابلیت کی وھاک بٹھا سکتا تھا۔ اپنی انماکی تسلیم کر سکتا تھا اور افسروں کی نالائقی۔

بے حسی اور لاعلمی کی کمانیاں سن یا سنا کر اپنی پسمندگی کی کمی پوری کر سکتا تھا۔ اسنیک کارنز میں ہر قسم کے لوگ آیا کرتے تھے۔ قابل ذہین مختی لوگ اور ایسے بھی جو خالی زعم کی بیساکھیوں پر کھڑے تھے۔ بہر طور اسنیک کارنز میں آنے والے ہر فرد کو چاہے وہ لائق ہو یا نالائق یہ شکایت تھی کہ اس پر نالائق افسر فائز تھے۔ قائم دین کاٹولہ دس بارہ گلر کوں پر مشتمل تھا۔ اس ٹولے میں چار افراد پیش پیش تھے۔ قیصر، زبیر، رفعت اور قائم۔

قیصر کو سارے سروس رو لزاں بڑے تھے۔ اور انہیں برتنے میں ماہر تھا۔ جبھی تو سارے دفتر کے افسروں میں اس کی بڑی مانگ تھی۔

جب بھی کسی افسر کو کسی بے ضابطگی پر پرده ڈالنے کی ضرورت پڑتی تو وہ قیصر کو بلا بھیجتا۔ کیس کو پڑھنے کے بعد اگر قیصر کہ دیتا۔ سرفکرنہ نہ کجھے ہو جائے گا۔ تو سر کو تسلی ہو جاتی۔ عام طور پر بڑے بڑے مشکل اور پیچیدہ کیسوں پر بھی قیصر فاتحانہ انداز سے یہ فیصلہ دیتا۔ بڑی گنجائش ہے سر۔ اسی وجہ سے تو قیصر کی بڑی مانگ تھی۔

زبیر کو نوٹ لکھنے میں کمال حاصل تھا۔ اس کمال کا انگریزی زبان سے تعلق نہ تھا بلکہ فیکٹس کی پریزنسن کا اعجاز تھا۔ مثلاً اگر زبیر چاہتا کہ منظوری مل جائے تو وہ نوٹ یوں لکھتا۔ اگرچہ اس کیس میں فلاں خرابی ہے۔ فلاں خرابی ہے، لیکن قانون کی رو سے ہم اسے رد نہیں کر سکتے۔

اگر وہ چاہتا کہ منظوری نہ ملے تو یوں لکھتا۔ اگرچہ یہ کیس قانون کے عین مطابق ہے لیکن اس میں فلاں خرابی ہے۔ اور ہم یہ خرابیاں نظر انداز نہیں کر سکتے۔

ٹیرھی بات کو یوں پیش کرتا کہ وہ سیدھی اور معصوم نظر آئے اور سیدھی بات کو یوں الجھا دیتا کہ پڑھنے والے میں گھبراہٹ اور ہچکاہٹ پیدا ہو جائے۔ زبیر کے بامیں ہاتھ کا کھیال تھا۔

لیکن وہ خصوصی نوٹ جس کی وجہ سے زبیر کی بڑی مانگ تھی ایک تیسری قسم کا نوٹ تھا۔

ان کے دفتر کا سربراہ جسے سب بڑا صاحب کہتے تھے ایک سینٹری ایس پی افسر تھا۔ جس کی ذہانت کی کسی زمانے میں بڑی دھوم تھی لیکن جسے دیر سے روپیہ، اقتدار اور اسنیش

نے چاٹ لیا تھا۔ شد ٹپک گیا تھا، خالی کھگارہ گیا تھا۔

اب وہ صرف مطلب کی بات سمجھتا تھا۔ باقی امور میں ہائلی کنفیوز ڈھنا۔ طبیعت میں چڑھا پن بہت بڑھ گیا تھا۔ غیر تغیری نکتہ چینی کی عادت پڑ گئی تھی۔

تجربے کی بنابر دفتر کے افسروں کو علم تھا کہ بڑے صاحب سے منظوری لینے کے لئے ضروری ہے کہ لوہے کو لوہا کاٹتا ہے، کے اصول پر عمل کیا جائے یعنی بڑے صاحب کو مزید کنفیوز کیا جائے۔ اتنا کنفیوز کیا جائے کہ ان کی طبعی کنفیوژن خود شد رہ جائے۔

ایسی کیفیت طاری ہونے پر وہ گھبرا کر بلا چون و چرا دستخط کر دیا کرتے تھے۔

بڑے صاحب کو کنفیوز کرنے والا نوٹ لکھنے میں زبیر کو ملکہ حاصل تھا۔

رفعت کو اکاؤنٹس کی پیچیدگیوں پر عبور حاصل تھا۔ زیادہ تنخواہ کلیم کرنے کے لئے، الاؤنسز میں اضافہ کرانے کے لئے اور ناجائز مراعات پر حق جتنے کے لئے صاحب لوگ رفت کی خدمات حاصل کیا کرتے تھے۔ دفتر میں رفت تنخواہ تو سرکار سے لیتا تھا لیکن کام سرکاری مفاد کے خلاف کرتا تھا کیونکہ افسروں اپنے ناجائز مفادات کے حصول کے لئے اسے استعمال کیا کرتے تھے۔

قائم کو جدید طرز کی انگریزی لکھنے میں بڑی مہارت تھی۔ اس نے کنسائز آکسفورڈ کشنری کو شروع سے آخر تک متعدد بار پڑھا تھا اور غیر مروجہ ایڈییز کے استعمال میں دسترس حاصل کر رکھی تھی۔ اسینک کارنر میں بینہ کروہ اپنے دوستوں کو بتایا کرتا تھا کہ فلاں افسر کس قدر غلط انگریزی لکھتا ہے، فلاں صاحب کی انگریزی بالکل دفتری رنگ کی ہے۔ فلاں صاحب پر یپوزیشن کا غلط استعمال کرتے ہیں اور فلاں صاحب کے بیچ غلط ہیں۔

اسینک کارنر میں بینہ کر قیصر، زبیر، رفت اور قائم باری باری افسروں کی نالائیتی کے قصے سنایا کرتے تھے جنہیں ان کے نولے کے لوگ بڑی دلچسپی سے سنتے۔ ان کی قابلیت پر واہ واہ کرتے اور اسی ضمن میں مزید ڈپلے سا کر ان کی معلومات میں اضافہ کرتے رہتے۔

ہاں تو اس واقعہ پر قائم کے اسینک کارنر کے ساتھیوں نے بڑی خوشی منائی تھی اور اسے پیشیز اور پیشتری والی چائے کی شاندار پارٹی دی تھی اور قائم نے اپنے ساتھیوں کے

خلوص بھرے جذبے سے متاثر ہو کر مہماں خصوصی کی حیثیت سے دھواں دھار تقریر کی تھی۔ اور میز پر کے مار مار کر اعلان کیا تھا۔ میں تمہیں کبھی نہیں بھول سکتا۔ اسنیک کارز کو کبھی فراموش نہیں کر سکتا۔ تم سے اپنارابطہ کبھی نہیں توڑ سکتا۔ میں کبھی جھوٹے اسٹینش کا شکار نہیں ہوں گا۔ کیونکہ جھوٹے اسٹینش کا شکار ہونا چھوٹے ذہن کے لوگوں کا کام ہے۔ ایسے لوگوں کا، جو خالی ہوتے ہیں، کھوکھلے ہوتے ہیں اور ان کی اہمیت کا تمام تر دار و مدار اسٹینش کی بیساکھیاں ہوتی ہیں۔ میں، میں عوامی افسر بنوں گا۔

اس روز جب قائم اسنیک کارز سے باہر نکلا تو اس کی گردن پھولوں کے ہاروں سے لدی ہوئی تھی۔ اور دل احسان مندی کے جذبات سے بھرا ہوا تھا۔

ہاں تو قائم دین سمجھتا تھا کہ یہ واقعہ اس کی زندگی کا عظیم ترین واقعہ ہے۔ اس واقعہ کے کوائف سیدھے سادے تھے۔ یہ ایک عام سا واقعہ تھا جو کبھی کبھی کلر کوں کی زندگی میں رونما ہو جاتا کرتا ہے۔

ہوایوں کے محلے کے وزیر نے بڑے صاحب کو فون کیا کہ انہیں پنجاب کے کلچر پر ایک تقریر کرنا ہے لہذا دفتر کے کسی افسر کو بھیج دیں تاکہ وہ اسے تقریر کے متعلق بریف کر دیں۔

بڑے صاحب نے ایک ان فارمل مینگ منعقد کی جس میں سارے افسروں کو بلا یا اور انہیں دعوت دی کہ تقریر لکھنے کے لئے والنتیر کریں۔

دفتر کے افسر بہت پڑھے لکھے تھے۔ حالات حاضرہ اور ملکی سیاست سے ضرورت سے زیادہ واقف تھے۔ پنجابی کلچر کے بارے میں بھی ان کی معلومات خاصی وسیع تھیں چونکہ انہوں نے پنجابی کلچر پر مغربی مصنفوں کی کتابیں پڑھی ہوئی تھیں۔ جی نئی روڈ پر گاڑی چلاتے ہوئے بیسوں پنجابی گاؤں دیکھے ہوئے تھے۔ دیساًتی رہن سمن کے متعلق پنجابی فلموں سے بڑی معلومات حاصل کر رکھی تھیں۔

اس کے باوجود پتہ نہیں کیوں، بڑے صاحب کے سامنے سارے افسر سر جھکا کر بیٹھ گئے۔ کسی نے تقریر لکھنے کی ہامی نہ بھری۔ شاید اس کی یہ وجہ ہو کر دل ہی دل میں لا شوری طور پر وہ سمجھتے تھے کہ پنجاب اور کلچر دو متقاد چیزیں ہیں اور کلچر وہ ہوتا ہے جو دساور سے در آمد کیا جائے۔ چند ایک ایسے بھی تھے جو مغربی کلچر کو نہیں اپناتے تھے۔ لیکن پنجابی کلچر کے

متعلق وہ بھی مجبور تھے۔ چونکہ ان کا ایمان تھا کہ کلچر زبان کی پیداوار ہے اور زبان اسے نہیں کہتے جو DIALECT کی حیثیت سے بولی جاتی ہو بلکہ اسے کہتے ہیں جو کتابی دنیا میں راجح ہوا اور جہاں یہ کتابی زبان راجح نہ ہوا وہاں کلچر کیسا۔ وہاں تو تمدنی خلا ہوتا ہے۔ بہر حال بڑے صاحب کے سامنے افسر سر جھکائے بیٹھے رہے۔ کسی نے تقریر لکھنے کے لئے اپنے آپ کو پیش نہ کیا۔ لہذا بڑے صاحب نے قائم دین کو بلا کر تقریر لکھنے کی ذمہ داری اسے سونپ دی۔

قائم نے بڑی محنت سے تقریر لکھی جسے پیلک اور پرلیس نے بے حد پسند کیا۔ وزیر صاحب اس واہ واہ پر پھولے نہ سمائے۔

اسے حسن اتفاق کہہ لیجئے کہ ابھی واہ واہ کی کیفیت طاری تھی کہ وزیر صاحب کے پاس ایک فائل پہنچی جس میں ایک افسر کی تعیناتی کے متعلق منظوری طلب کی گئی تھی۔ چونکہ وہ ایک سلیکشن پوسٹ تھی لہذا وزیر صاحب نے تعیناتی کے لئے قائم دین کا نام لکھ دیا۔ یوں قائم دین ایک دم بیٹھے بٹھائے افسر بن گیا۔

اپنے نئے عہدے کا چارج لینے کے بعد چار ایک دن تو قائم دین بڑی بے نیازی سے جوں کا توں دفتر جاتا رہا اور اپنے آپ کو یقین دلاتا رہا کہ وہ اسٹینشنس کی پرواہ نہیں کرتا۔ وہ تو اپنی قابلیت کے زور پر افسر بنائے اور اسٹینشنس کیا ہے۔ بیساکھیاں اور کیا۔

پھر چند ایک روز کے بعد اس نے محسوس کیا کہ وہ افسروں میں اس قدر نمایاں نظر آتا ہے جیسے راج ہنسوں میں کوا بیٹھا ہو۔ لہذا اس نے سوچا کیوں نہ میں اپنا پہناؤ افسروں جیسا کر لوں۔ اس سے کیا فرق پڑے گا۔ ظاہر کو بدلتے سے باطن تو نہیں بدل جاتا۔ اصل اہمیت تو باطن کی ہے۔

اسی شام اس نے ریڈی میڈ گارمنٹس کی دکان سے مکسڈ پولی ایسٹر اور ایچیشن کاٹن کی دو قیصیں خرید لیں۔ اور دو جدید قسم کی نائیاں بھی۔ پھر سوانا خرید کر اس نے دو پتلوں میں سینے کیلئے دے دیں۔

اسے علم نہ تھا کہ سفید قیص اور سٹاف کالر سے بہت فرق پڑ جاتا ہے۔ بس اتنی سی بات تھی۔ سفید قیص۔ سٹاف کالر۔ کالی پتلوں اور امپورڈ نائی سے کیا فرق پڑتا ہے۔ اس نے سوچا۔

پھر ایک روز اس کی توجہ اپنے نام کی طرف مبذول ہو گئی۔ اس نے نوٹ کیا کہ ساتھی افسر جب بھی اس سے بات کرتے تو مسٹر قائم کہہ کہ دفتر اک جاتے ہیں جیسے دین کہنے سے بچکار ہے ہوں۔ پہلے تو وہ اسے بلا جھجک قائم دین کہہ کر بلا یا کرتے۔ قائم دین یہ رپورٹ اسٹڈی کرلو۔ کیا وہ آرٹیکل مکمل ہو گیا۔ قائم دین۔ آخر کیا بات تھی۔ اس لئے تو نہیں کہ اب وہ افسر بن چکا تھا۔ شاید دین کا لفظ آفیسر لا یک نہ ہو۔

بات تو ٹھیک تھی۔ تہذیب و تمدن تو سیکولر قسم کی چیز ہوتی ہے۔ جس میں دین کو شامل کرنے کی گنجائش نہیں ہوتی۔ اگرچہ پاکستان اسلامی جمہوریہ بن چکا تھا اور جب نیشنل اسمبلی میں وزراء نے حلف اٹھایا تھا تو پہلی مرتبہ حلف کے متن میں اللہ اور محمد صلعم کے نام شامل کئے گئے تھے۔ لیکن وہ تو ایک سیاسی اسٹٹنٹ تھا۔ اور پھر وزراء تو عوام کے نمائندے ہوتے ہیں افسر تو نہیں ہوتے۔ افروں کا دستور تو نہیں بدلا تھا۔ ان کا برتاو اور زاویہ نظر تو جوں کا توں اسی رنگ پر قائم تھا۔

بہر طور قائم نے شدت سے محسوس کیا کہ اسے اپنے نام کے متعلق کچھ کرنا چاہئے۔ کوئی ایسی تبدیلی عمل میں لانی چاہئے جس سے دوسرے افروں کو اسے بلانے میں تکلیف نہ ہو۔ یہ تو محض کرنیسی کی بات ہے کوئی بنیادی تبدیلی تو نہیں نا۔ اس مسئلے پر وہ دو دن سوچتا رہا۔

دین تو ایک ایسی چیز ہے جو دل سے تعلق رکھتی ہے۔ نمائش کی چیز نہیں۔ پھر کیوں نہ میں دستور کے مطابق دین کو کیمیا فلاج کر لوں۔ اکثر آفیسر دین قسم کے نام مثلاً اسلام۔ محمد۔ نبی۔ اللہ کیمیا فلاج کر لیتے ہیں۔ مثلاً ایم ایم احمد میں۔ این این قریشی میں۔ این ایم خان میں۔

اس حساب سے میں ڈی قائم بن سکتا ہوں لیکن ڈی قائم کچھ چھانیں۔ اگر نام میں کوئی ایسا لفظ بڑھا دیا جائے۔ جو چھوٹی پر ختم ہو تو بات بن جائے۔ سارے افروں کے ناموں کے آخر میں ایسے لفظ ہوتے ہیں مثلاً سمی۔ زیری۔ حسنی۔ جعفری۔ پھر اسے خیال آیا کہ اس کے دادا کنی ایک سال مصر میں مقیم رہے تھے۔ کیوں نہ میں اپنے نام کے پچھے مصری لگاؤں۔

قامَ نے اسی وقت ایک فارم منگوایا اور اس پر نام کے سامنے ڈی مصري لکھ دیا پھر اس نے تین سبلوں پر اپنے دستخط کر کے ان سبلوں کو فارم کے ساتھ کوپن کیا اور وہ فارم اے جی پی آر کو بھیج دیا۔ اس کے بعد اسی نام سے اس نے بینک میں اکاؤنٹ کھول لیا۔ یوں قائم دین مسٹر کے ڈی مصري بن گیا۔

اس تبدیلی کے بعد دو ایک دن وہ بہت مطمئن رہا۔ وہ سمجھتا تھا کہ اس نے نئے حالات اور پوزیشن سے ظاہری ایڈ جسٹ منٹ کر لی ہے۔

اگلے روز تمام آفیسر مل بیٹھے تاکہ پک نک کا پروگرام طے کریں۔ وہاں بر سبیل تذکرہ کسی افسر نے ایک جوک سنایا۔ جسے سن کر قائم یوں قہقہہ مار کہ ہنسنے لگا جیسے وہ اسنیک کارنر میں اپنے ساتھیوں کے ساتھ ہنسا کرتا تھا۔

اسنیک کارنر میں قائم اپنے قہقہے کی وجہ سے مشہور تھا۔ ایک بار تو وہ میز پر دونوں ہاتھ مار کر یوں ہنسا تھا کہ میز پر رکھی پیالیاں گر کر چور چور ہو گئی تھیں۔

قام دین کا قہقہہ بہت ہی منفرد تھا۔ قہقہہ مارتے ہوئے اس کے جسم کا اوپر کا حصہ یوں اچھلتا تھا جیسے رہڑ کا گیند اچھلتا ہے اور یہ عمل دیر تک جاری رہتا تھا۔ اس کے ساتھ ہی بنتے ہوئے اسے میز پر بار بار ہاتھ مارنے اور میز کے نیچے ٹانگیں چلانے کی عادت تھی۔ اسے بنتے دیکھ کر احساس ہوتا جیسے بھونچال آگیا ہو۔ اسنیک کارنر میں قائم کا یوں ہنسنا ایک خوبی سمجھا جاتا تھا۔ چونکہ سب کا خیال تھا کہ پورے وجود سے ہنسنا بھر پور خلوص کی نشانی ہے۔

لیکن اس روز افسروں کی موجودگی میں قہقہہ مار کر بنتے ہوئے دفعتہ وہ سلف کا نشیں ہو گیا۔

اس نے محسوس کیا کہ دفعتا سارے افسر خاموش ہو گئے ہیں اور اس کی طرف نہ دیکھنے کی کوشش کر رہے ہیں۔ جیسے کچھ ہوا ہی نہ ہو۔ اس پر قائم بہت آکورڈ محسوس کرنے لگا تھا۔

افرسروں کے چلے جانے کے بعد وہ بے نام احساس ندامت سے بھیگ گیا۔ اور اس نے زندگی میں پہلی بار محسوس کیا کہ یوں بچوں کی طرح منه پھاڑ کر بے تحاشا ہنسنا۔ پروری ایسی کیٹ کے منافی ہے۔

بات بھی درست تھی افسر کا کام تقدیم لگانا نہیں ہوتا اسے تو تمسم پر اکتفا کرنا چاہئے اور تمسم بھی ایسا جس پر اپری سی ایشن ہو، پارٹی سی پیشن نہ ہو۔ بلکہ پیڑنالی زیشن کی جھلک ہو۔

اس روز قائم نے شدت سے محسوس کیا کہ اسے اپنے برتاو اور بیرنگ کی تمام تفصیلات کا جائزہ لینا چاہئے۔

اسی روز دفتر بریک ہونے کے بعد کاریڈور میں چلتے ہوئے اس نے اپنی چال کا جائزہ لیا۔

اونسوں۔ بالکل غیر موزوں، میں تو یوں چل رہا ہوں جیسے سر کے بلاں پر پی اے بھاگا بھاگا آتا ہے، بے شک چال میں اسماں تو ہے۔ لیکن ایسی اسماں تو کارکنوں کو زیب دیتی ہے۔ افسروں کی چال میں تو ٹھراو ہوتا ہے۔ گریس فلم رد ہم ہوتا ہے، وقار ہوتا ہے، خود آگاہی ہوتی ہے۔

قائم نے کاریڈور میں افسرانہ چال چلنے کی کوشش کی پھر اسے خیال آیا کہ کاریڈور میں اور لوگ بھی تھے، اس پر اس کے پاؤں رک گئے۔

شام کو ٹھلنے کے بھانے وہ باہر نکل گیا اور ویران سڑک پر افسرانہ چال چلنے کی مشق کرتا رہا۔ واپس گھر پہنچا تو کرسی پر بیٹھتے ہی اس کو خیال آیا کہ بیٹھنے کے انداز کا بھی جائزہ لینا چاہئے۔ اس نے سوچنا شروع کیا کہ افسر لوگ کس انداز میں بیٹھتے ہیں۔

سب سے پہلے اس کی توجہ بڑے صاحب کی طرف منعطف ہوئی۔ کئی ایک بار بلاۓ جانے پر وہ اس کے کمرے میں گیا تھا اور اس نے غور سے اس کے بیٹھنے کا انداز دیکھا تھا۔ اسکے بیٹھنے میں مصروفیت کی جھلک نہ تھی جیسے کہ دوسرے افسر بڑی محنت سے پیدا کرتے ہیں۔ مصروفیت کی جگہ اس کے انداز میں فارغ البابی کی جھلک تھی۔

بڑے صاحب کو دیکھ کر ایسے محسوس ہوتا تھا جیسے سارا سیکرٹریٹ اور ملحقة باغات اور فوارے اس کی ذاتی ملکیت ہوں۔ اس کے ساتھ ہی اس کے انداز میں رعنوت تھی بے نیازی تھی، گردو پیش کے لئے مبسمی حقارت تھی۔

چھوٹے افسر جب بڑے صاحب کے کمرے میں جا کر سامنے رکھی ہوئی کرسیوں پر بیٹھتے تو ان کا انداز لجاجت سے بھر جاتا۔ گردن ڈھلک جاتی۔ اپنے کمرے میں بیٹھتے تو

گردن اکڑ جاتی۔ ماتحت سے بات کرتے تو تیوری چڑھ جاتی۔ پبلک کے کسی سرکردہ شخص سے بات کرتے تو مجسم اخلاق بن جاتے۔ ساتھ افسروں سے خوش مزاجی اور قابلیت کا روپ دھار لیتے۔ سائل کے سامنے عدیم الفرستی اور اصولوں کی وجہ سے مجبور نظر آتے۔

قام کے لئے آفیسر لایک انداز کی ساری تفصیلات اپنانا خاصہ مشکل کام نظر آنے لگا۔ اسے احساس ہونے لگا جیسے افسری اس کی زندگی میں سیلاپ بن کر آئی ہو۔ اس سیلاپ میں پرانی ایڈ جسٹ منش سب بھے گئی ہوں۔ اور قدم قدم پر نئی ایڈ جسٹ منش پیدا کرنے کی فوری ضرورت پیدا ہو گئی ہو۔

پرانے تعلقات، رشتے، برتاو، خزان زدہ پتوں کی طرح، جھٹر ہے تھے اور اس نہ منڈتے پر نئی پتیاں مانکنے کی مشکل پیش پیش تھی۔

برتاو کی نئی تفصیلات کو عمل میں لانا اس قدر مشکل نہ تھا۔ وقت یہ تھی کہ برتاو کی وہ چھوٹی چھوٹی تفصیلات جو سالہا سال سے اس کی نس نس میں رچی ہوئی تھیں اور جو ہر وقت ان جانے میں آپ سرزد ہو جاتی تھیں، ان سے پہلو بچانا بے حد مشکل تھا۔

کئی دن تک وہ چلنے، بیٹھنے، کھڑے ہونے اور مسکرانے کی مشق کرتا رہا۔ باٹھ روم کے آئینے کے سامنے کھڑا ہو کر وہ مختلف انداز کی مسکراہیں آزماتا اور پھر دوسرے افسروں کی مسکراہیوں سے ان کا موازنہ کرتا۔

دفتر میں اس کا آئیندیل ایم بی ریسائی تھا۔ اس کا طور طریقہ اور بیرنگ قائم کو بہت پسند تھے۔

ریسائی ایک جو نیرسی ایس پی افسر تھا۔

جونیرسی ایس پی افسر عام طور سے بڑی خوبیوں کے مالک ہوتے ہیں۔ ان میں ذہانت ہوتی ہے، لیڈر شپ ہوتی ہے، چمک ہوتی ہے، جذبہ، خلوص اور کام کرنے کا شوق ہوتا ہے۔

سرودس کے ابتدائی دور میں بڑے جوش اور انہاک سے کام کرتے ہیں پھر آہستہ آہستہ اقتدار کا نشہ ان کے خون میں سرایت کر جاتا ہے۔ آرام و آسائش کی دیمک لگ جاتی ہے سیاست کی لٹ پڑ جاتی ہے۔ آرام، روپیہ، اقتدار اور خود پسندی انسانیت کو چاٹ جاتے ہیں اور پچھے عفریت رہ جاتا ہے۔ شاید اسی وجہ سے آخری

دور میں ایس پی ڈھانچہ بن کر رہ جاتے ہیں۔

اسنیک کارنر میں اکثری ایس پی افسرزیر بحث آیا کرتے تھے۔ ان کے متعلق وہاں کئی ایک قصے چلتے تھے۔ سب سے زیادہ مقبول قصہ یہ تھا کہ جب سی ایس پی افسر کا تبادلہ کسی نئے محکمے میں ہو جاتا ہے جس کے طریق کارسے اسے واقفیت نہیں ہوتی تو پہلے سال وہ اسٹینو، سپرنڈنڈنٹ، اسٹنٹ اور یکشن افسروں سے کام کے کوائف کے متعلق معلومات حاصل کرتا رہتا ہے۔ وہ پوچھتا ہے اور ماتحت بتاتے ہیں۔ اور وہ ”آئی سی۔ آئی سی“ کہہ کر وقت گزارتا ہے۔ دوسرے سال میں وہ انہی ماتحتوں کو ”یوسی، یوسی“ کہہ کہ باتیں سمجھاتا ہے۔ اور پھر تیسرا سال ”وہائی کانٹ یوسی“ کہہ کر انہیں ڈانتا ہے۔

سی ایس پی افسروں کی ذہانت اور محنت بے شک قابل داد ہوتی ہے۔ یہ الگ بات ہے کہ وہ اس لئے محنت کرتے ہیں کہ ان کی برتری قائم رہے، ان کی پوزیشن اور پستیج میں فرق نہ آئے۔ ان کی قابلیت کی دھاک بیٹھی رہے۔

بہر حال ریسمانی جو جو نیرسی ایس پی افسر تھا، یقیناً مثالی افسر تھا۔ ابھی افسری اس کی ہڈی تک نہ پہنچی تھی۔ ابھی اس میں والوں تھا، خدمت کا جذبہ تھا۔ ہاں تو قائم بہانے بہانے ریسمانی کے کرے میں جاتا تاکہ اس کے بر تاؤ کی تفصیلات کا مطالعہ کرے اور انہیں اپنائے۔

انہی دنوں میں قائم پر انکشاف ہوا کہ اس کی بات کرنے کا انداز آفیسر لایک نہیں۔ یہ بڑا تلغیح احساس تھا۔

دفتر میں افسروں اور ماتحتوں کے بات کرنے کا انداز بالکل جدا جدا ہوتا ہے۔ اس حد تک جدا کہ اگر کوئی آپ سے بات کرے تو آپ کو فوراً پتہ چل جاتا ہے کہ وہ افسر ہے یا ماتحت۔

بنیادی فرق یہ ہے کہ افسر اردو انگریزی میں بولتے ہیں اور ماتحت انگریزی اردو میں بولتے ہیں۔

حالانکہ قائم انگریزی لکھنے میں بڑا ماہر تھا۔ اسے آکسفورڈ یونیورسٹی پر ملکہ حاصل تھا۔ لیکن اسے انگریزی بولنے کی مشق نہ تھی۔ چونکہ فونٹسکس پر حاوی نہ تھا۔ الثاودہ تو انگریزی اردو میں بولا کرتا تھا۔ شاید اسی وجہ سے وہ منہ بگاڑنے کے حق میں نہ تھا۔ وہ اس فیشن کو

بناوٹ سمجھتا تھا۔

اسنیک کارنر کے دور میں وہ انگریزی میں اردو بولنے کے مروجہ فیشن پر نکتہ چینی کیا کرتا تھا۔ اس نے بارہا اس بدعت کو دور کرنے کی اسکیمیں بنائی تھیں۔ اس نے کئی بار سوچا تھا کہ وزیر تعلیم کو ایک طویل مراسلہ لکھے جس میں یہ اپیل کی جائے کہ پاکستانی کلچر کو مغربیت کی وباء سے بچانے کا ایک موثر طریقہ یہ بھی ہے کہ انگریزی زبان کو فارن لنگوچ سمجھ کر بر تما جائے۔ یعنی انگریزی کو اردو میں بولنے کی رسم ڈالی جائے۔

ان دنوں اس کا ایمان تھا کہ ہمارے کلچر کو سب سے زیادہ نقصان وہ ادارے پہنچا رہے ہیں جو اردو کو انگریزی میں بولنے کے فیشن کو اچھا رہے ہیں اور انگریزی کو اس انداز سے بولنے کی رسم ڈال رہے ہیں جیسے وہ ہماری مادری زبان ہو۔ مثلاً ریڈ یو پاکستان اور ٹیلی ویژن ویژن انگریزی خبریں یوں پڑھتے ہیں جیسے ابھی ابھی آکسفورد سے آئے ہوں۔ ٹیلی ویژن کے اکثر کمپیئر اردو کو یوں انگریزی میں بولتے ہیں جیسے اسلام آباد میں ایف۔ سکس تھری یا ڈیپویٹ ایونیو مخاطب ہوں۔ صرف یہی نہیں ٹیلی ویژن میں تو مخفیہ بھی اردو گانے انگریزی اکسنس میں کرتی ہیں۔

”آآگر۔ ہائے۔ جا آذہ بے۔ تامیر زند آ۔“

پھر انگریزی میڈیم اسکول میں جماں ابتدائی سے بچوں کو اردو انگریزی میں بولنے کی تربیت دی جاتی ہے۔

اس یماری کے جراثیم کالجوں کے راستے یکٹریٹ میں پہنچتے ہیں اور افران کی گفتگو کو رنگ دیتے ہیں۔ ان دنوں قائم کا خیال تھا کہ اردو کو انگریزی میں بولنے کے تباہ کن فیشن کی کاٹ کرنے کا موثر ترین طریقہ یہ ہے کہ انگریزی کو اردو میں بولنے کی رسم ڈالی جائے۔

لیکن یہ توجہ کی باتیں تھیں۔ اب تو وہ خود بولتے ہوئے اردو الفاظ کو گولایاں بخشنے کی مشق کر رہا تھا۔ اسی رجحان کے تحت اس نے اپنے نام کے بچے بدلتے اسے اپنے سائز کر دیا تھا۔ پہلے وہ قائم کو فلیٹ لکھتا تھا۔ کیوں نہ آئی ایم۔ اب اس نے جوں کے ذریعے اس میں موزوں گولائی پیدا کر لی تھی۔

کیوں نہ آئی ام

مہذب و متمدن انداز میں بولنے کا تمام تراخصار ہونوں پر ہوتا ہے۔ ہونوں کو گول کرنا، آواز کو گھمانا، رولنا، طے کرنا، زبان کی نوک کو دانتوں سے چھونا۔  
ان چھوٹی چھوٹی ایڈ جسٹ منٹس میں اسے کئی مہینے لگ گئے۔  
اس دوران میں اسے مکان مل گیا تھا اور وہ ڈائرنگ اور ڈرائینگ روم کو سیٹ کرنے میں مصروف تھا۔

اس نے کئی بار سوچا کہ جب وہ نئے گھر میں منتقل ہو جائے گا اور گھر کو فرش کرے گا تو پھر اپنے پرانے اسنیک کارنز کے ساتھیوں کو ٹھاٹھ دار دعوت دے گا۔ اب جبکہ کمرے سیٹ ہو گئے تھے تو وہ انہیں بلاں میں ہچکچا ہٹ محسوس کر رہا تھا۔  
ابتدائی دور میں اس نے کئی مرتبہ کوشش کی تھی کہ وقت نکال کر اسنیک کارنز میں جائے اور اپنے ساتھیوں سے ملنے۔ لیکن جب بھی وہ جانے کا پروگرام بناتا تو عین موقع پر اسے کوئی ضروری کام پڑتا جاتا۔

ایک مرتبہ تو وہ اسنیک کارنز کی طرف چل بھی پڑا تھا۔ لیکن راستے میں اسے خیال آیا کہ اس وقت اس کے ساتھیوں کا اسنیک کارنز میں موجود ہونا ممکن نہیں۔ اس خیال پر وہ لوٹ آیا تھا۔ ساتھ ہی اسے یہ خیال بھی آیا تھا کہ کسی ایسے وقت اسنیک کارنز میں جانا چاہئے جب وہاں زیادہ لوگ نہ ہوں۔ صرف ان کے ساتھی ہوں۔ اگر اسٹاف نے اسے وہاں دیکھ لیا تو وہ باتیں بنائیں گے اور چلتے چلتے بات افران تک پہنچے گی۔ اگرچہ اسے ایسی باتوں کی ذرہ بھر پروا نہیں تھی پھر بھی کوئی ایسا قدم اٹھانا جس پر انگلیاں انھیں مناسب بات نہیں تھی۔ دوستی بے شک ایک اعلیٰ جذبہ ہے لیکن رکھ رکھا بھی تو کوئی چیز ہے۔

انی دنوں اس کا دوست ریسمانی سیکورٹی ڈائریکٹوریٹ کا ڈائریکٹر بن گیا۔ حکومت نے اس ڈائریکٹوریٹ کی بلڈنگ سیکرٹریٹ کے باہر تغیری کی تھی۔

پہلی مرتبہ سیکورٹی ڈائریکٹوریٹ کی طرف جاتے ہوئے دفعتاً قائم چونک پڑا۔ اس کے سامنے ایک سرخ عمارت تھی جو خاصی مانوس نظر آتی تھی۔ پتہ نہیں کونسی عمارت تھی وہ۔ دروازے کے پاس لوڑ اسٹاف کا جم گھٹا لگا ہوا تھا۔ اس کے پاؤں رک گئے۔ گھبرا کر اس نے اپنارخ بدلتا لیا۔

اس کے بعد قائم کو اکثر ریسمانی کے پاس جانا پڑتا تھا۔ ریسمانی قائم کی ڈرائینگ کا

مداح تھا۔ جب بھی اسے کوئی طویل رپورٹ لکھنی ہوتی تو وہ قائم کو بلا بھیجتا۔ ریسمانی کے پاس جانے کے لئے قائم نے ایک نیاراستہ دریافت کر لیا تھا جو اج کے پچھوڑے سے ہو کر پارک سے ہوتا ہوا گھوم پھر کر ڈائریکٹوریٹ پہنچتا تھا۔ سال بھر اس راستے سے آنے جانے کے بعد وہ اس امر کو قطعی بھول چکا تھا کہ اس نے وہاں جانے کے لئے اتنا طویل راستہ کیوں اختیار کر رکھا ہے کہ وہ سیدھے راستے سے وہاں جانا کیوں پسند نہیں کرتا کہ سیدھے راستے سے جانے میں کوئی مشکل حائل تھی۔ وہ یہ سب تفصیلات فراموش کر چکا تھا۔

وہ سرخ عمارت تو اس کے ذہن سے بالکل ہی اتر گئی تھی۔ قائم پچھے دل سے یہ سمجھنے لگا تھا کہ وہ طویل راستہ اس نے اس لئے منتخب کیا ہے کہ وہ راستہ خوبصورت ہے۔ جگہ گلہ پھولوں کی کیاریاں۔ سرخ بجری کی روشنیں دور دیہ بڑے بڑے پام۔ ایک روز ریسمانی نے قائم سے فون پر کہا۔ ”بھی ابھی چلے آؤ ضروری کام ہے۔“

جب قائم ریسمانی کے دفتر پہنچا تو وہ غیر از معمول نیرس پر بیٹھا تھا۔ ”ہیلو مصری“ وہ چلا یا ”دس وے“۔ ”یہ کیا بیٹھنے کی جگہ ہے۔“ قائم نے پوچھا۔ ”کم آئی وانٹ ٹو شو یو سم ٹنگ لک“ اس نے ملحقة سرخ عمارت کی طرف اشارہ کیا ”ڈویونو دس بلڈنگ“۔ قائم نے بڑے غور سے ملحقة سرخ بلڈنگ کا جائزہ لیا۔ اور پھر سرنفی میں ہلا دیا۔

”بھی یہ اشاف کاریستوران ہے اسنیک کارنر“۔ ”اوہ..... آئی سی۔“ قائم چونک سا گیا۔ ”لیکن اس کا نام اسنیک کارنر نہیں۔ بلکہ نوائے سنس کارنر ہونا چاہئے۔ یہ شور سن رہے ہو۔“

”میں تمہیں کبھی فراموش نہیں کر سکتا۔“ اسنیک کارنر میں کوئی شخص میز پر کے مار مار کر چلا رہا تھا۔ میں اسنیک کارنر کو کبھی نہیں بھول سکتا۔“

”یہاں ہر وقت کلرک اوگ غل غپاڑہ مچائے رکھتے ہیں۔“ ریسینی بولا۔ ”اث از اے پر پیچوں سورس آف ڈسٹرنس۔“

”وہاںی بادر“ قائم نے کندھے جھٹکئے۔

”اسی لئے تو میں نے آج تمہیں بلا یا تھا۔“ ریسینی نے کہا۔ ”آئی وانٹ ٹونیک اوور دس اسنیک کارنر۔“

”کیا مطلب؟“ قائم نے پوچھا۔

”فیکنیں یہ ہیں کہ یہ بلڈنگ گورنمنٹ کی ہے۔ خیال تھا کہ اسے ایک جزل رسیشن بنایا جائے۔ لیکن بعد میں یہ پرویوںل کینسل ہو گیا۔ پھر اسے اساف کے لئے ریستوران بناؤ کر ٹھیکے پر دے دیا گیا۔ گٹ می۔“

”لیں“ قائم نے کہا۔

”اب ہم چاہتے ہیں کہ یہ بلڈنگ سیکورٹی گارڈز کو ہاؤس کرنے کے لئے نیک اوور کر لیں۔ ایسا کنونسنگ ڈرافٹ بنادو کہ“ ..... ریسینی رک گیا۔  
اسنیک بار سے شور کا ایک ریلا آیا۔

”میں تم سے ہمیشہ رابطہ قائم رکھوں گا۔“ اسنیک بار میں کوئی چیخ رہا تھا۔ ”میں جھوٹے اسٹینیٹس کا دیوانہ نہیں ہوں۔ میں عوامی افسر بنوں گا۔“

”معلوم ہوتا ہے کوئی فناش ہو رہا ہے۔“ قائم نے کہا۔ ”کسی کو پرہموش ملی ہے۔“

”یہاں روزیہ فناش ہوتا ہے۔ یہ ٹی ہاؤس نہیں۔ چیپ اسکینڈل کا اذاء ہے۔“

”یہاں انواعیں مینو فیکچر ہوتی ہیں۔ بغاوت پلتی ہے اث مست بی ٹیکن اور۔“

”اونو“ ..... قائم نے پہلی مرتبہ ریسینی کے خیال کو شدت سے رد کر دیا۔ شاید پرانی یادوں نے اس کے دل میں چنکی بھری ہو۔ دے آرجسٹ پور جیس۔ جن کے پاس ذہانت نہیں۔ علم نہیں پوزیشن نہیں۔ کچھ بھی نہیں۔ دے آر انورینٹ نن کم پوپس۔ دے جسٹ سٹ اینڈ ناٹ آل سارٹس آف بالڈر ڈیش۔“

”جھوٹے اسٹیش کا دیوانہ وہ ہوتا ہے۔“ کوئی اسٹیک کارز میں چلا رہا تھا۔  
”جس میں قابلیت نہ ہو، ذہانت نہ ہو۔ محنت کرنے کی صلاحیت نہ ہو۔ میں کبھی اسٹیش کی  
بیساکھی کا سارا نہیں لوں گا۔“

”سی“ قائم نے ریسانی سے کہا۔ ”اونو ..... آئی ڈونٹ ایگری ودیو۔  
سیکرٹریٹ کے اس سیفی والو کو بندنہ کرو۔  
اسٹیک کارز میں وہ سب قہقہے مار رہے تھے نعرے لگا رہے تھے۔ ”کتنی خوشی کی  
بات ہے واث گذلک۔“  
شاید وہ گذلک ہی ہو۔ کون جانتا ہے۔ کون کہہ سکتا ہے۔

## شام نواس

اب مجھے بات سمجھ میں آئی ہے۔ سارا فساد شام نواس کا تھا۔ شام نواس محلہ آڑھتیاں میں ایک مکان تھا۔ دیکھنے میں اچھا خاصہ تھا۔ دو منزلہ۔ تین بیٹی، ایک بیویک، فراخ باور پی خانہ اور نشت گاہ۔ دو بات تھے۔ بس ایک ہی کمی تھی۔ صحن نہیں تھا اس لئے روشن نہ تھا۔ میں نے اس بات کو ماند نہ کیا۔ پرانی طرز کے مکان روشن نہیں ہوتے۔

اس لئے میں نے گذشتہ چند سال میں بڑے مکان بدلتے ہیں۔ بظاہر حالات کی وجہ سے۔ شاید یہ بھی ہو کہ میں ایک مکان میں رہتے رہتے اکتا جاتا ہوں اور ان جانے میں ایسے حالات پیدا کر لیتا ہوں کہ مکان بدلا لازم ہو جاتا ہے۔ کچھ بات یہ ہے کہ آج تک میں نے اپنی طبیعت کا بھید نہیں پایا۔

مثلاً آپ سے کہہ دوں تو کیا حرج ہے کہ کچھ باتیں ایسی ہیں جنہیں میں جانتا نہیں مگر مانتا ہوں۔ کچھ ایسی ہیں جنہیں جانتا ہوں مگر مانتا نہیں۔ ایسا لگتا ہے کہ میرے ذہن میں جانے کا خانہ اور ہے ماننے کا اور۔ دونوں میں کوئی میل نہیں۔ یہ بات میں اپنے پڑھے لکھے دوستوں کو نہیں بتاتا۔ بتا دوں تو وہ میرا مذاق اڑائیں گے۔ کہیں گے مجھ میں ربط نہیں۔ جاننے کے بغیر ماننا بے عقلی کی دلیل ہے۔

میں پوچھتا ہوں۔ کون ہے جس میں ربط ہے۔ کسی میں بے عقلی کے داع دھبے نہیں ہیں۔

مکانوں کے متعلق میرے مشاہدے عجیب سے ہیں۔ وہ عقل پر نہیں بلکہ حیات پر مبنی ہیں۔

کوئی مکان ایسا ہوتا ہے کہ آپ کو دیکھتے ہی آگے بڑھتا ہے۔ باہیں پھیلا دیتا ہے۔ آئیے، آئیے بسم اللہ جی آیاں نوں۔ آپ اس مکان میں یوں سیٹ ہو جاتے ہیں جیسے پرانے جو تے میں پاؤں۔ مکان کے کمرے ایک بے نام سے ”نگ“ سے بھرے محسوس ہوتے

ہیں۔

پہلے دن ہی آپ محسوس کرتے ہیں جیسے عرصہ دراز سے وہیں رہتے آئے ہوں۔ کوئی مکان ایسا ہوتا ہے کہ آپ کو دیکھ کر پچھے ہٹ جاتا ہے۔ ماتھے پر تیوری پڑ جاتی ہے۔ کون ہیں آپ۔ خواہ مخواہ اندر گھے آرہے ہیں۔ کچھ مکان اداس ہوتے ہیں۔ آہیں بھرتے ہیں۔ کراہتے ہیں۔ کچھ ہننے کھینے پر مائل کرتے ہیں۔ خواہ مخواہ جی چاہتا ہے کہ انٹھ کر بیٹھ جائیں۔ کچھ کریں اور کچھ نہیں تو مل بیٹھیں۔

ان دنوں میں مکان بد لئے پر مجبور تھا۔ مالک مکان نے نوٹس دے رکھا تھا۔ مالک مکان سے لڑنے جھگڑنے کی بجھ میں ہمت نہیں۔ کون مصیبت میں پڑے۔ میں نے چار ایک مکان دیکھے تھے۔ شام نواس پسند آیا تھا۔ کرایہ بھی کم تھا۔ جگہ بھی اچھی تھی۔ کمرے بھی کھلے تھے۔

جب میں مکان دیکھ کر باہر نکلا تو ایک بوڑھے نے میرے شانے پر ہاتھ رکھ دیا۔ بولا۔ باؤ جی، یہ مکان نہ لینا۔ سخت ہے۔ پچھلے کرایہ دار کی بیوی نے یہاں خود کشی کر لی تھی۔ جب سے خالی پڑا ہے۔ کوئی کراۓ پر نہیں لیتا۔

تین چار دن میں سوچتا رہا۔ لوں یانہ لوں۔

ان دنوں میرے حالات اچھے نہ تھے۔ میں نے خود بگاڑے تھے اور سنوارنے کو میرا جی نہ چاہتا تھا۔

میری ملازمت اچھی خاصی تھی۔ دو وقت گوشت روٹی میرا تھی۔ گھر میں ساز و سامان بھی تھا۔ لیکن گھر نہیں تھا۔ بیوی ناراض ہو کر میکے جا بیٹھی تھی۔ اور میں ضد کر کے بیٹھ گیا تھا کہ خود لوٹ آئے۔ منانے نہیں جاؤں گا۔

تین سال ہونے کے ماں باپ نے میری شادی کر دی تھی۔ کلثوم بڑی اچھی لڑکی تھی۔ قبول صورت تھی دسویں پاس تھی۔ خدمت گزار تھی۔ لیکن دل کی بڑی کمزور تھی۔ چھوٹی سی بات پر آنکھیں بھر آتیں۔ گلو گیر ہو جاتی۔ پھر شپ شپ آنسوؤں کی جھٹڑی لگ جاتی۔

ایک سال میں اتنی جھٹڑیاں لگیں کہ سارا گھر بھیگ گیا۔ اس پر میرے دل میں یہ

خواہش ابھری کہ باہر گھوم پھر کر خود کو سکھاؤں۔

میرے دوست کہتے ہیں۔ جامی، تم بڑے دل پھینک ہو، دل پھینک تو خیر زیادتی ہے۔ ہاں یہ ضرور ہے کہ مجھ میں نسائی کشش کی حس کچھ زیادہ ہی ہے۔ ایسا کیوں ہے۔ اس بارے میں میں نے بہت سوچ بچار کی ہے لیکن بات سمجھ میں نہیں آئی۔

خوبصورت خواتین پاس سے گزرتی ہیں تو اندر سے ایک والمانہ ”واہ“ نکلتی ہے اور بس بات ختم ہو جاتی ہے۔ میں اپنے راستے پر چل پڑتا ہوں۔ میری راہ کھوئی نہیں ہوتی۔

پھر ایک عام سی خاتون گزرتی ہے۔ پتہ نہیں اس کے انداز میں ایسی کیا بات ہوتی ہے کہ میں رک جاتا ہوں۔ ایسے لگتا ہے جیسے چلتے چلتے بلا گئی ہو۔ میری راہ کھوئی ہو جاتی ہے اور میں اس کے پیچھے پیچھے چل پڑتا ہوں۔

کچی بات یہ ہے کہ میں نے نسائی کشش کا بھید آج تک نہیں پایا۔

ایک ہی خاتون ایک وقت مجھے بھدی اور بے جان نظر آتی ہے دوسرے وقت وہی خاتون بڑی جاذب اور جاندار محسوس ہوتی ہے۔

ایسا کیوں ہوتا ہے۔ پتہ نہیں کیوں ہوتا ہے پر ایسا ہوتا ہے۔ ہوتا رہتا ہے۔

انہی دنوں گھر کی بھیگ سے اکتا کر میں گھومتا پھرتا ایک گلی میں جانکلا۔ شام کا وقت تھا۔ دھنڈ لکا چھایا ہوا تھا۔ ایک خاتون مجھ سے چند قدم آگے چل رہی تھی۔ کالا لباس پہنا ہوا تھا..... ارے میں چونکا۔ چال میں مستی بھری لے تھی۔ طبلے کے دونوں پڑے رقص میں تھے۔

دیر تک ہم دونوں چلتے رہے۔ پڑے بجتے رہے۔ پھر ایک دروازے پر وہ رک گئی۔ مذکر دیکھا۔ پھر اندر داخل ہو گئی۔ مجھے یوں لگا جیسے بلا گئی ہو۔

چار ایک دن میں اس گلی میں گھومتا رہا کہ شاید پھر نظر آئے۔ دیکھوں کیا چیز ہے۔

ایک دن میں دروازے کے پاس پہنچا تو وہ باہر نکلی۔

مجھے دیکھ کر رک گئی۔ بولی۔ آپ کسی کی تلاش میں ہیں کیا؟

ہاں میں نے جواب دیا۔ تلاش میں تھا۔ میں نے تھا پر زور دیا۔

وہ بڑی سنجیدگی سے بولی۔ اب کیا ارادے ہیں؟

اتنی سنجیدگی اور بیباکی۔ میں گھبرا گیا۔

اچھا خدا حافظ۔ وہ بولی۔

کماں جا رہی ہیں؟ آپ میں نے پوچھا۔

میاں کی تلاش میں۔ وہ بولی۔

اگر ناگوار نہ ہو تو میرے ساتھ گازی میں چلئے۔

دور تو نہیں لے جائیں گے آپ؟

دور کماں؟ میں نے پوچھا۔

جمان لے کر جا کر مطالبه کرتے ہیں کہ اتنا روپیہ دو اور لے جاؤ۔

میں نہ پڑا۔ لیکن وہ سنجیدہ رہی۔

میری طرف دیکھئے۔ کیا میں دور لے جانے والا نظر آتا ہوں؟ میں نے کہا۔

نمیں۔ وہ بولی۔ آپ تو دور جانے والے دکھتے ہیں۔ لے جانے والے نہیں۔

موڑ میں بیٹھ کر بھی وہ بڑی سنجیدہ رہی۔ بالکل سوکھی۔ اس روز والی خاتون لگتی ہی نہ تھی۔ البتہ بڑی بے تکلف بات کرتی تھی۔ ذرا جھوک نہ تھی۔

اس کے میاں قریب ہی مل گئے۔

بولی۔ یہ ہیں میرے میاں نجی۔

نجی چلایا۔ ارے یہ تو جامی ہیں۔ ہم تو ایک دفتر میں کام کر چکے ہیں۔ جامی یہ

میری بیوی ہے مینا۔

وہ مجھے اپنے گھر لے گئے۔ دیر تک ہم اکٹھے بیٹھے باہمیں کرتے رہے۔ مینا کارویہ ویسا ہی تھا۔ سنجیدہ بے تکلف پھر جب میں رخصت ہونے لگا تو مینا نے مجھ پر ایک ایسی نظر ڈالی کہ میرا ان کے گھرنے جانا ناممکن ہو گیا۔ وہ عجیب سی نظر تھی۔ مجھے ایسے لگا جیسے وہ میری گود میں آبیٹھی ہو۔

میں نے ان کے گھر باقاعدہ جانا شروع کر دیا۔ وہ میری بڑی آو بھگت کرتے پھر

کوئی نہ کوئی بات شروع ہو جاتی اور وقت کا پتہ ہی نہ چلتا۔

مینا میں تین باتیں بڑی جاذب تھیں۔ ایک تو اس کی ہر حرکت میں لے تھی۔ وہ ہاتھ ہلا ہلا کر بات کرنے کی عادی تھی۔ اس کے ہاتھوں میں مقناطیسی طاقت تھی۔ یوں لگتا جیسے مسمریزم کر رہی ہو۔ ہو چند ساعت کے بعد وہ گردن کو جھکتی تھی۔ وہ جھٹک سیدھی دل پر لگتی تھی۔ پتہ نہیں کیوں۔ پھر وہ نظر تھی۔ ہر ملاقات کے دوران دو ایک بار مجھ پر وہ نظر پھینکتی۔ اس قدر قریب آ جاتی کہ اس کی سانس کی خشبو مجھے چاروں طرف سے گھیر لیتی۔ چند ملاقاتوں کے بعد مجھے پتہ چل گیا کہ مینا کا مقصد صرف یہ ہے کہ کوئی اس کی کھڑکی میں منگار ہے اور وہ آتے جاتے اسے جھلاتی رہے۔ اپنا مقصد بھی تو یہی تھا۔ کہ جھولنا جھولتا رہے۔

روز گھر دیر سے جانے لگا تو کلثوم کو شک پڑ گیا۔ بار بار پوچھتی۔ بات کیا ہے۔ ضرور کوئی بات ہے۔ میں اسے بڑے پیار سے سمجھاتا کہ ایسی کوئی بات نہیں۔ لیکن منه زبانی سمجھانے سے کون سمجھتا ہے۔ اور پھر خاتون۔ خاتون ہونٹوں کی بات نہیں سنتی وہ تو آنکھ کی بات سن لیتی ہے۔ اور میری آنکھیں تو جھولنا جھول رہی تھیں۔ نتیجہ یہ ہوا کہ گھر میں ایسی جھڑی لگی۔ ایسی جھڑی لگی جیسے سیالب آگیا ہو۔ جوں جوں گھر کی بھیگ بڑھتی گئی توں توں مجھ میں خود کو سکھانے کا خط بڑھتا گیا۔ جوں جوں مجھ میں سکھانے کا خط بڑھتا گھر کی بھیگ بڑھ جاتی۔ ایک شیطانی چکر چل پڑا۔ بات یہاں تک بڑھ گئی کہ کلثوم نے پوچھنا چھوڑ دیا کہ بات کیا ہے۔

پھر ایک روز بات اس کے سامنے آ کھڑی ہوئی مینا اور میں ایک سور میں شاپنگ کر رہے تھے کہ کلثوم نے ہمیں دیکھ لیا میں گھر لوٹا تو دیکھا کہ کلثوم سامان باندھے بیٹھی ہے۔ میں خاموش رہا جیسے دیکھا ہی نہ ہو۔

جب وہ جانے لگی تو میں نے کہا۔ دیکھ، گھر چھوڑ کر جانے کی کوئی بات نہیں لیکن اگر تو چلی گئی تو میں منانے نہیں آؤں گا۔ اس نے کوئی جواب نہ دیا اور چلی گئی۔ اس کے جانے کے بعد گھر میں ہم اکیلے رہ گے۔ میں اور میرا نوکر فضلا۔ پھر مالک مکان نے نوٹس دے دیا اور ہم شام نواس میں آگئے۔ شام نواس میں آنے کی ایک وجہ یہ بھی تھی کہ وہ مینا کے گھر کے قریب تھا۔ تین منٹ کا پیدل رستہ۔

شام نواس میں آئے ابھی ایک ہفتہ نہ گزر اتھا کہ میرا نوکر فضلام نہ بسور تاہو امیرے

پاس آیا۔ کہنے لگا صاحب جی، مجھے چھٹی دیدیں۔ میں تو گاؤں جاؤں گا۔  
گاؤں کس لئے جائے گا تو؟ میں نے پوچھا۔

بولا۔ میں اس گھر میں نہیں رہوں گا۔

اس گھر میں کیا تکلیف ہے؟

کہنے لگا۔ یہاں آسمان جو نہیں دکھتا۔

میں ہنس پڑا۔ آسمان نہیں دکھتا تو پھر کیا ہوا۔

صاحب جی ہم پنڈو لوگ ہیں۔ وہ بولا۔ ہم تو آسمان کو دیکھ دیکھ جیتے ہیں۔

آسمان میں کیا دھرا ہے؟ میں نے پوچھا۔

آسمان میں آسمان والا جو ہے۔ وہ بولا۔ اسے دیکھ کر حوصلہ ہو جاتا ہے۔

گاؤں والے تو جی، اسی کے حوصلے پر جیتے ہیں جو وہ نہ ہو تو کچھ بھی نہ ہو۔

یہ مکان تو بہت اچھا ہے فضلے کھلا کھلا ہے۔ میں نے اس کی منت کی۔

جی۔ بڑا اچھا ہے۔ وہ بولا۔ پربند بند ہے۔ اس میں "اس" کا آنا جانا نہیں ہے

نا۔ جب آسمان ہی نہ ہو تو آسمان والا کیسے ہو۔ آپ کو نہیں پتہ صاحب جی آپ تو چلے

جاتے ہیں۔ جب شام پڑتی ہے تو یہ گھر رونے لگتا ہے۔ بین کرتا ہے۔ پتہ نہیں کیا ہوتا

ہے۔ جی بیٹھنے لگتا ہے۔ میں تو جی تالا لگا کر باہر گلی میں چلا جاتا ہوں۔ اس وقت مجھ سے

یہاں بیٹھا نہیں جاتا۔

میں نے فضلے کو روکنے کی بڑی کوشش کی لیکن وہ نہ رکا۔ پھر اتفاق سے نجی اور مینا کو دس دن کے لئے کراچی جانا پڑا تو شام نواس کے اثرات مجھ پر ظاہر ہونے لگے۔

سارا دن وہ مکان ٹھیک ٹھاک رہتا تھا۔ شام پڑتی تو گویا وہ جاگ اٹھتا۔

شام کے بارے میں تو آپ جانتے ہی ہیں۔ شام پڑتی ہے تو اک بے نام ادا سی چھا

جائی ہے۔ نبضیں مدھم پڑ جاتی ہیں۔ دل، یوں لگتا ہے جیسے ڈوباؤ ڈوبا سا ہو۔ حرکات میں

شدت نہیں رہتی۔ پتہ نہیں کہاں سے ان جانا ساد کھرستا ہے۔ میں نے تو یہ سمجھا ہے کہ

شام وقت نہیں بلکہ ایک عالم ہے۔

پتہ نہیں راگ و دھیاوائے شام کو کلیاں کیوں سمجھتے ہیں۔ کلیاں تو براہ بھری چینیں

ہیں۔ تیور سرچینختے ہیں۔ آگ لگادیتے ہیں۔ نہیں شام۔ کلیاں نہیں۔ چینیں نہیں۔ آگ

نہیں شام تو مدد کھم دکھے ہے۔ آہیں ہے۔ آگ نہیں، سلگن ہے۔

پہلے دو ایک دن تو مجھے خیال نہ آیا۔ میں سمجھا شام کے اثرات ہیں۔ پھر دفعتاً میں نے سوچا کہ شام کے اثرات تو کھلے میں ہوتے ہیں۔ دیہات میں، میدانوں میں۔ کھلے بازاروں میں، گلیوں میں۔ بندگھروں میں تو نہیں ہوتے۔

جونی شام پڑتی، شام نواس آہیں بھرنے لگتا۔ بے نام دکھ کونوں سے رس رس کر باہر نکلتا۔ بتیاں مدد کھم پڑ جاتیں۔ کونوں کھدروں سے نا امیدی اور مایوسی جھا نکتی۔ چاروں طرف سے غم کی پھواری پڑتی اور وہ بھگو کر رکھ دیتی۔ پھر ایسا لگتا جیسے زندگی دکھوں کی پاؤں پڑی زنجیر ہو۔ ایک دن تو میں اس قدر متاثر ہو گیا کہ خواہ مخواہ آنکھوں میں آنسو آگئے۔

اس روز میں نے کلثوم کے والدین کے نام ایک خط لکھ دیا کہ کلثوم خواہ مخواہ ناراض ہو کر چلی گئی ہے۔ ناراضگی کی کوئی بات نہیں۔ میں یہاں اکیلا ہوں۔ فضلاً گاؤں چلا گیا ہے۔ کلثوم سے کہیں کہ آکر اپنا گھر سنبھالے۔

جس روز کلثوم آئی اسی روز نجمی کافون آیا۔ اس نے بتایا کہ وہ تو آگیا ہے لیکن مینا ایک مینے کے لئے وہیں کراچی میں رک گئی ہے۔

کلثوم کے آنے کے بعد میں نے باہر جانا چھوڑ دیا۔ میرا خیال تھا کہ وہ مطمئن ہو جائے گی۔

لیکن حال سے مطمئن ہونے کے باوجود وہ بار بار ماضی کو یاد کرتی اور چھم چھم آنسو بھاتی۔ ہے آپ نے کیا کیا ہے؟ مجھ سے ایسا سلوک کیوں کیا؟ وہ حرام زادی کون تھی؟ جس نے میری زندگی کا سکھ چین لوٹ لیا۔ وہ بار بار ماضی کی باتیں کرتی۔ گزری ہوئی باتیں یاد کرتی۔ انہیں پھر سے بتانا شروع کر دیتی اور چھم چھم روتو۔

شام پڑتی اور میں دفتر سے گھر آتا۔ مجھے دیکھتے ہی اس کی آنکھوں میں آنسو آ جاتے۔ آواز گلو گیر ہو جاتی۔ رات بھر وہ آہیں بھرتی اور کروٹیں بدلتی رہتی۔ یہ دیکھ کر میں نے اسے نیند کی گولیوں کی شیشی لادی۔ لیکن نیند کی گولیوں نے بھی کام نہ کیا۔ سارا دن وہ او نگھتی رہتی اور رات کو کروٹیں بدلتی رہتی۔

دو مینے یوں ہی گزر گئے۔ گھر اتنا بھیگ گیا کہ چچ کرنے لگا۔ میری تو جان عذاب

میں آگئی۔

پھر ایک روز دفتر میں مجھے مینا کا خط ملا۔ لکھا تھا۔ مجھے پتہ ہے نجمی اور آپ اداس ہوں گے لذائیں آرہی ہوں۔ بدھ کے دن سات بجے کی فلاٹ سے۔

میں نے نجمی کو فون کیا اور پھر مینا کے خط کو دراز میں رکھ کر مقلل کر دیا تاکہ کوئی دیکھ نہ لے۔

اگلے روز کلثوم کی طبیعت اچھی نہ تھی۔ نہ وہ میرے پاس آئی نہ آنسو بھائے بلکہ چپ چاپ بستر پر لیٹی رہی۔ اس تبدیلی پر میں بہت خوش ہوا۔

اگلی صبح میں نے اسے آواز دی مگر وہ چپ چاپ پڑی رہی۔ پھر جو میں نے اسے جھنجھوڑا تو پتہ چلا کہ وہ بے ہوش پڑی ہے۔ اتفاقاً میری نظر خواب آور گولیوں کی شیشی پر پڑی جو اس کے سرہانے میز پر پڑی رہتی تھی۔ شیشی خالی تھی۔ میں نے گھبرا گیا۔ موڑ میں ڈال کر ہسپتال لے گیا۔

دو روز وہ ہسپتال میں بے ہوش پڑی رہی۔ لیکن جان برنا ہو سکی۔

اسے دفن کر گھر واپس آیا تو دیکھا کہ اس کے سرہانے تملے ایک لفافہ پڑا تھا۔ میں نے لفافہ کھولا۔ ارے یہ مینا کا خط یہاں کیسے آگیا۔ یہ خط تو میں نے دفتر کے دراز میں مقلل کیا تھا۔ دفتر گیا۔ دراز کھولا۔ خط دراز میں نہیں تھا۔

میں سنپنا گیا۔ یہ کیسے ہوا۔

نہیں نہیں۔ میں اس مکان میں نہیں رہوں گا۔ نہیں رہوں گا۔ ساری شرارت اس مکان کی ہے۔ اس نے میری پیاری معصوم بیوی کلثوم کو ہلاک کر دیا ہے۔ میرا گھر تباہ کر دیا ہے۔

میں سارا سارا دن مکان کی تلاش میں سرگردان پھرتا ہوں۔ رات کو شام نواس میں آتے ہوئے مجھے خوف آتا ہے۔ رات کو ڈراؤنے خواب آتے ہیں۔

ایک بوڑھا درویش میری طرف اشارہ کر کے کہتا ہے۔ یہ جانتا ہے۔ سب جانتا ہے۔ مانتا نہیں۔ میں چیخ مار کر جاگ انھتا ہوں۔

پھر مجھے وہم آتے ہیں۔ ٹک پڑنے لگتا ہے۔ کیسیں یہ سب کچھ سوچ سمجھے پلان کا نتیجہ تو نہیں تھا۔

# Dental Face and Psychological.

## آدھے چہرے

”میں سمجھتا ہوں کہ آج کی دنیا میں سب سے اہم مسئلہ ایموشنل سٹرس اور سڑین کا ہے ”اسلم نے کہا۔“اگر ہم ایموشنل سٹرس کو کنٹرول کرنے میں کامیاب ہو جائیں تو بت کی کمپلیکشنز سے نجات مل سکتی ہے۔“

”آپ کا مطلب ہے ڈنکولاسزر قسم کی چیز“ رشید نے پوچھا۔

”نہیں نہیں“ اسلام نے کہا۔ ”ڈنکولاسزر نے مزید پیچید گیاں پیدا کر رکھی ہیں۔

ایلوپیٹھی نے جو مرض کو دبادینے کی رسم پیدا کی ہے اس سے امراض میں اضافہ ہو گیا ہے اور صرف اضافہ ہی نہیں، اس پریشن کی وجہ سے مرض نے کیما فلاح کرنا سیکھ لیا ہے لہذا مرض بھیں بدل بدل کر خود کو ظاہر کرتا ہے۔ اسی وجہ سے اس میں اسرار کا غصہ برداشتہ تاجراہا ہے۔

تشخیص کرنا مشکل ہو گیا ہے۔ کیوں طاؤس، تمہارا کیا خیال ہے۔“ اسلام نے پوچھا۔

”میں تو صرف ایک بات جانتا ہوں“ طاؤس بولا۔ ”ہمارا طریق علاج یعنی ہو میو پیٹھی یقیناً روحانی طریقہ علاج ہے۔ ہماری ادویات مادے کی نہیں بلکہ ازجی کی صورت میں ہوتی ہیں۔ جتنی دوا کم ہو اس میں اتنی ہی طاقت زیادہ ہوتی ہے۔ یہی اس بات کا منہ بولتا ثبوت ہے۔“

”وہ تو ہے“ عظیم نے کہا۔ ”یقیناً یہ طریق علاج اپنی نوعیت میں روحانی ہے لیکن ہمارے پریکٹنگ ہو میو پیٹھیں کا نقطہ نظر ابھی مادیت سے نکل نہیں سکا۔ کتنے افسوس کی بات ہے۔“

”ڈاکٹر صاحبان!“ رشید نہیں کر سکتے۔“

”وہ کیوں؟“ حامد نے پوچھا۔

”سیدھی بات ہے!“ رشید نے جواب دیا، ”آج کل مریض کیور نہیں چاہتا۔ وہ صرف ریلیف چاہتا ہے۔ کیور کے لئے صبر چاہئے، استقلال چاہئے۔ آج کل لوگوں کے پاس

اتنا وقت نہیں کہ وہ کیور کا انتظار کریں۔ بس ایک گولی ہو، ایک میکہ لگے اور شام کو انٹر کان  
کی محفل میں شو آف کا موقعہ ہاتھ سے نہ جائے۔

”چج کتے ہو بھائی!“ حامد نے آہ بھری۔

”اسلم صاحب! طاؤس نے کہا۔“ میں سمجھتا ہوں کہ آج کے دور کا سب سے اہم  
مسئلہ یہ ہے کہ ہم اپنی آئندہ نشی کھو چکے ہیں۔ ماڈرن آج کی یہ ایک ڈزیز ہے، کینٹجس  
ڈزیر“

”میں سمجھا نہیں!“ حامد بولا۔

”میرا مطلب ہے آج کل کے نوجوانوں کو پتہ نہیں کہ وہ کون ہیں۔ پتہ نہیں وہ  
چاہتے کیا ہیں۔ مومنت کے دیوانے تو ہیں۔ چلتے رہنے کا بھوت سوار ہے لیکن انہیں پتہ  
نہیں کہ ہم کیوں چل رہے ہیں۔ ہمیں کہاں پہنچنا ہے۔ ہمارے نوجوان میڈ کراوڈ کی زندگی  
برکر رہے ہیں۔ انسوں نے اپنے اندر کے فرد کو دبار کھا ہے۔ بالکل ایسے جس طرح انٹی  
بانٹکس اندر کی بیماری کو دبادیتے ہیں۔ وہ اکیلے ہونے سے ڈرتے ہیں۔“ طاؤس نے ایک  
لبی آہ بھری اور گویا اپنے آپ سے بولا۔ ”کاش کہ میں کوئی ایسی دوا بنانے میں کامیاب ہو  
سکتا۔ جو اندر کے فرد کو ریلیز کر سکتی۔ میڈ کراوڈ کی نفی کر سکتی۔“

”ہوں۔ دلچسپ بات ہے“ عظیم نے سوچتے ہوئے کہا ”آپ کو اس کا خیال کیے  
آیا؟“ حامد نے طاؤس سے پوچھا۔

”دو سال ہوئے“ طاؤس کہنے لگا۔ ”جب میں نے پریکٹس شروع کی تو پہلا مریض  
جو میرے پاس آیا اس نے مجھ سے پوچھا۔ تھا ڈاکٹر صاحب یہ بتائیے کہ میں کون  
ہوں“

”عجیب بات ہے!“ رشید زیر لب بولا۔

”اور وہ مریض مکمل ہو شو حواس میں تھا کیا؟“ اسلم نے پوچھا۔

”بالکل“ طاؤس نے جواب دیا۔

”شايد ڈس بیلنسد ہو“! عظیم نے گویا اپنے آپ سے پوچھا۔

”اظاہر تو نہیں لگتا تھا۔“ طاؤس نے جواب دیا۔

”حرمت کی بات ہے۔“ رشید نے دہرا یا۔ اس وقت یہ سب لوگ رشید کے

مکان سے ملحتہ لان میں بیٹھے تھے۔

در اصل رشید ہومیوپیتھی کا بہت دلدادہ ہے۔ ہومیوپیتھی ڈاکٹروں سے اس کے بڑے مراسم ہیں۔

اس روز اس نے چار ہومیوپیتھی ڈاکٹروں کو اپنے گھر پر مدعو کر رکھا تھا۔ غالباً کوئی تقریب تھی یاد یہی۔

رشید خود ہومیوپیتھی نہیں تھا لیکن اسے ہومیوپیتھی کے کیسر سننے کا بڑا شوق تھا۔ بہر حال کھانا کھانے کے بعد وہ سب ڈرائیکٹر و میں بیٹھے سبز چائے پی رہے تھے کہ دور حاضرہ کی بات چل نکلی تھی۔

طاوس کے اس کیس پر ڈاکٹر لوگ تو نہیں البتہ رشید بہت متاثر ہوا۔ اس کے اصرار پر طاؤس نے انہیں اس نوجوان کا واقعہ سنایا۔ طاؤس نے بات شروع کی۔

”ان دنوں میں نے نیا نیا معمل کھولا تھا اور معمل بھی کیا۔ میں نے گھر کے ایک کمرے پر بورڈ لگایا تھا اور وہاں چند ایک ضروری کتابیں اور دوائیں رکھ لی تھیں۔“ شام کا وقت تھا میں اپنے معمل میں بیٹھا ایک رسالے کا مطالعہ کر رہا تھا کہ دروازے پر نکل نکل کی آواز آئی۔ دیکھا تو دروازے پر ایک خوش پوش نوجوان کھڑا ہے۔ ”میں اندر آ سکتا ہو۔“ اس نے کہا۔

”تشریف لائیے“ میں نے رسالہ ایک طرف رکھ دیا۔ ”بیٹھئے“

”آپ ہومیوپیتھی ہیں کیا؟“ اس نے پوچھا۔

”جی!“ میں نے اس کا جائزہ لیتے ہوئے کہا۔ اس کی شکل و شابہت ایک پریکنیکل نوجوان جیسی تھی۔ سمارٹ، ذہین، مضطرب۔ شوخ، لاابالی، چمکتی آنکھیں، چوڑا منہ، لنکتی مونچھیں اور سر پر بالوں کاٹو کرا۔

”در اصل میں آپ سے ایک بات پوچھنے آیا ہوں“ نوجوان نے کہا۔

”پوچھئے“ میں نے جواب دیا۔

وہ کچھ دیر سوچتا رہا۔ غالباً اسے سمجھ میں نہیں آ رہا تھا کہ کیسے بات شروع کرے۔

پھر وہ ایک دم کرنے لگا۔ ”میری ایک پر ابلم ہے۔ جناب! میں یہ جاننا چاہتا ہوں کہ

آیا میں حمید ہوں یا اختر ہوں۔ ”  
طاوس رک گیا۔ حاضرین حیرت سے طاؤس کی طرف دیکھنے لگے۔  
”ہاں ہاں“ رشید بے صبرا ہو رہا تھا۔ یہ ”کیا بات ہوئی بھلا میں حمید ہوں یا  
اختر۔“

طاوس نے بات شروع کی۔ بولا۔ نوجوان کی بات سن کر میں گھبرا گیا۔ سمجھا، شاید  
اس کا ذہن گذڑ ہے لیکن میں نے اپنے آپ کو قابو میں رکھا۔ پھر نوجوان خود ہی بولا۔  
”آئی ام ناٹ اے منڈل کیس سر۔۔۔ میرا ذہن بالکل ٹھیک ہے۔ ڈاکٹر دراصل مجھے سمجھ  
میں نہیں آ رہا کہ کیسے بات کروں۔“

”یہ بتائیے کہ حمید کون ہے۔ اختر کون ہے۔“ میں نے پوچھا۔  
”میں ہوں۔ میں حمید بھی ہوں، اختر بھی، میرا نام حمید اختر ہے۔“ اس نے  
کہا۔

تو کیا حمید اختر ایک ہی فرد کا نام ہے۔“ میں نے پوچھا۔

جب ”ایک ہی فرد کا۔“ اس نے جواب دیا۔

”پھر آپ نے یہ کیوں پوچھا کہ میں حمید ہوں یا اختر۔“

”میں نے بالکل ٹھیک پوچھا ڈاکٹر! یہی میری پر ابلم کسی کو  
بھی نہیں سمجھا سکتا۔ میں اس امید پر یہاں آیا تھا کہ شاید ہو میو پیتھی میں کوئی ایسی دوا ہو جو  
میری پر ابلم کو حل کر سکے۔ لیکن اس نویوز۔“ وہ جانے کے لئے مڑا۔ ”معاف کیجئے میں  
نے آپ کا وقت ضائع کیا۔“

”ذر اٹھریے تو۔ بیٹھ جائیے“ میں نے انٹھ کر اس کا بازو پکڑ لیا۔

”فائدہ“ وہ بولا۔

”نقسان بھی تو نہیں۔“ میں نے جواب دیا۔

”جب میں اپنی پر ابلم پیش ہی نہیں کر سکتا تو۔“

”گولی ماریے پر ابلم کو۔“ میں نے کہا ”آئیے اکٹھے بیٹھ کر چائے کا پیالہ پیتے  
ہیں۔ دنیا میں سب سے عمدہ دوا اکٹھے بیٹھ کر باتیں کرنا ہے۔“

”لیکن آپ کا وقت“ اس نے کہا۔

”بے فکر رہئے میں بالکل فارغ ہوں۔“ احمد دین! میں نے باواز بلند اپنے ملازم کو پکارا۔ بھی چائے لے آؤ“ اس پر وہ نوجوان رک گیا۔

”بیٹھئے نا“ میں نے نوجوان کو صوف پر بٹھا دیا۔ ”دیکھئے موسم کتنا خوشگوار ہے اور یہاں سے پہاڑوں کا منظر کتنا اچھا لگتا ہے۔“ میں نے اس سے باتیں کرنی شروع کر دیں۔ دیر تک بیٹھے ہم دونوں چائے پیتے رہے۔ اس دوران میں دو ایک مرتبہ اس نے اپنی پر ابلم کی بات شروع کرنے کی پھر سے کوشش کی۔ آخر میں نے اس سے کہا ”حمد صاحب! آپ اپنی پر ابلم پیش نہ کریں بلکہ اپنی آپ بیتی نہیں۔ آپ کی پر ابل آپ ہی آپ باہر نکل آئے گی۔“

بات اس کی سمجھ میں آگئی اور اس نے مجھے اپنی کہانی سنانی شروع کر دی۔ کہنے لگا۔ ”ڈاکٹر صاحب! میرا نام حمید اختر ہے لیکن گھر میں مجھے سب حمید کہتے ہیں۔ ہم شر کے پرانے حصے کوچہ قاضیاں میں رہتے ہیں۔ میرے آباً اجداد نہ جانے کب سے اس محلے میں رہتے ہیں۔ یہ محلہ ایک کوچہ بند محلہ ہے۔ میرا مطلب ہے چاروں طرف سے بند ہے۔ اندر جانے کے لئے ایک بہت بڑی ڈیوڑھی بنی ہوئی ہے۔ جانے آنے کا اور کوئی راستہ نہیں۔ محلے میں صرف قاضی آباد ہیں جو ایک دوسرے کے عزیز یا رشتہ دار ہیں۔“ وہ رک گیا اور کچھ دیر کے توقف کے بعد بولا۔

”آپ چونکہ شر کے جدید حصے میں رہتے ہیں آپ نہیں سمجھ سکیں گے کہ محلے میں رہنے کا مطلب کیا ہے محلے میں ہر شخص ہر دوسرے شخص کو جانتا ہے۔ جو نبی آپ محلے میں داخل ہوتے ہیں، لوگوں کی نظریں آپ پر مرکوز ہو جاتی ہیں۔ بولتا کس طرح ہے سراٹھا کر یا نیوا کے لڑکیوں کی طرف کن نگاہوں سے دیکھتا ہے۔“

ہم لوگ جو پشتوں سے محلے میں رہتے آئے ہیں۔ محلہ ہماری بڑیوں میں رچ بس گیا ہے۔ جو نبی ہم محلے میں داخل ہوتے ہیں آپ آپ انکھیں جھک جاتی ہیں۔ گفتگو میں شوخی ختم ہو جاتی ہے۔ اندر کا غنڈہ پن دھل جاتا ہے۔ لڑکیاں نگاہ میں لڑکیاں نہیں رہتیں۔ بڑوں کے لئے ادب و احترام کا ایک خوب چڑھ جاتا ہے۔

اگرچہ اب محلے میں بڑی تبدیلیاں واقع ہو چکی ہیں۔ بر قعے اتر گئے ہیں۔ لباس بدل گئے ہیں۔ کاریں آگئی ہیں۔ ڈرائیک روم ج گئے ہیں لیکن محلے والوں کا رخ نہیں بدلا۔

اگر بدلا بھی ہے تو یہ تبدیلی باہر تک محدود ہے۔ محلے میں داخل ہوتے ہی کایا پلٹ جاتی ہے۔ کسی مجبوری کی وجہ سے نہیں ویسے ہی بے اختیاری طور پر۔

ہاں میں اس محلے میں پلا ہوں۔ ڈاکٹر صاحب! سمجھے آپ اور مجھے اپنی ماں سے محبت ہے۔ نہیں محبت نہیں عشق ہے عشق۔ میری ماں نے جتنی محبت مجھے دی ہے اس کی مثال مشکل ہی سے ملے گی۔ میں اپنی ماں کے لئے بڑی سے بڑی قربانی دے سکتا ہوں ڈاکٹر!

ماں کا تذکرہ کرتے ہوئے وہ جذباتی ہو گیا۔ طاؤس ایک ساعت کے لئے رک گیا۔ پھر بولا۔

”آپ کا باب“ میں نے اس سے پوچھا۔

”اب تو میرا باب ایک اچھی خاصی نوکری پر ہے۔ پہلے وہ ایک معمولی سے عمدے پر کام کرتے تھے۔ آج کل تو ہمارا گھر ایک اچھا خاص املاں کلاس گھرانا ہے۔ اچھا گزارہ ہو رہا ہے۔ پہلے یہ بات نہ تھی بہت مشکل سے پورا ہوتا تھا۔

پھر ہم پر ایک مصیبت نازل ہو گئی۔ ابا بیمار پڑ گئے۔ وہ ایک عجیب سی بیماری تھی۔ انہیں ریڑھ کی ہڈی میں شدت کا درد اٹھتا تھا۔ ہم نے انہیں ہسپتال میں داخل کرا دیا۔ ہسپتال والوں نے انہیں درد سے بچانے کے لئے نشہ والے نیکے لگانے شروع کر دیئے۔ دو سال بعد وہ صحت مند ہو کر گھر آئے تو ان ملکیوں کے عادی ہو چکے تھے۔ ایڈ کٹ ہونے کی وجہ سے ان کی نوکری چھوٹ گئی۔ بد مزاجی حد سے بڑھ گئی جیسے کہ ہر اس ڈرگ ایڈ کٹ کی ہوتی ہے جس کے پاس نشہ پورا کرنے کے لئے پیئے نہیں ہوتے۔

اف۔ وہ چار سال ہم پر ایک قیامت نوٹ پڑی۔ ہماری ہڈیاں توڑ دیں۔ امی چھوٹی بھن اور میں پس کر رہ گئے۔ ہم تینوں نے مزدوروں کی طرح کام کیا۔ ریڈی میڈ کپڑے سیئے۔ نیچے۔ دیکی نائیوں کو سپالائی کرنے کے لئے فیس کریمیں بنائیں، تھیلے سیئے، سیلوفین کے لفافے بنائے۔ ان دنوں ہمیں کئی کئی روز فاقہ آئے لیکن امی نے ابا کے علاج اور ہماری تعلیم کو ہر قیمت پر جاری رکھا۔ اگر امی نہ ہوتیں تو گھر کے پرخچے اڑ جاتے۔ امی ایک بہت بڑی عورت ہے۔ ڈاکٹر صاحب!! اس نے ہم سب کا حوصلہ بندھائے رکھا۔ ہم میں مصیبتوں سے کی ہمت پیدا کی۔ ابا کی دیوانگی برداشت کی۔ خیر وہ دن بیت گئے۔ ابا کی وہ

عادت چھوٹ گئی اور پھر انہیں پہلے سے بھی بہتر ملازamt مل گئی۔ ایسی کہ ہم خاصے خوش حال ہو گئے ہیں۔

گھر میں مجھے سب حمید کتے ہیں۔ ڈاکٹر صاحب! کبھی کسی نے اختر کہہ کر نہیں بلا�ا محلے میں بھی مجھے سب حمید کے نام سے بلا تے ہیں۔ جب کوئی مجھے حمید کے نام سے بلا تا ہے تو آواز میرے کانوں سے داخل ہو کر گویا سیدھی دل میں پہنچ جاتی ہے اور میرے دل میں گھر اور محلے کی یادیں یوں جھن جھن کرنے لگتی ہیں جیسے ساز کی تاریں۔ گھر سے وابستہ جذبات ابھرتے ہیں۔ ادب، احترام، عجز، خدمت، برداشت ایک مٹھاں سی پیدا ہو جاتی ہے۔ میری گرد़ن جھک جاتی ہے۔ نگاہیں بھیگ جاتی ہیں۔ منہ سے جی ہاں جی ہاں نکلتا ہے۔ ایک عجیب سا سرور، عجیب سا سکون۔ میں بیان نہیں کر سکتا۔ ڈاکٹر صاحب!" نوجوان نے جھر جھری لے کر کہا۔

"میں سمجھتا ہوں آپ کی بات کو" میں نے اسے یقین دلانے کی کوشش کی۔

"اسے صرف وہی سمجھ سکتا ہے۔ جو پشت در پشت سے محلے میں رہتا آیا ہو ڈاکٹر!" نوجوان نے پھر بات شروع کی۔ "جب میں کالج میں داخل ہوا۔ ان دنوں ہماری گھر پیو مصیبت نئی نئی ختم ہوئی تھی۔ محنت مشقت اور غربت کا دور دور ہوا تھا۔ کالج میں میرا جی چاہتا تھا کہ الٹی چھلانگ میں لگاؤں، ہنسوں کھیلوں، قمیقے لگاؤں۔ اس کو چھیڑوں۔ اس سے الجھوں پھرو ہاں محلے کی بندشیں بھی تو نہ تھیں۔ ایک عجیب سی آزادی کا احساس ہوا مجھے۔ مادر پدر آزاد پھریے بھی تھا کہ وہاں مجھے کوئی حمید کے نام سے پکارنے والا نہ تھا۔ پتہ نہیں کیسے وہاں کالج میں بھی مجھے اختر کہہ کر بلا تے تھے۔ شاید اسی وجہ سے میں محسوس کرنے لگا تھا کہ میں ایک نیا نکور نوجوان ہوں جسے حمید سے دور کا تعلق نہیں یعنی یوں سمجھے لیجئے کہ کالج میں میں یوں تھا جیسے بوتل سے انکلا ہوا جن ہو۔

میں نے بال بڑھائے۔ موچھیں لٹکالیں۔ جیکٹ اور جین پن لئے۔ میرا بولنے کا انداز بدل گیا سوچنے کا انداز بدل گیا۔ جیسے کا انداز یوں بدل گیا جیسے کوئی چت سے پٹ ہو جائے۔

ایک ہی سال میں میں کالج کی ہر اکتوبری میں پیش پیش ہو گیا۔ آزادی کے نعرے لگانے میں، پروفیسروں کا مذاق اڑانے میں، گرل سٹوڈنٹس کو چھیڑنے میں، گلیڈ آئی چمکانے

میں، چمکیلی باتیں کر کے اپنی دھاک جمانے میں، سڑائیک کرانے میں، جلسہ جلوس آرگناٹ کرنے میں، ہاتھا پائی کرنے میں، لڑکیوں سے رومان لڑانے میں۔ میں ڈیبٹ کلب کا سیکرٹری بن گیا۔ سپورٹس میں کھلاڑی تونہ بن سکا لیکن پنڈال میں کھڑا ہو کر جس کو چاہتا سپورٹ کر کے ہیرو بنا دیتا۔ جس لڑکی پر توجہ دیتا وہ ابھر کر کالج کی فضاء پر چھا جاتی۔ جس پارٹی کو چاہتا اسے کامیاب بنا دیتا جسے نہ چاہتا اسے یوں توڑ کر رکھ دیتا جیسے ہاتھ کا کھلونا ہو۔

یعنی تین سالوں میں اختر کالج کی آنکھ کا تارا بن گیا۔ سب سے بڑا مبلی بن گیا۔ ڈینڈی بن گیا۔

اب پروفیسر اس سے دبتے ہیں۔ لڑکے اس کے پیچھے چلنے میں فخر محسوس کرتے ہیں۔ لڑکیاں اس سے خائف ہیں۔ ساتھ ہی اس کی طرف کھینچی چلی آتی ہیں۔ بولتے بولتے نوجوان رک گیا۔

”اور۔ حمید؟“ میں نے اس سے پوچھا۔

”حمید!“ وہ مسکرا یا۔ حمید اپنی جگہ جوں کا توں قائم ہے۔ جب بھی اختر محلے میں داخل ہوتا ہے تو اس کی کایا پلٹ ہو جاتی ہے۔ اوپر سے اختر کا چھلکا اتر جاتا ہے اور نیچے سے حمید نکل آتا ہے۔ گردن جھک جاتی ہے۔ تنے ہوئے سینے میں لچک پیدا ہو جاتی ہے۔ نگاہوں میں ادب اور لحاظ کا لگاؤ ابھر آتا ہے لڑکی کو دیکھ کر وہ مہتابی نہیں چھوٹتی جس سے کالج کی فضاتارے تارے ہوئی ہے۔ الثالث کیاں ماں بہنوں کا روپ دھار لیتی ہیں۔ بڑے بوڑھوں کے لئے وہ تحقیر نہیں رہتی بلکہ اس کی جگہ احترام اور ادب کا جذبہ ابھرتا ہے اور جب وہ گھر میں داخل ہوتا ہے تو ماں یوں نظر آتی ہے جیسے دیوی ہو اور اس کا جی چاہتا ہے کہ ساری دنیا کو اٹھا کر دیوی کے قدموں کی بھینٹ کر دے۔ نوجوان خاموش ہو گیا۔ اس کی آنکھوں سے پیار بھری پھوار نکل رہی تھی۔

دیر تک کرے میں خاموش طاری رہی۔ آخر میں نے اپنے آپ کو سنبھالا۔ طاؤس نے کما اور بن سوچے سمجھے ایک ایسا سوال کر دیا میں خود حیران رہ گیا۔ میں نے کہا آپ کو کیا یہ احساس شروع سے ہی تھا کہ حمید اور اختر دو مختلف افراد ہیں یا۔۔۔

”نہیں۔ نہیں!“ نوجوان نے بڑی شدت سے نفی میں سر ہلا یا۔ ”مجھے اس کا

قطعی احساس نہیں تھا۔ اگر کل وہ واقعہ نہ ہوتا تو شاید میں بے خبری ہی میں رہتا۔ ”

”کل دوپر کے وقت کالج کے کھلے میدان میں ہم ایک بڑے فناشن کا انتظام کر رہے تھے۔ اختراس فناشن کا ناظم بھی تھا اور روح رواں بھی اس وقت وہ لڑکوں کو ہدایات دے رہا تھا کہ ہمارے محلے کا چچا غفوراً وہاں آگیا اس نے باواز بلند آوازیں دینی شروع کر دیں۔ حمید حمید، اختر نے وہ آواز سنی بھی لیکن اس وقت اس کے لئے حمید کا کوئی مفہوم نہ تھا۔ پتہ نہیں حمید کون تھا۔

پھر لڑکوں نے شور مچا دیا ”بھئی اختر یہ صاحب کسی حمید کو پوچھ رہے ہیں۔ ”

”یہی تو اپنا حمید ہے“ چاچانے میری طرف اشارہ کر کے کہا۔

دفعتاً میں نے مژ کر دیکھا۔ سامنے چچا غفوراً کھڑا تھا۔ اسے دیکھ کر اختر کا ذہن گذٹھ ہو گیا۔ شاید دھکا لگا۔ جب چچا نے بتایا کہ ماں بیمار ہے تو اختر کی نگاہ میں وہ میدان، وہ کالج اور وہ لڑکے سب دھندا گئے۔ ایک خلانے اسے چاروں طرف سے گھیر لیا۔ پھر حمید جاگ اٹھا۔ یوں جیسے بٹن دبانے سے بتی جل اٹھتی ہے۔ ”

نوجوان خاموش ہو گیا۔ کافی دیر خاموش رہا۔ پھر گویا اپنے آپ سے کہنے لگا۔ آج سارا دن میرے ذہن میں یہی سوال گھومتا رہا کہ میں کون ہوں اختر یا حمید پھر میری ہو میوپیٹھک کتابوں کی طرف دیکھ کر بولا۔ ”میری ماں ہو میوپیٹھی کی بڑی قائل ہے۔ یہاں سے گزر رہا تھا کہ آپ کا بورڈ دیکھ کر خیال آیا۔ کیوں نہ آپ سے پوچھوں کیا آپ کے ہاں کوئی ایسی دوا ہے جو میری اصلیت کو ظاہر کر دے۔ سامنے لے آئے تاکہ پتہ چلے کہ مجھے حمید بن کر زندگی گزارنی ہے یا اختر بن کر۔ یہ میری پر ابلم ہے ڈاکٹر صاحب! کیا آپ میری مدد کر سکتے ہیں۔ ”

نوجوان نے جلتی نگاہوں سے میری طرف دیکھا۔ طاؤس رک گیا اور ارد گرد کا جائزہ لینے لگا۔

اسلم چھت کی طرف گھور رہا تھا۔ حامد ہاتھوں کے پیالے میں ٹھوڑی ٹیکے بیٹھا سوچ رہا تھا۔

عظمیم بظاہر پھٹی پھٹی آنکھوں سے طاؤس کی طرف دیکھ رہا تھا لیکن اس کی نگاہیں نہ جانے کن خلاوں میں بھٹک رہی تھیں۔ رشید منہ میں پنسل ڈالے بیٹھا تھا۔

”بڑا دلچسپ کیس ہے۔“ اسلم نے چھائی ہوئی خاموش کو توڑتے ہوئے کہا۔

”اے سپٹ پرنسپلیٹی تو نہیں کہہ سکتے۔ عظیم بولاڈول پرنسپلیٹی بھی نہیں۔“

”کیا یہ صرف حمید اختر کا خصوصی کیس ہے یا ہر ماڈرن نوجوان کا جیٹ کا جو پشتوں سے محلے میں رہتا آیا ہے۔“ حامد نے پوچھا۔

”کچھ نہیں کہا جاسکتا۔“ طاؤس نے جواب دیا۔

”چھوڑو یار ان باتوں کو“ رشید بولا۔ ”یہ بتاؤ کہ تم نے حمید اختر کو کیا جواب دیا؟“

”وہی جو معانج دیا کرتے ہیں“ طاؤس نے جواب دیا۔ ”میں نے کہا میں آپ کا کیس سٹڈی کروں گا۔ مجھے چار ایک دن کی مہلت دیجئے۔“ اس پر نوجوان انٹھ بیٹھا۔ میں پھر آؤں گا۔ شاید اتوار کے دن۔ امید تو ہے۔ اب مجھے اجازت دیجئے۔“ یہ کہہ کر اس نے مجھے سے ہاتھ ملایا اور رخصت ہو گیا۔

”کیا وہ اگلی اتوار کو آیا۔“ رشید نے پوچھا۔

طاؤس نے نفی میں سرہلا دیا۔

”یعنی بات ختم ہو گئی۔“

”نہیں“ طاؤس بولا۔ بلکہ بات شروع ہو گئی۔“

”کیا مطلب“ عظیم نے پوچھا۔

”میرے دل میں ایک سوال کھڑا ہو گیا۔“ طاؤس بولا کہ ”اگر اس کیس کو ہومیوپیٹھی نہیں حل کر سکتی تو ہومیوپیٹھی کے قیام کا کوئی جواز نہیں۔“

”بالکل۔“ اسلم بولا۔ ”ایسے کیس کو صرف ہومیوپیٹھی ہی حل کر سکتی

ہے۔“

”اگر ہومیوپیٹھی سپر سٹڈ سلف کو باہر نہیں لا سکتی تو یہ ہمارا قصور ہے، سسٹم کا نہیں۔“ طاؤس نے کہا۔ ”اگر ہومیوپیٹھی ہپو کریسی کی عادت کو توڑ نہیں سکتی تو یہ ایک افسوسناک بات ہے۔ قصور ہمارا ہے کہ ہم نے ہومیوپیٹھی کو اس زاویے سے دیکھنے کی کوشش نہیں کہ۔ حالانکہ میریا میڈیکا میں زیادہ تر سینئر ایسے درج ہیں جو جسم نہیں بلکہ شخصیت کی حد میں آتے ہیں“ طاؤس جوش میں آگیا۔

”وہ توبہ ٹھیک ہے“ - حامد نے کہا۔ ”لیکن ہمیں یہ بتائیے کہ کیا میریض پھر کبھی آپ سے ملا۔“

”ہاں ملا۔“ طاؤس نے بات شروع کی۔ ”مگر اتفاقاً، تقریباً چھ مینے بعد۔ اس روز میں اتفاقاً میونپل پارک میں جا نکلا تھا۔ وہاں گھومتے پھرتے دفعتاً میں نے دیکھا کہ وہ اکیلا ایک پنج پر بیٹھا گری سوچ میں کھویا ہوا ہے۔“

”ہیلو!“ میں نے کہا۔ وہ مجھے دیکھ کر چونکا۔ ”شاید آپ کو یاد نہ رہا ہو۔ میں طاؤس ہو میو پیچہ ہوں۔“

”اوہ“ وہ اٹھ بیٹھا۔

”کہئے۔ آپ وعدہ کے مطابق تشریف نہ لائے“ میں نے پوچھا۔

”امی کی بیماری کی وجہ سے میں سب کچھ بھول گیا۔ ڈاکٹر“ وہ بولا۔

”اب کیا حال ہے ان کا“ میں نے پوچھا۔

”ٹھیک ہو گئیں ہیں لیکن ڈاکٹر میں ایک نئی مصیبت میں گرفتار ہو گیا ہوں۔“ اس نے آہ بھر کر کہا۔

”کیا ہوا“ میں نے یوچھا۔

”مجھے کانج کی ایک لڑکی سے محبت ہو گئی ہے ڈاکٹر“ اس نے جواب دیا۔

آپ کا مطلب اختر کو محبت ہو گئی ہے یا حمید کو۔ ”

”ہاں اختر کو“ وہ بننے لگا۔

”لیکن اختر اور محبت بے جوڑ بات ہے“

”ہاں ہاں“ وہ چلایا۔ ”آخر تو خود ایک بگڑا ہوا محبوب ہے۔ اسے محبت نہیں ہو سکتی تھی لیکن ہو گئی۔ ڈاکٹر۔ ہو گئی۔ پتہ نہیں کیسے پہلے تو آخر یہ سمجھتا رہا کہ محض دل لگی ہے، اپنے آپ کو دھوکا دیتا رہا۔ بہلاتا رہا۔ پھر—

"لیکن وہ لڑکی کون ہے" میں نے اس کی بات کاٹ کر پوچھا۔

کرنے لگا۔ ”تھرڈ ایر کی لڑکی ہے۔ اس کا نام سنبل ہے۔ یہ بڑی عجیب و غریب لڑکی ہے ڈاکٹر! بڑی عجیب و غریب! جب وہ نئی نئی کالج میں داخل ہوئی تھی تو سب نے سمجھا تھا کہ وہ بہت ہی معصوم ہے۔ بات بات پر شرم اجاتی تھی۔ اس کی شرم اہم بہت ہی جاذب نظر

تھی۔ وہ ایک چھوٹی سی پتلی دبی، سمارٹ لڑکی ہے تیز، بہت تیز۔ گندمی رنگ، خدو حال  
تیکھے، سوئی کی طرح چھے جانے والی لڑکی ہے وہ۔ ”

”خیر صاحب“ نوجوان نے پھربات جاری کی۔ چند ”ہی ممینوں میں سنبل نے پر  
پڑے نکال لئے اور لڑکوں کو پتہ چل گیا کہ وہ لجاتی شرماتی نہیں بلکہ شرماہٹ کو استعمال کرتی  
ہے اور ڈاکٹر! اسے شرماہٹ کو استعمال کرنا آتا ہے۔ لجا لجا کر توجہ جذب کرتی ہے ایسے کہ  
میک اپ کیا کرے گا۔ جب شرماتی ہے، اس وقت اس کی پلکیں اڑتی تیتری کے پروں کی  
طرح پنکھی جھلتی ہیں، گال سرخ ہو جاتے ہیں، آنکھیں غروب ہو کر طلوع ہوتی ہیں پھر  
غروب ہو جاتی ہیں۔ باقی لڑکیوں کا انداز تودھو یادھایا ہوتا ہے۔ میٹر آف فیکٹ قسم کا چونکہ  
وہ رومانتک انداز کو رجعت پسندی کا نشان سمجھتی ہیں اور شرمانے کو نفرت کی آنکھ سے دیکھتی  
ہیں۔ اسی وجہ سے سنبل کی اپیل انوکھی تھی۔ بھی اس کی طرف متوجہ ہو گئے۔ پھر پتہ چلا کہ  
سنبل بڑی حرام زادی ہے۔ وہ لڑکوں سے کھیلتی ہے۔ کھینے کا گر جانتی ہے۔ آج آپ کی  
طرف متوجہ ہوئی۔ شرما شرما کر آپ کا براحال کر دیا۔ کل آپ کو یوں نظر انداز کر دیا جیسے  
جانتی ہی نہ ہو۔

اس کا انداز کچھ ایسا ہے ڈاکٹر کہ جس کی طرف متوجہ ہو جائے وہ سمجھنے لگتا کہ میرے  
قابو میں ہے۔ قابو میں لانے کی کوشش کرو تو یوں انگلیوں سے پھسل جاتی ہے جیسے جیتی مچھلی  
ہو۔ ایک نگاہ ڈالنے تو اتنی قریب آ جاتی ہے کہ بس ہاتھ بڑھانے کی بات معلوم پڑتی ہے۔  
دوسری نگاہ ڈالتی ہے تو کوسوں دور چلی جاتی ہے۔ بڑی چالاک ہے۔ وہ ڈاکٹر! لیکن ہے  
جادو گرنی۔ ”نوجوان بننے لگا۔

اس وقت اس کی آنکھوں سے پھوار سی نکل رہی تھی۔ یوں جیسے بیموجیاں چل  
رہی ہوں۔ ایک ساعت کے لئے وہ رکھا پھراز خود بات شروع کر دی۔

قصہ مختصر یہ کہ چھ سات مینے میں سنبل نے سب لڑکوں کو گھاٹل کر کے رکھ دیا لیکن  
کسی کے ہاتھ نہ آئی۔ اس پر اختر کی انا جاگی۔ وہ سنبل کے قریب گیا۔ اسے جیتنے کے لئے  
نہیں بلکہ قابو میں لا کر دکھانے کے لئے۔ خیر دو چار روز تو سنبل نے وہ وہ نگاہ ڈالی کہ اختر  
پکھل کر رہ گیا۔ چھینٹے اڑنے لگے۔ پھر سنبل پیچھے ہٹ گئی اور اس نے ”ذراء ہٹ کر چھلکو  
مسٹر“ کا اندازہ اپنالیا۔ بس کیا بتاؤں ڈاکٹر! اختر اور سنبل میں بڑی لڑائی ہوئی۔ گھسان کا

رن پڑا۔ اختربری طرح گھائی ہوا۔ اپاچ بن کر رہ گیا۔ ”  
میں نے اس کی بات کو ٹوک کر کما۔ آپ تو کہتے ہیں وہ بڑی مکار ہے، چالاک ہے،  
حرام زادی ہے۔ پھر آپ کو اس سے محبت کیسے ہو گئی؟“

”اسی لئے ہوئی ڈاکٹر! وہ مکار ہے۔ چالاک ہے۔ حرام زادی ہے۔ اگر وہ  
سیدھی سادی معصوم لڑکی ہوتی تو میں اس سے کھیلتا اور پھر یوں پھینک دیتا۔ جیسے کھلونا  
ہو۔“

”اوہ یہ بات ہے!“ میں نے مسکرا کر کما۔ ”اچھا تو کیا آپ نے اظہار محبت  
کیا؟“

”پیشتر اس کے کہ اظہار کرتا“ نوجوان نے جواب دیا۔ ”ایک مشکل پڑ گئی۔  
ویسے اظہار کرنے کی ضرورت ہی کیا تھی۔ اسے سب پتہ تھا۔ وہ جانتی تھی کہ میری کیا  
کیفیت ہے۔ اور یہ بھی کہ میں نے واپسی کی سب کشیاں اپنے ہاتھوں سے جلا دی ہیں۔“  
وہ رک گیا۔

”ہاں تو وہ مشکل کیا تھی؟“ میں نے پوچھا۔

”ایک دن امی نے مجھے بلا یا۔ کہنے لگی ”حمدید تو نوشابہ کو جانتا ہی ہے“  
نوشابہ امی کی واحد سیلی تھی جس زمانے میں ہم پر مصیبت پڑی تھی۔ اس بھری دنیا  
میں نوشابہ ہماری واحد ہمدرد تھی۔ اس نے ہم پر بڑے احسان کئے تھے۔ میں ان احسانات  
کو اچھی طرح جانتا تھا۔

”ہاں امی۔ میں نوشابہ کو اچھی طرح جانتا ہوں“۔ میں نے امی سے کہا۔ امی  
بولی۔ ”نشابہ کے میاں فوت ہو چکے ہیں۔ اس کی اکلوتی بچی صفیہ اب جوان ہے۔ کانج  
میں پڑھتی ہے۔ خوش شکل ہے۔ سمارٹ ہے۔ ماڈرن بھی ہے لیکن سگھڑاتی، اتنی سلیقے  
والی، اتنی خدمت گذار کہ یوں لگتا ہے جیسے اس زمانے کی ہوا بھی نہیں لگی۔ میں چاہتی  
ہوں بیٹھ کر اسے بہو بنائیں۔ اسے تو تو گھبرا گیا۔ امی نے غالباً  
میری حالت بھانپ کر کما۔ نہیں نہیں۔ کوئی زبردستی نہیں۔ اگر تیراجی نہیں چاہتا تو نہ سی  
۔۔۔ یہ تو میری آرزو ہے۔ اگر تو مان جائے تو میری زندگی سیہل ہو جائے گی۔ سوچ لے۔  
کوئی جلدی نہیں۔ سوچ کر مجھے بتاریں۔“

”پھر آپ نے کیا فیصلہ کیا۔“ میں نے پوچھا۔

”فیصلہ“ نوجوان ہنسنے لگا۔ اس کی نہیں ٹوٹ کی آواز تھی۔ جس وقت سے امی نے شادی کی بات کی ہے، سنبل کے لئے میرا جذبہ یوں ابھر آیا ہے جیسے دودھ کی کڑا، ہی پر ملائی آ جاتی ہے۔ اب مجھے پتہ چلا کہ سنبل سے مجھے لگاؤ، ہی نہیں عشق ہے، عشق ہے۔ اس کے بغیر زندگی بے مصرف نظر آتی ہے۔ ڈاکٹر صاحب! میں پھانسی پر لٹکا ہوا ہوں۔ پہلے میرا خیال تھا کہ امی کی خواہش پر میں اپنی ہر خواہش قربان کر سکتا ہوں لیکن اب۔۔۔“ نوجوان نے بے بسی سے دونوں ہاتھ اٹھائے اور پھر چپ ہو گیا۔

طاوس نے چاروں طرف دیکھا۔

”کتنی انوکھی بات ہے“ رشید بولا۔

”انوکھی تو نہیں“ اسلم نے کہا۔ ”عام سی بات ہے۔ ایسے واقعات روز ہوتے ہیں۔“

”ہاں تو پھر نوجوان نے کیا فیصلہ کیا؟“ عظیم نے پوچھا۔

”ہماری وہ مختصر سی ملاقات تھی۔“ طاؤس نے بات جاری کرتے ہوئے کہا۔ ہم دونوں نچ پر بیٹھے تقریباً ایک گھنٹہ باتیں کرتے رہے تھے۔ وہ سخت کش مکش میں بتلا تھا۔ ابھی وہ کوئی فیصلہ نہ کر پایا تھا۔ اس کے ذہنی کرب کو محسوس کر کے میں سخت گھبرا گیا اور اسے چھوڑ کر چلا آیا۔“

”ہاں!“ اسلم بولا۔ ”ذہنی کرب متعدد ہوتا ہے“

”اس کے بعد وہ نوجوان آپ سے ملا کیا؟“ حامد نے پوچھا

”ہاں چھ مہینے بعد“ طاؤس نے جواب دیا۔

”تو کیا اس نے آپ کو بتایا؟“ رشید نے بے تابی سے پوچھا۔

”ہاں!“ طاؤس نے پھر سے بات شروع کی۔ ”اس روز میں سینما کا پیش شو دیکھنے گیا تھا۔ بڑی آوٹ شینڈنگ پکچر لگی تھی۔“

ہال میں میں خاصہ لیٹ پہنچا۔ سیٹ پر بیٹھ کر میں نے گرد و پیش کا جائزہ لیا۔ کیا دیکھتا ہوں کہ حمید اختر مجھ سے اگلی رو میں بیٹھا ہے اس کے ساتھ ایک لڑکی ہے۔ صاف ظاہر تھا کہ وہ نہیں بیایی ہوئی دلمن ہے۔ یعنی اس کی شادی ہو چکی تھی۔ میرے دل میں کھتر پہنچا۔

ہونے لگی کہ وہ لڑکی کون ہے۔ سنبل ہے یا صفیہ۔ کچی بات یہ ہے کہ فلم پر میری توجہ نہ جمی۔ بس یہی سوچتا رہا۔

پھر جب انٹروں ہوا اور حمید اختر باہر نکلا تو میں بھی پچھے پچھے باہر نکل گیا۔ اس نے جلد ہی مجھے دیکھ لیا۔ ”ہیلو ڈاکٹر“ وہ چلا یا۔

”کہنے“ میں نے انجمن ہو کر پوچھا۔ آپ نے کوئی فیصلہ کیا؟۔“

”میری تو شادی بھی ہو گئی ڈاکٹر صاحب“ وہ چلا یا۔

”سنبل سے یا صفیہ سے“ میں نے پوچھا۔ ”مجھے ساری بات سنائیے۔“

اس نے ایک بھرپور قمیقہ لگایا۔ بولا ”ڈاکٹر صاحب امی کی خواہش کو رد کرنا میرے لئے ممکن نہ تھا۔ میں نے دل پر پھر رکھ لیا اور امی سے کہہ دیا۔ امی میں وہاں بیاہ کروں گا جماں آپ چاہتی ہیں۔ بس یہی میرا فیصلہ ہے۔“

پھر کیا تھا ڈاکٹر! امی نے جھٹ ملنگی پٹ بیاہ والی بات کی۔ اور اس طرح صفیہ سے میری شادی ہو گئی۔ پھر ساگ کی رات جب میں نے صفیہ کا گھونکھٹ اٹھایا تو کیا دیکھتا ہوں کہ میرے سامنے سنبل بیٹھی ہوئی ہے۔“

”ارے“ میرے منہ سے چیخ سی نکلی۔ طاؤس رک گیا۔

بھی اوگ حیرت سے طاؤس کی طرف دیکھ رہے تھے۔

”صفیہ۔ سنبل نکلی۔ مطلب کیا ہوا۔“ رشید چلا یا۔

”مجھے تو ساری بات ہی گپ نظر آتی ہے۔“ اسلام نے کہا

”آپ نے حمید اختر سے نیس پوچھا کہ اس کا مطلب کیا ہوا۔“ عظیم بولا۔

”ہاں پوچھا تھا“ طاؤس نے کہا۔

”تو پھر کیا بتایا اس نے“ رشید نے پوچھا۔

پوچھا تو حمید اختر نے کہا۔ ”ڈاکٹر صاحب وہ ہی میری طرح حمید اختر تھی۔“

”کیا مطلب؟“ میں نے پوچھا۔

”وہ صفیہ سنبل تھی۔“

## خوش وقتی

انگوری کا لوک میلہ کو رکنے کو میرا جی نہیں چاہتا تھا۔ طبیعت بے زار تھی۔ گھر میں یوں پڑا تھا۔ جیسے دھوپ میں ساحل پر مگر مجھ پڑے رہتے ہیں۔ کام کرنے کو جی نہیں چاہتا تھا۔ گھر میں ویرانی پھیلی ہوئی تھی۔ بیگم نداراض ہو کر میکے چلی گئی تھی۔ بیگم بڑی خوبیوں کی ملک تھی۔ جاذب نظر تھی۔ تعلیم یافتہ تھی۔ سو شل تھی۔ اپنے انداز اور گفتگو سے دوسرے کو مسحور کر لیتی۔ اور پھر اس کا تماشہ کرتی۔

ہم دونوں میں صرف ایک فرق تھا۔ میں گھر بیٹھو تھا، وہ میلہ لگانی اور میلہ گھونمنی تھی۔ گھر میں اس کا دم گھٹتا تھا۔ چلو باہر چلیں۔ آج ہوٹل میں کھائیں۔ کیوں ناپک انک ہو جائے۔ ذرا آونگ کر لیں۔ فنکشن میں تو جانا ہی ہو گا۔

میں نے اس کا ساتھ دینے کی بڑی کوشش کی۔ اس کے ساتھ ساتھ خود کو گھینٹتا رہا۔ لیکن کب تک۔ آخر تھک کر بینہ گیا پھر ہمارے جھگڑے شروع ہو گئے۔ اسے میرا ساتھ دینے کا کبھی خیال ہی نہ آیا تھا۔ ازل سے وہ میری ساتھی نہ تھی۔ جگت ساتھی تھی۔ اس نے اس حقیقت کو جان لیا تھا۔ جاتے ہوئے اس نے مجھ سے کہا تھا۔ برنی! کیا زندگی بھر مجھے ایک لاش کو اٹھائے رکھنا ہو گا؟ نہیں۔ مجھ سے نہ ہو سکے گا گذ بائی۔

تیسرا بار فون کی گھنٹی بجی تو میں جان گیا کہ خود ایڈیٹر ہو گا۔ چونکا اٹھایا تو واقعی میں ایڈیٹر تھا۔ کہنے لگا ”دیکھو! برنی! لوک میلہ تمہارے سوا اور کوئی کو رکنے نہیں کرے گا۔“ جواب میں کچھ کہنا بے کار تھا۔

میں نے اسی لاش کو گھینٹا اور اپنے سینہ بہنڈ موڑ سائکل کو صاف کرنے لگا۔ بیچارا گھسا پشا سائکل تھا۔ پتہ نہیں انگوری تک ساتھ دے گا یا نہیں۔

وہی بات ہوئی جس کا مجھے ڈر تھا۔ ڈوے ہوم کے سامنے بریک جام ہو گئی۔ ہوٹل سے پوچھا۔ ”کوئی مستری ملے گا؟“

ریسپشن نے کہا۔ ”ساری سر! مستری چھٹی پر گیا ہوا ہے۔“

شام اپنے بال کھول رہی تھی اندر گاڑھا ہوتا جا رہا تھا مجبوراً مجھے رات  
کائیں کے لئے مدد میں شرنا پڑا۔

”سنگل روم“؟ میں نے رسپشن سے پوچھا۔

”ساری سر صرف ایک ڈبل روم خالی ہے“  
میں سوچ میں پڑ گیا۔ ٹھہرنا تو پڑے گا، یہ مجبوری ہے۔

”میں کمرے کو دیکھ سکتا ہوں کیا“؟ میں نے پوچھا

”سر ٹھنڈی سر“

کمرا دیکھ کر میں خوش ہو گیا۔ صاف تھرا۔ ضروریات سے لیس اور دوسرے  
کمروں سے ہٹ کر الگ۔

”ٹھیک ہے“۔ میں نے بیرے سے کہا ”اوکے“۔

”سر آپ اسے ڈبل کرنا پسند کریں گے“؟ بیرے نے زیر لبی میں کہا۔

”ڈبل کرنا“۔ بات سمجھ میں نہ آئی۔

”ڈبل بیڈ جو ہے یہ کمرا“۔ وہ مسکرا یا۔

”اوہ\_\_\_ بات سمجھ میں آگئی“۔

”اس کا بھی انتظام ہے کیا“ میں نے شرارت کہا۔

”اے کلاس سر“ وہ بولا۔

مجھے شرارت سوجھی۔ ”ایک شرط پر“

”جی سر“

”پسند نہ آئی تو واپس“

”اوکے سر“ بیرا چلا گیا۔

میں نے سوٹ اتارا۔ رات کے کپڑے پہنے، منہ ہاتھ دھویا اور لیٹ گیا۔

رات کے دس بجے کے قریب دروازے پر ناک ہوا۔ ”کم ان“ میں نے  
کہا۔

دروازہ کھلا۔ بیرے کے ساتھ وہ اندر داخل ہو گئی۔

”تشریف رکھئے“ میں نے کرسی کی طرف اشارہ کیا۔

وہ آرام کر سی پر بیٹھ گئی۔

”دیکھو بیرا“ میں نے کہا ”بाहر دروازے پر انتظار کرو“ لیں سر کہہ کر بیرا چلا گیا

میں نے خاتون کا جائزہ لیا۔ میک اپ بہت ہلا تھا۔ بناوت سجاوٹ نہیں تھی۔ لباس لاڈنہ تھا۔ عمر تھیں کے لگ بھگ ہو گی۔ کال گرل والی کوئی بات نہ تھی۔ انداز سوبر تھا۔ ”ذرا میری طرف دیکھئے“ میں نے خاتون سے کہا۔

اس نے گردن اٹھائی پھر اسے گھمانے لگی جیسے ماذل گرل ہر زاویے سے خود کو دکھاتی ہے۔ پھر وہ اٹھ بیٹھی۔ ”آپ جسم دیکھنا پسند کریں گے سر“ یہ کہہ کر وہ جسم کے زاویے دکھانے لگی۔ پھر میری طرف دیکھ کر طڑا بولی۔ ”او کے سر“؟۔ اس کی آنکھوں میں ٹین انج قسم کی چمک لہرائی۔ ایک پہنچوڑی سی چل گئی۔

”بیرا“۔ میں نے آواز دی۔ وہ اندر داخل ہوا۔ ”او کے بیرا“ میں نے کہا۔ ”تحقیق یو سر“ وہ بولا۔

”بیرا“ خاتون نے اسے آواز دی۔

”لیں میدم“

”دروازے کے باہر انتظار کرو۔“ وہ بولی

ارے یہ بیرے کو کیوں روک رہی ہے۔ میں نے سوچا۔ ”میری طرف دیکھئے پلیز“۔ وہ مجھ سے مخاطب ہوئی۔

وہ میرا جائزہ لینے لگی۔ ”اف یو ڈونٹ ملنڈ سر ذرا کھڑے ہو جائے“۔ میری توپیں کر رہی ہے یہ عورت۔ مجھے غصہ آگیا۔ ”آپ کا مطلب کیا ہے میدم“۔ میں نے پوچھا۔

اس نے میری بات کو نظر انداز کر دیا۔ پھر باؤاز بلند بولی۔ ”بیرا۔ ریسپشن سے بواو۔ آئی ایم ناٹ انگیجڈ“۔ یہ کہہ کر وہ اٹھ کھڑی ہوئی۔ ”ساری سر“ وہ بولی۔ ”دش یونیپی ڈریم گڈ ناٹ“۔

”ذرار کئے“۔ میں چلایا۔ ”یہ کیا ہو رہا ہے۔ مجھے سمجھ میں نہیں آ رہا“ ”سپل میٹر“ وہ بولی۔ ”مجھے کشمپر پسند نہیں ہے“

”لیکن بک تو میں نے کیا ہے آپ کو۔ آپ تو کال گرل ہیں“۔ میں نے غصے سے کہا۔

”غصے میں نہ آنا پلیز“ وہ بولی۔ ”مرد ریجیکٹ کرنے کا عادی ہے“۔ ”ریجیکٹ ہونے کو بروادشت کرنا بھی سمجھتے“۔ ”بے شک میں کال گرل ہوں“۔ لیکن ہوٹل والوں سے میرا معاملہ ہے کہ اگر کلائنٹ پسند نہ آئے تو مجھے ریجیکٹ کرنے کا اختیار ہو گا“۔ وہ پھر انھوں کر کھڑی ہو گئی۔ میں نے پنگ سے چھلانگ لگائی اور دروازہ بلاک کر کے کھڑا ہو گیا۔

”معاف کیجئے گا محترمہ بے شک آپ مجھے ریجیکٹ کیجئے لیکن میرے ساتھ دو ایک منت بیٹھئے تو۔ پلیز“ وہ مسکرائی اور پھر بینھ گئی۔

”مجھے بتائیے تو میں کس لحاظ سے آپ کو ناپسند ہوں“؟ ”دیکھئے صاحب“ وہ بولی۔ ”پسند اور ناپسند کے پیچھے کوئی وجہ نہیں ہوتی۔ دلیل نہیں ہوتی۔ بس آپ مجھے پسند نہیں ہیں“۔

”آخر تھوڑا سا آتا پتا تو بتائیے“۔ میں نے منت کی۔

”شاید اس لئے کہ آپ کی چند باتیں میرے خاوند سے ملتی جلتی ہیں“

”آپ شادی شدہ ہیں کیا“؟ میں نے پوچھا۔

”تھی“۔ وہ بولی۔ ”پھر علیحدگی ہو گئی“

”آپ کا نام پوچھنے کی اجازت ہے کیا“؟

”خوش وقتی“۔ وہ بولی۔

”کیا کیا کیا۔ عجب نام رکھا ہے آپ کے والدین نے“۔

والدین نے نہیں رکھا“۔ وہ بولی۔

”تو پھر“

”آپ نے رکھا ہے“؟

”میں نے“

”ہا۔ آپ کے بھائی بندوں نے۔ آپ کی قوم نے“

”آپ نے یہ نام منظور کر لیا ہے کیا؟“  
 ”مجبوری۔ کرنا پڑا۔ مرد کی نگاہ میں عورت خوش وقت سے زیادہ حیثیت نہیں رکھتی۔ سب عورتیں اس حقیقت کو جانتی ہیں لیکن جاننا چاہتی نہیں۔ تکلیف دہ بات ہے نا اس لئے اب مجھے اجازت دیجئے۔“

”پلیز کچھ دیر اور بیٹھئے۔ بے شک آپ انگیزوں نہیں ہیں۔ ملاقاتی کی حیثیت سے بیٹھئے۔ کافی کا ایک گرم پیالہ۔ نہ نہ کہجئے، پلیز میرا جی چاہتا ہے کہ آپ سے باتیں کروں۔ صرف باتیں، سپل ٹاک،“  
 ”ہاں“

وہ بولی۔ مرد ہمیشہ باتوں سے بات شروع کرتا ہے۔

”سپل ٹاک۔ نہیں نہیں“ - میں چلا یا

”اور عورت اس کے نہیں نہیں کوچ مان لیتی ہے“ - وہ بولی۔ بے اختیار میری ہنسی نکل گئی۔

”دیکھئے میڈم! میرا نام حسن برلنی ہے۔ صحافی ہوں۔ انگوری میں جواک میلہ ہو رہا ہے، اسے کور کرنے جا رہا تھا۔ یہاں پہنچا تو بریک جام ہو گئی اور مجھے یہاں رکنا پڑا۔ میں کال گرل بک کرنے کا عادی نہیں ہوں۔ نہ ہی افروڈ کر سکتا ہوں۔ پتہ نہیں بیرے نے کیسے مجھے چانس لیا۔ مجھے کیا پتہ تھا کہ قدرت نے یہاں میرے لئے ایک ہیڈلائنس سوری کا اہتمام کر رکھا ہے۔“

”میں نے کمرے میں داخل ہوتے ہی جان لیا تھا کہ آپ کال گرل تھیں نہیں ہیں“ - اس نے جواب دیا۔

”کیا اسی وجہ سے مجھے ریجکٹ کیا گیا ہے؟“ -

”سارے مرد اس خوش فہمی میں بتلا ہیں کہ عورت محض ایک جسم ہے کو ملاپ کا طالب ہے۔“

عین اس وقت بیرا کافی لے آیا۔  
 کافی پیتے ہوئے میں نے بڑی منتوں سے اسے خوش وقت کی کہانی سنانے پر رضا مند کر لیا۔

کرنے لگی، یہ کہانی ایک عام سی کہانی ہے۔ جو گھر گھر بیتی جا رہی ہے۔ سارا تصور تعلیم کا ہے۔ اگر وہ مجھے کالج نہ سمجھتے تو میں سکھی رہتی۔ خوش وقتی بن کر زندگی گزارنے کو اپنی تذلیل نہ سمجھتی۔ جب میں کالج میں داخل ہوئی۔ تو وہ رضی بن گئی۔ کالج میں آزادی ہی آزادی تھی۔ گھر میں پابندی ہی پابندی۔ کالج میں ہو کیسے ز تھا گھر میں جی ہاں۔ ہاں جی۔

”پھر میری شادی ہو گئی“

”مرضی کی شادی یا۔۔۔“ میں نے پوچھا۔

”ہونے والا میاں مجھے دکھا دیا گیا تھا۔ وہ بڑی خوبیوں کا مالک تھا۔ جاذب نظر تھا۔ خوبصورت تھا۔ شریف آدمی تھا۔“

”کیسے پتا چلا کہ شریف ہے“ میں نے پوچھا۔

”اس کی آنکھ میں چھیڑ نہیں تھی۔ وہ اکاؤٹس میں تھا۔ سی اے۔ اچھے عمدے پر فائز تھا۔ معقول تخلواہ تھی۔“

اس نے کافی کی دو چسکیاں لیں پھر کرنے لگی۔ ”ان دنوں مجھے علم نہ تھا کہ اکاؤٹ میں کیا ہوتا ہے۔“

”کیا ہوتا ہے اکاؤٹس میں۔“ میں نے پوچھا۔

”دو اور دو چار ہوتا ہے اور بس۔ پروفیشن ہر وقت سر پر سوار رہتا ہے۔ آنکھوں کے سامنے ہندسے ناپتے رہتے ہیں۔ سر میں مگرین ہوتی ہے آنکھوں پر سیکیس۔“

”واہ کیا تصویر کھینچنی ہے۔“ میں نے کہا۔

”میرے میاں کا یہی حلیہ تھا۔ اس کے ذہن پر ہر وقت پروفیشن سوار رہتا۔ اول تو دفتر سے بہت لیٹ آتا۔ گھر آکر بھی وہ دفتر ہی میں رہتا تھا۔ اس کے لئے گھر اور میں دونوں پس منظر تھے۔ ہم کبھی پیش منظر نہ بنے تھے۔“

”مگرین کی وجہ سے وہ جلدی سو جاتا تھا۔ خراٹے بہت لیتا تھا۔ آدھی رات کو اس کی آنکھ کھل جاتی۔ اور وہ میرے پاس آ جاتا۔

اس وقت وہ ادھ سویا ادھ جا گا ہوتا۔ پھر کسی تمہید کے بغیر۔ بات چیت کے بغیر مجھے جگائے بغیر، چھیڑے بغیر، اپنا جسمانی تناؤ جھاڑ کر اپنے پلنگ پر لوٹ جاتا۔ اور پڑتے ہی

خراٹے لینے لگتا۔

”میں چھڑ جاتی۔ ساری ساری رات چھڑی رہتی۔ آپ نہیں جانتے کہ چھڑ جانا اور پھر اکیلے پڑے رہنا عورت کے لئے کتنا بڑا عذاب ہے۔ میں سوچتی یہ کیا ملاپ ہے جیسے ہم دونوں حیوان ہوں۔ کیا میاں کو احساس نہیں کہ ملاپ تو ایک بوٹے کی طرح ہوتا ہے۔ پہلے نجڑا جاتا ہے۔ وہ پھوٹتا ہے۔ شہنیاں نکلتی ہیں پتیاں بنتی ہیں پھر کہیں جا کر پھول نکلتا ہے۔ پھول تو اہم نہیں ہوتا، شاخیں اور پتیاں اہم ہوتی ہیں با تیں اہم ہوتی ہیں۔ جذبہ اہم ہوتا ہے۔ اظہار اہم ہوتا ہے۔ ملاپ میں تو سفر اہم ہوتا ہے، منزل نہیں۔ کیا سارے مرد پہنچ کے بھوکے ہوتے ہیں۔ راہ چلنے کی اہمیت سے بے خبر ہوتے ہیں۔“ یہ کہہ کر وہ خاموش ہو گئی جیسے یادوں میں کھو گئی ہو۔ کچھ دیر ہو جنجنھوڑا ہوں۔ تو پھر میں نے اسے جنجنھوڑا

”ہاں“ وہ بولی۔ ”شادی کے بعد چند مہینے تو میں یہ عذاب سستی رہی۔ پھر میں نے احتجاج کرنا شروع کر دیا اور ہمارے جھگڑے شروع ہو گئے۔ میں نے میاں کو بہت سمجھایا کہ دیکھے ہم دونوں جیون ساتھی ہیں۔ گپ گپ کے ساتھی۔ مجھے خوش وقتی نہ سمجھ۔ میری تذلیل نہ کر۔ سمجھا سمجھا کرتھک گئی پران پر اثر نہ ہوا۔

پھر میں نے ایک خوفناک ارادہ کر لیا۔ میں نے میاں کے نام ایک خط لکھا کہ میں خوش وقتی کا روں ادا نہیں کر سکتی اس نے گھر چھوڑ کر جا رہی ہوں۔ اگر آپ کبھی مجھے جیون۔۔۔ ساتھی کا مرتبہ دینے کے لئے تیار ہوں تو مجھے گھر واپس آنے میں خوشی ہو گی۔

دروازے پر دستک ہوئی۔ میں حیران رہ گیا اس وقت کون ہو سکتا ہے۔ ”کم ان“ میں نے کہا۔ بیرا اندر داخل ہوا۔ ”ایکسکیو زی میڈم“ وہ بولا۔ آپ کے لئے ایک انگیجمنٹ ہے ”ریسپشن سے رابطہ کریں۔

”ریسپشن سے بولو کہ میں اینگیجمنٹ نہیں ہوں“۔ وہ بولی۔ ”پر میں کام نہیں کروں گی“۔ بیرے کے جانے کے بعد اس نے اپنی کمائی شانی شروع کی۔ آہ بھر کر بولی۔ ”میں کراچی چھوڑ کر لاہور چلی گئی۔“

لاہور میں بڑی آسانی سے مجھے ایک فرم میں جا بمل گئی۔ بہت خوش ہوئی۔ لیکن

اگلے روز ہی بھید کھل گیا۔ صاحب کے چپڑاں نے بڑے راز دارانہ انداز سے مجھے بتایا۔ کہنے لگا۔ میڈم، صاحب کو بہت کام کرنا پڑتا ہے۔ تھک کر چور ہو جاتے ہیں۔ اگر جو کبھی کبھی آپ ان کی تھکاوٹ کو دور کر دیا کریں تو۔۔۔ مسکرا کر اس نے اپنا جملہ پورا کر دیا۔ دو دن میں سوچتی رہی۔ پھر خیال آیا۔ ہٹاؤ ان سوچوں کو۔ اپنے میاں کے لئے بھی تو خوش وقتی تھی۔ یہاں دفتر میں بھی خوش وقتی رہو گی۔ جہاں جاوگی خوش وقتی سمجھی جاؤ گی۔ اب اس بات کو سچے دل سے مان لے کہ مرد کے لئے تو خوش وقتی کے سوا اور کوئی حیثیت نہیں رکھتی۔

پورے ایک سال کے بعد میاں مجھے ڈھونڈتے ڈھونڈتے دفتر آپنے۔ بولے۔ "میں تمہیں ڈھونڈ ڈھونڈ کر تھک گیا ہوں۔ چلو گھر چلو۔ مجھے تمہاری شرط منظور ہے"۔ اس پر مجھے اتنی خوشی ہوئی کہ بیان نہیں کر سکتی۔ اسی روز ہم دونوں بائی ایر کراچی آ گئے۔

گھر میں میرے میاں کے ساتھ ان کی نوجوان بسن رہتی تھی۔ شام ہوئی تو میاں بولے۔ بھی "اس ملاپ کو سیلی بریٹ کرنا چاہئے۔ چلو نیچ پر چلیں"۔ ہم تینوں نیچ پر چلے گئے نیچ ویران پڑی تھی۔ نیچ ہوٹل کے بیرے سے پوچھا کہ بات کیا ہے۔ وہ بولا۔ "آج بکل کراچی غنڈا اگر دی کے بتھے چڑھی ہوئی ہے۔ لوگ باہر نہیں نکلتے۔ ڈرتے ہیں۔ بجس کا کباڑا ہو گیا ہے"۔

عین اس وقت ایک جیپ آگئی۔ ہوٹل بائے ڈر کے مارے دوڑ کر اندر چلا گیا۔ جیپ سے چار آدمی نکلے۔ سیدھے ہماری طرف آئے۔ ایک کے ہاتھ میں کلاش کوف تھی۔ میرے میاں سے کہنے لگے دیکھو تمہارے پاس دو ہیں ایک ہمیں دے دو۔ ہم بھی پکنک پر آئے ہوئے ہیں۔ ہمارا بھی گذٹاٹم ہو جائے۔

میرے میاں کارنگ فق ہو گیا۔ اس نے لپک کر اپنی بسن کا بازو پکڑ لیا۔

"جلدی کرو" غنڈے نے کہا۔ "کون سی والی دو گے"؟

میرے میاں نے جواب میں بسن کو قریب تر کھینچ لیا۔

یہ دیکھ کر میرے اندر ایک دھماکہ ہوا۔ سب کچھ ٹوٹ گیا۔

چور چور ہو گیا

میں دیوانہ وار آگے بڑھی۔ چلنے میں نے چخ کر ہائی جیکر سے کہا۔ مجھے یوں محسوس ہوا جیسے میں نے چلنے نہیں کہا تھا بلکہ ایک دل دوز چخ مردی تھی۔

اگلے روز جب میں جاگی تو میری نظروں میں ساری دنیا بدلتی ہوئی تھی۔ کوئی چیز بھی ویسی نہ رہی جیسی پہلے تھی۔

میرے اندر سب کچھ ٹوٹ پھوٹ گیا تھا۔ چکنا چور ہو گئی تھی۔

میری آنکھوں سے آنسوؤں کی جھٹری لگ گئی۔ پہلی مرتبہ میں نے اسے پکارا۔ یا اللہ! تو نے تو ہمیں خوش وقتی نہیں بنایا تھا۔ تو نے تو ہمیں عزت دی ہے۔ لیکن یہ تیرانام لینے والے.....

پتہ نہیں میں کتنی دیر روتی رہی۔

پھر میرے اندر ایک سور نے تھوڑتھی نکالی۔

ہاں میں خوش وقتی ہوں۔ ایسا ہے تو ایسا ہی سی۔ اور میں نے ڈوے ہوم میں جا کر خود کو رجڑ کر ادا یا۔

اس نے ایک لمبی آہ بھری اور دونوں ہاتھوں میں سر تھام کر بیٹھ گئی۔

کمرے پر خوفناک خاموشی طاری ہو گئی۔

”میں ایک بات پوچھ سکتا ہوں کیا؟“؟ میں نے زیر لبی میں کہا۔

اس نے سرا اٹھایا۔

”کیا آپ کال گرل بن کر مرد سے انتقام لے رہی ہیں؟“؟ میں نے پوچھا۔

”شاید“ وہ بولی۔

”محترمہ۔ آپ مرد کے دل میں خوش وقتی کے جذبے کو شہد دے رہی ہیں۔

وہ اٹھ کر کھڑی ہو گئی۔ ”مجھے نہیں پتہ میں کیا کر رہی ہوں۔ اور آئی ڈونٹ

کیسر“۔ وہ دروازے کی طرف چل پڑی۔

”ٹھہریے“ میں چلا یا۔ میں آپ کو آپ کے کمرے تک چھوڑ آؤں۔“

کارپیڈار میں ہم دونوں چپ چاپ چلتے رہے۔

ہوٹل گری خاموشی میں ڈوبا ہوا تھا۔ باہر صبح کی سپیدی پھیل رہی تھی۔ جب وہ اپنے کمرے میں داخل ہونے لگی تو میں نے کہا۔ ”ذرار کئے“۔ وہ رک گئی۔

”کیا آپ میری جیون ساتھی بنیں گی؟“ میں نے کہا۔ ”لیکن میں اپنی بات پر خود حیران رہ گیا۔“

”جیون ساتھی؟“ اس نے حیرت سے دھرایا۔ سر اٹھایا۔ میری طرف دیکھا۔ پھر ایک بھیانک آواز آئی۔ جا جھوٹھیا۔ ساتھ ہی ایک زہر خند ہسپیر ک قلعہ گونجا۔

ریسپشن والے باہر نکل آئے۔ یہ جنگ کس نے ماری۔ کون ہلاک ہو گیا ہے۔

## پھیلاؤ کی زیر لبی

اخبار کے تلاش گمشدہ کے کالم میں اپنی تصویر دیکھ کر سید اکبر چونکا۔ اس نے دو تین بار غور سے اشتمار کو پڑھا۔ پرانی یادیں تازہ ہو گئیں۔

سامنی کریں پر اس کی بیوی رئیسہ آجیٹھی۔ گلابی جسم اور ریشمی پیراہن سے کریں لبالب بھر گئی۔ خشبو کا ایک لپٹا آیا۔ ”یہ تم نے کیا کیا؟ سید!“ اس نے تیوری چڑھا کر کہا۔

سید اکبر نے گھبرا کر نگاہیں پھیر لیں دوسری جانب نوران اس کے پلنگ کی پانستی کے پائے سے لگی بیٹھی تھی۔ اشدارے کی منتظر۔ جذبہ خدمت میں بھیگی ہوئی۔

”ادھر دیکھو“ رئیسہ بولی۔ یہ گنوار لوگ، یہ ویرانہ گھر چھوڑ کر، یہ تم کہاں آبیٹھے ہو۔“

پھر اس کی بیٹی پونی ڈیل جھلاتی ہوئی آگئی۔ ”ڈیڈی ایم بورڈ ٹو ڈینہ۔ کم ہوم ڈیڈی۔“

اس کے پیچھے عاصم تھا۔ وہ غصے میں چلا رہا تھا۔ ”ڈیڈ واث از دس نانسینس۔ ہو یو گان آوٹ آف مانند۔“

گھر کی یادوں نے سید اکبر پر یورش کر دی۔

پتہ نہیں ایسا کیوں ہوتا ہے۔ اگرچہ کبھی کبھار ہوتا ہے لیکن ایسا ہوتا ہے۔

سید اکبر کی زندگی میں بیٹھے بھائے بلاوجہ ایسا ہو گیا۔

شاید یہ شام کی شرارت ہو۔ شام وقت نہیں ہوتا ایک عالم ہوتا ہے۔ ایک پراسرار فضا۔ ایسے جیسے کسی اکسلی دکھی ودھوانے بال کھول دیئے ہوں۔ جیسے وداع بے آواز گھنٹیاں نج رہی ہوں۔ جیسے کسی بے نام اداہی نے چاروں طرف تنبوتان دیا ہو۔

وہ ایک ایسی ہی شام تھی۔ بھیگی بھیگی۔ سکتی شام۔ اس شام کو سید اکبر نے اپنے گرد چاروں طرف دیکھا۔ اور دفعتاً محسوس کیا کہ یہ سب تو کچھ بھی نہیں۔ حالانکہ اسے گرد و پیش سمجھی کچھ تھا۔ سمجھی کچھ۔ ریشم سے لدی ہوئی۔ سونے سے پھندی ہوئی پاؤڈر سرنخی سے تھی ہوئی۔ ممتاز محل کی طرح تحکم پلستر کی ہوئی۔ اچ کنگی بیگم۔

ذہین۔ سمارٹ۔ بے چین۔ ہو کیرز نائپ۔ بگڑے ہوئے دو نوجوان بیٹھے۔ لڑکے اور لڑکی کے درمیان لٹکی ہوئی ایک بیٹھی۔ پھلوں۔ کریموں۔ جوسوں اور فاسٹ فوڈز سے لدے ہوئے فرج اور ڈیپ فریزرز، کاروں سے لبالب دو گراج، نوکروں سے بھری ہوئی انیکسی، طرح طرح کے کھانوں کی خشبو سے بھرا ہوا کچن۔ دعوت زده ڈائیٹ روم، وزیرز کی آمد و رفت کا عادی ڈرانگ رومن۔ اس کے گرد و پیش اتنا کچھ تھا۔ کیا نہ تھا۔ سید اکبر ایک کامیاب بنس میں تھا۔ سلف میڈ۔

اس کی کامیابی زور بازو کا نتیجہ تھی۔ زور بازو کا نتیجہ ہو تو بازو اکڑ جاتا ہے۔ گردن تن جاتی ہے، چھرے پر کلف لگ جاتا ہے۔ یہ بات بھول جاتی ہے کہ بیسیوں بازو زور لگاتے ہیں۔ لگائے رکھتے ہیں۔ لیکن زور لگتا نہیں۔ یہ احساس نہیں ہوتا کہ زور بازو میں صرف بازو کا زور نہیں ہوتا زور بازو کا احساس اللہ سے بے نیاز کر دیتا ہے خود کو خدا بنا دیتا ہے۔

سید اکبر جب گرد و پیش پر نظر ڈالا کرتا تھا تو تفاخر سے اس کی گردن تن جاتی۔ اس باغ کا وہ واحد مالی تھا۔

اس نے بھر زمین پر گلستان تخلیق کیا تھا۔ اس تخلیق کاری پر وہ اپنے ہاتھ چو ما کرتا تھا۔ لیکن اس شام کو سب کچھ الٹ پلٹ ہو گیا۔ اس نے محسوس کیا کہ یہ سب تو کچھ بھی نہیں۔ یہ خیال اس کے ذہن پر بجلی کی طرح کوندا۔ لیکن بجلی کی طرح معدوم نہ ہوا۔ الٹ قیام پکڑ گیا۔ یوں قائم ہو گیا جیسے تیل کی دھار قائم ہو جاتی ہے۔

چالیس سال پہلے جب وہ لٹا پٹا پاکستان آیا تھا۔ تو اک عام سانوجوان تھا۔ کھاتے پیتے باعزت گھر کا نوجوان۔ جس کے پاس دو بازوؤں کے سوا کچھ نہ تھا۔

یہاں آتے ہی وہ محنت و مشقت میں جت گیا۔

پسلے اس لئے کہ کسی کے سامنے ہاتھ پھیلانے کی نوبت نہ آئے پھر اس لئے کہ گزارہ ہوتا رہے۔ گزارہ ہونے لگا تو بھی وہ محنت میں لگا رہا۔ اس لئے کہ آرام دہ زندگی میسر ہو۔ آرام دہ زندگی میسر ہو گئی تو وہ اور بھی شدت سے کام کرنے لگا کہ سینیش حاصل ہو۔ سینیش حاصل ہو گیا تو یہ آرزو پیدا ہوئی کہ لوگ سرا اٹھا اٹھا کر دیکھیں۔ اب لوگ سرا اٹھا اٹھا کر دیکھتے تھے۔

لوگ تو دیکھتے تھے لیکن مشکل یہ تھی کہ گھروالے نہیں دیکھتے تھے۔ وہ باغ تو دیکھتے تھے لیکن باغ کے مالی کو نہیں دیکھتے تھے گھر میں کسی کو احساس نہ تھا کہ کس مالی نے سب سے بہا بہا کر وہ گل بولے اگائے تھے۔

پچھے سمجھتے تھے کہ باغ اچھا ہے۔ خاصہ ہے۔ او کے ہے اسے ہونا ہی چاہئے تھا۔ اس لئے ہے۔

بیگم جس نے آدھی زندگی میاں کی مسلسل مشقت کی اڑتی ہوئی دھول میں کافی تھی۔ وہ بھی ماضی کو بھول چکی تھی۔ مشقت کو، دھول کو، مزدور معمدار کو وہ سمجھنے لگی تھی جیسے وہ ہمیشہ سے ایسے ہی رہتی رہی ہو جیسے کہ اب رہ رہی تھی۔ جیسے ایسے رہنا اس کا پیدائشی حق ہو

ماضی صرف سید اکبر کو یاد آتا تھا۔ کبھی کبھی۔ مگر آتا تھا۔

شاید اس لئے کہ یاد اس میں تفاخر پیدا کرتی تھی۔ اس کی خواہش تھی کہ گھروالوں کو بھی اس تخلیق کار کا احساس ہو۔ لیکن وہ بولے جو چلی نمر کے کنارے اگے ہوتے ہیں۔ وہ کیا جائیں کہ پانی کیا ہوتا ہے

کبھی کبھی اسے گھروالوں کی بے حصی پر غصہ آتا تھا۔ کبھی کبھار۔ آتا اور چلا جاتا لیکن ایسا تو کبھی نہ ہوا تھا کہ وہ سب کچھ۔ اتنا کچھ دفعتاً یوں نظر آئے جسے کچھ بھی نہ ہو۔

چند ایک روز تو وہ اس اداں کن خیال کو دباتا رہا۔۔۔ دب تو جاتا تھا۔ لیکن۔ اتنے ہی زور سے پھر ابھرتا تھا۔

پتہ نہیں ایسے کیوں ہوتا ہے کہ جب اتنا کچھ۔ کچھ بھی نہیں معلوم دینے لگے تو وہ

واقعی میں کچھ بھی نہیں ہو کر رہ جاتا ہے اور جب ارد گرد کچھ بھی نہیں کا صحراء پھیل جائے تو دل صحرانوردی پر محل جاتا ہے۔

اس کچھ بھی نہیں کو دیکھ دیکھ کر سیدا کبر کا دل اچاث ہو گیا اور ایک روزوہ چپ چاپ کسی کو بتائے بغیر اپنا ٹریولنگ بیگ اٹھا کر گھر سے باہر نکل گیا پھر جو اسے ہوش آیا تو وہ سانگھڑ میں تھا۔

سانگھڑ ایک بے آب و گیاہ صحراء تھا جہاں سارا دن تیز ہوا چلتی تھی۔ بظاہر جس کا مقصد چاروں طرف پھیلی ہوئی ریت اڑانا اور ٹیلوں کو از سر نو ترتیب دینا تھا۔ اس صحرائیں کیس کیس جھگی نمایاں تھیں۔ چار چھ سال میں ایک بار بارش ہوتی تھی۔ پانی چھپزوں میں محفوظ کر لیا جاتا۔ چھپڑ سوکھ جاتا تو بستی کے لوگ مراجعت کر جاتے چند ایک سال پہلے سیدا کبر کو پتہ چلا تھا کہ سرکار سانگھڑ میں نہ چلانے کا منصوبہ بن رہی ہے۔ سروے ہو چکا ہے کسی کو بتائے بغیر اس نے سانگھڑ میں دس مرلے زمین کوڑیوں کے بھاؤ خرید لی تھی۔ اس امید پر کہ نہ چل پڑی تو لاکھوں کی املاک بن جائے گی۔ مٹھی کھوئی بستی کے قریب چار ایک کوٹھڑیاں بنوالی تھیں۔ اور ان میں مختصر سارہائشی سامان رکھوا دیا تھا کہ بوقت ضرورت کام آئے۔

مٹھی کھوئی پہنچ کر پہلے دو دن تو سیدا کبر ارد گرد پھیلے ہوئے منظر کو دیکھتا رہا۔ اس کے سامنے موجود مارتا ہواریت کا پھیلاو تھا۔ اس کچھ بھی نہیں اور اس کچھ بھی نہیں میں کتنا فرق تھا۔ وہ سب کچھ ہونے کے باوجود کچھ بھی نہیں تھا۔ یہ کچھ نہ ہونے کی وجہ سے کچھ بھی نہیں تھا۔ وہاں تنگی تھی محملی تنگی، ریشمی تنگی، افراط زدہ تنگی۔ یہاں وسعت تھی۔ بے پناہ وسعت، وسیع پھیلاو کے اوپر پھیکا آسمان تمبکی طرح تباہ ہوا تھا۔ وہاں اس نے کبھی آسمان نہ دیکھا تھا۔ یہاں ریت کے پھیلاو کی ویرانی اور اداسی سے گھبرا کر نگاہ آسمان کی طرف اٹھ جاتی۔

یوں محسوس ہوتا کہ وہاں کوئی ہو۔ خواہ مخواہ اُک امید بندھ جاتی کہ کوئی ہے۔ پھر ایک زیر بی سنائی دیتی۔ ”میں ہوں۔ ہاں۔ میں ہوں“

سیاح کہتے ہیں کہ اگر میں کے بوجھ سے آزاد ہونا چاہتے ہو۔ اگر ذہنی سکھنش کی کھینچتاںی سے بچنا چاہتے ہو تو کسی پھیلاو میں جا رہو چاہے وہ پانی کا پھیلاو ہو، ریت کا ہو یا

آسمان کا پھیلاؤ سے رشتہ استوار رکھو گے تو دل تنگ نہ ہو گا۔ آسمان سے تعلق قائم کرو گے تو ایک امید سی بندھی رہے گی۔

دو دن میں ہی سانچھڑ کے دوسرے پھیلاؤ نے اس کے ذہن سے پانی بھر بھر مشکلیں پانے والے مالی کو نکال دیا۔ اس کے ساتھ ہی سب شکوئے شکایت نکل گئے۔ میں کا بوجھ ہلکا ہو گیا۔ اندر کا محنت کش جا گا۔ یہاں کچھ کرنا چاہئے۔ شاید ہینڈ پمپ لگ سکے کنوں کھد سکے۔ ٹیس بولی لگ سکے۔ اپنے لئے نہیں، سانچھڑ کے لئے ویرانہ خود کے لئے سوچنے نہیں دیتا۔

سید اکبر کی آمد پر بستی میں شور مج گیا کہ زمیندار آیا ہوا ہے۔ بستی کے لوگ سلام کرنے آئے۔ ان کے ہاتھوں میں چھوٹے چھوٹے تحفے تھے۔ کوئی اچار کا بھانڈا لایا، کوئی سوکھی بزی کی پوٹلی، کوئی گڑ کی بھیلی۔ وہ سب غربت کے مارے ہوئے تھے لیکن ان کے چہروں پر عجیب سا سکون تھا، تشكیر تھا، انداز میں بے چینی نہ تھی۔

ان کے ساتھ مالی عنداں بھی آئی۔ بولی۔ ”مینڈا سید سامیں۔“ میں بھلا کیا دوں گی تجھے میں تو لینے آئی ہوئی۔ کوئی گولی دے مجھے کہ سر پیڑ سے جان چھوٹے۔ سورج چڑھتا ہے تو میں پڑنی شروع ہوتی ہے۔ غروب ہونے تک چلتی ہے۔

اگلے روز مالی عنداں نے ساری بستی میں شور مچا دیا کہ شاہ صاحب کی گولی نے تو جادو کر دیا۔ پیڑ کا نام نشان نہیں رہا۔

اگلے روز بستی کی پانچ عورتیں پیڑ گولی لینے کے لئے آگئیں۔ ایک کر درد سے لاچار تھی دوسری کا گھٹنا دکھتا تھا تیری کی گردان اکڑی ہوئی تھی۔ چوتھی پیٹ تلے کی درد کی ماری ہوئی تھی۔ یونہی مریضوں کی تعداد روز بروز بڑھتی گئی۔

سید اکبر کو احساس ہوا کہ اگر اسی طرح مریضوں کا تانتا بندھا رہا تو بکسا بھر کر گولیاں لانی پڑیں گی۔ اس لئے وہ جیپ لے کر شر کی طرف بھاگا۔ شر میں وہ پہلے ٹیوب ویل والوں سے ملا پھر ایک جزیرہ خریدا۔ جب وہ کیمپ ہول سیل کے پاس دوائیاں خرید رہا تھا تو ماسٹر محمد اکرم مل گئے جو کسی زمانے میں اسے پڑھایا کرتے تھے۔ ماسٹر صاحب اسے گھر لے گئے۔ دوائیوں کی پیٹی دیکھ کر بولے۔ اتنی ساری گولیاں؟ سید اکبر نے انہیں گاؤں کی بات سنائی۔ وہ بولے۔ بے شک یہ گولیاں بہت اچھی ہیں۔ چونکہ درد سے نجات دالتی ہے لیکن

سیدا کبر یہ طریقہ عالم تو افاقہ سُم ہے گولی کھاؤ اور اچھے ہو جاؤ پھر گولی کھاؾ اور پھر اچھے ہو جاؤ۔ اگر تم چاہتے ہو کہ مریض کو شفا ہو جائے تو یہ گولیاں کام نہ دیں گی۔

ماشہ صاحب نے ایک پیٹی ہومیو پیتھک دواں کی بندھوا دی ساتھ دو کتابیں خرید دیں۔ بولے اس کتاب کو کھوانا ہر بیماری کے سامنے دوا کا نام لکھا تھا۔ اللہ کا نام لے کر وہ دوا دے دینا۔

سیدا کبر ایک عقلی آدمی تھا۔ وہ کاز اور اینفلوو کو مانتا تھا۔ سمجھتا تھا کہ محنت کے بوئے پر کامیابی کا پھل لگتا ہے۔ دوا کی پک ڈنڈی پر شفا کی منزل واقع ہے۔ گاؤں پہنچ کر اس نے کئی ایک دن ہومیو دوائیوں کی پیٹی کونہ کھوا اور گولیاں ہی بانٹا رہا۔

سیدا کبر کی ماڑی میں دور دور سے مریض آنے لگے۔ مریضوں کو گولیاں دیتے ہوئے اسے بڑی خوشی ہوتی تھی۔ یہ خوشی اک نئی خوشی تھی۔ دینے کی خوشی۔ شر میں بھی اس سے لیتے تھے۔ وہ دیتا نہیں تھا۔ لے کر وہ یوں اس کی طرف دیکھتے تھے جیسے لینا ان کا حق تھا اس کا احسان نہ تھا۔ یہاں وہ اوگوں کو دیتا تھا۔ اور لینے والے احسان شکر سے بھیگی ہوئی نگاہ سے اسے دیکھتے تھے۔ اس نگاہ میں پڑھ نہیں کیا کیا تھا۔ شکر گزاری۔ احترام۔ عقیدت اور دعائیں۔ وہ نگاہ اسے ایسے لگتی جیسے نگاہ نہیں بلکہ سجدہ ہو۔

سیانے کرتے ہیں۔ دنیا ایک مشکل عمل ہے۔ جب آپ دینے لگتے ہیں تو اندر سے اک بریک لگ جاتی ہے۔ اور ہاتھ آگے نہیں بڑھتا۔ رک جاتا ہے۔ کیا یہ حاجت مند ہے۔ حق دار ہے۔ یہ حق دار نہیں۔ یہ تو منگتا ہے۔ مشنڈا ہے کام کیوں نہیں کرتا۔

دینے کے عمل میں ایک ساونڈ بیریٹری رکاوٹ آ جاتی ہے۔ اگر یہ ساونڈ بیریٹری ٹوٹ جائے تو پھر دینے کے عمل میں ایک لذت ایک نشہ ابھرتا ہے اور دینے والا گھر اجازت تماشہ دیکھنے سے بھی گریز نہیں کرتا۔

سیدا کبر کا بیریٹری ٹوٹ پکا تھا۔ پسلے وہ پیٹھی کھوئی میں گولیاں بانٹا رہا۔ پھر دور دور کی بستیوں میں جانے لگا اور نگاہوں کے سجدے اسے گھیرے میں لیتے گئے۔ پھر ایک معجزہ رونما ہوا۔ اس کی نگاہیں آسمان کی طرف اٹھ گئیں۔ یہ کیا ہوا۔ کون تھا یہ۔

ہوا یہ کہ دور کی ایک بستی میں ایک ادھیڑیوہ نوراں کا نوجوان بیٹا شیدا دو سال سے

اپاچ تھا۔ دونوں ٹانگیں جڑی ہوئی تھیں۔ سید اکبر مان بیٹے کو جیپ میں ڈال کر سید ماڑی لے آیا۔ سمجھ میں نہیں آتا تھا کہ کون سی گولی دے۔ وہ بے چین تھا۔ پھر اسے یاد آیا۔ اس نے ہومیوپتھک ادویات کی پیٹی کھوئی رات بھروسہ کتاب پڑھتا رہا۔ اگلے دن اس نے کتاب میں لکھی ہوئی دواتلاش کی۔ شیشی ہاتھ میں انٹھائے باہر نکلا۔

بھور سے نے ریت کے اس پھیلاؤ کو ایک عجیب نورانیت بخش رکھی تھی۔ اس نے انجائے میں آسمان کی طرف دیکھا۔ اس محسوس ہوا جیسے بھور سے میں آسمان اور زمین ایک ہو چکے ہوں۔ اور چاروں طرف ایک اثبات بھری مسکراہٹ پھیلی ہوئی ہو۔ اس نے نوراں کے بیٹے شیدے کے منہ میں دوا کا ایک قطرہ ڈال دیا۔ تمین دنوں میں شیدے کی ٹانگیں کھل گئیں۔ شیدے کو خود یقین نہیں آ رہا تھا کہ اس کی ٹانگیں کھل گئی ہیں۔ نوراں کبھی بیٹے کی ٹانگوں کی طرف دیکھتی کبھی سید اکبر کی طرف۔

بستی میں شور چ گیا کہ شیدا چل پھر رہا ہے۔ چار ایک دن کے بعد شیدے نے ماں سے کہا مان میں شر جاؤں گا۔ کمالی کروں گا۔ ڈھیروں پیسے تجھے سمجھوں گا۔ اب تو کسی کی محتاج نہیں رہے گی۔

شیدے کے جانے کے بعد بھی نوراں سید اکبر کے ڈیرے پر رہی۔ وہ صاحب اس کا ناشتہ بناتی۔ جیپ میں اس کے ساتھ بستی بستی جاتی۔ لوگوں کو گولیاں بانٹتی۔ دوپر کو اس کا کھانا پکاتی کپڑے دھوتی اور پھر دروازے سے لگ کر کھڑی رہتی کہ کب شاہ جی کو ضرورت پڑے اور وہ اس کی خدمت میں لگ جائے۔

ایک روز سید اکبر نے پوچھا۔ ”نوراں تو اپنے گھر کیوں نہیں جاتی؟“ وہ بولی۔ ”سامیں مینڈا! اب یہی میرا گھر ہے جس نے میرے بیٹے کو جیون دیا ہے۔ اس کی خدمت میں میں سارا جیون بتا دوں تو بھی کم ہے۔

اس کے بعد جب ہی سید اکبر دیکھا نوراں یا تو دروازے سے لگی ہوتی یا اس کے پنگ کی پانٹی پر سر رکھے اس انتظار میں بیٹھی ہوتی کہ کب وہ اشارہ کرے اور وہ اسے پانی پلائے چائے بنائے۔ سید اکبر حیرت سے نوراں کی طرف دیکھتا۔ اسے ایسے لگتا جیسے نوراں بھی عقیدت کا ایک سمنا ہوا پھیلاؤ ہو۔

گھر کے خیال نے سیداکبر کو ایک ریشمی محلی تنگی میں قید کر دیا تھا۔ اس کا دم گھٹنے لگا۔ گھبرا کر وہ باہر نکل آیا۔ باہر سرمنی ویرانہ پھیلا ہوا تھا۔

سیداکبر سوچ رہا تھا کہ گم شدہ اشتہار کا جواب دے یانہ دے۔ اسے صرف ایک فکر دامن گیر تھی۔ اس کے ذاتی اکاؤنٹ میں صرف تمیں ہزار کی رقم باقی تھی۔ کیا وہ زندگی بھر اس حقیر رقم سے علاقے کے لوگوں میں دوائیاں بانٹ سکے گا۔

اس کی نگاہ آسمان کی طرف اٹھ گئی۔ ستارے اس کی طرف اشارے کر کے ایک دور سے کو کہنیاں مار کر بنس رہے تھے۔ صرف تمیں ہزار، صرف تمیں ہزار۔ پھر آسمان کی اوٹ سے ایک کہنے بھیر سرگوشی ابھری۔ ہم جو ہیں۔ سارا پھیلاو ادب سے سمت کر ساکت ہو گیا۔

اس نے اچانک کمرے کی طرف دیکھا۔ نوراں سمت کر دروازے سے لگی کھڑی تھی۔ جیسے اک ہنگامہ ساکت ہو گیا ہو۔

”تو یہاں کھڑی ہے“۔ وہ بولا۔ آ۔ اندر آ جا۔ اس نے نوراں کی بانہ پکڑ لی۔ اسے اندر لے گیا۔ ”بیٹھ جا“ اس نے پنگ پر بیٹھے ہوئے کہا۔ ”نہیں نیچے نہیں یہاں پنگ پر۔ نہیں سائیں مینڈا تساڑے برابر بیٹھوں۔ یہ کیسے ہو سکتا ہے“۔ نوراں بولی۔

”میری طرف دیکھ“۔ وہ بولا۔ تو میرے ساتھ نکاح پڑھائے گی کیا؟“ ایک ساعت کے لئے عقیدت کے پھیلاو کی دھول میں دبی ہوئی عورت نے سر نکالا۔ گاؤں پر سرخی دوڑی۔ آنکھوں سے سلنے کی ایک لاث نکلی چمکی اور پھر سے اسی دھول میں دب گئی۔ بجھ گئی۔

”نہ مینڈا سائیں“۔ مدھم آواز آئی۔ ”میں تیرے لاٹ نہیں ہوں“۔

سیداکبر نے اخبار اٹھایا اور ان جانے میں اسے پھاڑ کر مکڑے مکڑے کر دیا۔ رئیسہ حریت سے اس کی جانب دیکھ رہی تھی۔ ”یہ کیا کر رہا ہے تو“۔ نوراں پنگ کی پانستی پر سرٹکے یوں پڑی تھی جیسے سجدے میں ہو۔

## ممتاز کا بھیر

بڑے بوڑھے کہتے ہیں کہ اس جگ میں کئی واقعات ایسے بھی ہوتے ہیں جو سالما سال کے بعد پھر دہراتے جاتے ہیں۔

مثلاً پچھلے بست کے مہینے میں پور نماشی کی رات کو جگ ماں گاؤں کے لوگ چھتوں پر چڑھ کر حیرت سے بی پہاڑی کی چوٹی کے دریا نے پر واقع جگ ماں کے صدیوں پرانے ٹوٹے پھوٹے مندر کی گھنٹیوں کی آواز سن رہے تھے۔

اور گاؤں کا سو سالہ بوڑھا وردہ میں چیخ چیخ کر لوگوں کو بتا رہا تھا۔ لوگو۔ آج سے ساٹھ برس بست کی پور نماشی کی رات کو جگ ماں مند سے گھنٹیوں کی آوازیں آیا کرتی تھیں۔ پھر وہ آوازیں بند ہو گئیں اور اب ساٹھ سال کے بعد پھر سے گھنٹیاں نج رہی ہیں۔ بھگوان خیر کرے۔ پتا نہیں کیا بھید ہے۔

جمال آج جگ ماں گاؤں آباد ہے وہاں سالما سال پہلے ایک شر آباد تھا جو راجہ شما پر ادھے کی راجدھانی تھی۔ راجہ کو عورتوں سے گھرے رہنے کا بڑا چاؤ تھا۔ اس لئے اس کے ارد گرد بنی سمجھی بانکی چینچل عورتوں کی بھیڑ لگی رہتی تھی۔ راجہ کی پہلی رانی بڑی حسین عورت تھی۔ لیکن جب سے اس کے ہاں بچہ پیدا ہوا تھا، اس نے راجہ کی محفل میں حاضری دینا چھوڑ دیا تھا۔ اس پر راجہ کو بہت غصہ آیا تھا۔

ایک روز راجہ مهارانی پر نہ متوا کے پاس آیا۔ غصے میں بولا۔ ”مهارانی! دو جی رانیاں سب ہمارے گرد پھیرے لیتی رہتی ہیں۔ اس بات کی خواہش مندر رہتی ہیں کہ ہماری توجہ حاصل کریں۔ لیکن تو ہماری محفل میں حاضری نہیں دیتی۔ کیا تجھے ہماری پرواہ نہیں؟“ رہی۔

مهارانی بولی۔ ”مهاراج! وہ جو آپ کے گرد پھیرے لیتی ہیں انہیں آپ کا لو بھ ہے۔ وہ ناریاں ہیں مهاراج! وہ اپنی آگ میں جل رہی ہیں۔ میں ناری نہیں ہوں۔ ماں ہوں۔ میں نے آپ کو جنم دیا ہے۔ بالکل کے روپ میں آپ ہر دم میرے پاس رہتے ہیں۔

اب میں آپکی سیوا میں حاضری دینے کی محتاج نہیں رہی۔ اب جو آپ مجھ سے مانا چاہیں تو آپ کو خود میرے پاس آنا ہو گا۔ ”

یہ سن کر راجہ غصے سے بھوت بن گیا۔ اس نے بھی پہاڑی کی چوٹی پر ایک جھونپڑی بنوائی اور مہارانی کو دلیں نکالا دے کر ایک باندی کے ساتھ اس جھونپڑی میں بھجوادیا۔

مہارانی نے اپنی جوانی اس جھونپڑی میں اکیلے میں گزاری۔ لوگوں کے دلوں میں مہارانی کی بڑی عزت پیدا ہو گئی۔ اور وہ اسے جگت ماں کے نام سے پکارنے لگے۔

راجہ جب بوڑھا ہو گیا اور عورتوں نے اس کے ارد گرد پھیرے لینے چھوڑ دیئے تو دفعتاً اسے مہارانی پر ن متوا یاد آئی اور وہ اپنے روئیے پر بڑا نادم ہوا۔

ایک روز وہ اکیلا پہاڑی پر چڑھ کر مہارانی کی خدمت میں جا پہنچا۔ کہنے لگا ”اے جگت ماتا! میں آگیا۔“

اس کے بعد راجہ عمر بھر جگت ماتا کے ساتھ جھونپڑی میں رہا۔ اس نے اپنے بیٹے کو تخت پر بٹھا دیا اور خود گیان و دھیان میں عمر گزار دی۔

جب جگت ماتا فوت ہوئی تو راجہ نے اس کی یاد میں وہاں ایک مندر بنوایا۔ جو جگت ماں کے نام سے مشہور ہوا۔

ساری شرارت اس حادثے کی تھی جو نو شرپرونما ہوا تھا۔

اگر نو شرپرونما نہ ہوتا تو نومان حرکت کے فریب میں نہ آتا۔

اگر نومان حرکت کے فریب میں نہ آتا تو امنا میں متا کامان نہ جاگتا۔

اور اگر امنا میں متا کامان نہ جاگتا تو جگت ماں کے مندر میں اس پور نماشی کی رات گھنٹیاں نہ بجتیں اور متا کا بھیدنہ کھلتا۔

وہ حادثہ عام حادثہ نہ تھا بلکہ گپت حادثہ تھا۔

نو شر میں کسی کو احساس نہ ہوا کہ ہم حادثے سے گزر رہے ہیں کہ حادثہ ہم پر وقوع پذیر ہوا ہے۔ اور ہمیں کیا سے کیا بنا گیا ہے۔ عین اس طرح جس طرح بر سات میں چیزوں کو پر لگ جاتے ہیں۔ وہ اڑنے لگتی ہیں لیکن انیں احساس نہیں ہوتا کہ وہ اڑ رہی

ہیں۔ وہ سمجھتی ہیں کہ ہم حسب معمول رینگ رہی ہیں۔

پتہ نہیں اس حادثے کا محرک کون تھا بہر حال اب کامرکز نو شر کا گھنٹہ گھر تھا جو شر کے عین درمیان میں ایجادہ تھا۔ گھنٹہ گھر کا گھڑیاں اتنا خوش آواز اور سریلا تھا کہ شر کے ہر گھر میں اس کی آواز سنائی دیتی تھی۔ نو شر کے رہنے والے ہر صبح اپنی گھڑیاں گھڑیاں سے مالیا کرتے تھے۔

ایک روز جب وہ بیدار ہوئے۔ گھڑیاں بجا تو وہ حیران رہ گئے۔ ان کی گھڑیاں ایک گھنٹہ پیچھے تھیں۔ پھر کئی ایک دن مسلسل یونہی ہوتا رہا۔ روز گھڑیاں ایک گھنٹہ پیچھے ہوتیں۔ مجبوراً انسوں نے گھڑیوں کی رفتار تیز کر دی۔ تاکہ روز روز گھڑیاں مانے کی کوفت سے نجات ملے۔

گھڑیاں تک نکل بخنے لگیں تو ان کا اثر سارے ماحول پر ہوا۔ نبضیں تیز ہو گئیں۔ دورانِ خون میں شدت پیدا ہو گئی۔ دل کچھ زیادہ ہی دھڑکنے لگے۔ جذبات میں بلبلے اٹھنے لگے۔ خیالات میں کہمن گھیریاں پیدا ہو گئیں۔ آوازیں شور شرابے میں بدل گئیں۔ محبتیں پیشہ میں بدل گئیں۔ خواہشوں میں مستی پیدا ہو گئی۔ خوش بوئیں تیز بوئیں بن گئیں سریں پنجم ہو گئیں لے لمیت سے درست ہو گئی۔ نہ پوچڑھ گئے۔ گیت دل کی بجائے جسم کو جھلانے لگے۔ قیام معدوم ہو گئے۔ حرکت چل نکلی۔ ایمان کے ٹھیرے پانیوں میں شکوک کے چھینٹے اڑنے لگے۔

چونکہ یہ تبدیلی انفرادی نہ تھی۔ شر کے سب لوگ اسی منڈول میں بیٹھے تھے۔ اس لئے کسی کو احساس نہ ہوا کہ کچھ ہوا ہے کہ کیا سے کیا ہو گیا ہے۔ کہ شر جو دلکی چال چال رہا تھا۔ سرپٹ دوڑنے لگا ہے۔

نو شر کے اس حادثے کو شر کے ارد گرد واقع گاؤں والوں نے محسوس کیا۔ اگرچہ وہ شر سے دور تھے لیکن شر کی آوازیں ان تک پہنچتی تھیں۔ انسوں نے سنا کہ شر جو پہلے تک اچلا کرتا تھا ب تک نکل کچلنے لگا ہے۔ وہ اس بات پر حیران ہوئے۔ انسیں بات سمجھ میں نہ آئی کہ شر کو کیا ہو گیا ہے۔ وہ سمجھتے کہ کچھ ہو گیا ہے کچھ ہوتا جا رہا ہے۔ کچھ ایسا جو پہلے کبھی نہیں ہوا تھا۔ گاؤں والوں کے کان کھڑے ہو گئے۔ آنکھیں شر پر مرکوز ہو گئیں۔

گاؤں کے نوجوان ان انوکھی باتوں کو شوق سے دیکھنے لگے۔ ان میں خوشی کی لہر دوڑ گئی۔ شر میں کچھ ہو رہا ہے، کچھ ہونے والا ہے۔ گاؤں کے بڑے بوڑھے خوف زدہ ہو گئے۔ اللہ خیر کرے شر میں کچھ ہونے والا ہے۔

بی پہاڑی کے نیچے عوان حویلی میں بیگماں کی آنکھیں شر پر لگی ہوئی تھیں۔ وہ دن میں کئی ایک بار حویلی کی چھت پر چڑھ کر گھنٹوں شر کی طرف دیکھتی رہتی تھی۔

بیگماں کے دل میں امنا کے متعلق بے نام اندیشے اٹھ رہے تھے۔ امنا اس کی بیٹی تھی جو نو شر میں بیا ہی ہوئی تھی اور ان دنوں پہلی جنائی کے لئے گاؤں آئی ہوئی تھی۔

چند ایک روز تو بیگماں شر کی طرف تشویش بھری نگاہوں سے دیکھتی رہی پھر اس نے اپنے بڑے بیٹے حسن کو بلا یا۔ کہنے لگی ”پتیرہ شر کو کیا ہو رہا؟ ہے مجھے شر کے تیور اچھے نہیں دکھتے“۔

حسن بولا۔ ”گھبرانے کی کوئی بات نہیں۔ شر میں کچھ نا کچھ ہوتا ہی رہتا ہے اماں“۔

”نه بیٹا“ وہ بولی۔ ”یہ ہونا وہ ہونا نہیں۔ یہ ہوتے رہنے والا ہوتا نہیں۔ تو امنا کو سرال لے جاتا کہ امنا پر بھی وہ کچھ ہو جائے جو نومان پر ہو رہا ہے۔ لڑکی پیچھے نہ رہ جائے۔ اگر امنا پیچھے رہ گئی تو گھروالے سے اس کا میل نہ ہو سکے گا۔ اور جو یہ اس کے ساتھ پاؤں ملا کرنے چل سکی تو پھر جائے گی۔“

”اچھا مال اگر تو چاہتی ہے تو میں اسے شر چھوڑ آتا ہوں۔ تو امنا کو تیار کر دے“۔ حسن نے کہا۔

امنا گاؤں کی میار تھی۔ وہ سراپا حسن تھی لیکن اسکا حسن شر والیوں سے ہٹ کر تھا۔ وہ حسن جو قیام میں پیدا ہوتا ہے۔ ہر حرکت کے دوران وہ کئی ایک قیام پیدا کرتی تھی۔ کئی ایک تصویریں بن جاتیں خوبصورت پوز۔ دلکش فریم۔

امنا میں لڑکی کم کم تھی، میار زیادہ۔ شوخی کم کم تھی وقار زیادہ۔ بے چینی کم کم تھی خمار زیادہ۔ کالج کی لڑکیوں میں وہ الگ تھلگ نظر آتی تھی۔ جیسے چلتے فلم میں ایک ٹھیٹ جائے۔

ایک دن جب وہ کالج کے گیٹ پر کھڑی اپنی گاڑی کا انتظار کر رہی تھی۔ تو نومان

نے اسے دیکھ لیا۔ اس نے گاڑی روک لی اور دیکھتا کا دیکھتا رہ گیا۔

پھر وہ روز اسے دیکھنے کے لئے کالج کے گیٹ پر رک کر انتظار کرنے لگا۔

نومان شر کے متول آدمیوں میں سے تھا۔ وہ کارخانے دار تھا۔ باپ فوت ہو چکا

تھا۔ گھر میں صرف ماں ہی ماں تھی۔

ماں دیر سے خواہشمند تھی کہ لڑکا گھر بسائے۔ لیکن نومان کا کاروبار کی طرف اس

حد تک متوجہ تھا کہ شادی کرنے پر رضامند نہ ہوتا تھا۔

بیٹے نے جب ماں سے امنا کی بات کی تو وہ خوشی سے پھولے نہ سمائی۔ اتنا پتا لگا نے

کے لئے خود بیگماں گاؤں گئی۔ جب اسے پتہ چلا کہ امنا کا بھائی گاؤں کا چوہدری ہے۔

خاندان اچھا ہے۔ تعلیم یافتہ ہے تو اس نے پیغام دیدیا اور دو مہینے کے اندر اندر نومان امنا کی

شادی ہو گئی آیک سال بعد امنا امید سے ہو گئی اور پہلی جنائی کے لئے میکے آگئی۔

بیٹے نے ہامی بھر لی تو بیگماں مطمئن ہو گئی۔ اس نے سوچا کہ رات کو امنا سے بات

کرے گی اور اسے شر جانے پر آمادہ کر لے گی۔

شام کے وقت دروازہ بجا۔ بیگماں نے کواڑ کھولا تو سامنے نومان کا نوکر احمد میاں

کھڑا تھا۔ احمد میاں نے کہا۔ ”مجھے بڑی بیگم نے بھیجا ہے۔ میں بہون بیگم کو لینے آیا ہوں۔

بڑی بیگم نے کہا ہے امنا بی بی جیسی بھی ہوں، جس حالت میں بھی ہوں فوراً گھر آ

جائیں۔ اگر آنے میں دیر کی تو پتہ نہیں یہاں کیا ہو جائے گا۔

بیگماں نے احمد میاں سے پوچھا کہ بات کیا ہے

احمد میاں بولا۔ ”بی بی جی شرتو حرکت کے پھیر میں آگیا ہے۔ وہاں بگولے چلنے

لگے ہیں۔ کہ منکھیریوں کی زد میں آگیا ہے۔ صاحب کے گرد کئی ایک ترت پھرت لڑکیاں

گھومنے لگی ہیں۔ روز کے روز پارٹیاں ہوتی ہیں۔ کیست بختے ہیں۔ ڈسکو ہوتا ہے۔ بڑی

بیگم سخت گھبرائی ہوئی ہیں۔“

احمد میاں سے متعلق انتظامات سے فارغ ہو کر بیگماں امنا کے کرے میں داخل

ہوئی۔

امنایوں مطمئن بیٹھی تھی جیسے رس سے بھرا آم ہو۔ اس کے اطمینان میں مستی کی جملک

تھی۔ ایسی مستی جو چھلکتی نہیں۔ ایسی مستی جو صرف ممتاز پیدا کر سکتی ہے۔

بیگماں بولی۔ ”بیٹی! احمد میاں تجھے لینے آیا ہے۔“

احمد میاں۔۔۔ امنا بولی۔ اماں اگر وہ خود آتے تو میں چلی جاتی۔ میں احمد میاں کے ساتھ نہیں جاؤں گی۔“

”احمد میاں کو بڑی بیگم نے بھیجا ہے۔“ - ماں نے کہا۔ ”وہ کہتی ہیں شر میں بگولے چل رہے ہیں گہمن گھیریاں گھوم رہی ہیں۔“

”نہیں اماں۔“ - امنا نے کہا۔ ”میں گہمن گھیریاں جو گی نہیں ہوں۔ میں تو تنکا تنکا ہو کر بکھر جاؤں گی۔“

”نہیں بیٹی تیری ساس نے تجھے بلا یا ہے کہ جو نومان پر ہو رہا ہے تجھ پر بھی ہو جائے۔ نہیں تو تو پچھے رہ جائے گی۔ نومان سے تیرا ساتھ چھوٹ جائے گا۔“

”نہیں ماں۔“ - وہ بولی۔ میرا ساتھ ان سے کیسے چھوٹ سکتا ہے۔ وہ تو میرے اندر ہیں ماں۔ میرے جسم کا بند بندان سے لبال بھرا ہوا ہے۔ انہوں نے میرے ہر دینے میں ممتا کا دیپ جلا دیا ہے۔“

نہیں بیٹی تو نہیں سمجھتی۔ یوی کا کام ہے کہ وہ میاں کے ساتھ قدم ملا کر چلے۔“

”تو کیا یوی کی اپنی کوئی مرضی نہیں ہوتی۔“ - امنا بولی۔

”نہیں بیٹی۔“ - بیگماں بولی۔ جو ”لبھانے کے لئے پیدا ہوئی ہیں۔ انکی اپنی مرضی نہیں ہوتی۔ ہم عورتوں کا کام مردوں کو لبھانا ہے۔ اگر مرد لمبے بال پسند کرتے ہیں تو ہم بال بڑھالیں گی۔ اگر چھوٹے بال پسند کرتے ہیں تو ہم بال کٹوادیں گی۔ اگر انہیں بھرا بھرا جسم اچھا لگے گا تو ہم میار بن جائیں گی اگر انہیں ترت پھرت اچھی لگے گی تو ہم ہڈیاں نکال لیں گی۔ پہلے وہ وفا کو پسند کرتے تھے تو عورتوں نے وفا اپنالی تھی۔ اب وہ ہر جائی پسند کرتے ہیں تو عورتیں ہر جائی ہو گئی ہیں۔“

”نہیں ماں۔“ امنا نے کہا۔ ”وہ عورتیں نہیں۔ وہ تو ناریاں ہیں جن کا کام مردوں کو لبھانا ہے۔ ناری بن کر عورت نے اپنی قدر گنوادی ہے۔ عورت تو ممتا کے لئے بنی ہے جس میں ممتا جاگ اٹھے وہ تو آپ محبت بانٹے گی۔ وہ محبت کی بھیک کیوں مانگے۔“

امنا کی بات سن کر بیگماں چلائی۔ ”یا اللہ میں اس لڑکی کو کیسے سمجھاؤں یا اللہ!“ -

امنا مسکرا دی۔ بولی۔ ”ماں جسے تو پکار رہی ہے وہ تو آپ ماں ہے جگت ماں“ -

”یہ متاسی کی دین ہے۔ اس نے اپنے نور سے متاسی کی ایک کرن ماں کو دان کر دی ہے“ - یہ سن کر دیر تک بیگماں یوں چپ چاپ کھڑی رہی جیسے اثر سے بھیگ گئی ہو۔

پھر جو اس نے سراٹھا کر دیکھا تو دروازے میں احمد میاں کھڑا تھا۔

احمد میاں آگے بڑھا۔ بولا۔ ”بھو بیگم! آپ کو نوشہ جانا ضروری ہے۔ وہاں سب کچھ بدل گیا ہے۔ گھروہ گھر نہیں رہا۔ صاحب وہ صاحب نہیں رہے“ -

امنا بولی۔ ”احمد میاں! اگر وہ صاحب ہی نہیں ہے جن کا مجھ سے سمبندھ ہوا تھا تو میرا وہاں جانا کس کام کا“ -

ابھی امنا بات کر رہی تھی کہ ایک شور سنائی دیا۔ وہ گھبرا کر باہر نکلے۔ دیکھا کہ گاؤں کے سب لوگ چھتوں پر چڑھے ہوئے تھے اور حرمت سے بھی پہاڑی کی چوٹی کی جانب دیکھ رہے تھے جہاں جگداں مندر کی گھنثیاں نجح رہی تھیں اور گاؤں کا بوڑھا وردھے سیس نوابے، باتھ جوڑے کھڑا وجدان بھری مستی میں گلنگا رہا تھا۔ دھن ہے جگ ماں۔ تو دھن ہے۔

## سامان پ

ہمارا سامان بندھا ہوا تھا۔ اور ہم دونوں نیکسی کے انتظار میں بیٹھے تھے۔ آصفہ نوکری کے منہ پر رسی باندھ رہی تھی۔ میں اخبار کی سرخیاں دیکھ رہا تھا۔ میں نے منہ سے اخبار ہٹائے بغیر پوچھا۔ ”کیوں آصفہ تیاری مکمل ہو گئی نا؟“

”جی ہاں۔“ اسکی مد ہم آواز آئی۔

اس کے جی ہاں کے باوجود مجھے پتہ تھا کہ وہ شر کو چھوڑ کر گاؤں جانا نہیں چاہتی۔ شر کی رونق چھوڑ کر کس کا جی چاہتا ہے کہ گاؤں میں رہائش کرے۔ اگرچہ آصفہ کے لئے شر کی رونق کبھی پیش منظر میں نہ آئی تھی چونکہ طبعاً وہ اکیلی تھی۔ پھر بھی پس منظر کی رونق تو تھی اور رونق چاہئے پیش منظر میں ہو یا پس منظر میں وہ بہر حال رونق ہوتی ہے۔ پھر ہمارا گاؤں بھی توبراۓ نام گاؤں تھا۔ آپ جانتے ہیں پہاڑی علاقوں میں گاؤں نہیں ہوتے۔ گھر ہوتے ہیں۔ ویڑے ہوتے ہیں۔ دو یہاں میں، دو وہاں اس ٹیلے پر اور چار نیچے کھڈ میں۔ ان بکھرے ہوئے گھروں کو گاؤں نہیں کہا جا سکتا۔ پھر یہ بھی ہے کہ ہمارا گاؤں بہت دور پاکستان کے ایک دور افتادہ کونے میں واقع ہے شروع سے دور۔ سڑکوں سے دور، ہنگاموں سے دور جہاں امن ہی امن ہے اور لوگ امن سے اس قدر بیزار ہیں کہ رونق کے لئے انہوں نے برادری میں باہمی اختلافات کا سارا لے رکھا ہے۔ ٹھہرے ہوئے پانیوں کو سڑاہند سے بچانے کے لئے لمیں پیدا کرنی ہی پڑتی ہیں۔

لیکن نوکری سے ریٹائر ہونے کے بعد میں روز سوچا کرتا تھا کہ اب شر میں رہنے کا مقصد کیا ہے۔ اس سوچ میں ڈب جھلکیاں کھاتے ہوئے چھ مینے گزر چکے تھے۔ کیا کروں۔ میں طبعاً سوچنے والا آدمی ہوں، کرنے والا نہیں۔ اور پچھی بات تو یہ ہے کہ سوچ میں ڈب جھلکیاں کھانے کا اپنا ہی مزا ہوتا ہے۔ ایسا کہ پھر فیصلہ کرنے کو جی نہیں چاہتا۔ اور خود فریبی کے تحت فیصلہ کر ہی او تو عمل میں لانے کی توفیق نہیں ہوتی۔

پھر یہ ہوا کہ مالک مکان نے ہمیں نوٹس دے دیا کہ یا تو مکان خالی کر دو۔ نہیں تو اگلے مینے

سے کرایہ دگنا لدا کرنا ہو گا۔ دگنا کرایہ دینے کی توفیق نہ تھی۔ ستا گھر تلاش کرنے کی بہت نہ تھی۔ لہذا گاؤں جانے کا فیصلہ کر لیا۔ وہاں ایک قابل رہائش مکان بھی تھا ساتھ تھوڑی سی زمین بھی تھی۔

”مجھے پتہ ہے۔“ آصفہ میں نے کہا۔ ”تو گاؤں جانا نہیں چاہتی۔“ ”چپ۔“ اسکی آواز آئی۔

مجھے علم تھا کہ وہ میری بات کا جواب نہ دے گی۔ اس نے کبھی مجھے نہیں جی نہ کہا تھا۔ ایسے موقع پر وہ چپ ہو جایا کرتی تھی۔ چپ اس کا واحد انکار تھا۔ واحد ہتھیار تھا۔ اسکے منه سے چپ سن کر مجھے بڑی حیرانی ہوئی۔ میں نے اخبار ہٹا کر اسکی جانب دیکھا۔ اس نے ہونٹوں پر انگلی رکھی ہوئی تھی۔ اور آنکھوں میں چمک لہر رہی تھی۔ ”وہ۔“ اس نے باہر کی طرف اشارہ کیا۔

”وہ کیا؟“ میں نے پوچھا۔

”جیدا“ وہ بولی۔ ”وہ رو رہا ہے۔“ واقعی باہر سے جیدا کے رونے کی آواز آرہی تھی۔ حسب معمول سکیاں بھرتے ہوئے وہ چلا رہا تھا۔ ”میں نہیں کروں گا میں نہیں کروں گا۔“

جیدا بہت ہی پیارا بچہ تھا۔ ساتھ ہی بہت خود سر۔ ضدی۔ اسکی عمر تین سال کی ہوگی۔ ماں باپ ایک حدادی میں فوت ہو چکے تھے۔ ایک دور کے رشتے دار نے از راہ ہمدردی اسے اپنے گھر میں رکھ لیا تھا۔ یہ ہمدردی دکھاوے کی زیادہ تھی جذبے کی کم کم۔ ان کے اپنے تین بچے جو تھے۔ گھر والی جیدا کو کام پر لگانا چاہتی تھی لیکن جیدا اپنی مرضی کا مالک تھا۔ بڑا ہٹ دھرم تھا۔ صاف انکار کر دیتا۔ ”نہیں کروں گا۔“

جیدا دن میں تین چار مرتبہ ہمارے گھر آیا کرتا تھا۔ سیدھا میرے پاس آتا۔ نہ سلام نہ دعا۔ نہ جان نہ پچان آتے ہی حکم چلاتا۔ انکل آنٹی کو بو او مجھے سویٹ دے۔ آصفہ سے سویٹ لے کر وہ واپس چلا جاتا۔ آصفہ نے کئی بار کوشش کی تھی کہ اسے پاس بٹھائے۔ اس سے باتیں کرے۔ آصفہ اسے پکڑنے کی کوشش کرتی تو وہ چلا کر اسے ڈانتا۔ نہیں بلکہ آصفہ نے اس کے لئے کھلونے بھی منگوائے لیکن اسے کھلونوں سے کھینے میں کوئی دلچسپی نہ تھی۔

میں نے جیدا کی آواز سن کر کہا۔ ”آصفہ! باہر کی کندھی لگا دو کہیں جیدا اندر نہ آ جائے۔“

آصفہ نے اثبات میں سر ہلا دیا۔ لیکن جوں کی توں بیٹھی رہی۔ دو ایک دن پہلے میں نے جیدا سے کہا تھا۔ ”جیدا ہم جار ہے ہیں“۔ ”کہاں۔“ وہ چونکا۔ ”اپنے گاؤں۔“ آصفہ نے کہا۔

”نہیں“ وہ بولا۔ ”تم نہیں جاؤ گے۔“ ”ہم تو جار ہے ہیں۔“ میں نے کہا۔

”نہیں“ اس نے چیخ کر کہا۔ پھر اسکی آنکھیں ڈبڈبا گئیں۔ دھیمی آواز میں بولا۔ ”تم چلے گئے تو میں سویٹ کس سے اوں گا۔“ یہ کہہ کر وہ سویٹ لئے بغیر باہر نکل گیا۔ وہ چلا گیا تو کمرے پر دیر تک خاموشی چھائی رہی۔ پر نم خاموشی۔

جیدا کے رونے کی آواز ختم ہوئی تو میں نے پھر سے بات چھیڑی۔ میں نے کہا آصفہ اگر گاؤں میں تیرا جی نہ لگا تو ہم قبیہ میں جا کر رہا شکر لیں گے۔ وہاں نازا پل کافی بڑا قبیہ ہے وہاں سو گھر ہوں گے۔ گاؤں سے دس میل دور ہے۔ بڑی سڑک پر ہے۔ دریا پر پل ہے۔ غلے کی منڈی ہے۔ ٹرک آتے ہیں بسیں چلتی ہیں۔ بڑی چمل پل رہتی ہے۔ ”جی ہاں“۔ آصفہ بولی۔

جی ہاں جی ہاں سن کر میرے کان پک گئے ہیں۔ صاحبو میراالمیہ یہ ہے کہ میں نے ایک جی ہاں سے شادی کر رکھی ہے۔ اس بد نصیبی کی تمام تر ذمہ داری خود مجھ پر پڑتی ہے۔ میں تین سال جانے ان جانے میں دعائیں مانگتا رہا تھا کہ یا اللہ میں اپنی بیوی کے منہ سے کبھی جی ہاں بھی سنوں۔ لوگو۔ کبھی بن سوچے سمجھے دعا نہ مانگنا۔ کہیں ایسا نہ ہو کہ اللہ دعا منظور کر لے۔

آصفہ میری دوسری بیوی ہے۔ پہلی شنزادی تھی۔ وہ واقعی شنزادی تھی۔ اس نے کبھی کسی بات پر مجھ سے اتفاق نہ کیا تھا۔ میں اسے کہا کرتا تھا شنزادی کبھی تو میری بات مان لیا کر۔ لیکن میری یہ خواہش کبھی پوری نہ ہوئی تھی۔ پھر شنزادی ایک حادثے میں ہلاک ہو گئی تھی۔

آصفہ میرا چنانہ نہیں۔ یہ احسان مجھ پر خالہ نے کیا تھا۔ کہنے لگی۔ ”سلیم۔ میں نے تیرے

لئے ایسی یوں تلاش کی ہے جو تیرے گھر کو جنت بنادے گی۔ ” خالہ پچ کہتی تھی۔ آصفہ کے آنے کے بعد واقعی ہمارا گھر جنت تو بن گیا۔ لیکن گھر نہیں بنا۔ دوستوں میں جنت میں رہتا ہوں۔ مجھے گھر نصیب نہیں ہوا۔ اور میں ان جانے میں چوری چوری دعائیں مانگتا ہوں کہ کوئی سانپ آ نکلے۔

پ مانا کہ نیک خاتون کی بھی عزت کرتے ہیں۔ میں بھی کرتا ہوں لیکن نیک یوں ۔۔۔ اب میں نے جانا ہے کہ نیک یوں ایسی ریوڑی کے مصدق ہوتی ہے جس میں کڑا کا نہیں ہوتا۔ پتہ نہیں میاں کڑا کے کامتنمی کیوں ہوتا ہے۔ خالی مٹھاس کیوں اچھی نہیں لگتی۔ آصفہ کی مٹھاس اگر شوگر کو بُنگ جیسی ہوتی تو بھی بات بن جاتی۔ لیکن اس کی نیکی تو شمد کی طرح گاڑھی تھی۔

اللہ نہ کرے آپ کو کسی نیک آدمی کے ساتھ زندگی گزارنی پڑے۔ سیانے کہتے ہیں خبردار نیکی کے تفاحر سے بچو۔

پتہ نہیں ایسا کیوں ہوتا ہے مگر ایسا ہوتا ہے۔ کہ نیک لوگ جانے یا ان جانے میں اپنی نیکی کو تمغہ بنانے کے لئے ہیں اور لقہ کبوتر بن جاتے ہیں۔ آصفہ لقہ کبوتری نہ بنی تھی۔ اس نے اپنی نیکی پر کبھی مان نہیں کیا تھا۔

بڑے بورڈھے کہتے ہیں کہ اتنے اجلے نہ بنو کہ دوسرا میلے میلے نظر آئیں۔ بے شک آصفہ کو میں کبھی میلا نظر نہ آیا تھا۔ لیکن اس کا کیا کروں کہ آصفہ کے اجلے پن کو محسوس کر کے میں خود۔۔۔ خود کو میلا سمجھنے لگا تھا۔ آصفہ کے ساتھ رہ کر میں گنہگار بن گیا تھا۔۔۔ خواہ مخواہ حالانکہ یقین جانے میں گنہگار نہیں ہوں۔ اچھا نہ سی لیکن میں برا بھی تو نہیں ہوں۔ گنہگار بننا کوئی آسان کام نہیں ہے۔ انسان کے خمیر میں ضمیر کا عنصر اس قدر حاوی ہے کہ اس سے جان چھڑانا بڑی مشقت کا کام ہے

گھر میں ہم دو جی رہتے ہیں آصفہ اور میں۔ میں ۲۰ کے لگ بھگ ہوں وہ ۵۰ کی ہو گی۔ لیکن شائد اپنی نیکی کی وجہ سے یوں لگتی ہے جیسے مجھ سے پانچ سال بڑی ہو۔ پھر یہ بھی ہے کہ جب عورت کے اندر کا ناسائی شعلہ بجھ جائے تو وہ باسی گوشت کی گٹھی بن کر رہ جاتی ہے۔

جب وہ جوان تھی اس وقت بھی اسکے نافی دیئے کی لو اس قدر مدھم تھی کہ اسکی چمک

کبھی مجھ تک نہیں پہنچی تھی۔ ہمارے ہاں اولاد نہ ہوئی تھی۔ اس بات نے آصفہ کو بالکل ہی بجھا دیا تھا۔

کہتے ہیں بیویاں دو قسم کی ہوتی ہیں۔ ایک وہ جو میاں کے لئے جیتی ہیں۔ دوسری وہ جو اولاد کے لئے جیتی ہیں۔ آصفہ دونوں طرف سے محروم تھی۔ میاں کی نہ اسے طلب تھی نہ خواہش۔ جب بھی میں اس کی بانسہ پکڑتا تھا تو مجھے ایسا محسوس ہوتا جیسے گناہ کر رہا ہوں۔ اولاد ہمارے نصیب میں نہ تھی۔ بڑے جتن کر دیکھے۔

شادی کے بعد شروع شروع میں میں آصفہ سے لڑا کرتا تھا۔ محلے والے اپنے اپنے گھر بیٹھے ہماری لڑائی پر رنگ کمشتری کیا کرتے تھے۔ وہ حیران ہوتے تھے کہ یہ کیسی لڑائی ہے جس میں صرف ایک پارٹی بولے جا رہی ہے۔ دوسری پارٹی جیسے موجود ہی نہیں۔ انہوں نے ہماری لڑائی کو ایک ہاتھ کی تالی کا نام دے رکھا تھا۔ دراصل میں لڑتا نہیں تھا بلکہ آصفہ کو سمجھانے کی کوشش کیا کرتا تھا کہ بی بی کچھ کرو کچھ بولو لڑو جھگڑو۔ اس کھڑے پانی میں کوئی حرکت پیدا ہو۔

دوستو ہم مرد بھی کتنے احمق ہیں۔ ہم سمجھتے ہیں کہ دلیل دے کر ہم بیوی کو سمجھا سکتے ہیں۔ اب میں جان گیا ہوں۔ اس لئے میں نے ایک ہاتھ کی تالی بجانا چھوڑ دیا ہے۔

آصفہ کے پاس بیٹھ کر وقت گزارنا بھی مشکل تھا۔ کوئی کب تک جی ہاں جی ہاں کی گردان نے۔ آصفہ باتیں کرنے والی عورت نہ تھی۔ پڑوسیوں کی غیبت کرنا اسے گوارہ نہ تھا۔ محلے کے سکینڈل سے اسے دلچسپی نہ تھی۔ کبھی کبھی تو مجھے شک پڑتا تھا کہ وہ نا عورت ہے۔

باہر سے پام پام کی آواز آئی۔ میں انٹھ بیٹھا۔ نیکسی آگئی۔ ”آصفہ! میں نے کہا۔ وہ جواب دیئے بغیر بادل ناخواستہ انھی (عین اسوقت جیدا بھاگتا ہوا اندر داخل ہوا) بندھے سامان کی طرف دیکھ کر وہ بوکھلا گیا۔ کبھی سامان کی طرف دیکھتا کبھی آصفہ کی طرف۔ اسقدر بوکھلا گیا کہ اسے سویٹ مانگنا بھی یاد نہ رہا۔

”جیدے!“ میں نے کہا۔ ”ہم جارہے ہیں۔ گاؤں“

”میں بھی جاؤں گا“ وہ چیخ کر بولا۔

”پاگل ہو گئے ہو کیا؟“ میں نے کہا۔

”آؤ میں تمہیں سویٹ دوں۔“ آصفہ بولی۔  
 ”جاوں گا۔۔۔ جاوں گا“ وہ چلا یا۔ اس نے سویٹ کی طرف توجہ نہ دی  
 ”تیری آنٹی کیا کے گی۔“ آصفہ بولی۔  
 ”کچھ نہیں کے گی۔“ وہ رونکا ہو کر بولا۔  
 دفعتاً میرے دل میں ایک خیال بجلی کی طرح کوندا۔ ”آصفہ!“ میں چلا یا اور  
 دیوانہ وار میں نے آصفہ کی طرف دیکھا۔  
 پہلی مرتبہ آصفہ کی آنکھ میں چمک لرائی۔ ایسی چمک جو صرف گنہگار کی آنکھ میں لرا سکتی  
 ہے۔  
 ”آصفہ!“ خوشی سے میری چیخ نکل گئی۔  
 آصفہ نے بڑھ کر جیدے کو کمل میں لپیٹ لیا۔

## سہرپتا

سیانے کتے ہیں بڑے بڑے واقعات چھوٹی چھوٹی باتوں کے بطن سے پیدا ہوتے ہیں۔ بچ کتے ہیں۔ کتنی چھوٹی سی چیز تھی۔ سبزپتا۔ سبزپتے نے ایک رستے بنتے خاندان کو جنجنھوڑ کر رکھ دیا۔

سبزپتا ایک کتاب کا عنوان تھا جو علم النباتات کے ایک مشاہیر نے لکھی تھی۔ اتفاق سے یہ کتاب رفیق کے باتحہ لگ گئی۔ جوں جوں وہ سبزپتے میں قدرت کے حیرت انگیز نظام کے بارے میں پڑھتا گیا توں توں اس کے دل میں شعور پیدا ہوتا گیا کہ بچ ایک جن ہے جسے قدرت نے بولی میں بند کر رکھا ہے۔ گویا رو سیدگی کی طاقت کو سربھر کر دیا گیا ہے۔ جوں جوں وہ سب پتے کے اسرار درموز سے واقف ہوتا گیا توں توں اس کے دل میں کوبیلیں چھوٹی گئیں۔ پھول کھلتے گئے۔ ایک ایسا سبزا زار ابھرتا گیا جہاں رو سیدگی تھی۔ تازگی تھی۔ امن تھا۔ سکون تھا۔ ایسا سکون جو بھور سے دنیا کو اپنی لپیٹ میں لے لیتا ہے اور اللہ میاں اتنے قریب آ جاتے ہیں۔ اتنے قریب کہ سب کچھ انکے رنگ میں رنگا جاتا ہے۔ رفیق کے دل میں سبزپتے کا ایسا عشق جا گا کہ اسے شرکی شورا شوری۔ افراتفری اور روپیہ کمانے کی اندھی دوڑتے نفرت ہو گئی۔

اس پر دونوں بھائیوں کے راستے الگ الگ ہو گئے۔

بڑا بھائی اعظم علی شریں جا کر کارخانہ دار بن گیا۔ اس کا گھر مغربی رنگ میں رنگا گیا اور اس کی زندگی پر حصول زر کے جنوں کا تمبوتن گیا۔ اور چھوٹے بھائی رفیق علی نے اپنے آبائی گاؤں سے بہت دور ایک فارم قائم کر لیا۔

یہ فارم ایک انوکھا فارم تھا۔ ایک طرف مرغی خانہ تھا جس میں دو ہزار مرغیاں تھیں دوسری طرف ایک تالاب تھا جس میں تلابا یہ مچھلیاں افزائش نسل کے لئے ڈال دی گئی تھیں۔ اس کے قریب ہی شہد کی مکھیوں کے بارہ ڈبے تھے جہاں مکھیاں شد بنا رہی تھیں۔

وسط میں رہائشی مکان تھا جس کے ارد گرد تمیں قسم کے گلاب لگے ہوئے تھے جو دنیا کے مختلف ممالک سے منگوائے گئے تھے۔ گھر سے ہٹ کر ایک طرف ایچی کا باعث تھا۔ دوسری جانب مالئے، کنو، اور گریپ فروٹ تھے۔ ایک کونے میں گھاس پھونس کی چھت تلے پان کی بیلیں لگی ہوئی تھیں۔ دوسرے کونے میں تمبوکے پڑھتے۔

رفیق علی کے سر پر یہ دھن سوار تھی کہ ایسے پودے اگائے جو پاکستان میں نہیں ہوتے اور ان کے پھل دساور سے در آمد کئے جاتے ہیں۔ انہیں اپنے فارم میں لگائے۔ مثلاً سپاری، کالی مرچ، املی۔ اس کے لئے ایک ہاٹ ہاؤس بنانے کی اشہد ضرورت تھی۔ اس کا یہ خواب بڑی دیر تک شرمندہ تعبیر نہ ہو سکا تھا۔ بہر حال وہ فارم خود کفیل تھا۔ وہاں ضرورت کی ہر چیز دستیاب تھی۔ دودھ کے لئے گائیاں، بھینس اور بکریاں تھیں۔ کھانے کے لئے پھل تھے۔ سبزیاں تھیں۔ مرغیاں تھیں۔ مچھلی تھی۔ شمد تھا۔ شروع شروع میں دو ایک سال تو رفیق فارم کو تشكیل دینے میں شدت سے مصروف رہا۔ پھر جب فارم کی شکل نکل آئی۔ تو وہ بیٹھ کر اپنی جنت کا جائزہ لینے لگا۔

اس کے دل میں پودوں کی رو سیدگی کی حس جاگی۔ سبز پتے پھول اور پھل اپنی خاموش زبان میں اس سے باتیں کرنے لگے۔

پتہ نہیں ایسا کیوں ہوتا ہے۔ مگر ایسا ہوتا ہے۔ وہ لوگ جو آسمان کے نیچے بیٹھ کر پودوں کی رو سیدگی کو دیکھتے ہیں۔ دیکھتے ہیں کہ ڈنھل سے کونپلیں پھوٹتی ہیں۔ کونپلیں کھل کر پتیاں بنتی ہیں۔ پتیاں بڑھ کر پتے بن جاتی ہیں۔ بوٹے پھیل کر درخت بن جاتے ہیں۔ ان کے رو برو کائنات کا خالق آکھڑا ہوتا ہے۔

پھر وہ فرط انبساط سے چاروں طرف دیکھتا ہے۔ اپنی مخلوق کی محبت کے جذبے سے پکھل کر سارے کھیت میں گھل مل جاتا ہے۔ پتوں میں ہر یاول بن جاتا ہے۔ پھولوں میں رنگ بن جاتا ہے۔ پھالوں میں شیرینی۔

خالق اور مخلوق یوں گھل مل جاتے ہیں کہ وحدت کا احساس ابھرتا ہے۔ پتہ نہیں ایسے کیوں ہوتا ہے پر ایسے ہوتا ہے۔

لیکن شر میں ایسا نہیں ہوتا۔ شر میں خالق اور مخلوق کے درمیان رشتہ قائم نہیں ہوتا۔ اس لئے شر میں گردنیں تنی رہتی ہیں۔ چھاتیاں اکڑی رہتی ہے۔ موچھیں مردیں

رہتی ہے۔ شاید اس لئے کہ شر میں انسان خود کو خالق سمجھتا ہے۔

بہر حال رفیق اور اس کی بیوی آصفہ دونوں فارم میں سبز پتوں کی روئیدگی کو دیکھتے رہے، دیکھتے رہے۔

پھر شفیق کی پیدائش کے بعد تینوں تحقیق کے حیران کن عمل کو دیکھنے لگے یوں آہستہ آہستہ شفیق جوان ہو گیا اور سبز پتے کے سحر میں رنگا گیا۔ اس پر باپ نے اسے ایگریکلچر یونیورسٹی میں بحثیج دیا جہاں سے وہ ڈگری حاصل کر کے واپس فارم میں آگیا۔

تحمیل تعلیم سے واپس آیا تو شفیق ایک مقصد حیات ساتھ لے آیا۔ اس مقصد میں بے شک سبز پتے کی بہت اہمیت تھی لیکن وہ فارم جس میں وہ پل کر جوان ہوا تھا، جس کی رفیق کی نگاہ میں بڑی اہمیت تھی، غیر اہم ہو چکا تھا۔

چار ایک بنتے فارم میں بسر کرنے کے بعد بیٹے نے باپ سے کہا ابا جان مجھے اب اجازت دیجئے کہ میں اپنا کام شروع کروں۔

باپ نے جواب میں کہا۔ بیٹے، تم اپنا کام نہیں فارم میں شروع کیوں نہیں کرتے۔

شفیق نے کہا۔ ابا جان، میرا کام یہاں نہیں ہو سکتا۔ یہ فارم تو ایک مرغزار ہے۔ میرا کام تو وہاں ہو گا جہاں میلوں سبز پتے کا نشان تک دکھائی نہیں دیتا۔ ہمارے علاقے میں لاکھوں ایکسر زمین غیر آباد پڑی ہے۔ کٹاؤ کا یہ علاقہ جو چھوٹے چھوٹے ٹیلوں پر مشتمل ہے بے آب و گیاہ ویران پڑا ہے۔ وہاں کی بھر بھری مٹی مردہ ہو چکی ہے۔ اس میں زندگی نہیں رہی۔ قوت نہ نہیں رہی میں چاہتا ہوں کہ تحقیق کروں۔ کوئی ایسا سبز پتا تلاش کروں جو ملکی بارش میں اپنی جڑیں زمین میں گاڑ دے اور پھر چاروں طرف پھیلتا جائے۔ پھیلتا جائے حتیٰ کہ کٹاؤ کے تمام ٹیلے اور نچان اس کی روئیدگی سے بھر جائیں اور خشک سالی اس پر اثر انداز نہ ہو سکے۔

اگر مجھے ایسا سبز پتہ مل جائے چاہے وہ بونا ہو، جھاڑی ہو یا زمین کے ساتھ ساتھ رینگنے والی نیل ہو۔ تو میلوں علاقہ ہرا بھرا ہو جائے۔ اس علاقے کی تقدیر بدلتا جائے۔

باپ نے بیٹے کو تحسین بھری نظروں سے دیکھا اور مسکرا کر کہا۔ بیٹے باس۔ تمہاری ماں اور میں تمہاری اس قابل قدر جستجو میں حائل نہیں ہوں گے۔ بلکہ میرا جی چاہتا ہے، کہ میں بھی اس کام میں تمہارا باتھہ بناؤں۔ لیکن بیٹے، تمہاری ماں کی یہ خواہش ہے کہ وہ تمہاری شادی کے فرض سے بے کندوں ہو جائے۔

شفیق نہ کر بولا۔ ”اباجان یہ کام شادی کے بعد نہیں ہو سکتا۔“

”تمہاری ماں کی خواہش ہے بیٹے۔“

”اباجان“ اس نے جواب دیا۔ ”مجھے شادی سے انکار نہیں لیکن مجھے ایسی جیون ساتھی کماں سے ملے گی جو اس کام میں میرے ساتھ ویرا اوس میں دبجن ہونے کے لئے تیار ہو۔“

عین اس وقت ڈاکیہ تار باتھہ میں پکڑے داخل ہوا۔ بولا۔ ”چودھری جی آپ کا تار آیا ہے۔“

تار کا نام سن کر شفیق کی ماں آصفہ دوڑی دوڑی آگئی۔ ”اللہ خیر کرے کس کا تار ہے؟“

”بڑے بھائی آرہے ہیں۔“ رفیق نے تار پڑھتے ہوئے کہا۔

”یہاں آرہے ہیں کیا؟“ آصفہ حیرت سے چالائی۔ ”فارم پر؟“

وہ تو یہاں کبھی نہیں آئے۔

”بھر حال وہ آرہے ہیں ان کا گر مجوشی سے استقبال کیا جائے۔ انہیں کھانے میں کوئی ایسی چیز پیش نہ کی جائے جس سے شر کی خوبی آتی ہو۔ خالص دیہاتی چیزیں کھلانی جائیں۔ رس کی کھیر، کڑھی۔ لگھنا ہوا ساگ۔ دودھ میں پکا ہوا گوشت، لسی، کھن۔ شہد۔“

آصفہ بولی۔ ”ان باتوں کو چھوڑیے۔ سوال یہ ہے کہ وہ یہاں کیوں آرہے ہیں۔ وہ تو فارم پر ناک بھوں چڑھاتے تھے۔ ہمیں پنیڈ و سمجھتے تھے۔“

اس پر رفیق نے قہقہہ لگایا۔ بولا۔ مجھے ”تو پنیڈ و ہونے پر فخر ہے۔ اچھا ہے کہ وہ آرہے ہیں۔ میں انہیں اپنی یہ حیثیت دکھاؤں گا۔ اگر کچھ دیر یہاں ہمارے ساتھ رہیں تو

شاید بزرپتے کا سحران پر بھی اثر انداز ہو جائے"۔

اعظم علی کی آمد پر فارم قہقہوں سے گونج اٹھا۔

رفیق نے انہیں فارم کی ایک ایک چیز دکھائی۔

اعظم علی کی بیوی بانو تو رسمی طور پر واہ واہ کرتی رہی لیکن ان کی اکلوتی بیٹی اسمارہ  
حیرت سے ایک ایک چیز دیکھتی، تالیاں بجالی اور قبیلے لگاتی رہی۔

اسمارہ شفیق سے کافی بے تکلف رہتی تھی جیسے کزن ہوتے ہیں۔ اگرچہ وہ بھی فارم پر  
نہیں آئی تھی لیکن شفیق جب بھی شرجاتا انہی کے ہاں ٹھہرا کرتا تھا۔ اسماڑہ ہمیشہ اس کے بزر  
پتے کا مذاق اڑایا کرتی تھی۔ کہتی۔ "تمہارا بھی جواب نہیں۔ فیقو! لوگ پھول کی تلاش  
کرتے ہیں اور تم بزرپتے کے پچھے مارے مارے پھرتے ہو"۔ وہ شفیق کو فیقو کہہ کر بلا یا  
کرتی تھی۔

اسمارہ ایک مادرن لڑکی تھی۔ جیسے کالج والیاں ہوتی ہیں۔ اس میں سب سے بڑی  
خوبی یہ تھی کہ اسے بات کہہ دینا آتا تھا۔ بات میں اپارنگ بھر دیتی کہ وہ رنگ پچکاری بن  
جاتی اور محفل کو شرابور کر دیتی۔ وہ جھینپنے یا جوہ جھوکنے سے قطعی طور پر ناواقف تھی اور اس  
کی گفتگو کی سب سے بڑی خوبی یہ تھی کہ بر ملا پچی بات کہہ دیتی چاہے بات خود اس کے خلاف  
جااتی۔

مادرن لڑکی کی طرح اس کے خدو خال جاذب تو تھے مگر انہیں حسین نہیں کہا جا سکتا  
تھا۔ لیکن اس کی حرکات اور انداز بہت جاذب نظر تھے۔ آج کل خدو خال کا حسن نہیں  
چلتا۔ انداز کا حسن چلتا ہے۔ اسماڑہ کے انداز میں بڑی گریس تھی۔ حرکت میں ردھم تھا  
اور بات میں رنگ۔

شفیق اسماڑہ کو بہت پسند کرتا تھا۔ لیکن اسے احساس تھا کہ وہ کمپفرٹس میں پلی ہے  
اور یوں زندگی بتانے کی آرزو مند ہے جیسے جھیل میں اگا ہوا کنوں ہو۔ اس میں جدوجہد کی  
آرزو نہیں۔ زندگی مقصد سے خالی ہے، بے گانہ ہے۔

اس روز اسماڑہ کو فارم دکھاتے ہوئے اس نے بڑی کوشش کی کہ اسماڑہ کے دل میں  
بزرپتے کی جوت جگادے مقصد کا دیا جلا دے لیکن جھیل میں اگا ہوا کنوں گرد و پیش سے  
متاثر نہ ہوا۔ اپنے ہی عکس کو دیکھنے میں کھو یا رہا۔

رات پڑی تو بڑے بھائی نے رفیق کو اپنے کمرے میں بلا�ا۔ کہنے لگے۔ ”دیکھو رفیق! تم نے اپنی زندگی تو بزرپتے کے لئے تباہ کر دی اب کم از کم شفیق کی زندگی کو تو بچا لو۔“ - رفیق نے کہا۔ ”بھائی جان! میری زندگی تباہ تو نہیں میں تو جنت میں رہتا ہوں۔“ -

اعظم علی ہے، بولے۔ ”اب احمدتوں کی جنت سے باہر نکلو۔ رفیق! حقائق کی دنیا کو اپناو۔ تمہارا شر کو چھوڑ کر یہاں فارم میں آبینہ خنا زندگی سے فرار کے مترادف ہے۔ خیر تم نے جو چاہا کر گزرا۔ جو ہوا سو ہوا۔ اسے چھوڑو۔ اب شفیق کی زندگی کا سوال ہے اگر وہ بھی اسی فارم میں بیٹھا رہا تو زندگی سے ایڈ جست کرنے کی صلاحیت سے محروم رہ جائے گا۔“ -

رفیق نے کچھ کہنے کی کوشش کی لیکن اعظم علی نے اسے چپ کر دیا۔ بولے۔ ”میں یہاں اس لئے آیا ہوں کہ تم شفیق کو ہمارے ساتھ شر بھیج دو۔ ہم اسے بزنس کی ٹریننگ دیں گے اور اپنا حصہ دار بنالیں گے۔“

کچھ دیر کے لئے وہ خاموش ہو گئے۔ پھر کہنے لگے۔ ”تمہیں معلوم ہے کہ اسمارہ میری اکلوتی لڑکی ہے۔ اگر شفیق بزنس میں چل نکلا تو شاید ان دونوں کی شادی ہو جائے لیکن اسے وعدہ مت سمجھنا۔ شاید۔ بہر حال ہماری خواہش ہے کہ شفیق ہمارے ہاں رہے۔ یہاں فارم میں رہ کر اپنی زندگی تباہ نہ کرے اور ہاں، کل رات تک ہم اس کا جواب چاہتے ہیں۔ ہاں یا نہ۔ چونکہ پرسوں صبح ہم واپس چلے جائیں گے۔“ -

رفیق بڑے بھائی سے مل کر اپنے کمرے میں واپس آیا تو آصفہ سے بحث چھڑ گئی۔ آصفہ اس صورت حال پر بہت خوش تھی۔ وہ چاہتی تھی کہ شفیق چھاکی خواہش کے مطابق شر چلا جائے۔ کاروبار میں حصہ دار بن جائے اور اسمارہ سے اس کی شادی ہو جائے۔

رفیق آصفہ کا ہم خیال نہ تھا۔ نہیں۔ وہ بولا۔ شفیق نہیں مانے گا۔ وہ کسی صورت اپنا مقصد حیات نہیں چھوڑے گا۔ اسے روپیہ کمانے کا شوق نہیں۔ کچھ کر دکھانے کا شوق ہے۔

آصفہ بولی۔ ”آپ اسے شہ دیتے ہیں نا۔“

”نہیں نہیں“ رفیق نے جواب دیا۔ ”اگر شفیق کاروبار میں حصہ دار بننا چاہتا ہے

تو مجھے قطعی اعتراض نہیں ہو گا۔ میں اس معاملے میں دخل نہیں دوں گا"۔

آصفہ کرنے لگی۔ "ہاں۔ آپ اس معاملے میں دخل نہ دیں۔ میں اکیلی شفیق سے بات کروں گی۔ آپ جائیں اور اسے یہاں بھیج دیں"۔

شفیق کرے میں داخل ہوا تو ماں نے چھوٹتے ہی اس پر بھرپور جذباتی وار کر دیا۔ کہنے لگی۔ "شفیق! اب اس گھر کی عزت تیرے ہاتھ میں ہے چاہے بنادے یا بگاڑدے۔ تو ہاں کر دے تو دونوں بھائی پھر سے مل بینھیں گے اور جو تو نے نہ کر دی تو خاندان میں ہمیشہ کے لئے پھوٹ پڑ جائے گی اور تیرا ابا اکیلارہ جائے گا۔ تنا"

شفیق نے کہا۔ "ماں! یہ کیا کہہ رہی ہیں آپ۔ بات کیا ہے؟" ماں نے اسے ساری بات سنائی۔ ساتھ ہی کہنے لگی۔ "دیکھو شفیق! تجھے اسلامہ سے اچھی بیوی نہیں ملے گی۔ وہ تمہیں بہت چاہتی ہے۔ بس اب ہماری عزت تیرے ہاتھ میں ہے"۔

ماں کی جذباتی اپیل سن کر شفیق کشکش میں پڑ گیا۔ اسے سمجھ میں نہیں آ رہا تھا کہ کیا کرے۔ اس کا جی چاہتا تھا کہ وہی کرے جو ماں باپ چاہتے ہیں اور اپنے مقصد حیات کو ان کی خاطر قربان کر دے لیکن کچھ دیر کے بعد اس کے سامنے ایک خوفناک مستقبل کا نقشہ کھنچ جاتا۔ ایک بے حس سرمایہ دار ابھرتا جس کا مقصد حیات صرف دولتِ اکٹھی کرنا تھا۔ وہ لرز جاتا۔ اور اس کا فیصلہ پھر سے ڈگ گا جاتا۔

گھبرا کر وہ اپنے کرے سے باہر لان میں نکل گیا۔ لان چاندنی سے بھرا ہوا تھا۔ مطلع صاف تھا۔ لیکن اس رات وہ منظر کے حسن سے بے خبر تھا۔ رات دیر تک وہ لان میں بے تابانہ ٹھلتا رہا۔ سوچتا رہا۔

دفعۂ وہ چونکا رک گیا۔

اس کے سامنے وہ چادر میں لپٹی ہوئی کھڑی تھی۔

"تم تو کہتے تھے یہ فارم تمہاری جنت ہے"۔ وہ بولی۔

"ہاں۔ جنت ہی تو ہے"۔

"کیا جنت میں لوگ یونہی بے قرار رہتے ہیں جیسے کہ تم ہو"۔ وہ نہیں۔

اس نے کوئی جواب نہ دیا۔

"ایک گھنٹے سے میں اپنی کھڑکی سے تمہاری بے چین مثل کو دیکھ رہی تھی۔ اسپرہ

نے کہا۔ ”پھر میں نے سوچا چلو پوچھوں تو“  
”دیکھو اسمارہ“ وہ سنجیدگی سے بولا۔ ”اس وقت میں زندگی کے دورا ہے پر کھڑا  
ہوں“

وہ نہیں بولی۔ ”ہاں ایک طرف سبزیتا ہے دوسری طرف پھول ہے۔ کتنی مشکل  
میں گرفتار ہوتا تھا!“

”بات مذاق میں نہ ٹالو۔ اسمارے! وہ بولا۔ ”میری مدد کرو“۔

”بولا۔ کیسے؟“

”کیا تم میرا جیون ساتھی بنو گئی اسما رے“۔ اس نے پوچھا۔  
اسما رہ کی بھویں تن گئیں۔ آنکھ میں پھیلھوڑی چل گئی۔ زبان گال میں ٹھونس  
کر بولی۔ ”اچھے! تو پروپوز کر رہے ہو۔ اونسوں۔ ہوں۔ یوں نہیں۔ دونوں پاؤں ماؤ۔  
گھٹنے زمین پر ٹیش دو۔۔۔۔۔ پھر ہاتھ اٹھاؤ۔ اور کھوڈار لنگ کیا تم میرا جیون ساتھی بننا قبول کرو  
گی؟“ اس کا قہقہہ لان میں گونجا۔

وہ پھر کی سیٹ پر بیٹھ گیا۔ بولا۔ ”یو آر امپا سی بل“

”ہاں“ وہ اس کے سامنے جا کھڑی ہوئی ”یہی چیلنج تو ہے۔ امپا سبل کو پاسیل بنانا  
ہے۔ کچھ ایسا مشکل بھی نہیں۔ ذرا سی محنت درکار ہے۔ گھبراو نہیں فیتو۔ پھول توڑو گے تو  
کانٹا تو چھے گا“۔

وہ سر کو دونوں ہاتھوں میں تحام کر چپ چاپ بیٹھا رہا۔ وہ شملنے لگی۔ کچھ دیر  
خاموش شملتی رہی پھر قریب آ کر رک گئی۔ بولی۔ ”فیقو پتا اور پھول ایک ہی شمنی پر لگتے  
ہیں۔ مگر دونوں آپس میں کبھی نہیں ملتے۔ پھول کو پانا ہو تو پتا نہیں بخنو را بنو“۔ یہ کہہ کر  
وہ خراماں خراماں شملتی ہوئی اپنے کمرے کی طرف چل پڑی۔

شاید اس کی خواہش تھی کہ وہ اٹھ کر اس کو روک لے لیکن وہ دونوں ہاتھوں سے  
مر تھا میں بیٹھا رہا۔

اگلی صبح ان کا ما زم گھبرا یا ہوار فیق کے کمرے میں داخل ہوا۔ بولا جی ”چھوٹے  
چودھری اپنے کمرے میں نہیں ہیں۔ معلوم ہوتا ہے رات کو بستر میں نہیں سوئے“۔  
رفیق یہ سن کر گھبرا گیا۔ بھاگا بھاگا شفیق کے کمرے میں گیا۔ وہاں کتابوں کے

شلف پر ایک خط پڑا تھا۔ لکھا تھا۔

”پیارے ابا جان۔ مجھے افسوس ہے کہ میں اپنا مقصد حیات چھوڑ نہیں سکتا۔ میں نہیں چاہتا کہ چچا اور آپ کے درمیان ناخوشگوار تعلقات کا باعث بنوں اس لئے میں جارہا ہوں۔ آپ چچا جان کو بتا دیجئے کہ مجھے آپ کی بات منظور نہ تھی لندے میں گھر چھوڑ کر چلا گیا۔“

اعظم علی کو اس حادثہ کا پتہ چلا تو وہ ناراض ہو کر اسی روز شردا پس چلے گئے۔ رفیق نے بیٹے کو ڈھونڈنے کی دیوانہ وار کوششیں کیں لیکن سب ناکام رہیں۔ آخر وہ تھک ہار کر بینٹھ گئے۔ اور اس جنت میں یوں پھٹی پھٹی نگاہوں سے چاروں طرف دیکھنے لگے جیسے جنت سے نکالے ہوئے ہوں ایک سال گزر گیا۔

ایک روز جب رفیق چپ چاپ حسب دستور باہر ڈھوپ میں بیٹھا تھا تو ایک اجنی دا خل ہوا۔ چودھری کے قریب آ کر اس نے سلام کیا۔ بولا آپ رفیق علی چودھری ہیں کیا؟

رفیق نے اثبات میں سر ہلا کیا۔  
نووارد بولا۔ ”میں کا کڑیاں کے رکھ سے آیا ہوں۔ ہمارے صاحب نے مجھے آپ کے پاس بھیجا ہے۔ انہوں نے آپ کو بلا کیا ہے۔“

”مجھے بلا کیا ہے“ رفیق نے حیرت سے کہا۔  
”جی“ وہ بولا۔ ”صاحب نے کہا تھا چودھری صاحب کو ساتھ لے آنا۔ ان سے کہنا کہ آپ کا بیٹا بہت بیمار ہے۔“  
”شفیق بیمار ہے“ ۔ چودھری گھبرا کر انہوں نے بیٹھا۔  
”وہ شفیق نہیں“ ۔ نووارد نے کہا وہ تو ہمارا گارڈ اکبر ہے۔ وہیں رکھ میں کام کرتا ہے۔“

”رفیق از سرنو گھبرا گیا“ ۔ ”اکبر“ وہ بولا۔  
نووارد نے جیب سے ایک تصویر نکالی اور چودھری کو تھما دی۔ بولا۔ ”صاحب نے کہا تھا یہ تصویر دکھاریں“ ۔

تصویر میں ایک پنیڈ وردی پنے کھڑا تھا۔ منه پر گھنی داڑھی اور منچھیں تھیں اور سر کے بال یوں کھڑے تھے جیسے کانٹے ہوں۔  
کاکڑیاں کے رکھ میں پہنچ کر وہ شخص چودھری کو سیدھا صاحب کے پاس لے گیا۔

”آپ رفیق علی چودھری میں“ صاحب نے پوچھا۔  
رفیق نے اثبات میں سر ہلا�ا۔

”شاہ کوٹ کے فارم سے آئے ہیں کیا“  
”جی“ صاحب وہ بولا۔

صاحب نے اپنے جیب سے تصویر نکالی۔ ”آپ نے یہ تصویر دیکھی ہے کیا“  
”جی“ وہ بولا۔ ”یہ میرا بیٹا ہے“  
”میرا بھی یہی خیال تھا۔ وہ بیمار پڑا ہے۔ دس دن سے بہت کمزور ہو گیا ہے۔  
ڈاکٹر کا خیال ہے کہ آپ کو ابھی اس سے نہیں ملنا چاہئے۔ آپ دو چار دن میرے پاس رہیں پھر وہ صحت مند ہو جائے گا تو اسے اپنے ساتھ گھر لے جائیں۔  
”آپ کو میرا پتہ کیسے ملا“۔ چودھری نے پوچھا۔

”اس کے کمرے سے ایک پرانا لفافہ ملا تھا اس پر آپ کا پتہ لکھا ہوا تھا۔ دراصل شروع سے ہی ہم اکبرے کو شک و شبہ کی نظر سے دیکھتے تھے۔ جب وہ گارڈ بھرتی ہونے کے لئے آیا تو صاف پتہ چلتا تھا کہ وہ پڑھا لکھا لڑکا ہے۔ لیکن اس نے اپنے کو اُن چھپائے رکھے۔ ہم نے تو اسے کلرک بنانے کی پیشکش کی تھی لیکن وہ نہ مانا۔“

”یہاں ہمارا ہیڈ گارڈ قادر ہے۔ اس کی ایک نوجوان لڑکی ہے موی۔ وہ یہاں رکھ میں موی کے ساتھ صبح و شام گھوما کرتا تھا۔ یہ دیکھ کر میں نے قادر اسے کہا کہ موی کو اپنے گاؤں میں بھیج دے ورنہ تیری بد نامی ہو جائے گی۔ بس جس روز سے وہ لڑکی گئی ہے اس روز سے یہ ڈانوانڈوں پھر تارہا ہے۔ میں نے موی کو گاؤں سے بلوایا ہے تاکہ آپ اس کی زبانی ساری بات سن لیں“ وہ رک گیا۔

پھر بولا۔ ”ان لوگوں کے سامنے یہ ظاہرنہ کریں کہ آپ اس کے باپ ہیں بلکہ یہ کہیں انکو اتری کرنے کے لئے ہیڈ آفس سے آئے ہیں۔“

عین اس وقت قادر اپنی بیٹی موی کے ساتھ داخل ہوا۔ ”بیٹھ جاؤ لڑکی“ صاحب بولا۔ قادر اتم چلو۔ قادر اباہر نکل گیا لیکن موی جوں کی توں کھڑی رہی۔ وہ سترہ اٹھارہ سال کی لڑکی تھی۔ پتلی دبلی لیکن بڑی شوخ۔ طبیعت میں جیجہ ک نام کونہ تھی۔

”بیٹھ جا“ صاحب نے کہا۔

”نه“ وہ بولی۔ ”مال نہیں بیٹھتی۔ مال ایسے ہی ٹھیک ہوں۔“ صاحب نے کہا۔ ”دیکھ یہ جو صاحب بیٹھنے ہیں۔“ اس نے رفیق کی طرف اشارہ کیا۔ ”یہ بڑے دفتر سے آئے ہیں۔ اکبر اگڑ کے بارے میں پوچھ گچھ کرنے۔ تجھے اکبرے کے بارے میں جو کچھ معلوم ہے چج چج بتا دے۔ وہ کون ہے۔ کہاں سے آیا ہے سب کچھ۔“

لو موی بولی۔ ”صاحب جی مجھے کیا پتہ کہ کون ہے۔ کہاں سے آیا ہے۔ بارہ چودہ مینے ہوئے، وہ ادھر رکھ میں بیٹھا تھا۔ مال جو ادھر سے گجری تو بولا۔ ادھر نیڑے نیڑے کوئی گاؤں ہے کیا۔

منے کہا ادھر کوئی گاؤں نہیں۔ جنگل کے صاحب کا دیہت ہے بس وہ بولا مجھے رات گھارنی ہے۔ اس پر مجھے ترس آگیا۔ مال وسے باپو کے پاس لے آئی۔ باپو نے کہا اس توڑی والے جھونپڑے مال ڈال دے۔

اگلے روج بابو نے پچھارے۔ تیرا آگے پچھے کوئی ہے۔ وہ بولا۔ نہیں کوئی نہیں۔ پھر باپو نے پچھیا رے تو نو خری کرے گا۔ وہ بولا کروں گا۔ اس پر باپو سے آپ کے پاس لے آیا۔ ادھر اک گارڈ کی جگہوں کھالی تھی۔ آپ نے وسے گارڈ رکھ لیا۔ چلو بات کہتہ ہوئی۔ رہنے کو کوٹھڑی مل گئی۔

پر صاحب جی وہ اکبر اتو پاگل نکلا۔ ایک دم پاگل۔ وسے سبج پتے کا پاگل پنا لگا تھا۔ مجھ سے بولا۔ موی مجھے ایسا سبج پتا ڈھونڈ دے جو جمین مال جڑیں گاؤ دے ایسی جڑھیں گاؤ دے کہ وہ سوکھیں نہیں۔ سدا ہری رہیں چاہے بر کھا ہونہ ہو۔ پانی ملنے ملنے۔ اور یہی نہیں صاحب جی وہ چاہے تھا کہ ایسا سبج پتا ہو جو جمین پر پھیلتا جائے، پھیلتا جائے، جڑھیں گاؤ تا جائے گاؤ تا جائے۔

لو۔ صاحب جی یہ کوئی ڈھونڈ تھی کیا۔ یو تو شدائی پنا تھا۔ اور صاحب جی آپ سے جھوٹ کیوں بولوں مجھے وس کے پاگل پنے پر ترس آگیا۔ ماں رکھ کی دیوانی تو پسلے سے ہی تھی اس لئے اس کے ساتھ مل کر سیع پتا ڈھونڈن لگ گئی۔ انھ میں ہم دونوں صبح شام اندھیرے سویرے ہروخت رکھ ماں وہ سیع پتا ڈھونڈتے پھرے۔

چیزیں بات یو ہے صاحب جی کہ وہ پاگل پنا جو وس کا تھا وہ مجھے بھی لگ گیا۔ بس دن رات۔ رات دن ہروخت ایک دھن سوار تھی۔

ویسے صاحب جی یوبات تو پسلے روج سے ہی جان گئی تھی کہ اکبر اہم ماں سے نہیں۔ وہ وکھرا وکھرا دکھے تھا۔ وسکی باتاں وکھری وکھری تھیں وسکی رہت بہت وکھری تھی۔ وس نے یہاں آ کر منہ دھونا چھوڑ دیا۔ داڑھی بڑھا لی۔ سر کے وال یوں کھڑے کر لئے جیسے کائنے ہوں۔ وس نے ہم سابنے کے سارے جتن کئے پروہ ہم سانہ بن سکا۔ پر ایک بات ہے صاحب جی وہ مجھ سے اتنا گھل مل گیا جیسے میرے ساتھ کھیل کھیل کر بڑا ہوا ہو۔ مجھے ایسے لگنے لگا جیسے وہ میرا باپن کا ساتھی ہو۔ جرا وکھرانہ لگے تھا مجھے۔

صاحب جی ہم نے جھاڑیوں تک گھس گھس کر وہ سیع پتا ڈھونڈا۔ کانٹوں والی بیلوں میں ڈھونڈا۔ رکھ کے درکھتوں پر چڑھ کر ڈھونڈا۔

”پھر وہ تمیں ملا بھی“ صاحب نے پوچھا۔

”مل گیا صاحب جی مل گیا۔ پروہ بونانہ تھا۔ پتا نہ تھا وہ اک ولی تھی جو جمین کے ساتھ سانپو لئے کی طرحیوں رینکے تھی اور پوٹے پوٹے پر جمین میں جڑھیں گاؤ دے تھی۔ وہ ولی ہم نے چار پانچ جگنوں پر لگا دی۔ چار جگنوں پر رکھ ماں اور پانچویں جگہ اکبرے کی کوٹھڑی سے باہر۔ اور ماں نے وسے بتا دیا کہ جد توڑی اس ولی کی ڈنڈی پر اک پتی بھی نکلی رہے گی ولی مرے گی نہیں۔

پھر صاحب جی باپو میری اوارہ گردی پر غصے ہو گیا بولا۔ ری تو اس گاؤ کے ساتھ گھومتی پھرتی ہے۔ گاؤں میں برادری والے باتیں کرنے لگے ہیں۔ یا تو تو اس کے ساتھ گھومنا پھرنا چھوڑ دے نہیں تو ماں تجھے گاؤں بھیج دوں گا۔

میں نے باپو سے کہا نہ باپو وس کے ساتھ گھومنا پھرنا نہیں چھوڑوں گی۔ بے شک تو مجھے گاؤں میں بھیج دے۔

گھے میں بابا نے مجھے گاؤں بھیج دیا۔ پر جانے سے پہلے منے اکبرے سے کہ دیا۔  
منے کہا اکبرے دیکھے پت جھڑ کے دن آرہے ہیں۔ گھبرا نہ جایو۔ جد توڑی اک پتی ویل پر لگی  
رہے گی تد تک جڑ نہیں سوکھے گی۔

صاحب بولا موی تجھے پتہ ہے اکبر ا تو اس دس روز سے چار پائی پر پڑا ہے۔ بیمار  
ہے۔ سوکھ کر کانٹا ہو گیا ہے۔

”ہے اللہ“۔ وہ چلائی۔ پھر بولی۔ ”نہیں نہیں صاحب جی وسے کوئی بیماری  
نہیں۔ بس وس کی ویل کا پتا سوکھ گیا ہو گا۔ ماں ابھی دیکھ کر آئی“۔ یہ کہ کروہ بھاگ کر  
کمرے سے باہر نکل گئی۔

آدھ گھنٹے کے بعد وہ مسکراتی ہوئی کمرے میں داخل ہوئی۔ بولی۔ ”منے کمانہ تھا  
و سکی ویل کا پتا سوکھ گیا ہو گا۔ اور وہ پتے کے غم میں سوکھ رہا ہو گا۔ منے جا کر دیکھا تو  
اکبرے کے کواڑ کی ویل سوکھی دی تھی۔ پھر ماں رکھ کو بھاگی۔ ادھر جا کر دیکھا تو چاروں  
جگہوں کی ویل ہری بھری تھی۔

پھر ماں اکبرے کے پاس گئی منے کمارے تو توجیح پاگل ہے۔ غم لگانے سے پہلے  
رکھ ماں جا کر وہاں کی ویلیں تو دیکھ لی ہوتیں وہ تو ہری بھری ہیں رے۔ ماں دیکھ آئی  
ہوں۔ چل تجھے دکھادوں۔

مجھے دیکھے وہ انٹھ بیٹھا بولا۔ کچی پچی ہری بھری ہیں۔

منے کہا اور کیا ماں تجھ سے جھوٹ بولوں ہوں“۔ وہ قہقہہ مار کر نہیں پھر وہ  
دروازے کی طرف دیکھ کر چھینی ”رے تو کیوں آگیا میرے پیچھے پیچھے“۔  
صاحب اور چودھری نے مڑ کر دیکھا۔

دروازے میں شفیق کھڑا تھا اس نے دیوار کا سارا لے رکھا تھا۔

”چل اب جا کر پڑ جا اپنی کھاٹ“۔ پر موی نے اسے ڈاٹا۔

لیکن وہ حیرت سے اپنے باپ کی طرف دیکھ رہا تھا۔

## دو ہاتھ

توبہ ہے۔ میں تو کسی جوگی نہ رہی۔ اپنی نظر سے گر گئی۔

اس روز چانن ویراں پنچائیت کے کہنے پر بیگان تیلن کا بیان لے رہی تھی کہ اس نے زیر لبی میں وہ بات کہ دی۔ سن کر میرا تو دل، ہی ڈوب گیا۔ ایسا لگا جیسے بیگان نے میرا بھانڈہ پھوڑ دیا ہو۔ مجھے نگا کر دیا ہو۔ میری اصلیت کو میرے رو برو لا کر کھڑا کر دیا ہو۔

ویسے میں خود کو جانتی تو تھی۔ لیکن ڈھکے چھپے اندر ہی اندر۔ زندگی میں کچھ باتمیں ایسی ہوتی ہیں جنہیں آپ جانتے تو ہوتے ہیں مگر جانا چاہتے نہیں۔ اس لئے جان بوجھ کر ان جانا کر دیتے ہیں۔ کئے رکھتے ہیں۔

اک اندر کی سرگوشی کو میں سنتی تو تھی لیکن ان سا کر دیتی تھی۔ اندر کی بات باہر سر نکلتی تو میں جھٹ سے اس پر دبیز پردہ ڈال دیتی۔ میں نہیں چاہتی تھی کہ اندر کی بات باہر نکلے۔ میں نہیں چاہتی تھی کہ میرا راز مجھ پر فاش ہو جائے۔

چانن ویراں میں میرے جانے کا سوال ہی پیدا نہیں ہوتا تھا۔ پاکستان کے اس قدر دور و دراز کونے میں بھلا کون جاتا ہے۔ وہ تو میرے میاں نے چانن ویراں میں میرے نام کے دو مربعے خرید لئے اور مجھے حکم نامہ بھیج دیا کہ سلطان کے ساتھ جاؤ اور وہاں جا کر قبضہ لے لو۔ میاں خود تو لمبے دوروں پر رہتے تھے۔ خطوں میں حکم چلاتے رہتے۔ اور پھر سلطان کے ساتھ جانا تو مجھے بالکل قابل قبول نہ تھا۔  
سلطان میرا دیور ہے۔

دونوں بھائیوں میں کتنا فرق ہے۔ نومان تو محملی آدمی ہے۔ گذی سے ہاتھ پاؤں اور پتلی ساجسم اس کے بر عکس سلطان جیسے سوت میں جاث پٹنا ہوا ہو۔ بڑے بڑے ہاتھ۔ بازو مچھلیاں ہی مچھلیاں۔ بھرا بھرا جسم۔

جب میں نئی نئی بیاہی ہوئی گھر میں آئی تھی تو پسلے تو میں سلطان کو دیکھ کر ڈر گئی۔

اس کے بعد آج تک میں نے نظر اٹھا کر سلطان کی طرف نہیں دیکھا۔ پر کیا کروں لا کہ نظریں جھکائے رکھوں، ہاتھ اور بازو تو اوجھل نہیں ہوتے نا۔ پھر یہ ہوا کہ سلطان کہ ہاتھ اور بازو میرا پیچھا کرنے لگے۔ خواب میں میری طرف بڑھتے۔ بازو گھیرے میں لینے لگتے۔ میں چخ کر انٹھ بیٹھتی۔ نومان پوچھتے کیا ہوا۔ اب میں انہیں کیا بتاتی۔ پھر وہ بازو اور ہاتھ جا گتے میں میرے کمرے میں تیرنے لگے۔ جب نومان باہر دورے پر ہوتے تب۔ اور وہ اکثر دورے پر رہتے تھے۔ صرف سلطان ہی کی بات نہ تھی۔ بازار جاتی تو انجانے میں لوگوں کے ہاتھوں کی طرف دیکھتی رہتی۔ بڑے بڑے ہاتھ دکھائی پڑتے تو ایک دھچکا سالگتا۔ یوں جیسے اندر کوئی ہوائی سی چھوٹ گئی ہو۔

پھر ادھرنہ دیکھنے کی شدید کوشش کرتی۔ اتنی شدید کہ تریلیاں چھوٹ جائیں۔ جیسے کسی نے اندر کی ساری جان نچوڑ لی ہو۔

بات تو سامنے دھری تھی۔ پر میں اسے جانا نہیں چاہتی تھی۔ ڈرتی تھی کہ اگر میں نے اسے جان لیا، مان لیا تو بوقت سے جن نکل آئے گا۔ پھر کیا ہو گا۔

چانن ویراں جانا کوئی آسان کام نہ تھا۔ ریل سے جاؤ تو پہلے میں لائیں پر سو ساوے میل سفر کرو پھر گاڑی بدلو اور برائیج لائیں پر ۲۰ میل سفر کرو۔ وہاں سے ریل ختم سڑک شروع جیا بگاروڑ پر ۲۵ میل کا سفر کرو۔ پھر ڈنگے پل سے کچی سڑک پر ۳۰ میل جاؤ پھر کمیں چانن ویراں پہنچو۔ ریل پر جانا ممکن نہ تھا ۵۷ میل سڑک کا سفر کیسے ہوتا لیکن سلطان کے ساتھ موڑ میں بیٹھ کر ۲۶۰ میل کا سفر کرنا میرے لئے بے حد مشکل تھا۔ سوچتی رہی، سوچتی رہی کہ کیا کروں کیا نہ کروں۔ اسی عالم میں ایک روز نومان کافون آگیا۔ پھر تو جانا ہی پڑا۔ دل کڑا کیا۔ آنکھوں پر کالے کھوپے چڑھائے اور کار میں پچھلی سیٹ پر جا بیٹھی۔ سلطان نے آگے بٹھانے کے لئے بڑی منتیں کیں۔ سب ان سنی کر دیں۔

راتے میں ایک سیمیلی کے گھر رات کاٹی۔ صبح منه اندر ہیرے چل نکلے۔ دوپر کو چانن ویراں جا پہنچے۔ خیال تھا کہ شام کو وہاں سے واپس آ جائیں گے۔

چانن ویراں میں محمد علی مل گئے۔ انہوں نے مجھے پہچان لیا اور گھر لے گئے۔ محمد علی عاشش کے باپ ہیں۔ کانج میں عاشش میری روم میٹ سیمیلی تھی۔ محمد علی اسے ملنے آیا کرتے تھے۔

اتفاق سے ان دنوں عائشہ بھی چانن ویراں میں آئی ہوئی تھی۔ دو پرانی سہیلیاں  
مل گئیں۔ سب پروگرام تسلیم نہیں ہو گئے۔

وہاں پہلی بار میں نے بیگاں تیلیں کو دیکھا  
میں تو اسے دیکھ کر ہمیکی رہ گئی کہ یہ مغلیہ دربار کی گاؤں میں کیسے آگئی۔ اس قدر  
باوقار حسن میں نے کبھی نہیں دیکھا تھا۔ گاؤں کی تولگتی ہی نہ تھی۔

عائشہ نے کہا یہ تو گاؤں کی تیلیں ہے۔ مجھے یقین نہ آیا۔ خیربات آئی گئی ہو گئی۔  
اور میں قبضہ لینے کے سلسلے میں پھر سے مصروف ہو گئی۔

چانن ویراں میں آنے سے پہلے میرا خیال تھا کہ زمین کا قبضہ لینا ایسے ہی ہو گا جیسے  
دفتر میں چارج لیتے ہیں لیکن وہ تو لمبا بکھیرا نکلا۔ میں نے سلطان کو واپس بھیج دیا اور فیصلہ  
کر لیا کہ قبضہ لے کر ہی واپس جاؤں گی۔ چند دنوں کے بعد عائشہ کے ابا آئے کہنے لگے امتل  
بیٹے! ہمارا ایک کام کر دو۔ یہ کام کسی گاؤں والے کے سپرد نہیں کیا جا سکتا۔ چونکہ  
جانبداری کا الزام لگنے کا خطرہ ہے۔

میں حیران ہوئی کہ ایسا کون سا کام ہے۔۔۔ وہ بولے ہمارے گاؤں میں ایک لڑکی  
ہے بیگاں۔ اس کا مقدمہ گاؤں کی پنچایت کے پاس زیر غور ہے۔ وہ لڑکی بڑی شریف اور  
بے زبان ہے۔ پنچایت کے سامنے بات نہیں کرتی۔ تم اس سے مل کر اس کا بیان لے  
لو۔ تم گاؤں کی نہیں ہو شاید تمہارے سامنے بات کر دے۔ اس طرح پنچایت کے لئے  
فیصلہ کرنا آسان ہو جائے گا۔ باقی باتیں تمہیں عائشہ بتا دے گی۔

عائشہ کہنے لگی۔ بیگاں کی کمائی بڑی مختصری ہے۔ بیگاں کے ماں باپ پاکستان بننے  
کے وقت ہجرت کر کے یہاں آئے تھے۔ پوتہ نہیں کہاں سے آئے تھے۔ یہاں چانن ویراں  
میں کیسے آپنچے۔ گاؤں والوں نے ایک بینچ کا نہیں رہنے کے لئے دے دی۔ کچھ دیر  
باپ مخت مزدوری کرتا رہا۔ پھر اس نے ایک کوہو خرید کر گھر کے پاس لگالیا۔ پچھے سے  
تیلی تھے۔ سوتیل کا دھندا شروع کر دیا۔ ملاوٹ نہیں کرتے تھے اس لئے کام چل نکلا اور  
اس نے بینچ کے ساتھ دو کوٹھریاں بنالیں اور کوہو پر چھت ڈلوا لی۔ بیگاں بھیں پیدا  
ہوئی۔ بھیں بڑی ہوئی۔ بڑی ہوئی تو ایسی شکل نکالی کہ جو دیکھتا، دیکھتا ہی رہ جاتا۔ اس پر  
ماں باپ نے اس کا گھر سے نکلا بند کر دیا۔ پھر ایک رات بھونچاں آیا۔ بینچ کی چھت

گر گئی ماں اور باپ دونوں مر گئے۔ بیگان بینہک کے ساتھ والی کوٹھڑی میں تھی اس لئے پچ گئی لیکن یچاری اکیلی رہ گئی۔ گاؤں والوں نے بڑی منتیں کیں کہ اکیلی نہ رہ۔ ہمارے گھر آ جا۔ مگر اس نے کسی کی نہ مانی۔ جب سے وہ بینہک میں ہی رہتی ہے گاؤں کی آبادی سے ہٹ کر تنہا۔

اتنی شریف لڑکی ہے کہ میں کیا کموں۔ عائشہ بڑے جذبے اور جوش سے بولی۔ آج تک کبھی آنکھ اٹھا کر اوپر نہیں دیکھا۔ کوئی سامنے کھڑا ہو کر طعنے دے، الزام لگائے، بیگان نے کبھی جواب نہیں دیا۔ جب تک ضروری کام نہ ہو گھر سے باہر نہیں نکلتی۔ بڑی بد نصیب ہے یچاری۔ عائشہ خاموش ہو گئی۔

”بد نصیب کیوں“۔ میں نے پوچھا۔

پہلے گاؤں کے جوان بینہک کے پھیرے لیتے رہے۔ گاؤں کے بڑے بوڑھوں نے پھٹکارا تو وہ پچھپے ہٹ گئے پھر ارد گرد کے گاؤں کے جوان آنے لگے۔ یچاری بڑی مصیبت میں پڑی ہے۔ جو بھی دیکھتا ہے اس کی آنکھیں پھٹ جاتی ہیں۔

”اس میں کوئی شک نہیں۔“ میں نے کہا۔ میں نے اسے دیکھا ہے نا۔“ عائشہ بولی۔ ایک رات ایک جوان نے دیوار پھلانگی پھر کھڑکی توڑ کر کوٹھڑی میں جا پہنچا۔

”پھر کیا ہوا۔“ میں نے پوچھا۔

بیگان نے اس کی کلائیاں پکڑ لیں اور پھر رے سے اسے باندھ دیا۔ پھر اس نے بڑے پچ کا دروازہ جا کھڑکایا۔ پنجوں نے جوان کو دیکھا تو حیران رہ گئے۔ نہ تو وہ اپنے گاؤں کا تھانہ اڑوس پڑوس کے گاؤں کا۔ پھر کسی نے کہا یہ تو جیرے ڈاکو کا ساتھی ہے۔ اس پر پچ ڈر گئے اور انہوں نے اسے چھوڑ دیا۔

”بغیر سزا کے چھوڑ دیا۔“ میں نے پوچھا۔

”بغیر سزا کے۔“ گاؤں والے ڈر گئے کہ جیرا ڈاکو بدلہ نہ لے۔ جیرے کا نام سن کر سارے علاقوں کے لوگ تھر تھر کاپنے لے ہیں۔ بڑا بے رحم اور انتقامی ہے وہ۔ سارے گاؤں والے ڈرے ہوئے تھے کہ پتہ نہیں جیرا کیا کرے گا۔

پر اگلے روز صبح سوریے گاؤں والے حیران رہ گئے۔ وہ ڈاکو جوان گاؤں کے چوگان کے درخت سے بندھا ہوا تھا اور اس کے منہ پر توے کی کالک لگی ہوئی تھی۔ اسے

جیراڑا کو یہاں چھوڑ گیا تھا۔ کیا ”میں“ نے پوچھا۔ پتہ ”نہیں کون چھوڑ گیا تھا۔“ عائشہ نے کہا۔

”پھر کیا ہوا“ میں نے پوچھا۔

پھر کہیں گاؤں کے چودھری کے چھوٹے بیٹے نے بیگاں کو دیکھ لیا۔

”پہلے نہیں دیکھا تھا“ کیا میں نے پوچھا۔

بولی۔ چودھری اس گاؤں میں نہیں رہتا۔ وہ تو چھ میل دور اوپھی ماڑی میں رہتا ہے اور اس کا بیٹا تو پڑھنے کے لئے شرگیا ہوا تھا۔ جب سے اس نے بیگاں کو دیکھا ہے روز بیگاں کو ایک نایک تحفہ بھیجا تھا۔ آج خوبصوری کی شیشی۔ کل اپنے باغ کے مالٹے۔ کبھی بالوں کا تیل کبھی شیمپو۔ بیگاں تختے لوٹا دیتی ہے۔ چھوٹے چودھری کے آدمی زبردستی بیگاں کے دروازے پر پھینک جاتے ہیں اور بیگاں انہیں اٹھا کر بڑے پنج کے گردے آتی ہے۔

اب چھوٹے چودھری نے ایک اور چال چلی ہے۔ اس نے بڑے چودھری سے کہلوا بھیجا ہے کہ اوپھی ماڑی میں کوئی تیل نہیں۔ لوگوں کو بڑی تکلیف ہوتی ہے۔ اس لئے بیگاں تیل انہیں کولہوا اوپھی ماڑی میں لے آئے۔

ہم اسے زمین دیں گے، مکان دیں گے۔ کولہو لگوادیں گے۔ بیگاں بھی بڑی صدی ہے۔ عائشہ نے بنس کر کہا۔ کہتی ہے میں نہیں جاؤں گی۔

چھوٹے چودھری نے پنچایت کو کہلوا بھیجا ہے کہ بیگاں نے آنے سے انکار کیا تو ہم اس کا کولہوا کھاڑک رزبردستی اوپھی ماڑی لے آئیں گے۔

ادھر جیرے ڈاکو کو بھی خبر مل گئی ہے۔ اس نے بیگاں کو کہلوا بھیجا ہے کہ فکر نہ کر۔ کسی نے تیرے کولہو کو ہاتھ لگایا تو اسکے ہاتھ کاٹ دوں گا۔ اس پر گاؤں والے ڈر گئے ہیں۔ ایک طرف چھوٹا چودھری ہے دوسری طرف جیراڑا کو۔ ظاہر ہے کہ فساد ہو گا۔

پنچایت والوں نے سوچ سوچ کر فیصلہ کیا ہے کہ بیگاں کا بیاہ کر دیا جائے۔ انہوں نے گاؤں کے سنیارے کے بیٹے رحمت علی کو رضامند بھی کر لیا ہے۔

”اب مسئلہ کیا ہے۔ کس بات پر بیگاں کا بیان لینا ہے“ میں نے پوچھا  
”بس اسے رحمت علی سے بیاہ کرنے پر رضامند کرنا ہے“ عائشہ نے کہا۔ ”کسی

کی ہو جائیگی تو یہ جھگڑا ختم ہو جائے گا۔ ”

”پنچاٹ خود کیوں نہیں پوچھ لیتی بیگاں سے“ میں نے کہا۔ ”انہوں نے بیگاں کو پنچایت میں بلا یا تھا۔ اسے ساری بات سمجھائی تھی۔ پر بیگاں نے جواب نہیں دیا بس نگاہیں جھکا کر چپ چاپ کھڑی رہی۔ تو اس سے بات کر لے۔ ”عائشہ نے کہا۔ تو تو بھید لینا جانتی ہے۔ میں بیگاں کو بلا لیتی ہوں۔“

”اوہ نہوں۔“ میں نے جواب دیا۔ ”میں خود اس کے گھر جاؤں گی۔“ اگلے روز میں نے تیل کی ایک خالی کپی اٹھائی اور بیگاں کا دروازہ جا کھڑ کایا۔

”کون ہے“ وہ بولی۔ آواز سے ظاہر تھا کہ کھانا کھا رہی ہے۔ میں نے کہا۔ ”میں ہوں۔“

بولی۔ ”میں کون؟“

میں نے کہا ”تیل لینے آئی ہوں“

اس نے دروازہ کھولا۔ میری طرف دیکھا اور شک سے دیکھا۔ ”کہاں سے آئی ہے؟“

”مہمان ہوں، شر سے آئی ہوں“

”تجھے دیکھا نہیں ادھر کبھی۔ کس کے گھر کی مہمان ہے؟“

میں نے اس کا سوال گول کر دیا۔ ”کیا کھا رہی ہے تو؟“

”چنے ہیں۔ اس نے جواب دیا۔ کھائے گی؟“

”ہاں کھاؤں گی۔“

اس نے حیرت سے میری طرف دیکھا اور انٹھ کر ہانڈی سے چنے تھالی میں ڈالنے لگی۔

”اکیلی ہے تو“ میں نے پوچھا۔

وہ خاموش رہی۔

”گھر والا کھیت پر گیا ہو گا؟“

اس نے سرنفی میں ہلا دیا۔ تھالی میرے سامنے رکھی۔ ”لے کھا“ بیاہ نہیں کیا

ابھی؟“ میں نے پوچھا۔

وہ شرما گئی۔ منہ لال ہو گیا۔  
 اتنی سوہنی ہے تو۔ بیاہ کیوں نہیں کر لیتی۔  
 ”یہی تو پتا ہے“ وہ بولی۔  
 ”کیوں سوہن پتا ہے کیا؟“  
 ”دفع کر۔“ وہ زیر لب بولی۔ ”جو بھی آوے ہے کے ہے تو مجھے اچھی لگتی  
 ہے۔“

میری نہیں نکل گئی یہ ”تو اچھی بات ہے بیگان۔“  
 میں تو عاجز آگئی اس اچھی لگتی ہے سے۔  
 سدھی سادی ہوتی تو ارمان سے رہتی“  
 ”یہ پنے تو مزے دار ہیں۔“ میں نے اس کا تناوہ دور کرنے کے لئے کہا۔  
 ”تجھے اچھے لگے؟“  
 ”بہت“  
 ”اور دوں“  
 ”دے“  
 اس کے تار ڈھیلے پڑ گئے۔  
 ”اکیلی رہتی ہے ڈر نہیں آتا تجھے۔“  
 ”نصیبے میں اکل جو ہوا۔ پھر ڈر کیسا“  
 ”چور کا ڈر“  
 ”چور کیا کرے گا۔ جو آپ چور ہوا س نے کیا کرنا ہے“  
 ”بیگان تو سنیارے کے پتر سے شادی کیوں نہیں کر لیتی۔“ میں نے ناگاہ وار  
 کیا۔

اس نے برا سامنہ بنایا۔ پھر جوش میں آگئی۔ بولی۔ ”اے میں کیا کروں گی۔  
 اس کے اتنے اتنے تو ہاتھ ہیں تب بیگان نے ہاتھ کی انگلیاں دکھا کر کہا۔ اور وہ بھی اللہ  
 مارے فلا لین کے۔“

یہ سن کر میرا دل ڈوب گیا۔ سلطان کے ہاتھ کمرے میں تیرنے لگے۔ کچھ دیر

تک میں سن ہو کر چپ چاپ بیٹھی رہی۔ پھر میں نے ہمت کر کے بات چلائی۔ ”ہاتھوں سے کیا فرق پڑتا ہے بیگاں۔“ میں نے پوچھا۔ ”پتہ نہیں کیوں پڑتا ہے“ وہ بولی۔ ”کیا کروں لاکھ آنکھیں جھکائے رکھوں پھر بھی نظر آ جاتے ہیں ہاتھ“

میرا جی چاہا کہ بڑھ کر بیگاں کامنہ چوم لوں۔ پر میں بت بنی بیٹھی رہی۔ ”سنا ہے۔“ میں نے پھر بات چھینگی ”تیرے گھر اک ڈاکو آیا تھا۔“ ”ہاں آیا تھا“ وہ بولی۔

”ہے بی بی۔ کھڑکا سن کر جو میں جاگی تو کیا دیکھتی ہوں کہ دو بڑے بڑے ہاتھ میری طرف بڑھ رہے ہیں۔“

”تو ڈر گئی“

”میری تو جان نکل گئی“

”پر تو نے تو ڈاکو کی کلائیا پکڑ لیں۔ اتنی دلیری“

”دلیری نہیں۔ مجھے ایسے لگا جیسے دو پہنیں سانپ پھن اٹھائے حملہ کرنے والے ہوں۔ میں نے دہشت کے مارے انہیں پکڑ لیا۔ اس وقت میری پکڑ مردے کی پکڑ جیسی تھی۔ نہ پکڑتی تو ڈھیر ہو جاتی۔ پانی پانی ہو کر چھینتے اڑ جاتے میرے“

یہ سن کر میرے اندر اک جوار بھائیہ ابھرا۔ میں گھبرا کر اٹھ بیٹھی

”کتنا تیل ڈالوں“ بیگاں نے پوچھا۔

”بھردے“ میں نے بصد مشکل کہا۔

”تلوں کا کہ سر ہوں کا“

”سر ہوں کا“

جب وہ تیل ڈال رہی تھی تو میں نے پوچھا ”بیگاں تو شاہ ملنگ کے مزار پر جاتی ہے“

”ہاں وہ۔“ بولی جمرات کی جمرات۔

”کیا مانگتی ہے“

میں بیچاری کیا مانگوں گی“ اس نے کہا۔ ”میری مانگ تو یہ ہے کہ جو بند میں نے باندھ رکھا ہے وہ سلامت رہے۔“ اس نے لمبی آہ بھری اور مدھم آواز میں۔ ”بولی جو بند

ٹوٹ گیا تو نہ یہ گاؤں رہے گانہ میں رہوں گی۔ ”

اگلے روز شرواپس آتے ہوئے سلطان نے زبردستی مجھے اگلی سیٹ پر بٹھالیا۔ رہ رہ کر میری نگاہیں سٹیرنگ پر ٹک جاتیں۔ سلطان کے ہاتھ اور بازو سارے سٹیرنگ پر بچھے ہوئے تھے۔ میرا دل ڈوبے جا رہا تھا۔ پکھل کر پانی ہوئی جا رہی تھی۔ چھینٹے اڑ رہے تھے۔ میرا جی چاہتا تھا کہ ان پہنیز سانپوں کو گلے سے پکڑ کر خود کو محفوظ کر لوں۔ یہ خواہش جنون کی طرح بڑھتی جا رہی تھی۔ دفعتہ گاڑی رک گئی۔ سلطان، جسٹ اے منٹ کہ کر دروازہ کھول کر باہر نکل گیا۔

میں دیوانہ وار چھلانگ مار کر سٹیرنگ پر بیٹھ گئی۔ میں نے بریک کھولی اور ایکسدریٹر پر پاؤں رکھ دیا۔ میرے پیچھے دو ہاتھ دیوانہ وار میرا تعاقب کر رہے تھے۔

## جگن ناتھ

مجھے بھگت نے کہا تھا۔ ”جو جینا چاہتے ہو تو جگن ناتھ بن جاؤ۔ جگن ناتھ کو نہیں جانتے؟ ہمارے ہاں بادام کی اک پیلی ہے۔ ”ادھر کاٹھ ادھر کاٹھ پنج میں بیٹھا جگن ناتھ۔“

میں جگن ناتھ بن گیا ہوں۔ لکھی ہو گیا ہوں لیکن میرے ادھر ادھر کے کاٹھ ٹھنڈے نہیں۔ سلگ رہے ہیں۔ انیں آگ لگی ہے۔ ادھر بھی سلگن ادھر بھی، سلگن، ٹھنڈی میٹھی سلگن نہیں، جھلس دینے والی پھر حیرت کی بات ہے کہ پنج میں ٹھنڈک کیسے ہے لیکن ہے۔ ٹھنڈ ہے، سکون ہے، امن ہے۔ زندگی میں کچھ باتیں ایسی ہوتی ہیں جو سمجھ میں نہیں آتیں۔

میں دو خواتین سے گھرا ہوا ہوں۔ ایک میرے ادھر ہے ایک ادھر، دونوں کی توجہ مجھ پر مرکوز ہے۔ دونوں مجھ پر جان چھڑکتی ہیں۔ مجھے دیکھ دیکھ کر جیتی ہیں۔ پنج میں، میں جگن ناتھ بنا بیٹھا ہوں۔

وہ دونوں میرے کانوں میں سرگوشیاں کرتی رہتی ہیں۔

ایک کہتی ہے ”دیکھ مرد بن۔ دو جی کو اپنے جوتے تلنے رکھ۔“

دو جی کہتی ہے ”مجھے پتا ہے کہ وہ تیرے کان بھرتی رہتی ہے جو تو اس کی باتوں میں آگیا تو کیا ہو گا۔“

ایک کہتی ہے ”تو نے نہ نہیں سیانے کہتے ہیں گر بہ کشن روز اول۔ یہ ہنس کھیاں پسلے بھر ماتی ہیں پھر چڑیل کی طرح سرچڑھ جاتی ہیں۔“

دو جی کہتی ہے ”تو بہ اس کی زبان تو قینچی ہے کاثا جانتی ہے، جوڑنا نہیں جانتی۔“

ایک آنسو چھلکاتی ہے ”ہے۔ یہ میں نے کیا کر دیا۔ اپنے ہاتھوں تجھے کانٹوں میں دھکا دے دیا۔ یہ تیرے لاائق نہ تھی۔“

دو جی کہتی ہے ”وہ ہمارے درمیان دیوار بن کر کھڑی ہے۔ وہ مجھے بننے نہ دے گی۔“

ایک کہتی ہے ”دیکھ تو دو جی کے بین بھائیوں کو منہ نہ لگا۔ جو لوگایا تو وہ گھر پر قبضہ کر کے بیٹھ جائیں گے۔ بیوی کو قابو میں رکھ۔“

بیوی کہتی ہے ”جو اس کا بس چلے تو تیری چارپائی اپنے ساتھ لگا کر بچھائے۔ کہتی ہے راشن کر کے دونگی میرا پڑھے۔“

ماں نے بڑے چاؤ سے میری شادی کی تھی۔ اپنے چناو کی دلمن لائی تھی۔ مجھ سے کہا کرتی تھی۔ ”دیکھ رفیق تیرے لئے ایسی دلمن لاوں گی کہ تو خوشی سے پھولانیں سائے گا۔ اس گھر کو چاند کی طرح منور کر دے گی۔ برادری والیاں دیکھ کر منہ میں انگلیاں ڈال کر بیٹھ جائیں گی۔ خالی حسن نہیں، سکھڑ، ہنس لکھ، خدمت گزار، تو دیکھنا تو سی۔“

شادی سے کئی ماہ پہلے سے ہمارا گھر دلمن کے تذکرے سے بھرا رہا۔ دلمن کا حسن، دلمن کے خدو خال، دلمن کا گورا چٹارنگ، ماں پورے چھ مینے دلمن کے گن گاتی رہی تھی۔ لیکن شادی کے بعد ابھی دلمن کے ہاتھوں کی مہندی کارنگ پھیکانہ پڑا تھا کہ ماں کا رخ بدل گیا۔ وہ زرینہ سے کھلنے لگی۔

جہاں تک میرا تعلق تھا، میں دلمن کو دیکھ کر راضی تو ہوا تھا البتہ خوشی سے پھولے نہ سماںے والی بات نہ تھی۔ ناک نقشہ اچھا تھا۔ رنگ گورا تھا لیکن وہ تڑپ نہ تھی چمک نہ تھی جو آج کل کی لاکیوں میں ہوتی ہے۔ بات بات پر شرم جاتی۔ طبیعت میں جھجک تھی۔ یوں سمجھ لیجئے کہ وہ ”ہاں جی“ تھی۔ آج کل ”ہاں جی“ کو جون پسند کرتا ہے بھلا ساس کرے تو کرے میاں تو نہیں کرتا۔ !“

زرینہ میں خوبیاں بھی تھیں۔ سب سے بڑی خوبی یہ تھی کہ مجھ پر جان چھڑکتی تھی۔ میری باتیں غور سے سنتی۔ اثر سے بھیگ جاتی۔ مجھے یوں مناتی جیسے میں دیوتا تھا۔ پوچا کی آرتی کے پھول میرے چرنوں میں بھینٹ کرتی رہتی۔ شروع شروع میں ماں کے منہ سے زرینہ کے خلاف باتیں سن کر مجھے حیرت ہوئی۔ سمجھ میں نہیں آتا تھا کہ ماں اس کے خلاف کیوں بھری بیٹھی ہے۔

ماں کی شکانتیں سن کر میرے کان پک گئے۔ النامیرے دل میں زرینہ کے لئے

ہمدردیاں پیدا ہو گئیں۔ پھر ماں کی باتوں پر دبادباغصہ آنے لگا۔ جوان در اندر مجھے انڈے کی طرح پھینٹتا۔ مگر میں ماں سے کچھ نہ کہتا۔

صاحبہ۔ میں ان لوگوں میں سے ہوں جو ماں کو مقدس دیوی سمجھتے ہیں۔ اگرچہ جانتے ہیں کہ وہ عورت ہے اس میں رقبت ہے۔ جلاپا ہے۔ ملکیت جتنے کا جنون ہے۔ پھر بھی اسے مقدس مانتے ہیں۔

میں ماں کی باتیں سنتا رہا۔ سنتا رہا۔ وہ میرے دل میں چھید کرتی رہیں۔ کرتی رہیں۔ میں چھلتی بن کر رہ گیا۔ مجھے ڈپریشن کے دورے پڑنے لگے۔ زرینہ نے اپنے بے بس پھر کے دیوتا کا یہ حال دیکھا تو نفرت سے پیچھے ہٹنے کی بجائے اس میں متاجاگ اٹھی۔ وہ اور قریب آگئی۔ میرے تابوت میں یہ آخری کیل تھی۔

پھر اتفاقاً بھگت سے میری ملاقات ہو گئی۔ مجھے انسپکشن کے لئے سنگ والی فیکٹری میں جانا پڑا۔ سائیں بھگت سنگ والی کے مزدوروں کا پیر ہے۔ اونچا مباریش کردا۔ تیکھا، کسیلا اور بے نیاز۔

سنگ والی میں کوئی نہیں جانتا تھا کہ بھگت ہندو ہے، مسلمان ہے کہ سکھ ہے۔ کبھی ماتھے پر تملک لگایتا، کبھی کیس باندھ لیتا، کبھی ہاتھ میں تسبیح اٹھائے پھرتا۔

جی میں نے پہلی مرتبہ اسے دیکھا تو وہ ایک بے اولاد کو مشورہ دے رہا تھا۔ کہہ رہا تھا ”بھائی جی! دعا کی بات بعد میں آئے گی۔ پہلے اپنی نیک بخت کی منجھی کے ساتھ اپنی منجھی جوڑو۔ بی بی کی محبت دل میں رچاؤ۔ پھر محنت مشقت کرو۔ پھر دعا کی باری آئے گی۔“ اس کی حقیقت پسندانہ بات سن کر میں نے سوچا کہ اس کا مشورہ لوں۔

اس شام میں بھگت سے اکیلے میں ملا۔

”کیا مشکل ہے؟“ اس نے پوچھا۔

میں نے کہا ”میں ماں اور بیوی کے پاؤں تلے پس رہا ہوں۔“

وہ ہسا۔ بولا ”یہ تو گھر گھر کارونا ہے بابو“

میں نے کہا۔ ”میں کیا کروں کس کا ساتھ دوں۔ ماں کا یا بیوی کا؟“؟

”ساتھ دینے سے کچھ نہ ہو گا“۔ اس نے کہا ”چاہے ماں کے کہنے سے گھروالی کو پیٹو۔ چاہے گھروالی کے کہنے پر ماں کو ڈانٹو۔ سب بے کار ہے بلکہ ایسا کیا تو چکی کے پاٹ

اور زور سے چلیں گے۔ اور مہین پسونگے۔ دیکھو بابو۔ وہ بھو، ساس نہیں، سوکنیں ہیں۔ ماں میں بھی ناری ہے۔ بیوی میں بھی ماں ہے۔ وہ بدل نہیں سکتیں۔ صرف ایک اپائے ہے۔ تم خود بدل جاؤ۔ جگن ناتھ بن جاؤ۔ نہ ماں کی بات پر کڑھونہ گھروائی کی ہمدردی سے چھلکو۔ نہ اسکی سنونہ اس کی سنو۔ ادھر کاٹھ ادھر کاٹھ نیچ میں بیٹھا جگن ناتھ۔ ” جگن ناتھ بننا بست مشکل تھا۔ خود کو کاٹھ بنالینا۔ نہ لاگ نہ لگاؤ۔ لیکن میں جگن ناتھ بن گیا۔ دکھ درد خوشی سب ختم ہو گئے۔ نہ لگن رہی نہ جلن رہی۔ نہ پیڑرہی نہ چھمن رہی۔

گھر کے جھگڑے چلتے رہے۔ چکی کے پاٹ چلتے رہے۔ میں کو کڑو بن گیا جونہ گلتا ہے نہ پتا ہے۔ دونوں طرف آنسوؤں کی جھڑیاں لگی رہیں لیکن میں سوکھا رہا۔ مجھ پر بھید کھل گیا کہ سکھ خوشی کا نام نہیں غم اور خوشی دونوں سے بے نیاز ہو جانے کا نام ہے۔ مجھے پتہ چل گیا کہ دنیا کو بد لانا خیال خام ہے۔ خود کو بدل لو۔ ذات کے حوالے سے نہیں، اللہ کی نظر سے گرد و پیش کو دیکھو۔ نہ لاگ نہ لگاؤ۔ لاگ لگاؤ نہ رہیں تو حسن ہی حسن نظر آنے لگتا ہے۔ کانٹے میں بھی، پھول میں بھی۔

کاٹھ تو میں بن گیا۔ پورے چار سال اس جنت میں پڑا رہا لیکن اس کاٹھ میں ایک دراز پڑی رہی۔ لاکھ جتن کئے لیکن وہ دارُ بند نہ ہوئی۔ میرے دل کی گمراہیوں میں یہ آرزو دبکی بیٹھی رہی کہ میری ماں اور بیوی دونوں آپس میں پیار کریں۔ پھر میرا تادله لاہور ہیڈ آفس میں ہو گیا۔ ماں نے کہا۔ ” دیکھو ہمیں یہاں چھوڑ کر خود لاہور نہیں جانا۔ سمجھے۔ چھٹی لے۔ لاہور جا۔ ہمارے لئے مکان تلاش کر۔ پھر ہمیں لے کر جا۔ اس کے بعد لاہور میں چارج لینا۔ ”

لاہور جانے والی بس حادثے کا شکار ہو گئی اور نیچے کھڈ میں جاگری۔ اتفاق سے میں کھڑکی میں بیٹھا تھا۔ کھڈ میں گرنے سے پہلے ہی کھڑکی کا شیشہ ٹوٹ گیا اور میں اچھل کر باہر جا گرا۔ پتہ نہیں وہاں کتنی دیر بے ہوش پڑا رہا۔ وہاں سے گاؤں کا حکیم اٹھا کر مجھے گھر لے گیا۔ مجھے زیادہ چوٹیں نہیں آئی تھیں۔ دس پندرہ دنوں میں ٹھیک ہو گیا۔ وہاں مجھے پتہ چلا کہ بس کے ۲۲ مسافر ہاک ہو چکے تھے۔ اور مرنے والوں کی فہرست میں میرا نام بھی شامل تھا۔

حکیم صاحب نے کہا ”دیکھ گھروالے تجھے روپیٹ چکے ہیں۔ اب تیرا اچانک گھر جانا مناسب نہیں۔ شادی مرگ کا خطرہ ہے۔ یہ خبر انہیں آہستہ آہستہ سنانی چاہئے تیرا کوئی راز داں دوست ہو جس کا گھر میں آنا جانا ہو۔ جا کر کہے کہ سننے میں آیا ہے کہ تو زندہ ہے۔ پھر وہ تیری ڈھونڈ کر یہ۔ اور آخر کار تو انہیں مل جائے۔“

حکیم صاحب کی رائے کے مطابق میں نے فیصلہ کیا کہ پنڈی جا کر اپنے دوست یوسف کو راز دان بناؤ۔ اس ڈر سے کہ کہیں پہچانا نہ جاؤں میں نے ایک نقلی داڑھی خریدی۔ پھٹے پرانے کپڑے پہنے اور پنڈی روانہ ہو گیا۔

یوسف کے گھر جانے سے پہلے میں نے سوچا کہ ایک نظر گھروالوں کو دیکھتا چلوں تو کیا حرج ہے۔ اس بھیں میں مجھے پہچانا ممکن نہیں۔ سمجھیں گے کہ کوئی فقیر ہے۔ میں گھر کی طرف چل پڑا۔

میرا خیال تھا کہ میری موت کی خبر سن کر ماں نے سر پیٹ لیا ہو گا۔ زرینہ اور اس کے درمیان اب تو کوئی روک نہ تھی۔ وہ اس پر ظلم ڈھارہی ہو گی۔ قصائیں بن گئی ہو گی۔

گھر کا دروازہ کھلا تھا۔ وہ دونوں اندر صحن میں بیٹھی تھیں۔  
میں نے حیرانی سے دیکھا۔

ماں نے زرینہ کو سینے سے لگا رکھا تھا۔ زرینہ رو رہی تھی۔ ماں کہہ رہی تھی ”پگلی کیوں رو تی ہے۔ میں جو تیرے پاس ہوں۔ جب تک میرے دم میں دم ہے تجھے کوئی تکلیف نہ ہونے دوں گی۔“

میں حیران رہ گیا۔ ماں تو اس کی ماں بن چکی تھی۔ ساس نہ رہی تھی پھر جیسے میری نظروں کے سامنے بھگت آ کھڑا ہوا۔ بولا ”بابو وہ دونوں تیرے زور پر کھڑی تھیں۔ تو وہ کلا ہے جس سے دونوں بندھی ہوئی تھیں۔ وہ تیرے زعم پر کڑکتی گر جتی تھی یہ تیرے زور پر سے جارہی تھی۔ جھگڑا وہ نہیں تھیں۔ جھگڑا تو تھا۔“  
میں یوسف سے ملے بغیر پنڈی سے واپس چلا آیا۔

Fictional  
Literature

# Pseudotyical and a new view of bone a girl thinking.

## بول کاگ

وہ چرا اسے ہانت کر رہا تھا۔ اٹھتے بیٹھتے چلتے پھرتے وہ چرا اس کے سامنے معلق ہو جاتا۔ اس چرے کی عجیب خصوصیت تھی۔ دیکھ کر محسوس ہوتا جیسے کوئی عظیم واردات بیت گئی ہو۔ اور چرے پر اپنے نقوش چھوڑ گئی ہو۔

وہ اپنے الہم کھول کر بیٹھ جاتی۔ ان الہموں میں دنیا کے بڑے مصوروں کے بنائے ہوئے چرے تھے۔ شدت سے سوچے ہوئے چرے، غصیل چرے، دہشت گردی سے اٹے ہوئے چرے، نورانی چرے، سفاک چرے، پراسرار چرے۔

وہ بار بار ان الہموں کے صفحے اللتی لیکن ان میں کوئی چرا اس نوعیت کا نہ تھا۔ یہ چرے فرد کی کسی نفسی کیفیت کا اظہار کرتے تھے لیکن وہ چرا اس بات کا غماز تھا کہ اس پر کیا کچھ بیت گیا ہے۔

اس چرے کی آنکھیں لال سرخ تھیں جیسے دو پیالیوں میں خون چھلک رہا ہو۔ اس کے باوجود آنکھوں کو دیکھ کر خوف طاری نہ ہوتا تھا۔ ان آنکھوں میں عجیب سی مستی تھی۔ بے نیاز مستی۔ صرف آنکھوں میں ہی نہیں چرے کے بند بند میں مستی یوں رچی بسی ہوئی تھی جیسے گندھے آٹے میں پانی رچا بسا ہوتا ہے۔

الہموں سے مایوس ہو کر وہ باہر لان میں جانیٹھتی اور سڑک پر آتے جاتے چروں کو دیکھنے لگتی۔ شری چرے ایک ہی سانچے میں ڈھلے ہوتے ہیں۔ ذہانت، مصروفیت اور دکھاوے کی چمک کے سوا کچھ نہیں ہوتا۔ عورتوں کے چرے میک اپ نے ڈھانپ رکھے ہوتے ہیں۔ افرزوں کے چروں پر ڈرائیک رو میت کے پس منظر پر شیش کے احساس کا غلاف چڑھا ہوتا ہے۔ متمول اوگوں کے چرے تو بالکل ٹھپ ہوتے ہیں۔ ان پر افلوینس کی پھٹکار پڑی ہوتی ہے۔ نوجوانوں کے چروں میں زندگی تو ہوتی ہے لیکن بے چینی اور سو وہاٹ کی مدد جزا نہیں گر گٹ بنا دیتی ہے۔

سڑک سے مایوس ہو کر وہ مزدور پارک کی اس بیٹھ پر جانیٹھتی جو تین فیکٹریوں کے

عین سامنے لگا ہوا تھا۔ فیکٹریوں میں چھٹی ہوتی تو سائیکلوں پر سوار چروں کا اک ہجوم سامنے سے گزرتا۔ وہ چرے اصلی تھے۔ ملفوف نہ تھے لیکن وقت یہ تھی کہ ہجوم چرے کی انفرادیت مسخ کر دیتا ہے۔ چرا ایک ایسا دروازہ ہے جو اکیلے میں کھلتا ہے۔ دو کیلے میں بند ہو جاتا ہے۔

اس کی خواہش تھی کہ دیہات میں جا کر چروں کا مطالعہ کرے۔ شاید دیہات میں وہ چرا مل جائے جس نے اس شدت سے متاثر کیا تھا۔ لیکن دیہات میں جانے کا اسے کبھی موقعہ نہ ملا تھا۔

ایمی کی زندگی میں دو جنون تھے۔ ایک تو وہ سیما بذہن تھی۔ بند بول میں طوفان چلتا تھا۔ یہ دور جدید کی بخشش تھی۔ دوسرے اسے چروں کا خط تھا۔ یہ درس و تدریس کی دین تھی۔

یونیورسٹی میں اس نے نفیات میں ایم ایس سی کیا تھا۔ پرسنیلٹی سے متاثر ہوتی تھی۔ سمجھتی تھی کہ انسانی شخصیت عظیم تخلیق ہے۔ اور اسی وجہ سے اس نے پورٹریٹ پینٹنگ کو ہابی بنالیا تھا۔ کہتے ہیں فیس از دی انڈکس آف مانڈ۔ ایمی کو اس کہاوت سے اتفاق نہ تھا۔ وہ سمجھتی تھی کہ چرے کو ذہن کی نسبت پرسنیلٹی سے زیادہ تعلق ہے۔ اس لئے چرے کو دیکھ کر پرسنیلٹی کا اندازہ لگایا جا سکتا ہے اور پرسنیلٹی کی عظمت اس بات میں ہے کہ وہ پیراڈاکس کا مجموعہ ہوتی ہے۔ تضاد ہی تضاد اور اس کے باوجود اکائی۔

ایمی کی دوسری لگن ایک حرث تھی۔ اسے یہ شکایت تھی کہ زندگی میں کچھ ہوتا نہ تھا۔ صبح ہوتی، شام ہو جاتی پھر صبح ہوتی اور شام ہو جاتی مگر کچھ بھی نہ ہوتا۔ وہی روکھی پھیکی روٹیں۔ یہ کرو، یہ نہ کرو۔ یوں کرو یوں نہ کرو والے تلقین شاہی ابا۔ وہی جذبات کے گاڑھے شیرے سے لٹ پت۔ بچوں سے چچ اور میاں سے جی جی کرنے والی امی۔ صبح شام نمازیں پڑھنے والی میاں کے قدموں میں جنت ڈھونڈنے والی اور پیروں فقیروں کی درگاہوں پر حاضری دینے والی ماں سے بھلا کیا بات کی جا سکتی ہے۔

ایک چھوٹا بھائی تھا جو بریک ڈانس کا شیدائی تھا۔ سارا دن وہی سی آر پر انگریزی گانے سنتا رہتا۔ سر کا اندھا۔ تال کا ریا۔ سارا دن جسم کو تال پر جھلاتا رہتا۔ ”دھن دھن نا“ جرک کرتا ہوا آتا۔ ”تن تن نا“ بدن تھر کاتا ہوا چلا جاتا۔ جو ہر وقت جسم کا

چھنکنا چھنکاتے رہتے ہیں۔ ان سے کوئی بات ہو سکتی ہے کیا۔ اور چھوٹا بھائی تو دیے بھی آؤٹ آف کونسین ہوتا ہے۔

ایمی کی آرزو تھی کہ کچھ ہو جائے۔ خواہش شدید تھی لیکن کچھ کے بارے میں تخیل مبسم تھا۔ بس ہو جائے۔ کچھ بھی ہو، کیسا بھی ہو، ہو جائے۔ دن چڑھتا۔ غروب ہو جاتا۔ سینہ آتا چلا جاتا۔ یونہی سال بیت جاتا اور کچھ بھی نہ ہوتا۔

ان کا گھر، گھر نہیں تھا۔ ایک سمندر تھا جس میں دور دور چار جزیرے واقع تھے۔ ایک الماری تھی جس میں چار بند بولیں دھری ہوئی تھیں، ایک دوسرے سے بیگانہ۔ ایک دوسرے سے کوئی رابطہ نہ تھا۔ گھر تو ہانڈی کی مصدق ہوتا ہے۔ بوٹیاں، سبزی، مصالحہ شوربہ، سب ایک ہی برتن میں ملے جلے ہوتے ہیں۔

ایمی کی کوئی سیلی بھی نہ تھی۔ چار ایک بنا دیکھی تھیں۔ بیٹھ کر گھنٹوں کپڑا، میک اپ، ہیر شائل کی باتیں کون سنے۔ وہ تو سمجھتی ہیں کہ لڑکی کی زندگی میں ایک ہی واقعہ وقوع پذیر ہوتا ہے۔ ہو سکتا ہے۔ بیاہ۔ ایمی کو بیاہ کا چاؤ نہ تھا۔ بیاہ تو مون شائن ہوتا ہے۔ چار دن کی چاندنی اور پھر عمر بھر کی بوریت۔ دراصل ایمی نائٹ رائڈر جیسی فلموں پر پلی تھی۔ وہ دھماکے کی خواہاں تھی۔ کوئی فٹ فٹ قسم کا دھماکہ۔ کوئی دڑا، دڑا۔ روم۔ ۱۱ اور پھر فضامیں اڑتے ہوئے ٹکڑے کوئی پستول والا ڈاکو جو انغو اکر کے بالوں سے گھسیتا ہوا غار میں لے جائے۔ کوئی ایسا واقعہ جو اسے انڈے کی طرح پھینٹ کر رکھ دے۔

ایمی ایک بند بول تھی جس کے اندر ایک طوفان چل رہا تھا۔ وہ چاہتی تھی کہ باہر بھی ایک ایسا ہی طوفان چلے اور دونوں طوفان ایک دوسرے میں گذٹھ ہو جائیں۔

روم سے اسے چند اس دلچسپی نہ تھی۔ وہ تو اک فیشنی پاس نائم ہوتا ہے۔ یونیورسٹی میں وہ رومان کے نمونے دیکھے چکی تھی۔ چار ایک لڑکوں نے اسے اڑونے کی کوشش کی تھی جیسے وہ کٹی ہوئی پنگ ہو۔

ایک تو حادث تھا۔ کبوتر سی آنکھیں۔ دل پر ہاتھ، ہونٹوں پر آہ۔ جیب میں منتہ شعروں کی کالی۔ وہ پیچھے پیچھے چلنے والا تھا۔ پورا ایک سال وہ اس کے پیچھے پیچھے پھرتا رہا۔ جب بھی ایمی کو پتہ چلتا کہ وہ پیچھے پیچھے آ رہا ہے تو اسے غصہ آ جاتا۔ یہ کیا حرکت ہے کہ پیچھے پیچھے چلو۔ سامنے کیوں نہیں آتا۔ رستہ کیوں نہیں روکتا۔

مردوں کو ہوتا ہے جس میں جھپٹ ہو۔ یہ تو زائف لف ہے۔ پل پل کیڑا۔ پھر وہ جلیل تھا۔ اس کی آنکھوں چھیڑنہ تھی۔ بات بات پر ٹھانٹھا ہنتا۔ ہنستا تو آنکھوں سے پھوار اڑتی۔ ہر راہ چلتی کو چھیڑتا تھا۔ لیکن بڑے مہذب انداز میں۔ تمدیب سے بھیگی ہوئی چھیڑ بھی کیا چھیڑ ہوتی ہے بھلا۔ بھڑ کا ڈنک نکال دو تو باقی کیا رہ گیا۔ نری بھوں بھوں۔

پھر کچھ ڈرائیگ رو میئے تھے۔ سوٹ ٹائی۔ شوشائی۔ جٹی قیص۔ سٹف کالر۔ ان کارومن مخملی تھا جو اپنے لباس اور بر تاؤ کے دھیان میں ڈوبے ہوں۔ میں کیسے لگتا ہوں۔ میں کھوئے ہوئے ہوں۔ وہ دوچے کو کیسے توجہ دے سکتے ہیں بھلا۔

پھر وہ جا جاتھا کسی مانجھے کا بھائی ہو گا۔ بات کم شور زیادہ۔ بات بات پر قہقہہ۔ قہقہہ کم کم ٹھانٹھا زیادہ آوازیں کرتا۔ چینختا چلاتا۔ نعرے لگاتا۔ سٹوڈنٹ کم لیڈر زیادہ۔ جلوسی انداز لیکن لڑکی کو دیکھ کر اس کا اپنا جلوس نکل جاتا تھا۔ ہاتھ پاؤں ٹھنڈے پڑ جاتے۔ بری طرح سے لڑکی کا نشیں تھا۔ یونیورسٹی میں بھی لڑکی کا نشیں تھے۔ کیا طباء کیا پروفیسر۔ بات ایک ہی تھی۔ اظہار جدا جداتھے۔ لڑکی آتی تو با ادب بالمالاحظہ۔ ہوشیار ہو جاتے۔

ایمی چاہتی تھی کوئی ایسا ساتھی ملے جو لڑکی آگئی کی حس سے بے نیاز ہو۔ جو اسے اپنے جیسا انسان سمجھے۔ لڑکے جھگڑے، گھنتم گھنتم کھتا ہو جائے اور احساس ہی نہ ہو کہ لڑکا ہے یا لڑکی۔

یونیورسٹی کے دور میں اگرچہ کچھ بھی نہ ہوا تھا۔ لیکن ارد گرد ایک ہنگامہ تو رہتا تھا۔ تحصیل علم کے بعد اب وہ گھر میں آ کر ٹھپ ہو کر رہ گئی تھی۔

یا تو لالا میں بیٹھ کر چہرے دیکھتی رہتی۔ اور یا آنکھیں بند کر کے کچھ ہونے کے خواب دیکھتی رہتی۔

ایک روز جب وہ آنکھیں بند کر کے کچھ ہو جانے کا خواب بیت رہی تھی تو پچھے آہٹ ہوئی۔

وہ چونگی۔ مڑ کر دیکھا۔ ارے۔ وہ بھونچکی رہ گئی۔ اس کے رو برو آہنی پھائک سے باہر ایک چرا معلق تھا۔ دو لال سرخ آنکھیں جیسے پیالوں میں خون چھلک رہا ہو۔ منه سو جا ہوا۔ اس سو جن میں کرب تھا۔ کرب کا وہ مقام جہاں وہ مستی میں بدل جاتا

ہے۔ کرب اور مستی آپس میں یوں گندھے ہوئے تھے جیسے پانی آئے میں گندھا ہوتا ہے۔

اس چہرے کو دیکھ کر ایسا محسوس ہوتا تھا جیسے اس پر کوئی بہت بڑا واقعہ گزر گیا ہو۔ کوئی عظیم حادثہ جس نے شخصیت کو اٹھ پلتا کر کے رکھ دیا ہو۔ کوئی ایسا ہی واقعہ جیسا ایسی چاہتی تھی کہ اس پر گزر جائے۔

اس چہرے کو دیکھ کر اس کا سارا وجود لرز گیا جیسے کسی نے چائی میں ڈال کر بلوہ دیا ہو۔ بوئی بوئی تحریکی پھر سن ہو گئی۔

چار ایک دن وہ مری ہوئی چوہیا کی طرح بستر پر پڑی رہی۔ رہ رہ کروہ چرا اس کے سامنے معلق ہو جاتا۔ اس کا بند بند لرز جاتا۔ وہ سوچ میں پڑ جاتی۔ پتہ نہیں اس پر کیا افتاد پڑی ہو گی جس نے اسے ریزہ ریزہ کر دیا۔ شیشے کا گلاس کرچی کرچی ہو گیا ہے مگر پھر بھی جوں کا توں جزا ہوا ہے۔ ذرا سی ٹھوکر لگے تو ریزہ ریزہ ہو کر ڈھیر ہو جائے۔ پھر وہ چرا اسے ہانت کرنے لگا

مسلسل دو میئے ایسی اس چہرے کی ڈھونڈ میں سرگردان رہی۔ سڑکوں پر گلیوں میں۔ بازاروں میں۔ سینما کے نکٹ گھروں پر، نمائشوں میں، ثقافتی میلوں میں۔

ایک روز اچانک اسے خیال آیا کہ کسی سے پوچھ کر دیکھوں شاید اتا پتا مل جائے۔ اس نے چوکیدار کو بلایا۔ کہنے لگی خان۔ ”کچھ دنوں کی بات ہے ایک فقیر آیا تھا جس کی آنکھیں لال سرخ تھیں، بوئی کی طرح۔ تم نے دیکھا تھا اسے۔“

”ہاں بیگم صیحہ! وہ بولا۔“ ”آپ اسے دیکھ کر ڈر گیا تھا نا۔“

”ہاں — کون تھا وہ۔؟“

”وہ کوئی مست تھا۔ شاید کسی قلندر کا بالکا ہو۔“

”وہ پھر نہیں آیا کبھی۔“

”نہیں“ چوکیدار نے کہا۔ یہ ”بالکا لوک اک جگہ نہیں ملتا۔ گھومتا پھر تارہتا ہے۔“

قلندر کا بالکا۔ یہ الفاظ ایسی کے لئے مفہوم سے خالی تھے۔

ایسی کی ماں کبھی کبھی پیروں فقیروں کی بات کیا کرتی تھی۔ گھر میں سب اسے ضعیف

الاعقاد سمجھا کرتے تھے اور اس کا مذاق اڑایا کرتے تھے۔

جب ایمی نے مال سے پوچھا امی قلندر کے کہتے ہیں تو وہ چونگی۔ پھر خیال آیا شاید ایمی مذاق کر رہی ہے۔ اس نے ایمی کی طرف غور سے دیکھا۔ تو وہ سنجیدہ تھی۔

مال نے کہا۔ مجھے نہیں پتہ قلندر کون ہوتا ہے۔ میں تو صرف سون شریف کے قلندر کو جانتی ہوں۔ وہ بہت بڑے بزرگ تھے۔ میں تو ان کے عرس پر حاضری دیا کرتی ہوں۔

”قلندر کے بالکل بھی ہوتے ہیں کیا۔“ ایمی نے پوچھا۔

”بالکل ہوتے ہیں۔“ مال نے جواب دیا۔ ”جس پر قلندر کی خاص نظر پڑ جائے وہ اس کا بالکابن جاتا ہے۔“

دو تین دنوں کے بعد ایمی نے مال سے پوچھا۔ امی ”! سون شریف کا عرس کب ہو گا۔“ تو وہ حیران رہ گئی۔ اس لڑکی کو کیا ہو گیا ہے۔ یہ تو ان باتوں کا مذاق اڑایا کرتی تھی۔ کیوں خیر تو ہے تو کیوں پوچھ رہی ہے۔

اب کی بار آپ سون شریف جائیں تو میں بھی ساتھ جاؤں گی۔ مال بھی بکی رہ گئی۔

جب وہ مال کے ساتھ عرس پر سون شریف گئی تو اتنا بڑا ہجوم دیکھ کر حیران رہ گئی۔ اس کے ارد گرد لاکھوں چہرے تھے۔ اصلی چہرے جیتے جا گئے چہرے۔ جذبے سے سرشار چہرے۔ دکھاوے سے بے نیاز، لگن سے بھیگے ہوئے۔

حیرت اس بات پر تھی کہ ان چہروں پر انفرادیت کے نشانات بے حد مدھم تھے۔

لگن میں اس قدر سرشار تھے کہ میں کی لکیریں مدھم پڑ چکی تھیں۔ ایمی نے کبھی لگن سے سرشار چہرے نہ دیکھے تھے۔ وہ نفیات کی طالبہ تھی۔ سمجھتی تھی کہ چہرے پر شخصیت کے نشانات ابھر آتے ہیں۔ چہرے کے خدوخال اور سلوٹوں میں ”میں“ کے نقوش ہو یہاں ہوتے ہیں۔ زائرین کے چہروں کی لگن کی بھڑاس نکل رہی تھی۔ چہروں طرف سے عقیدت کی پھوار پڑ رہی تھی۔ ”میں“ کے نقوش کو ”تو“ کی لگن نے ڈھانپ رکھا تھا۔ لاکھوں آدمی ایک جذبے سے سرشار تھے۔ جذبے کی شدت دیوانگی کا عالم برپا کئے جا رہی تھی۔ سارا مجمع شرابور ہوا جا رہا تھا۔

فرد کے اوپر رکھا کا خول اتر چکا تھا۔ ہر کوئی سپردگی اور حوالگی سے جھوم رہا تھا۔ تمام تر توجہ ایک فرد واحد پر مرکوز تھی۔ خیال اور جذبے میں ہم آہنگی پیدا ہو چکی تھی۔

پتہ نہیں ایسے کیوں ہوتا ہے۔ مگر ایسے ہوتا ہے۔ جب لاکھوں افراد ایک ہی جذبے سے سرشار ہوں تو ایک مقناطیسی قوت پیدا ہو جاتی ہے اور انبوہ کو جھٹکے لگتے ہیں۔ مزار کے اندر وہی احاطے میں بیٹھے ہوئے ایسی کو جھٹکے لگ رہے تھے۔ اس کے اندر سے جذبے کے بھجھا کے اٹھ رہے تھے۔ بوتل میں اک طوفان مچا ہوا تھا۔ اس وقت اس کے ذہن سے قلندر کا بالکا بالکل نکل چکا تھا۔ وہ محسوس کر رہی تھی جیسے وہ خود قلندر کا بالکا ہو اور قلندر کی خصوصی نظر اس کا گھیراؤ کئے ہوئے ہو۔ دل دھک دھک کر رہا تھا۔ سانس لینا دشوار ہوا جا رہا تھا۔ وہ محسوس کر رہی تھی کہ کچھ ہونے والا ہے۔ کوئی عظیم واقعہ۔

دفعۂ دف پر ضرب پڑی۔ اس کے سارے وجود میں اک گونج تھرائی۔ بوتل کا کاگ اک زنانے سے اڑا۔ چھلانگ مار کروہ بھیڑ سے باہر نکلی اور دفون کے قریب اپنے بالوں کو جھٹکے سے کھول کر حال کھیلنے لگی۔

جس حصہ بیٹھے تھا اس کے دارکار میں نہیں تھا۔ میں عورتیں مل لیں تو مردین  
کے سارے میں بھی لوگتی ہیں حملہ ۔ میاں ۔ صوفیہ بیتل کوہاں ۔  
آنکھ سوچی طالبی ۔ للاہ مرد نصف

## میاں

پتہ نہیں اس روز میاں پر بات کیے چل نکلی۔ ورنہ عورتیں مل بیٹھیں تو میاں  
پر بات نہیں کرتیں۔ باتوں باتوں میں کوئی اپنے میاں کی نہدا کر دے تو اور بات ہے۔ اور  
کوئی جب بھی کرے گی، نہدا ہی کرے گی۔ میاں کے ساتھ بیتے ہوئے میٹھے لمحوں کا ذکر کوئی  
نہیں کرتی۔

”مجھے یاد نہیں کس نے بات چھیڑی تھی“۔ عطیہ جواب میں بولی۔ ”میاں بھی  
اللہ نے کیا شے بنائی ہے“۔ بات میں جیرت کم تھی تم خرزیا دہ۔  
اس پر سلمی بولی۔ ”دس سال ہو گئے ہیں۔ اکٹھے رہتے ہوئے پر میں نے آج تک  
اپنے میاں کا بھید نہیں پایا“۔

”کس نے پایا ہے“۔ انجم نے زیر لب کہا۔  
سلمی نہی۔ ”میرا میاں تو آخر وٹ کی طرح ہے۔ کاغذی نہیں، جنگلی آخر وٹ۔  
سخت، چھلکا ہی چھلکا جو توڑنے سے نہیں ٹوٹتا۔ لیکن کسی وقت بلا وجہ آپ ہی آپ ٹوٹتا ہے اور  
پھر زرمیٹھی گری“۔

اس پر گویا ساری کلیاں چٹک گئیں۔

عطیہ نے مسکراتے ہوئے کہا۔ ”اس مخلوق کا بھی جواب نہیں۔ ہر دانے کا اپنا ہی  
سواد ہوتا ہے۔ ایک سے دوسرا نہیں ملتا۔ اللہ نے اپنے رنگ میں بنایا ہے۔ وحدہ  
لاشیک“۔

سنبل گھبرا کر بولی۔ ”ہئے۔ میرے میاں تو اتنے اچھے ہیں، اتنے اچھے کہ کیا  
 بتاؤ“۔

سلمی نے کہا۔ ”سنبل تیری بات اور ہے۔ شادی کو ابھی چھ مہینے ہوئے ہیں۔ وہ  
ابھی میاں نہیں بننا۔ ابھی تو وہ محبت کے چولے پر چڑھا ہوا ہو گا۔ یہ دیگ تو دو ایک سال کے  
بعد تیار ہوتی ہے“۔

میں قہقہہ مار کر نہی تو عطیہ بولی۔ ”موی تیرا میاں تو پسلے روز سے ہی ریڈی میڈ میاں تھا۔ ابھی تو جھا چوہا ہے۔ منه پر اتنے نوکیلے کانٹے ہیں کہ دور سے ہی چھتے ہیں“۔

میں نے جواب دیا۔ ”بالکل ہیں پر دور سے ہی چھتے ہیں۔ پاس جاؤ تو پتہ چلتا ہے کہ گوند سے لگائے ہوئے ہیں۔ اصلی نہیں“۔

”میں نہیں مانتی“ عطیہ نے کہا۔ پھر انجم سے مخاطب ہو کر بولی۔ ”تو نہیں بولتی انجم“؟

انجی مسکرا دی۔ منه سے کچھ نہ بولی۔

”یہ نہیں بولیں گی“ سنبل نے کہا۔ ”انہیں تو چپ لگی ہے“۔

”پتہ نہیں اس چپ کے نیچے کتنے بڑے بم کا گولا چھپائے بیٹھی ہے“۔ عطیہ نے کہا۔

”اس کی بات کا تو چرچا گھر گھر ہوتا رہا تھا میںوں“۔ سلمی بولی۔ ”اور کیوں نہ ہوتا۔ بات حق ایسی تھی“۔

”ہاں بالکل“۔ عطیہ سنجیدہ ہو گئی۔ ”جب ماں باپ زبردستی اسے اونٹ کے گلے میں باندھنے لگے تھے تو اس ٹلی نے اس قدر ٹن ٹن کیا تھا کہ سارے محلے میں آواز گونجی تھی“۔

”ہاں“ میں نے کہا۔ ”بھی کہتے تھے کہ یہ ناؤ جو اس قدر ڈول رہی ہے کنارے نہیں لگے گی“۔

”اور جب کنارے لگ گئی“۔ عطیہ نے کہا۔ ”تو کہنے لگے نبھے گی نہیں“۔

”ہاں بھی کہتے تھے چھینٹے اڑیں گے“۔ سنبل مدھم آواز میں بولی۔

”ہے“۔ سلمی نے چھاتی پر ہاتھ رکھ کر کہا۔ ”پھر ایسی نبھی، ایسی نبھی کہ سبحان اللہ۔ دنیا حیران رہ گئی“۔

”کہتے تھے مثالی جوڑی ہے“۔ سنبل بولی۔

”ہاں“ میں نے کہا۔ ”اوگ کہتے تھے کہ انجم نے گھر نہیں جنت بسانی ہے“۔

”پھر پتہ نہیں اس جنت میں کون شیطان آگھا“۔ عطیہ نے ہاتھ چلا کر کہا۔ کہ لفعتاً میاں نے طلاق بھیج دی۔ اور اس اللہ کی بندی نے بھی بھید نہیں کھولا آج تک۔“

”ویکھو تو مسکرا رہی ہے پر منہ سے نہیں بولتی“۔ سلمی نے انجم کی طرف اشدارہ کیا۔

”اتنا ہی بتا دے کہ ہوا کیا“۔ عطیہ بولی۔

”پتہ ہو تو بتاؤں“۔ انجم کی مدھم آواز آئی۔

”خود ہی تو کہہ رہی تھی کہ میاں کا بھید کسی نے نہیں پایا“۔ انجم بولی۔

”کیوں موی تجھے تو پتہ ہو گا“، سلمی نے کہا۔ ”تم دونوں توجانی تھیں ایک دو بے کی“۔

”وہ تو ہیں“۔ میں نے کہا۔ پر میاں کے بھید کون کسی سے کھولتی ہے۔“

اس پر سب قہقہہ مار کہ ہنس پڑیں۔

سلمی بچ کہتی تھی۔ انجم اور میں جانی سیلیاں تھیں۔ کالج میں اکٹھی پڑھا کرتی تھیں۔ ان دنوں میں اسے انجی کہہ کر بلا یا کرتی تھی، کالج میں وہ اتنی تیکھی تھی کہ میڈیوں کو چھپتی تھی۔ وہ اسے چڑکر انجن کہا کرتی تھیں۔ آرام سے بیٹھنا نصیب نہ تھا۔ اندر مددہانی چلتی رہتی تھی۔ ہر وقت سوڈے کی بوتل کی طرح بلبلے ہی بلبلے، ابھی گراونڈ میں جا گنگ کر رہی ہے۔ پھر جو دیکھا تو درخت کی ٹہنی سے لٹکی جھول رہی ہے۔ کلاس میں بیٹھی بیٹھی سیسی مار دیتی۔ میڈیم کہتی، انجن چلنے کو ہے کیا؟ فٹ اٹھ کر کہتی میڈیم انجن میں تو کو ملہ ہی نہیں ہے۔ میڈیم کہتی یہ انجن کو ملے کے بغیر چلتا ہے۔

شرارتؤں میں سب سے پہلے۔ پڑھائی میں فٹ ڈیوٹری، ڈیبیٹ میں اول رہتی، ڈرامہ ہوتا تو میل پارٹ انجی کو دیتے۔ انجی میں جھجوکی قطعی طور پر نہ تھی۔ بات کرتے ہوئے نہ ڈرتی تھی نہ شرماتی تھی، نہ بنتی سنورتی تھی، نہ نخرہ کرتی تھی، رومان پسند نہ تھی۔ دو تین لڑکے اس کی جانب بری طرح سے مائل تھے لیکن انجی نے انہیں کبھی منہ نہ لگایا تھا۔ جب ہم چھٹی کے وقت گھر آتیں تو ایک لڑکا کالج کے دروازے پر اس کے انتظار میں کھڑا ہوتا۔ اس کا نام کامران تھا۔ خوش شکل تھا اور بہت دلیر تھا۔ غالباً کسی

بڑے افسر کا بیٹا تھا۔ ذرانہ جھوہکتا۔ ہیلو انجی وہ مسکراتا۔  
ہیلو۔ انجی، کامران کی طرف دیکھے بغیر جواب دیتی۔  
آؤ میں تمہیں موڑ سائکل پر گھر چھوڑ آؤں۔ بینٹھ جاؤ۔ دونوں ہی۔ وہ  
کرتا۔

”ہمیں پیدل چلنے سے دلچسپی ہے“۔ وہ بے نیازی سے کہتی۔

”وقت نجح جائے گا“۔ کامران کرتا۔

وہ رک جاتی بھر پور نگاہ سے کامران کی طرف دیکھتی۔ کیوں اپنا وقت ضائع کر  
رہے ہو۔ کسی پھل دار ثمنی کو جھلاو مسٹر کہ انگور گریں۔ کیکر سے کچھ نہیں گرے گا۔ یہ  
کہہ کر..... وہ چل پڑتی۔  
پیچھے سے آواز آتی۔ ہمیں تو کیکر پسند ہیں۔

لبی اے کے امتحان کے بعد ایک روز میں ان کے گھر گئی تو اس کی ممی انجمن کی شادی کی  
بات کر رہی تھیں۔ میں نے پوچھا کیوں آئنی انجمن کی شادی کر رہی ہیں آپ۔  
وہ بولیں ہاں! اگلے میں۔ انجمن کے ڈیڈی نے فیصلہ کر دیا ہے۔

ان کے گھر میں انجی کے ڈیڈی کا فیصلہ پتھر کی لکیر ہو جاتا تھا۔ کسی کی جرات نہ تھی کہ  
ان سے کیوں، کس لئے پوچھے۔ وہ دو اور دو چار قسم کے باپ تھے۔ ریٹائرڈ آرمی افسر  
تھے۔ شاید اس لئے۔

ایک روز انجی مجھ سے ملی۔ بمحض بمحض تھی۔ میں نے کہا کیا ہوا۔

کہنے لگی۔ ڈیڈی سے بات ہوئی۔ میں نے کہا ”ڈیڈی میں شادی نہیں کروں  
گی“۔

بولے۔ ”شادی کرے گی اور احسن ہی سے کرے گی۔ ہم نے تیرے لئے بہت  
موزوں رشتہ تلاش کیا ہے“۔

میں نے کہا ”ڈیڈی آپ مجھے مجبور کریں گے تو میں گھر چھوڑ کر چلی جاؤں  
گی“۔

انہوں نے کہا ”دیکھو انجمن۔ تو میری بیٹی ہے۔ اور میں تیری پور پور سے واقف  
ہوں۔ مجھے پتہ ہے کہ تو گھر چھوڑ کر نہیں جائے گی“۔

انجی کی باتیں سن کر میں تو ڈر گئی۔

مجھے بات سمجھے میں نہیں آ رہی تھی کہ انجم کے ڈیڈی نے احسن سے شادی کیوں طے کی تھی۔ میں نے احسن کو دو ایک بار ان کے گھر میں دیکھا تھا، وہ افر تھا، امیر گھرانے سے تھا، کلچر ڈ تھا، مدھم طبیعت کا مالک تھا، پہلی بیوی فوت ہو چکی تھی، عمر میں پندرہ سال بڑا تھا، اور بالکل بائیش نہیں تھا، پتہ نہیں اس کے ڈیڈی نے انجم کے لئے احسن کو کیوں چنا تھا۔

انجی کرنے لگی۔ موی کسی طرح سے کامران کا پتہ لگاؤ میں اس سے ملنا چاہتی ہوں۔

کامران کا پتہ مجھے آسانی سے لگ گیا۔ اس کی ایک کزن کالج میں پڑھتی تھی نا۔ پتہ چلا کہ کامران کے باپ کو ہارت ایک ہو گیا تھا۔ اور وہ باپ کو لے کر لندن گیا ہوا ہے۔ جب انجی کو اس بات کا پتہ چلا تو وہ بالکل ہی بجھ گئی۔

انہیں دنوں میرے ابا کا تبادلہ ہو گیا اور ہم کراچی چلے گئے۔ وہاں میں نے ناکہ انجی کی شادی احسن سے ہو گئی ہے۔ میری شادی بھی ہو گئی اور ہم دونوں ایک دوسری سے بالکل کٹ گئیں۔

دس سال کے بعد میرے میاں کا تبادلہ پنڈی ہو گیا۔ یہاں آئی تو پتہ چلا کہ طلاق ہو چکی ہے۔ اور وہ سکول میں پڑھاتی ہے۔ انجی سے ملی توحیران رہ گئی۔ اب انجم وہ انجی نہ تھی۔ نہ وہ تیزی نہ شوخی جیسے آگ پانی میں بدل چکی ہو۔ یہ تبدیلی دیکھ کر میں توحیران رہ گئی۔ میں نے کئی بار انجی سے پوچھا کہ کیا ہوا تھا۔ وہ مسکرا کر کہتی موی ”ہونی“ تھی ہو گئی۔ اب ہم اکثر ملا کرتی ہیں۔ ہمارے بچے مل کر بہت خوش ہوتے ہیں۔ دو بچے انجی کے ہیں۔ دو میرے۔ میرے میاں بھی انجی کے بڑے مداح ہیں۔ بڑا اچھا وقت کٹ رہا ہے۔

دو چار دن کی بات ہے میں نے انجم سے کما چلو بچوں کو مری لے چلیں۔ دو دن وہاں پک کریں گے۔ وہ مان گئی۔ میرے میاں نے سارا انتظام کر دیا لیکن خود ساتھ نہ جاسکے۔

ایک رات مری میں جب ہم دونوں جاگ رہی تھیں۔ بچے سوئے ہوئے تھے۔ موسم بڑا خوش گوار تھا۔ چاندنی چنکلی ہوئی تھی۔ انجم بڑی خوش خوش نظر آ رہی تھی۔ آپ ہی آپ

بولی۔ موی۔ احسن اور میں کئی بار یہاں آئے تھے۔ اسی ریست ہاؤس میں ٹھہرا کرتے تھے۔

پہلی مرتبہ اس نے مجھ سے احسن کی بات کی تھی۔ مجھے موقعہ مل گیا۔ میں نے پوچھا۔ انجی احسن کیا آدمی تھا؟

وہ خواب آلو دلبح میں بولی۔ وہ خس کی طرح تھا۔ موی۔ خشبو ہی خشبو۔ مدھم خشبو۔ جتنا پیار مجھے احسن نے دیا ہے کسی اور نے نہیں دیا تھا۔ میں یہ سن کر حیران رہ گئی۔ پر تو تو اس سے بیاہ کرنا نہیں چاہتی تھی۔ میں نے کہا۔

نہیں چاہتی تھی۔ وہ بولی۔ احسن کو بھی پتہ تھا کہ میں نہیں چاہتی پر اس نے یہ بات کبھی نہ جھائی تھی۔ کبھی نہیں۔ اس نے مجھ پر کبھی کوئی پابندی نہ لگائی تھی۔ مجھے یوں رکھا جیسے گلدان میں پھول سجائتے ہیں۔ موی۔ پہلی بار مجھے پتہ چلا تھا کہ محبت کسے کہتے ہیں۔ وہ رک گئی پھر آپ ہی بولی

گھر میں ہم تین تھے۔ احسن، اس کی ماں اور میں۔ اسے ڈر تھا کہ کہیں ماں ساس بن کر حکم نہ چلائے۔ اس لئے اس نے ماں کے لئے ایک علیحدہ نوکرانی رکھ لی تھی۔ ماں بہت بوڑھی تھی زیادہ چل پھرن سکتی تھی۔ احسن نے ماں کو میں گھر سے بہٹ کر ایک کرا دے رکھا تھا۔

”کیسے مزاج کی تھی وہ“۔ میں نے پوچھا۔

”جلی کئی ہوئی بڑھیا۔ مجھے یوں دیکھتی تھی جیسے قصالی بکرے کی طرف دیکھتا ہے۔ میرا خیال ہے احسن نے ماں سے کہہ رکھا تھا کہ انجی کو رہنے دو جیسے وہ رہتی ہے۔ مخل نہ ہونا“۔

”پھر وہ کیا بات ہوئی کہ اس نے آٹھ سال کے بعد طلاق دے دی“۔

”کوئی بات بھی نہیں ہوئی تھی“۔ وہ بولی۔

”آخر کوئی وجہ تو ہو گی“۔

”مجھے نہیں پتہ“ اس نے جواب دیا۔ ”تیری قسم“۔

”اچھا یہ بتا کامران ملا تھا تجھے“؟ میں نے پوچھا۔

”ہاں“ وہ بولی۔ ”ملا تھا۔“

"کب"؟

شادی سے ایک مہینے بعد اس، اس نے ایک لمبی سانس لی۔ اس روز میں نے زندگی کی سب سے بڑی غلطی کی تھی۔ وہ رک گئی۔

پھر بولی۔ اس روز احسن دورے پر گئے ہوئے تھے۔ گھر میں ماں اور میں اکیلے تھے۔ شام کے آٹھ بجے تھے۔ میں سنڈی میں بیٹھی پڑھ رہی تھی کہ کھڑی سے ثارچ کی لائٹ مجھ پر پڑی، اٹھ کر دیکھا۔ باہر کامران کھڑا تھا۔ کہنے لگا۔ مجھے آپ سے ضروری بات کہنی ہے۔ میں نے کھڑکی کھولی۔ وہ پوچھے بغیر کھڑکی پھلانگ کر اندر آگیا۔ کہنے لگا۔ آپ نے مجھے بلا یا تھا کیا۔

ہاں بلا یا تھا۔ میں نے کہا لیکن آپ بہت دیر کے بعد آئے۔

پھر وہ اپنے ڈیڈی کے ہارت ایک کا قصہ سناتا رہا۔ اس کے بعد یونیورسٹی کے قصے چل پڑے۔ باتوں ہی باتوں میں دس نج گئے اور مجھے پتہ ہی نہ چلا۔

پھر دفتاً اندر کا دروازہ بجا۔ کون ہے میں نے پوچھا۔

دروازہ کھولا، ماں کی غصے بھری آواز آئی۔

آواز سن کر میں گھبرا گئی۔ پتہ نہیں یہ بڑھیا کیا فساد مچائے۔ اس قدر گھبرا گئی میں اس وقت کہ زندگی کی سب سے بڑی غلطی کر بیٹھی کمرے میں ایک قد آدم الماری کھڑی تھی۔ میں نے کامران کو الماری میں چھپا دیا۔

دروازہ کھولا تو بڑھیا بڑے غنیض و غصب میں تھی۔ آتے ہی اس نے کمرے کی تلاشی لینی شروع کر دی۔ پھر با آواز بلند بولی۔ بیس ہو گا کمیں۔ میں نے خود اسے کھڑکی سے اندر آتے دیکھا تھا۔ دفتاً میں نے محسوس کیا، کہ وہ مجھ سے بات نہیں کر رہی۔ مژکر دیکھا۔ دروازے میں احسن کھڑے تھے۔ میرے پاؤں تلے سے زمین نکل گئی۔

ضرور اس الماری میں چھپا ہو گا، بڑھیا چلائی۔

میں دیکھتا ہوں، احسن آگے بڑھے۔

میں نے آنکھیں بند کر لیں۔ یا اللہ تو ہی میری عزت رکھنے والا ہے۔ ایک طویل خاموشی چھالی رہی۔ میں یوں محسوس کر رہی تھی کہ کپھری میں کھڑی نج کے فیصلے کا انتظار کر

رہی تھی۔

توبہ ہے، میں جذبات کی شدت سے چلائی لیکن حلق میں آواز نہ تھی۔ دیر تک انجی  
چپ چاپ بیٹھی رہی۔ پھر چونک کر بولی۔

احسن کہہ رہے تھے یہاں تو کوئی نہیں ہے، اماں تیرا وہم تھا۔  
اس پر بڑھیا غصے میں غرائی۔

لیکن احسن نے مجھ سے کہا انجم، مجھے کافی کا ایک پیالہ بنادو میں بہت تھک گیا ہوں.  
یہ کہہ کر وہ ہم دونوں کو ڈامنگ روم میں لے گئے۔

لیکن، لیکن میں نے پوچھا، کیا کامران تیرے میاں کو نظر آیا تھا یا  
مجھے نہیں پتا وہ بولی، اس واقعہ کے بعد میں کئی دن سن ہوئی رہی۔ لیکن احسن کا  
رویہ ایسا تھا جیسے کچھ ہوا ہی نہ ہو۔ بس احسن کی اس بات نے مجھے دل و جان سے اس کی  
باندی بنادیا۔ اس کے بعد آٹھ سال احسن اور میں نے اکھٹے گزارے۔ پھر احسن نے کبھی  
وہ بات نہ جتنا

باکل نہیں۔ کبھی اشارہ "بھی اس کا ذکر نہیں کیا، وہ بولی، یوں جیسے کچھ ہوا ہی نہ  
ہو۔

تو پھر احسن نے کامران کو نہیں دیکھا ہو گا۔ میں نے کہا۔

ہاں وہ بولی۔ میں بھی یہی صحیح رہی۔

مگر یہ کیسے ہو سکتا ہے۔ میں نے پوچھا۔

غالباً اس نے میری بات نہ سئی، وہ خواب آلود انداز سے کہنے لگی۔  
مومی۔ تجھے پتا نہیں، میری زندگی میں ایک عجیب بات ہے۔ پر اسرار طاقت جب کبھی میں  
بھرپور توجہ کروں۔ پورے تن من سے "ول" کروں تو وہ بات پوری ہو جاتی ہے۔ بچپن  
ہی سے ایسا ہوتا آیا ہے۔ ایک بار امی نے مجھے ملا تھا۔ میرے دل میں شدت سے آئی، اللہ  
کرے تیری بانہ ثوٹ جائے۔ اسی روز اماں گر پڑی اور اس کی بانہ کا فریکچر ہو گیا۔  
اسی طرح ایک روز میں نے ہوم درک نہیں کیا تھا۔ میں نے کہا۔ اللہ کرے مس بیمار پڑ  
جائے۔ اور سکول میں نہ آئے۔ اس روز مس سکول میں نہ آئی تھی۔

اسی طرح کے واقعات میری زندگی میں عام ہوتے رہے ہیں۔ اسی کہا کرتی تھی انجو

کی زبان کالی ہے جو کہتی ہے وہ ہو جاتا ہے۔

اس روز جب احسن نے الماری کھولی تھی۔ میں نے پورے تن من سے دل میں کما تھا یا اللہ میری عزت رکھنا۔ انجی رک گئی۔ انجی کی بات سن کر میں بھی سوچ میں پڑ گئی۔ ہم دونوں پتے نہیں کتنی دیر تک چپ چاپ بیٹھی رہیں۔ پھر انجی نے خود ہی بات شروع کی۔ کہنے لگی۔ کئی بار مجھے خیال آتا کہ شاید کامران احسن کو نظر نہ آیا ہو۔ اس پر میرا ضمیر مجھے جھنجھوڑتا کہ تو نے احسن سے دھو کا کیا ہے۔ کئی بار میں نے چاہا کہ احسن کو ساری بات بتا دوں۔ لیکن مجھے میں حوصلہ نہ پڑتا تھا۔ اسی ستمائش میں آٹھ سال گزر گئے۔ یہ آٹھ سال میری زندگی کا سرمایہ ہیں موی۔ آٹھ سال میں احسن کی توجہ اور محبت میں یوں بھیگی رہی جیسے رس ملائی دودھ میں ڈوبی رہتی ہے۔

پھر ایک دن جب احسن دورے پر جانے کے لئے تیار ہو رہے تھے پتے نہیں مجھے کیا ہوا۔ میں نے انہیں بٹھالیا۔ زبردستی اور ساری بات ان سے کہ دی۔  
پر کیوں — خواہ مخواہ۔

پتے نہیں کیوں۔ بس دل میں آئی کہ کہہ دو۔ میں نے کہ دی۔ وہ چپ چاپ بیٹھے سنتے رہے۔ یوں سنتے رہے جیسے کوئی نئی بات نہ ہو جیسے وہ جانتے ہوں، منه سے کچھ نہ بولے۔

پھر میں نے بے تابی سے پوچھا۔

وہ ہماری آخری بات تھی موی۔ انجی نے آہ بھر کر کہا۔ میری بات سن کر جواب دیئے بغیر وہ اٹھ کر دورے پر چلے گئے اور چار دن کے بعد مجھے ایک رجسٹری موصول ہوئی۔ کھولا تو اندر طلاق نامہ تھا۔

## بوند بوند بیتی

اس روز صبح سوریے میری آنکھ کھل گئی۔ کئی بار کھل جاتی ہے۔ لیکن پھر سے بند کر کے پڑ رہتا ہوں۔ پھر آنکھ لگ جاتی ہے۔ اس روز کھلی تو غیر از معمولی کھلی ہی رہی۔ بند کرنے کی بہت کوشش کی۔ نہ ہوئی۔ مجبوراً انھ کر بینھ گیا۔ بتی جلائی۔

دفعتاً میری نگاہ نینی پر پڑی۔ ٹھٹھکا۔ بینھا حیران دیکھتا رہا۔ دیکھتا رہا۔ نینی کی دونوں آنکھوں میں بوندیاں لٹک رہی تھیں۔  
نینی شیشے کا ایک کھڑا پیپرویٹ ہے۔ جو پچیس سال سے میرے پاس ہے۔ شیشے کے اس گولے کی ایک طرف وہ آنکھیں بنی ہوئی ہیں۔ آنکھوں کی تصویر نہیں۔ آنکھیں۔ ابھری ہوئی آنکھیں۔ مرگان کی پنکھیاں نکلی ہوئی بھویں تنی ہوئی۔ تین سمیتی آنکھیں۔ دکھنے والی نہیں دیکھنے والی آنکھیں۔ اندر کھب جانے والی نظریں۔  
اس سے پہلے بارہا اس بات پر یوں سے جھگڑا ہوا تھا۔ بھڑک کر نہیں۔ دبا دبا جھگڑا۔

یوں نے کئی بار مجھ سے شکایت کی تھی۔ کہنے لگی۔ شیشے کے اس گولے سے پانی کیوں رستا ہے جس کاغذ پر رکھو گیا ہو جاتا ہے۔ میں نے اس کی بات نہ کر ٹال دی تھی۔ شیشے کے گولے میں بھلا پانی کیسے آیا۔ اندر ہو بھی تو رے گا کیسے۔  
وہ بولی۔ تم نہیں سمجھتے۔ اس گولے میں کمیں ناکمیں ضرور پانی ہے اور وہ آنکھوں سے رستا ہے۔ پنکھتا ہے۔ بوند بوند۔

میری یوں سمجھتی ہے۔ میں بالکل نہیں سمجھتا۔  
ان سمجھوں۔ اس لئے وہ اکثر کہا کرتی ہے۔ تو نہیں سمجھتا۔  
ہم دونوں میں رواداری کا بندھن ہے۔ وہ سمجھتی ہے کہ میں نہیں سمجھتا۔ میں سمجھتا ہوں کہ وہ نہیں سمجھتی۔ میری بات سن کر وہ در پردہ بنس دیتی ہے۔ ”ہٹاؤ یہ نہیں سمجھے

گا۔ "اس کی بات سن کر میں دل ہی دل میں کھتا ہوں۔ اسے کون سمجھائے۔ لہذا ہم جھگڑا نہیں کرتے۔ بحث نہیں کرتے۔ در گذر کرتے ہیں۔ بڑے دکھ اور جبر سے ایک دوسرے کو برداشت کرتے ہیں۔

میری یوں نے دوچار مرتبہ مجھ سے یہی بات دہراتی تھی۔ ایک مرتبہ تو وہ کاغذ بھی دکھایا تھا جس پر نینی پڑا تھا۔ کاغذ گیلا تھا۔

کاغذ کو دیکھ کر میں کیا کھتا بھلا۔ یوں کو سمجھانا میرے بس کی بات نہ تھی۔ جان چھڑانے کے لئے میں نے جواب دیا تھا۔ ہاں ہاں تم ٹھیک کہتی ہو۔ کاغذ بے شک گیلا ہے۔ شاید واقعی نینی سے پانی رستا ہو۔

دو ایک برس کے بعد وہ بھائی بھاگی میرے پاس آئی تھی۔ میری بانہ پکڑ کر گھینٹی ہوئی مجھے کمرے میں لے گئی تھی۔ لو خود دیکھ لو۔ نینی کی آنکھوں سے بوندیں ٹپک رہی ہیں۔

میں نے دیکھا۔ واقعی نینی پر نہ تھا۔  
پہلے تو میں ٹھٹھکا۔ ذہن لڑ کھڑا یا۔ پھر سنبھل گیا۔ تاویلیں سوچنے لگا۔ جیسے ان ہونے والے حقائق کو ہوتے دیکھ کر دانشور کیا کرتے ہیں۔

بھائی صاحب! میں ایک پڑھا لکھا دانشور ہوں۔ چاہے اپنی آنکھوں سے دیکھوں۔ اپنے کانوں سے سنوں۔ مگر میں مانوں گا نہیں۔ جب تک بات میری سمجھ میں نہ آئے۔ اسے کیسے مان لوں۔ مشاہدے پر مجھے بھروسہ نہیں۔ حواس بے اعتبارے ہیں۔ صرف عقل۔

میں نے سوچ دوڑا۔ تاویلوں کے تنکوں کی طرف ہاتھ بڑھایا۔ ممکن ہے یوں نے انجانے میں نینی کو گیلے ہاتھ لگائے ہوں۔ یہ بھی ممکن ہے کہ خود کو سچا ثابت کرنے کے لئے ڈر اپ سے دو بوندیں نینی کی آنکھوں میں ٹپکا دی ہوں۔

میری یوں نینی کی طرف اشارہ کر کے فاتحانہ انداز میں کہہ رہی تھی۔ اب بو لو۔

میں نے بن مانے ہینڈز اپ کر دیئے۔  
صاحب! اگر مجھ سے پڑھے لکھے دانشور شیشے کی آنکھوں کو آسنوا، بھاتے ہوئے دیکھے

کر اسے مان لیں تو۔ علم و دانش کے ہاتھ کیا رہ جائے گا؟  
خیر۔ یہ تو پرانی تفصیلات ہیں۔

اس روز منہ اندھیرے میں نے اپنی آنکھوں سے نینی کو روٹے ہوئے دیکھا تو تخت گھبرا گیا۔ پسینہ آگیا۔ آپسیکل الوزن کا سارا لینے کی سوچ رہا تھا کہ ٹپ کی آواز آئی۔ بوند گر کر نیبل کلا تھے پر پھیل گئی۔ ہاتھ لگایا۔ کپڑا گیلا تھا۔ نینی کی دوسری آنکھ میں بوند ابھی لٹکی ہوئی تھی۔ مگر مجھ میں جرات نہ پڑی کہ ہاتھ بڑھا کہ اسے محسوس کروں۔ اگر واقعی بوند ہوئی تو میں کیا کروں گا۔

نینی ایک تحفہ تھا جو مجھے بھیجا گیا تھا۔ پتہ نہیں کس نے بھیجا تھا۔

پچیس سال پہلے۔ ڈاک سے میرے نام ایک پارسل آیا تھا۔ میں نے اسے کھولا۔ نینی بر آمد ہوا۔ ساتھ ایک پرچی بندھی تھی۔ لکھا تھا۔ ”ایک امانت تحفہ۔ نینی“ اور بس! امانت تحفہ سے کیا مطلب؟ بہت سوچا۔ کچھ سمجھے میں نہیں آیا۔ اس کے بعد میں نے بہت کوشش کی کہ پتہ لگاؤں کہ سمجھنے والا کون تھا۔ لیکن کچھ پتہ نہ چلا۔

پھر دفعتاً مجھے یاد آیا۔ ارے وہ دو آنکھیں اندھیرے میں روشن آنکھیں دکھنے والی نہیں دیکھنے والی آنکھیں۔

نینی موصول کرنے سے پندرہ بیس روز پہلے ایک شام میں تفریحی پارک میں بیٹھا تھا تھکا ہارا۔ کھویا کھویا۔

یہ ان دنوں کی بات ہے کہ جب میں زندگی کا میلا دیکھ کر واپس گھر آچکا تھا۔ گھسان کارن بیت چکا تھا۔ تخت پر بیٹھ چکا تھا۔ مورچھل کر واچکا تھا اور بالا آخر معزول ہو چکا تھا۔ انتہائی تذلیل سے گذر چکا تھا۔ اور اب چلے ہوئے کارتوس کی طرح مٹی میں رلا ہوا تھا۔ تھکا ہارا۔ کھویا کھویا۔ یہاں تک کہ بیٹھے رہیں تصور جاناں کئے ہوئے کی آرزو سے بھی محروم ہو چکا تھا۔

اچانک ایک بوڑھی خاتون میرے رو برو آکھڑی ہوئی بولی ”آپ ممتاز مفتی ہیں۔“

”جی“ میں چونکا جا گا، سنبھلا۔

بولی۔ ”آپ کو بلا رہے ہیں۔“

”کون بدار ہے ہیں؟“

کہتے ہیں اگر ناگوار خاطرنہ ہو تو فوارے کے پاس تشریف لا میں۔“

ظاہر تھا کہ وہ عورت میڈ سرو نٹ ہے۔ گھر اناروا یتی متمن۔

فوارے کے پاس پودے کی اوٹ میں ایک خاتون بیٹھی تھی۔ پوز ایسا کہ آدھی ظاہر آدھی مستور۔ میں نے ظاہر کو غور سے دیکھا۔ آدھی خاتون آدھی لڑکی۔ یہ اس زمانے کی بات ہے جب لڑکی کا دور نہیں آیا تھا۔ ابھی خاتون برا جمانت تھی۔

بیٹھنے کے انداز میں وقار تھا۔ شراو تھا۔ چٹ کپڑی خاتون کا سا شراو۔ لیکن چٹ کپڑی پر اگرچہ رنگ کی دھاریاں نہیں تھیں لیکن یوں محسوس ہوتا تھا کہ ہیں۔ بازو خاتونی تھے۔ حسن قیام سے لدے پھندے، ہاتھ لڑکیاں، انگلیاں بے چین، مضحل خیدہ۔ اوپر سے سفید اندر سے حتالی۔ جسم خاتونی، پاؤں لڑکیاں، چلتے چلتے سنبھلتے پھر چلتے۔ چہرہ خاتونی، آنکھیں لڑکیاں، متکلم شوخ چخل۔ گفتگو سُھیشہ خاتونی۔ فرزانہ۔

مجھے دیکھ کر جھکی۔ ”آداب عرض ہے۔“

چغتائی رنگ۔ نوابی انگ۔

”معاف کیجئے ہم نے آپ کو تکلیف دی۔“ وہ رکی۔ ”ہم آپ سے ملنا چاہتے تھے۔۔۔“

اس روز میں نے زندگی میں پہلی مرتبہ ہم خاتون کو دیکھا تھا۔ ہم صاحب تو بت دیکھے تھے۔ انا کے چھینٹے اڑاتے تھے۔ اتنے کہ ہم تذیب کے خلاف بعض سا ہو گیا تھا۔ اس روز خاتون کا ”ہم“ انا کے چھینٹے نہیں اڑا رہا تھا۔ وقار تھا۔ بے نیاز حسن تھا۔ پتہ نہیں کیا تھا۔ میں نے ہم تذیب کو صدق دل سے معاف کر دیا۔

چند ایک ساعت کے لئے وہ رکی پھر بولی۔

”ہم آپ کو جانتے ہیں۔ دری سے جانتے ہیں۔“

آپ کو پڑھتے ہیں۔ آپ سے ملنا چاہتے تھے۔“

”میری بڑی خوش نعیسی ہے کہ آپ.....“

میں نے کچھ کہنا چاہا۔

”قطعی نہیں“ وہ بولی۔ ”رسی بات نہ کیجئے۔“

آپ کی تحریروں کو اچھا جانے کی ایک وجہ یہ بھی ہے کہ آپ رسمی نہیں لکھتے۔ ”  
میں بوکھلا گیا۔ کہنے کو میرے پاس کچھ نہ تھا۔  
وہ خاموش تھی۔ صرف آنکھیں روشن تھیں اور وہ قریب آ رہی تھیں اور قریب اور  
قریب۔

میں ان کا لے بولے گرے کنوں سے ڈر گیا۔

”آپ کا نام؟“ میں نے خاموشی کو توڑا۔  
کوئی سابھی رکھ لیجئے۔ وہ بولی۔ رکی۔ ”اچھا سار کھیئے گا۔“

”آپ کمال رہتی ہیں۔“

”کہیں بھی نہیں۔“

”پھر بھی۔“ میں نے ضد کی۔

”بے کار ہے۔“ وہ بولی۔ ”یہ ہماری پہلی اور آخری ملاقات ہے۔“  
”لیکن کیوں۔“

”ہربات کا کیوں نہیں ہوتا۔“

”وجہ۔“ میں اڑ گیا۔

”ہم نے یہی فیصلہ کیا ہے۔“

”بدل نہیں سکتا کیا۔“

”بدل سکتا ہے۔ لیکن ہمیں بد لانا گوارہ نہیں۔“

اس نے بات پر مر لگا دی۔

پھر سے خاموشی چھا گئی۔ پھر وہی آنکھیں ابھریں۔ ابھرتی گئیں۔ ابھرتی گئیں۔

چھا گئیں۔

ہاں وہ آنکھیں۔ دو آنکھیں۔ میں نے نینی کی آنکھوں کو از سر انو دیکھا کافی مشابحت تھی۔

جب اس نے کہا تھا۔ کوئی سانام رکھ لیجئے۔ اچھا سار کھیئے گا۔ تو مجھے خیال آیا تھا۔

”مرگ نینی“ اونہوں۔ مرگ کی آنکھ تو دکھنے والی ہوتی ہے۔ دیکھنے والی نہیں۔

شاید یہ تحفہ اسی نے بھیجا ہو۔ میں نے سوچا۔ لیکن امانت تحفہ سے کیا مطلب۔

بیک وقت امانت بھی۔ تحفہ بھی۔ سوچتا رہا۔ منکی میں پانی ڈال کر بلوتا رہا۔ لکھن نہ نکلا۔

بوندوں کی میری زندگی میں بڑی اہمیت ہے۔ میں ایک جذباتی آدمی ہوں لیکن جذبہ مجھے میں فوارے کی طرح ایک دم نہیں پھوٹتا۔

پہلے بوند بوند گرتا ہے۔ دل میں گرتا ہوا محسوس ہوتا ہے۔ بوند بوند۔ پھر بھر جاتا ہے۔ اتنا جیسے سمندر ہو موجز اٹھتا ہے۔ طوفان چلتے ہیں۔ میرے دل کی بناؤٹ ہی ایسی ہے۔

بڑے سے بڑا غم دھپکا نہیں لگاتا۔ بوند بوند گرتا ہے۔ بھر جاتا ہوں۔ پھر طوفانی چھینٹے اڑتے ہیں۔ پٹختے ہیں۔ بڑی سے بڑی خوشی۔ شادی مرگ نہیں کرتی۔ بوند بوند جمع ہوتی ہے پھر وجدان کی پھل جھڑی چل جاتی ہے۔ عشق دہارے میں نہیں آتا۔ بوند بوند اکٹھا ہوتا رہتا ہے۔ پھر انجانے میں کسی بوتل سے جن نکل آتا ہے۔ چھا جاتا ہے۔ پھرنہ ناؤ رہتی ہے۔

میری شخصیت ازل سے بوند بوند ہے۔

میں اسے جانتا تھا۔ پہلے انجانے میں جانتا تھا۔ پھر پاگ بابا نے شعور دے دیا۔ پاگ بابا کے پاس مجھے اماں لے کر گئی تھی۔ اماں مجھے سے بڑی دکھی تھی۔ وہ صراط مستقیم تھی۔ میں سانپ چال تھا۔ وہ چاہتی تھی کہ میری چال میں بل نہ رہے۔ اسی لئے وہ مجھے پاگ بابا کے پاس لے گئی تھی۔ اس نے ہاتھ جوڑ کر کہا تھا بابا جی دعا کریں۔ اس کے لئے دعا کریں۔

بابا نے مژکر میری طرف دیکھا تھا۔

مجھے دیکھ کر وہ مسکرا یا، بولا۔ اس کے لئے دعا کروں۔ اس کے لئے کیا دعا کروں۔ یہ تو بوندوں والا ہے۔ لے جا سے۔ اندر بھی بوندیں۔ باہر بھی بوندیں۔ لے جا اسے۔

پتہ نہیں بوندوں والا سے بایا کا کیا مطلب تھا۔

میں سمجھا کہ میں لا علاج ہوں۔ اماں سمجھی کہ برکت والا ہوں۔ گھر جا کر اماں نے فخر

سے سب کو بتایا کہ میں بوندوں والا ہوں۔ محلے والوں نے تحسین بھری نظر وہ سے مجھے دیکھنا شروع کر دیا۔

ایک دن پتہ نہیں کس بات پر جب میرے دل میں غم بوند بوند ٹپک رہا تھا۔ تو مجھے بابا کی بات یاد آگئی۔ بیانے کیے جان لیا کہ میں ازی بوند بوند ہوں۔ لیکن باہر کی بوندوں سے اس کا کیا مطلب تھا۔ بات سمجھ میں نہ آئی۔

نینی کی آمد سے کچھ دیر بعد ایک نئی بات عمل میں آئی۔ دل میں نئی سی بوندیں گرنے لگیں جنہیں نہ غم سے تعلق تھا نہ خوشی سے نہ عشق سے۔ جیسے سوکھے کاٹھ پودے کو نمی مل رہی ہو۔ بے جان باسی چیز میں تازگی سراست کر رہی ہو۔ ریت کے تودے میں سے ہری کو نپل پھوٹ رہی ہو۔

یہ کیسی بوند ہے جو تھکے ہارے اکتاہٹ کے ڈھیر میں دبے ہوئے میں زندگی کی رقم جگار رہی ہے۔

سوچ سوچ کر ہار گیا۔ کچھ پتہ نہ چلا۔ بھیدنہ کھلا۔ کاٹھ میں بوندیں گرتی رہیں۔  
بوند بوند گرتی رہیں۔ ٹپ۔ ٹپ۔ ٹپ۔

پاگ بابا مسکراتا رہا۔ تم تو بوندوں والے ہو۔ کنڑہ گھنیاں کی طوائف گنگناتی رہی۔

بڑی بڑی بوند ن۔

بر سیں نیوا۔ بڑی بڑی بوند ن۔

پھر ایک دن دروازہ بجا۔

باہر چٹھی رسائ کھڑا تھا۔ مجھے ایک لفافہ تھما دیا۔

خط انجانا تھا۔ بے دلی سے کھولا۔ نیچے کوئی نام نہ تھا۔ اوپر پتہ نہ تھا۔ میں چونکا۔

یہ کیا چیز ہے۔ لکھا تھا۔

وقت آگیا ہے کہ بات کہہ دی جائے۔

ہم اور تم

اگر خدا دونوں میں ایک ہی کو پیدا کرتا تو شاید دنیا میں دکھوں کی ایک بوند کم ہو جاتی۔

کیے بتائیں۔ اس ایک بوند کے سمندر کی ہماری زندگی میں کیا اہمیت ہے۔ اس میں کتنے رنگ گھلے ہیں۔ یہ دکھ کا پانی کتنا میٹھا ہے۔

تم ہرگز سمجھ نہیں سکے۔

ہمیں کامل یقین ہے تم اس سمندر کی گھرائی میں جھانک ہی نہیں سکتے۔  
یہ ایک بوند تو ہمارا سرمایہ حیات ہے۔

تم پورے پورے سمندوں میں بیسیوں بار ڈوب کر صحیح سلامت نکل چکے ہو۔ تم لوگوں کے لئے ڈوبنا، نکلنا، کپڑوں سے چھینٹے جھاڑ کر آگے بڑھ جاناروز مرہ کا کھیل ہے۔


تم اس کی کیفیت کو کیسے سمجھ سکتے ہو جسے زندگی میں پہلی بار صرف ایک بوند ملی ہوا اور وہ اسے سمندر جیسی وسعت اور گھرائی دیدے۔

انجانے میں ڈوب جائے اور چاہنے کے باوجود نکنانہ چاہے اس ڈر سے کہ اگر یہ پانی خشک ہو گیا تو

یہ ایک بوند تو ہمارا سرمایہ حیات ہے۔

اب ہماری امارت نینی لوٹا دی جائے پوسٹ بکس ۶۳۲۱ کراچی۔

بوندوں کا سارا بھید کھل گیا یا شاید اور بھی گرا ہو گیا۔



۵۵ سال کمانیاں لکھنے کے بعد

میں نے جانا کہ ہمارا بنیادی مسئلہ

”میں“ ہے۔

”میں“ کے حوالے سے دیکھو

تو زندگی مسائل سے بھری ہوئی ہے۔

کتنا آسان حل ہے کہ :

”میں“ کے بندگنبد میں کوئی کھڑکی کھول لو۔

میں نے ہمیشہ ”میں“ پر کمانی کرنے کی

کوشش کی لیکن :

”کسی نہ جائے“

متاز مفتی

فیر و روز سنتر، پرانیویت، ملیٹڈ

لاہور کراچی راولپنڈی